

Barcode : 5990010885221
Title - SriMjjaiminiprarite Mimansa darsane Part 1
Author - Vinayak Ganesh Aapte
Language - sanskrit
Pages - 132
Publication Year - 1953
Barcode EAN.UCC-13



आनन्दाश्रमसंस्कृतग्रन्थावलिः ।

ग्रन्थाङ्कः ९७ ।

श्रीमज्जैमिनिप्रणीते मीमांसादर्शने

प्रथमभागस्य पूर्वार्धः ।

तत्र प्रथमाध्यायस्य प्रथमस्तकपादः ।

मीमांसाकण्ठीरवमीमांसारत्नेत्यादिपदवीभूषितश्रीवैद्यनाथशास्त्रि-

प्रणीतप्रभामिधन्याख्यासमेतशावरभाष्योपेतः ।

स चायं पूर्वार्धः पुण्यपत्तनीयमीमांसाविद्यालयाध्यापकपदाधिष्ठितैः

‘मीमांसाविद्वान्’ पदभाग्भिर्गुरुवर्यवैद्यनाथशास्त्रिचरणान्तेवासि-

भिस्तीर्थहल्लीग्रामाभिजनसुब्बाशास्त्रिभिः संशोधित-

द्विष्वण्यादिना समलंकृतश्च ।

स च

रावबहादुर इत्युपपदधारिभिः

‘गंगाधर बापुराव काळे’

जे. पी.

इत्येतैः

पुण्याख्यपत्तने

श्रीमन् ‘महादेव चिमणाजी आपटे’

इत्यभिधेयमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

तृतीयेयमङ्कनावृत्तिः ।

शालिवाहनशकाब्दाः १८७४ ।

ख्रिस्ताब्दाः (दि. १-४-१९५३) ।

(अस्य सर्वेऽधिकारा राजशासनानुसारेण स्वावचीकृताः)

मूल्यं सार्धरूपकद्वयम् (२-८) ।

प्रेकाशयितुरावेदनम् ।

अहो नुं खलु भोः प्राचीनसंस्कृतविद्यारतिकाः प्राधिशयशक्तो विद्वच्चक्षुषा
आनन्दाश्रमसंस्थापकाशितसंस्कृतग्रन्थावलीग्राहकमाननीयमहाशयाश्च शृण्वन्तु
तत्रभवन्तो भवन्तो ह्यमावेदनीयं बद्धबन्धनोगतमेव स्वादिति तर्कयामि ।

सुप्रथितमेवैतत्समस्तेऽस्मिन्भारते वर्षेऽकूपारपारंगतेष्वाङ्गलादिदेशेषु च
यच्छ्रीमति पुण्यपत्तने प्राचीनार्वाचीनादिनिखिलविद्यानां केन्द्रस्थानापत्ते,
मुद्रणद्वारा प्राचीनसंस्कृतशास्त्रीयग्रन्थोद्धारिण्यानन्दाश्रमसंस्था वर्ततेऽस्तीति ।

तैयतया संस्थयैतर्हि पूर्वमीमांसाशास्त्रे तन्त्रवार्तिकसंबलितशाबरभाष्यतन्त्रे-
मिनीयसूत्राणामादित आरभ्य द्वितीयाध्यायगतप्रथमपादान्तो भागः स्वकीयमुद्र-
णालये मुद्रयित्वा प्रकाश्यते । द्वितीयभागोऽप्यन्येव रीत्याऽचिरादेव प्रकाश्यं
नीयेत ।

यदा चाहं संवत्सरद्वयात्प्रागेतत्संस्थामुद्रिततत्तदंशं तत्र दृश्यं द्वितीयं संस्क-
रणमकार्षं तदा तदन्तर्गतमीमांसादर्शनस्य यथावदवबोधार्थं पूर्वमीमांसीयनिब-
न्धानां समालोचनं मम नापाप्तमभूत् । तदेव च शाबरभाष्यादिनिबन्धानां महती
धर्मार्थादिशास्त्रीयपदार्थनिर्णयविषयेऽत्यन्तोपयुक्ततां चावेक्ष्यैतत्संस्थासंमदायानुरो-
धेनैतन्मुद्रणे मनीषामभ्यास्तम् ।

यद्यप्यन्यत्र काश्यादौ शाबरभाष्यं मुद्रितमिति श्रूयते तथाऽपि तत्र कुमा-
रिलसरस्वतीसंदर्भादर्शनान्न तद्दर्शनं प्रयागीयत्रिवेणीसंभेददर्शनमिव विदुषां
स्वान्त आनन्दकलोलानुल्लासयति । किंच तत्ताडशमपीदानीं सुदुर्लभं सन्निभम् ।
ततो नैकमप्यवशिष्यते पुस्तकमिति प्रत्युत्तरयन्ति कस्यपुस्तकालकार्यनिर्वाहकाः ।
ततश्च साधनाभावादेव ततो निवर्तन्ते बद्धपरिकरा अप्यधीदिषवो दिदृक्षुः
विद्वंसिः । तदेतस्यामापत्तौ प्राचीनशास्त्रीयग्रन्थोद्धारणैकध्वेषायमानन्दाश्रमसं-
स्थामन्वरेण केवाऽऽशाऽऽस्थेया तादृशपुस्तकलाभ इत्यभिसंधिना वारं वारं
प्रागेव मह्यं समसुखचनस्मत्संस्थास्थपुस्तकजिघृक्षुमहाशया माननीयाः शिष्ट-
प्रवराश्चैतन्मुद्रणे । तेनेयं संस्थैतन्मुद्रणे प्रावर्तिष्य ।

अथातिकामत्सु कियत्स्वपि वास्तरेषु कदाचिच्छ्रीयुतमीमांसाविद्यालयकार्य-
धूर्वहाग्रेतरेरेतत्संस्थया प्रविवर्तयिष्यमाणेद्ग्रन्थमुद्रणे संशोधिपुस्तकप्रशमेन
साहायकमाचरितुं स्वेच्छा प्रादांति । तमिदं सुयोगं मन्यमानोऽहं मनसि निर-

चैषम्, येन तदिच्छाऽपि संभाविता स्यात्, ग्राहकमहाशयसूचनाऽप्याहता स्यात्
मन्मनीषाऽपि पूर्णा स्यादिति ।

ततश्च तैः सतन्त्रवार्तिकटिप्पणेन समकृत्य समर्पितं शाबरभाष्यपुस्तकमादाय
श्रीमत्सच्चिदानन्दचरणयोः संमुद्रय प्रकाशितोऽयं भागः । तत्राऽऽदौ प्रतिपुटं
जैमिनिमुनिप्रणीतं सूत्रं तदधोभागे तद्व्याख्यानभूतं शाबरस्वामिविरचितं भाष्यं
तदधोभागे च भीमांशकण्ठीरववैद्यनाथशास्त्रिकृतं प्रभाभिधं तद्व्याख्यानं,
एतच्चाभिनवं सत्प्रथमाध्यायगतप्रथमपादसमाप्तिपर्यन्तमेव । तदग्रे च भागसमाप्ति-
पर्यन्तं तावतः शाबरभाष्यस्य व्याख्यानरूपं कुमारिलभट्टप्रणीतं तन्त्रवार्तिकं
निवेशितम् । एवं रीत्या पुस्तकमारचितम् । तदिदं पुस्तकं कृतसंस्करणमपि
स्थले स्थले प्रमादस्खलनेन मुद्रणादिदोषबाहुल्येन चाध्येतृणां दुर्ज्ञेयं स्यादिति
विभाव्य तत्परिमार्जनार्थमानन्दाश्रमस्थपण्डितैरप्यतीवावहिततया प्रयतितमिति नेदं
विस्मरणार्हम् ।

अस्य च शास्त्रस्य मुख्यतया भीमांशो धर्मः । अत एव 'अथातो धर्मजि-
ज्ञासा' इति सूत्रे प्रथमतो धर्मजिज्ञासोपदेशः श्रूयते ।

अथ चक्रनेमिक्रमेण नीचैर्दशामुपगतवत्युच्चैः काले प्रवृत्ते च हाससमये
मन्दतामुपेयुषि च भारतवासिनां प्रतिभावैभवे लुप्तप्राये च शास्त्राध्ययनाध्याप-
नप्रचारे प्रवृत्ते चाज्ञानान्धतमसे तमोगुणरूपिततया याथाभ्यर्चविम्बोद्ग्रहणासमर्थे
च मनुजमानसमुकुरे नामशेषेषु च वर्णाश्रमोचिताचारेषु त्रिविवसंतापदहनोत्थित-
धूमैस्तिरस्कृतेषु च यज्ञीयमूमेष्वस्तागिरिशिखरादलम्बिनि च त्रयीप्रामाण्यसह-
स्रांशवुदिते च नास्तिकधूकारवे ग्लायमाने च तत्रभवति भगवति सनातने
वैदिके धर्मे मन्ये तत्संरक्षणार्थं भगवानेव जैमिनिमुनिरूपेणावततार लोक-
हितकारी ।

अनेन चाथातो धर्मत्यारभ्यान्वाहार्यं चैत्यन्तं द्वादशाध्यायात्मकं सूत्रं
प्रणीय तत्र वेदवाक्यार्थविषयकसंशयापाकारकाः सहस्रं न्याया अधिकरणापरप-
र्यायाः प्रदर्शिताः । सूत्रं च शास्त्रीयगभीरबह्वर्थप्रतिपादकः संक्षिप्तः शब्दसं-
क्षेपविशेष इत्याचक्षते सूत्रलक्षणविदोऽभियुक्ताः ।

सोऽयं जैमिनिमहर्षिः कदा कां वा भुवं स्वजनुषाऽलं चकारेत्ये-
वं द्विषये न किञ्चित्स्पष्टं प्रमाणमुपलभ्यते । नापि वा तद्विचारेणैतर्हि

किञ्चित्प्रयोजनम् । यतो हीश्वरवत्स मुनिवरः प्रमाणत्वेन मान्य इति प्रथितं सर्वत्र । तथाऽपि पार्थसारथिमिश्रविरचितशास्त्रदीपिकायां युक्तिस्नेहप्रपूर्णाख्यायां टीकायां मीमांसाया गुरुशिष्यपरम्परया प्रवृत्तिक्रमप्रदर्शने ' ब्रह्म प्रजापतये मीमांसां प्रोवाच, सोऽपीन्द्राय, सोऽप्यग्नये, स च वसिष्ठाय सोऽपि पराशराय, पराशरः कृष्णद्वैपायनाय, सोऽपि जैमिनये, सोऽपि स्वोपदेश-
दनन्तरमिमं न्यायं ग्रन्थे निबद्धवान्, इत्युक्तत्वाज्जैमिनेः कृष्णद्वैपायनशिष्यत्वा-
त्कृष्णद्वैपायनस्य च स्वनाम्नैव श्रीकृष्णावतारसमकालिकसत्तावत्त्वेन प्रतीयमा-
नत्वाच्छ्रीकृष्णस्य च ' द्वापरे रामकृष्णौ च ' इत्यभियुक्तोक्तेर्द्वापरयुगप्रभवत्वेन प्रसिद्धत्वात्कलियुगारम्भात्प्राग्द्वापरयुगान्तेऽयं जैमिनिमहर्षिर्यस्य साक्षान्नाराय-
णावतारोद्देव्यासाद्ब्रह्मसूत्रप्रणेतुर्बादरायणादियं मीमांसा संप्राप्ता ।

अत्रायं प्रश्नः पुरतः प्रादुर्भवति । किमनेन जैमिनिना बादरायणप्रणीतच-
तुरध्याम्यात्मकब्रह्मसूत्रादनन्तरमिदं धर्ममीमांसासूत्रं प्राणाम्युताहो तत्प्रागेवेति ।
तत्र तादृशकालनिर्णायकं स्पष्टं प्रमाणं सूक्ष्मया दृष्ट्या गवेषयन्नपि नाल्पस्येहम् ।
तथाऽपि गुरूपदेशानन्तरं द्वागेव लब्धीयसि काले धर्ममीमांसासूत्रं प्राणैषीदिति
तावन्निर्विवादम् । तदानीं च ब्रह्मसूत्रसद्भावः कल्पयितुमशक्यः । दृढतरप्रमा-
णाभावात् । यदि तु ' औत्पत्तिकस्तु शब्दस्यार्थेन संबन्धः ' (जै० सू०
१ । १ । ५) इति सूत्रे बादरायणमतोल्लेखाद्धर्ममीमांसासूत्रात्प्राग्ब्रह्मसूत्रस-
द्भावः कल्प्यत इति ब्रूवे चेद्वन्तैवं ' मध्वादिष्वसंभवादनधिकारं जैमिनिः ' (ब्र० सू०
१ । ३ । ८) इति सूत्रे बादरायणेनापि जैमिनिमतोल्लेखकर-
णाद्ब्रह्मसूत्रात्प्राग्धर्मसूत्रसद्भावकल्पने किममराद्धं मया । किञ्च यदि मीमां-
सायाः स्वशिष्यायोपदेशात्प्रामेव ब्रह्मसूत्रं प्रणिनाय बादरायणस्तर्हि तत्प्रणयने
तदैव च धर्ममीमांसासूत्राप्रणयने तस्य को हेतुरित्यप्रतिसमाधेयोऽनुयोगस्तव
गले पतति । तस्माद्ब्रह्मसूत्राविर्भावात्प्रागेव धर्ममीमांसासूत्रं लब्धात्मकमभ-
दिति तर्कयामि ।

युज्यते चैतत् । ब्रह्मा प्रजापतये मीमांसां प्रोवाचेत्युपक्रमे मीमांसाया
एकवचनान्तत्वेनोल्लेखाद्ब्रह्माणमारभ्य कृष्णद्वैपायनापरपर्यायबादरायणं यावदियं
मीमांसा कर्मकाण्डज्ञानकाण्डैतदुभयात्मकवेदवाक्यानां परस्पराविरोधेन तात्पर्य-
मभिदधती सती स्वात्मानमभेदेन प्रकाशयन्ती जगत्यां प्रचलिताऽऽसीत् ।
तादृशीमेव च तां बादरायणः स्वशिष्याय जैमिनय उपादिक्षत् । तदनु जैमि-
निरपि स्वग्रन्थे तामुपनिबबन्ध । परं त्वथातो धर्मजिज्ञासेतिप्रतिज्ञानुरोधात्

‘ आत्मनोऽस्य क्रियायाश्चानर्थक्यमवतर्धानम् ’ (जै० सू० १।२।१)
इति सूत्रेण कर्मकाण्डस्यैव मुख्यत्वं न ज्ञानकाण्डस्य । ज्ञानकाण्डं तु कर्म-
काण्डस्यैवोद्बोधकत्वे तदङ्गभूतमिति तात्पर्यमभिदधती सा भिन्नमिव स्वात्मानं
प्रदर्शयन्ती स्थिता । अज्ञश्च लोकास्तदेव सत्यत्वेनाग्रहीषुः । तमिमं लोकग्रहं
मिराकृत्यन्मनवान्वादरायणो जैमिनिप्रतिपादितन्यायानुसारेणैव ज्ञानकाण्डस्य
मुख्यत्वं प्रस्थापयन् ब्रह्मसूत्रप्रणयने प्रवृत्त इत्येव कल्पनां युक्तिमतीमुत्पश्यामः ।
एवञ्च जैमिनिसूत्रानन्तरमेव ब्रह्मसूत्रं स्वात्मानमासत्ताद् । ततः प्रभृत्येव च मीमां-
साया हेतिभ्यं सम्भूतम् । अत एव कर्तृभेदाद्विषयभेदाद्वा व्याकरणन्यायादि-
शास्त्राणामिव मीमांसयोर्नैकशास्त्रत्वम् । अत एव च धर्मब्रह्ममीमांसयोः
पूर्वोत्तरत्वं विशेषणव्यभंत् इव कालतोऽपि स्वरसत्त उपपद्यत इत्यवधेयम् ।

अथात्रिकान्ते बंहीयस्यनेहति मन्दमतीनां जनानां केवलसूत्राक्षरैर्देशान्तरी-
यकाशान्तरीयधीन्द्रियादिदुर्लभार्थकवेदवाक्यानां सम्यगवबोधो न जायेतेत्या-
लोच्य सूत्रव्याक्यानरूपं सुविस्तृतं सुलभावबोधं सरलार्थं च भाष्यमारचयाम्भूव
शबरस्वामी । भाष्यलक्षणं च—

‘ सूत्रार्थो वर्ण्यते यत्र पदैः सूत्रानुसारिभिः ।

स्वपदानि च वर्ण्यन्ते भाष्यं भाष्यविदो विदुः ’ ॥ इति ।

अयं च शबरस्वामी शालिवाहनशकाब्दारम्भात्पाकनशतद्वयात्पूर्वमासीदि-
त्येवित्तिविदो जना वदन्ति ।

यदनु मयनाडरत्न (६८२) परिमिते शकाब्दे कुमारिलभट्टस्तन्त्रवार्तिकं
नाम शबरभाष्यव्याख्यानमचीकरोत् । वार्तिकलक्षणं च ‘ उक्तानुक्तदुरुक्तान्
पिन्ता यत्र वर्ण्यते । तं ग्रन्थं वार्तिकं प्राहुर्वार्तिकज्ञा मनीषिणः ’ इति । तच्च
ग्रन्थमादे श्लोकवार्तिकं ततो निवीतान्तं (तृतीयाध्यायतृतीयपादान्तं) तन्त्र-
वार्तिकं वदन्ते च टुप्टीकेति नाम्ना प्रसिद्धम् । निवीतोत्तरवार्तिकस्य चानुष्टुप्छ-
न्दोवदविसंक्षिप्ताक्षरतया वाह्यार्थसूचकानुष्टुप्टीकेति नाम वदन्तो जना अनु-
ष्टुप्टीकेति नाम्नोऽपि संक्षिप्ताक्षरतां संपादयितुमिव टुप्टीकेति व्यवहर्तुं पारम्प-
रेति केचित् । अन्ये तु ‘ टुप् ’ इत्यन्वार्थेऽप्ययम् । टुप्, इति टीका टुप्टी-
केति वदन्तीत्येवं संबन्धवतोऽवगम्यते ।

यस्यास्य भट्टकुमारिलस्य मतमनुसृत्यैव पार्थसारथिना शास्त्रदीपिक

विरचिता । ' कुमारिलमतेनाहं करिष्ये शास्त्रदीपिकाम् ' इति ग्रन्थारम्भे स्वव-
मेवोक्तत्वात् ।

स्मृतस्योपेक्षानहंत्वमिति न्यायेनात्र प्रसङ्गसंगत्या किञ्चिदुच्यते । एवं हि
भूयते—गुरुगृहे मीमांसाप्रधीयानस्य कस्याचिच्छात्रस्य पाठ्यत्वेन प्रचलितार्था
वदानीतव्या कस्यांचिज्जैमिनीयसूत्रव्याख्यायामासत्पिठः । तत्र च—' अत्रापि
नोक्तं तत्र तु नोक्तमिति द्विरुक्तम् ' इति ग्रन्थं दृष्ट्वा गुरुः परं व्यस्मेह ।
किमिदम्—अत्रापि नोक्तं तत्र तु नोक्तमिति कथं द्विरुच्येत । नहि द्विवारमनु-
क्त्या द्विरुक्तिसंभव इति । ततश्च कियन्त्वमपि कालं सुनिपुणं निभालयन्चपि न
तस्य ग्रन्थस्य तात्पर्यमवगतवान् । सति चैवं कार्यान्तरानुरोधाद्गृहान्निरगाद्-
बहिः क्वापि गुरुः । छात्रेण चात्र—अपिना—अपिशब्देन अयमर्थ उक्तः,
तत्र—तुना—तुशब्देन उक्त इति द्विरुक्त इति पदविभागं तदर्थयोजनां च
विलिख्य गुरुभाषायां तत्समर्थं प्रापामि । गुरुस्तु पुनः सायं गृहमायायौ ।
पत्नी स्वागतं पतिमालोच्य तूष्णीमेव तमर्पयाचकार छात्रस्त्विदं पदविभागमर्थ-
समन्वयं च । तद्दीक्ष्य भृशं तुतोष गुरुः शिष्यस्य वत्तादर्शी शास्त्रव्युत्पत्तिं
स्मरन्नाचिन्ततां नावधार्येति । सैषाऽऽख्यायिका कुमारिलविषयिणीति कश्चिदवा-
दीत् । तदेतत्तत्त्वमन्तारं केवलं निरगन्तसंगिरणमेवेति प्रतिभाति । तादृशप्रमाणानुप-
लम्भात् । मत्पुत्र सर्वदर्शनसंग्रहान्तर्गते जैमिनिदर्शने दर्शनाङ्कुराभिभाषा
टीकायाम् ' गुरुमतम् ' इति प्रतीकमुपादायेदमेव प्रभाकरमतमित्युच्यते । प्रभाक-
रस्य गुरुनामप्राप्तो कारणं त्वित्थं भूयत इत्युपक्रम्येतादृशमेतारूपायिकोपन्यस्ता ।
अग्रे च ' केमायं पदच्छेदः कृत इति गुरुणा पृष्ठे प्रभाकरेणेवीवरे शिष्या
जगदुः । ततो गुरुः प्रभाकरं त्वमेवगुरुरित्युक्त्वा गुरुनाम्नाऽऽहूतवान्, इत्युक्त-
त्वात्तादृगारूपायिकायाः प्रामाणिकैः प्रभाकरपरत्वेन प्रतिपन्नत्वस्य स्पष्टं प्रती-
यमानत्वाच्चेति । सोऽयं कुमारिलभट्टो वेदोदिताग्निहोत्रादिकर्मविरोधितुमवादि-
मतसमुच्छेदार्थं मानवरूपेणाग्निभूगृहदेव एवाऽऽविरभवादिति कवयो मन्यन्ते ।
वर्णयन्ति च तदनुगुणां कुमारिलशब्दव्युत्पत्तिम् । कौ पृथिव्यां मारयति दुष्टा-
न्तमुच्छिनत्तीति कुमारो गृहदेवः । स गृहदेवः स्वाभिन्नतया विद्यतेऽस्येति कुमा-
रिलः । पिच्छादेराकृतिगणत्वादिलच् । कुमारावतार इति यावत् । अत्रार्थे—

इत्युचिवांसमथ भट्टकुमारिलं त-

मीषद्विकस्वरमुत्ताम्बुजमाह मौनी ।

श्रुत्यर्थकर्मविमुखान्सुगतान्निहन्तुं

जातं गुहं भुवि भवन्तमहं नु जाने ॥

इति माधवीयशंकरविजय एव साक्षीति नेतचिरोहितं तत्परिशीलन-
शालिनाम् ।

अत्र युक्तायुक्तं सद्भिर्विचार्य ग्राह्यं न कस्यचिदंशस्यापूर्वतया बोधने ममाभि-
निवेश इत्यास्तां तावत् ।

तैरेतेस्त्रिभिः पूर्वमीमांसासंप्रदायप्रवर्तकैराचार्यैः स्वोपवर्णितन्यायेः कुतर्काव-
लम्बनेन विवदमानानां जनानां मतिकालुष्यमपगम्य तत्राऽऽदर्श इव मूर्तिमान्
धर्मः प्रकटीकृतः । सांप्रतं च सर्वेऽपि जनाः स्वस्वमत्यनुसारेण धर्मं प्रति
विवदमाना दृश्यन्ते । तेषां मनसि त्रिवेणीसंगम इवायं त्रिवाणीसंगमस्तत्रावगाह-
नमात्रेण धर्मं प्रकटी कुर्यादित्याशासे । तदेवततिगहत्त्वमापन्नस्यास्य ग्रन्थस्य
संस्करणं विद्वद्द्वारा संपादितमपि दृग्दोषेण वाऽनवधानतया वा सीसकाक्ष-
रसंयोजकप्रमादाद्वा संभूतानां स्वलनस्थलानामावेदनेन मामनुगृह्णन्तु दयालवः
साधवो विद्वांसो येन प्रयतिष्ये द्वितीयसंस्करणवेलायां तत्परिमार्जनायेति
साञ्जलिवधं सप्रणयं सविनयं च भूयो भूय आवेदयते प्रकाशकः—

पुण्यपत्तने

पोषवद्यचतुर्थ्यां

भौमवासरे श. १८५२ ।

आपटेकुलोद्भवो गणेशात्मजो विनायकरायः-

द्वितीयावृत्तिसंबन्धिनिवेदनम् ।

पुस्तकप्रकाशनाद्यधिकारः, कै० विनायरायमहोदयानां पश्चात्संस्थाध्यक्षैस्त-
द्वटके मयि समर्पित इति तदनुसारेणात्र ये केचन मुद्रणदोषा मदृग्गोचरीभूतास्त
आनन्दाश्रमस्थपण्डितसाहाय्येन दूरीकृताः । अन्यत्सर्वं यथापूर्वमेवास्ति ।

पुण्यपत्तने

कार्तिकशुक्लषष्ठ्यां

सौम्यवासरे शके १८६५

कालेकुलोद्भवो वापूरावात्मजो गङ्गाधररायः-
(आनन्दाश्रम-अर्किटग-म्यानेजिगूट्टरी.)

उपोदघातः ।

मीमांसिदानन्दशिवाभिनव्यनृसिंहभारत्यभिधान्यतीन्द्राक्ष ।

मीशंकराचार्यपरावतारान् विद्यातपोज्ञाननिधीनमामः ॥

इह स्वल्पनवद्यविद्याविद्योतिन आर्यावर्तस्य ललाममूषे षट्सु दर्शनेषु पूर्वमी-
मांसाशास्त्रमेव महता प्रयत्नेनोपचरितव्यमित्याचक्षते भट्टादप्रभृतयः प्राञ्चो दाश-
निकाः । इतरेषु दर्शनेषु जगत्त्वं प्रतिपादयत्स्वपि पुरुषाणामनुष्ठानेनाभ्युदयं नि-
क्षेपतं च संपादयन्तं वेदोदितं धर्मं साकल्येन न्यायतो यथात्वं निर्णीय लोका-
नु-
ष्ठानं नाम्यत्तन्त्रं प्रववृते विना मीमांसाशास्त्रम् । कैदादि निर्बनौ धर्मः । यस्य च
वेदस्य याथाव्यर्थेनार्थो न भित्तपचनगिभिरवगन्तुं पार्यवेदनवत्तन्त्रं मीमांसाशास्त्रनि-
र्दिष्टान्यायान् । तेषु च न्यायेष्वज्ञानेषु दुर्ज्ञानेषु वा न यथावद्देशार्थोऽवबुध्यत इति
वार्तिकचित्प्रतिपद्यमानो महान्तं प्रत्यवायमासादयेदिति प्रयत्नेन किञ्चोपचारितव्यं
भगवती प्राची मीमांसा ।

यद्यपि क्वचिदर्शनेषु 'अयातो धर्मं वराख्यास्यामः' इत्यादिव स्व-
विज्ञानाद्धर्मनिरूपणमेव प्राधान्येन क्रियमाणमिवोपलभ्यते, तस्यैव व्यापादयितुं निरी-
क्षितेषु तेषु द्रव्यगुणादीनां जायमानां पदार्थानामुद्देशो लक्षणं, परीक्षा, गुणाः,
क्रिया चेत्यादिकमेव भौतिकं विषयजातं निरूपितं न पुनरध्यात्मशोधनाय वेदप-
्रसिद्धो धर्म इतिकर्तव्यतादिभिः सम्प्रगिरेचि इति सर्वथा धर्ममनुविष्ठासुभिः
भीमवी मीमांसेव शरणीकर्णीया । अमुनेवार्थमुपनिबध्नन्ति भट्टपादाः—

धर्मं प्रभीयमाणे हि वेदेन करणात्मना ।

इतिकर्तव्यताभागं मीमांसा पूरयिष्यति ॥

अस्य च धर्ममीमांसाशास्त्रस्य जैमिनीयदर्शनत्वनथया स्पष्टमेव सर्वविज्ञापये
जैमिनिमहामुनिरेवेच्छास्त्रं प्रणिनायेति । स चायं जैमिनिर्मगवतो वेदव्यासास्त्राम-
वेदमभिजिगायेति तच्छिद्यत्वेनापि प्रयते । शिष्यस्यापि सतो जैमिनेर्मतं 'परं
जैमिनिमुस्यत्वात्' 'धर्मं जैमिनिरत एव' इत्यादिपुल्लित्वं वादरायणः
स्पष्टमेवाऽऽचष्टे संप्रतिपन्नत्वं जैमिनेः ।

जैमिनिप्रणीतानि सूत्राणि निगूढार्थानि शब्दतः संक्षिप्तान्यप्यर्थतो गभीराणि च
बुद्धिमुपारोहन्तीति यः किञ्च करुणया भाष्यं प्रणिनाय सोऽयं शररस्याम्यसाचा-
रण्या वचनधोरण्या लोकोत्तरयाऽर्थप्रतिपादनशैल्या सर्वानपि तत्तत्तन्त्रमाध्यकारा-
माचार्यानिविशेते । किं भूयसा ! भाष्यप्रणयनपद्धतावेव एव मार्गदेशकर इत्यपि वचनं
नात्युक्तिकोडिमधिरोहति । शरीरकमीमांसाभाष्यरुवो भगवत्पादा आचार्या अपि

स्वीयभाष्ये बहुत्र शाबरीमेव छायापनुससुरिति नेतदविदितं भाष्यद्वयमनुशीलय-
ताम् । तथा किंचिदत्रोदाहरामः—

शाबरभाष्यम् ।

‘तत्र लोकेऽयमथशब्दो वृत्तादनन्त-
रस्य मक्तिमार्थो दृष्टः । न चेह किंचिद्-
वृत्तमुपलभ्यते । भावितव्यं तु तेन यस्मिन्
सत्यनन्तरं धर्मजिज्ञासाऽवकल्पते । तथा
हि—प्रसिद्धपदार्थकः स कल्पितो भवति ।
वस्तु वेदाध्ययनम् । तस्मिन् हि सति
साऽवकल्पते । नैतदेवम् । अन्वस्यापि
कर्मणोऽनन्तरं धर्मजिज्ञासा युक्ता प्रागपि
च वेदाध्ययनात् । उच्यते—तादृशीं तु
धर्मजिज्ञासानाधिकृत्याथशब्दं प्रयुक्तवा-
नाचार्यो वा वेदाध्ययनमन्तरेण न संभ-
वति ।’

‘धर्मः प्रसिद्धो वा स्यादप्रसिद्धो
वा । स चेत्प्रसिद्धो न जिज्ञासितव्यः ।
अथाप्रसिद्धो नतराम् । धर्मं प्रति हि
विप्रतिपत्ता बहुविदः । केचिदन्यं धर्म-
माहुः केचिदन्यम् । सोऽयमविचार्य प्रव-
र्तमानः किंचिदेवोपाददानो विहन्येत,
अनर्थं वृञ्जेत् ।’

इत्यादि ।

भाष्यकृतः शबरस्वामिनः प्राक् मीमांसासूत्राणां वृत्तिमरीरवद्भगवानुपवर्ष इति
भाष्यकारेणानुदितात्क्वचिद्विरोधपरिहारेण समीकृताच्च तन्मतादवगम्यते । परं च
नाश्रयावदुपलभ्यमाने भारतीयानां दौर्भाग्यादुपवर्षाचार्यमणीतं यथावद्वृत्तिग्रन्थम् ।

शांकरभाष्यम् ।

‘तत्राथशब्द आनन्तर्यार्थः परिगृ-
ह्यते नाधिकारार्थः । पूर्ववृत्तापेक्षायाश्च
फलत आनन्तर्याव्यतिरेकात् । सति
चाऽऽनन्तर्यार्थत्वे यथा धर्मजिज्ञासा पू-
र्ववृत्तं वेदाध्ययनं नियमेनापेक्षत एवं न-
सजिज्ञासाऽपि यत्पूर्ववृत्तं नियमेनापेक्षते
तद्वक्तव्यम् । स्वाध्यायानन्तर्यं तु समा-
नम् । नन्विह कर्मावबोधानन्तर्यं विशेषः
धर्मजिज्ञासायाः प्रागप्यधीतवेदान्तस्य न-
सजिज्ञासोपपत्तेः । तस्मात्किमपि वक्तव्यं
यदनन्तरं असजिज्ञासोपदिश्यत इति’ ।

‘तत्पुनर्ब्रह्म प्रसिद्धमप्रसिद्धं वा स्यात् ।
यदि प्रसिद्धं न जिज्ञासितव्यम् । अथा-
प्रसिद्धं नैव शक्यं जिज्ञासितुमिति । त-
द्विशेषं प्रति विप्रतिपत्तेः । देहमात्रं चैत-
न्यविशिष्टमात्मेति प्राकृता जना लोका-
यतिकाश्च प्रतिपत्ताः, मन इत्यन्ये ।
एवं बहवो विप्रतिपत्ता युक्तिवाक्यतदा-
भाससमाश्रयाः सन्तः । तत्रात्रिचार्य य-
त्किंचित्प्रतिपद्यमानो निःश्रेयसात्प्रतिह-
न्येतानर्थं चेयात् ।’

भाष्यस्यातिगभीरतयाऽर्थानवगमेनोपेक्षमाणेषु निखिलेषु कृशमतौननुजिघृक्ष-
मीमान् मातःस्तुत्यमभावो लोकोत्तरप्रतिभस्तत्रभवान्महकुमारिलो दुर्वादितुण्डकी-
लायितमग्रथनाद्वार्तिकम् । यच्च कतिपयसहस्रग्रन्थसंमिते नैकाभिर्युक्तिभिः सर्वाङ्ग-
बमोक्षं शब्दतोऽर्थतश्च बहुविस्तृतमप्यतिगभीरं शाबरभाष्यं भानोः पमेव पदार्थजातं
विशदयदतिमात्रमुपकरोति मीमांसामधिजिगांसूनाम् ।

केचित्पुनः प्रत्यवतिष्ठेरन्ततिविस्तृतमिदं वार्तिकं पठितृणां वैरस्यमावहतीति नेत-
द्वेचिरम् । आदितो हि भाष्यमेव संक्षिप्तं ततोऽप्यतिसंक्षिप्तं सूत्रजातं तत्कथं नु
नामान्तरा विशदयतं विवरणमस्मादृशा मीमांसामहोदधेः पारमधिगन्तुं प्रभवेयुः ।
महदेतत्सौभाग्यमस्माकं यन्मीमांसासदृशस्य दुरवगाहतमस्य शास्त्रस्य साकल्ये-
नाऽऽपादचूडं विषयान् प्रतिपादयन्नेकोऽपि वाऽयं प्रबन्धोऽद्यत्वेऽपि भारतभुवमल-
करोतीति तत्सर्वथाऽधमर्णं किल पण्डितकुलं श्रीमतो भट्टपादस्य न केवलं
भाष्यार्थमेव विवरीतुं विस्तरोऽवालम्ब्यपि तु भाष्येऽनुक्तानामपि भूयसां विषयाणां
सपपञ्चं सोपपत्तिकं च समर्थनाय नान्तरीयक एव संवृत्तः प्रबन्धस्य बहुलीभावः ।
अथा-स्मृयधिकरणे भाष्ये ' औदुम्बरी सर्वा वेष्टयितव्या ' इत्यादिस्मृतीनां
औदुम्बरीं स्पृष्ट्वा उद्धायेत्' इत्यादिप्रत्यक्षश्रुतिविरोधान्मूलभूतश्रुत्यनुमाने जिज्ञा-
सानुद्वाच्च स्वरूपतोऽप्रामाण्यमूरीकर्तव्यमित्याशयिष्ठ शाबरस्वामी । तच्च स्वरू-
पतोऽप्रामाण्यमनधिगताबाधितार्थाबोधकत्वरूपम् । भट्टकुमारिलस्तु यावच्छ्रुति-
दर्शनं तासां स्मृतीनामननुष्ठापकत्वरूपमप्रामाण्यं न पुनरनधिगतार्थाबोधकत्वं
रूपमप्रामाण्यमिति व्याजहार । ' विरोधे त्वनपेक्षम् ' इति सूत्रगतानपेक्ष-
पदस्य सामान्योऽप्रमाणार्थत्वादननुष्ठापकत्वरूपाप्रामाण्यविवक्षयाऽपि निर्वाहे सर्व-
थाऽप्रामाण्यं स्मृतीनां नारोचिष्ठ वार्तिककृते ।

प्राचीननैयायिका इव शाबरोऽपि सिषाधयिषाया अनुमितिजनकत्वमभिमन्वान्तो
जिज्ञासाया अनुमानाङ्गत्वमूरीकृत्य प्रत्यक्षश्रुतौ जाग्रत्यां निराकाङ्क्षतया जिज्ञा-
साभावादनुमानमेव न प्रवर्तत इत्यज्ञातमूलकस्मृतेः सर्वथैवाप्रामाण्यमङ्गचकार्षीत् ।

वार्तिककारस्तु-धनगर्जितेन मेघानुमानादौ व्यभिचारदर्शनादनुमित्ताया अनु-
मितिजनकत्वं प्रत्याचक्षाणो मूलभूतां श्रुतिमनुमिमानस्तस्याः सर्वथाऽप्रामाण्यम-
सहिष्णुरननुष्ठापकत्वरूपमप्रामाण्यं व्यवातिष्ठिषत् । एवं भूयांसि स्थलानि तत्र
तत्रानुसंधेयानि भाष्यवार्तिकमनुसंधाद्भिः ।

अन्यदप्यत्र बोध्यमवतरेत् वार्तिककारो भाष्यकृन्मतं तत्र तत्र व्युदस्यतीति । तदपि
माऽऽश्मानं लभते । छात्रबुद्धिवैसद्यायाभ्युच्चयवादेनार्थान्तरोपवर्णनं न खण्डनमपि तु

वस्तुतो निष्पक्षपातं प्रबलया युक्तिधारया कमप्यर्थं निर्णयन् ग्रन्थ-
कारो न कथंचिदपि शिष्टमर्थादामतिलङ्घयेत्प्रत्युतोपक्रुयादिव मूलग्रन्थं पण्डितकुलं
न । अत एव तार्किककुलकवर्ती गदाधरः—‘ नहि कस्यचिद्ग्रन्थकृतो विपरी-
तलेशनं युक्तिबलादमुसिद्धौ बाधकम् ’ इति साट्टापमुदटङ्क्यत् । एतां दार्शन-
िकानां ग्रन्थकृतां सरणिमजानन्तो मुधैव जलान्ति ‘ वार्तिकलुच्चखण्ड भाष्यकृतो
भवमिति ।

षोडशलक्षण्यामस्यां धर्ममीमांसायामस्त्यन्निमा चतुरध्यायी, या संकर्षकाण्ड-
मिति व्यवहियते । प्रग् द्वादशलक्षणां निर्णयि भूयसो न्यायांस्तैरेवेस्ततो विम-
कीर्णान् वेदवाक्यार्थानिदंपरेण समृद्धिं निर्णेतुं प्रावर्तिष्ट चतुर्लक्षणी । मात्र प्रत्य-
धिकरणं संशतिरपेक्ष्यते । संकर्षः संकर्षाकरणं विमकीर्णानां वेदवाक्यार्थानामस्ति-
काण्डे प्रतिपाद्यत इति संकर्षकाण्डादमुत्पात्तिः । अत्र प्रायशः सूत्राण्यन्तरो-
त्तवानीत्यवगम्यते केम्यश्चिद्ग्रन्थान्तरमेव ।

अथ केचिदविशिष्टपुर्मीमांसाद्वयस्याप्येकशास्त्रं विंशतिलणात्मकत्वम् । अथातो
ब्रह्मजिज्ञासेति प्रतिज्ञानं तु ‘ अथातः क्रवथंपुरुषार्थयोजिज्ञासेतिविदैक-
शास्त्र्येऽप्यवान्तरप्रतिज्ञामेदादुपपद्यते । धर्मब्रह्मणोरुभयोरपि तात्पर्येण वेदप्रतिपा-
द्यतया वेदप्रतिपाद्यार्थनिर्णायकत्वं मीमांसाप्रयोजनमित्युभयोरपि भागयोरर्थादेव-
कशास्त्र्यं सेत्स्यति । कर्मदृष्टान्तेनालौकिकश्रेयःसाधनत्वहेतुना जैमिनीयविचार-
विज्ञाविषयत्वस्य ब्रह्मण्यनुमानात् । ब्रह्मणाऽपि नक्षत्रेष्ट्यादिषु देवतात्वेनान्धवादे-
वतामाषान्धवदमावविचारे देवतात्वेन ब्रह्मणाऽपि विषयतयैकशास्त्रत्वं सुप-
पा-
दम् । इति ।

वेदतदमखेयम् । ब्रह्मणो जैमिनिप्रतिज्ञविषयत्वे षोडशलक्षण्यां कापि ब्रह्म-
विचारस्यादृश्यमानत्वान्महर्षेश्च विद्य वेत्परणयोरसंभाव्यमानत्वात्षोडशलक्षण्यां चतु-
र्लक्षणां च प्रतिपादितानां न्यायानां मिथो-विरुद्धत्वाच्च शास्त्रभेद एवाव्य-
वसार्तुं युक्तः । कर्तुंबेदाच्च । अन्यो हि जैमिनिः प्रणिनाय धर्ममीमांसामन्य-
मगवान् द्वैपायनो ब्रह्ममीमांसाम् । प्रसिद्धश्चायं न्यायानां मिथो विरोधः । यथा—
‘ विप्रतिपत्तो हविषा नियम्येत कमणस्तदुपाख्यात् ’ इत्याह्निकाधिक-
रणे देवतायाः शब्देनोद्देश्यमात्ररूपत्वेन गुणत्वमिति युक्तिममंस्त जैमिनिः ।
स्यात्तस्तु देवताधिकरणे देवतानां यागदेगे संनिधानं हविर्भोक्तृत्वेन प्राधान्यं च
रोचयते । अवान्तरप्रतिज्ञानं तत्रोपपद्येत, यत्र प्राथमिकी प्रतिज्ञोभयमपि विषयी-
करोति । प्रकृते तु धर्मशब्दस्यानुष्ठेययागादिरत्वसंप्रतिपत्त्या कथंचिदपि ब्रह्मवा-
चकत्वाभावाज्जैमिनिष्ठप्राथमिकप्रतिज्ञा नोभयसाधारणीति ब्रह्मजिज्ञासाप्रतिज्ञाया
माषान्धवरप्रतिज्ञात्वं सुशक्तं वक्तुम् । यद्यपि आम्नायप्रतिपाद्यार्थप्रतिपादकत्वं

साधारणं, तथापि द्वौ भागवत्पञ्चायस्य विभक्तौ पूर्वोत्तरकाण्डत्वेन । पूर्वकाण्डे
प्राधान्येन कर्मैव प्रतिपिपादयिषितम् । उत्तरकाण्डे तु परं ब्रह्मैवेति तत्तत्काण्डवि-
वरणाय पञ्चकर्मं शास्त्रशंखशयमभ्युपगन्तव्यम् । फलजिज्ञास्यचोदनाप्रवृत्तीनां
भेदादिकशास्त्रं न जावटीति । यथा चैतत्तथा सुस्पष्टं विशदीकृतं शारीरकमीमां-
सायां भगवत्पादैः । यच्चोक्तम्—अलांकिश्रेयःसाधनत्वमुभयोरपि तुल्यमिति
नैतन्मनोज्ञम् । द्विविधं किल श्रेयः श्रूयते, सापेक्षं निरपेक्षं चेति । अभ्युदयापरपरा-
यस्य सापेक्षश्रेयसः साधनतामायद्यतं धर्मजिज्ञासा । ब्रह्मजिज्ञासा पुनर्निरतिशयस्य
कैवल्यपरपर्यायस्य निरपेक्षश्रेयसः साधनमिति निश्चयप्रचोऽयमर्थः । तन्मनागपि
माऽऽगच्छन्नायमेकविधश्रेयःसाधनत्वमुभयोरपीति । नाप्येतच्चोद्यमवतरति ब्रह्मणो
नक्षत्रेष्टयुद्धरत्नास्तभवति जैमिनः प्राज्ञाविषयत्वमिति । नैतद्ब्रह्माशनायाद्यतीत-
बुधनिवत्स्वाप्नायमानं साध्विज्ञानन्दस्वरूपं परं ब्रह्म, अपितु चतुर्थ्यन्तपदमार्तपाद्यं
रमागोहेरयम् उानिषत्प्राज्ञाद्यब्रह्मणोऽस्वरमीमांसायामनभ्युपगमात् । ‘तानि
धर्माणि प्रथमान्यामन्’ नाहि धर्मो धर्मो चरत आर्वा स्व इति न देव-
मन्धर्वा न पितर इत्याचक्षतेऽयं धर्मोऽयमधर्म इति । यं त्वार्याः क्रिय-
कार्णं प्रजामान्ते स धर्मः । यं गृह्णन्ते सोऽधर्म इति । चरतो रथपायामटव
इत्यर्थः । इति श्रुत्याऽऽपस्तम्बसूत्राद्यनुरोधेनानुष्ठययागादावेव धर्मशब्दं प्रयुज्यते
पौष्टशालज्जणीकृतः ।

अथ धर्मशब्दं मनागामुशाम—नत्र बह्वो बहुधा धर्मशब्दार्थं प्रकल्पयन्ति ।

सांख्ये हि—अन्तःकरणस्य वृत्तिविशेषं यामाद्यनुष्ठानजन्यं धर्ममाहुः ।

सौगतास्तु—ज्ञानस्य ज्ञानान्तरजन्या वास्तनाम् ।

जार्हनास्तु—पुद्गलस्थान् देहारम्भकान् पुण्यविशेषोत्पन्नाम्परमाणून् ।

मैयायिकाः—अदृष्टारपरायं विहितकर्मजन्यमात्मनो विशेषगुणम् ।

मीमांसकैकदेशिनः—आवृत्तिम् ।

इमं धर्मं जगन्मयं वार्तिके भट्टकुमारिलः—

अन्तःकरणवृत्त्यादौ वामनायां च चेतसः ।

पुद्गलेषु च पुण्येषु नृगुणेऽपूर्वजन्मनि ॥ इति ॥

एवमेव केचनाऽऽगमानुयायिनः—चेत्यवन्दनमेव धर्ममाचक्षते ।

मामवतास्तु—अयं हि परमो धर्मो यद्योगेनाऽऽत्मदर्शनम् । इति सैगिरन्वै ।

पौष्टिक् विदस्तु—आचारः प्रथमो धर्म इति, (आचारप्रभवो धर्म इति पाठान्व-
त्) व्याहरन्ति ।

चतुः काश्यपीयाः पुनः प्रातिमृषीणां ज्ञानं धर्मं प्रवर्तत इत्यामनन्ति, तदपि मनोरथमात्रम् । तद्धि ज्ञानं लिङ्गभासादिसमश्लित्वाज्ज कापि प्रमाणभावमाप-
यते, सुतरां धर्मं । प्रत्यक्षचोदनयोर्मिन्नविषयत्वेन विकल्पः समुच्चयो वा न धर्म-
प्रमितिं जनयितुमीष्टे । प्रत्यक्षं हीन्द्रियार्थसंप्रयोगजन्यत्वेन विद्यामानार्थमात्रं गृह-
णति, चोदना त्विन्द्रियागोचरं भूतं भवद्भावि च वस्तुजतं प्रत्यापयति । अन-
भिगतार्थबोधकत्वस्वाभाव्यात् । तस्माच्चोदनैव केवला परमं प्रमाणं धर्मं । यस्या-
हि नास्ति प्रणेता, यस्य भ्रमप्रमादादिदोषैश्चोदनाऽप्रामाण्यशङ्काकलङ्कभाज-
नवामापद्येत ।

अथ किञ्चित्कर्म कतुसाद्गुण्यसंपादनार्थमनुष्ठीयमानं यथा प्रयाजादि, किञ्चि-
च्च कतुजन्यफलाधानयोग्यतासंसादकं यथा दीक्षितस्नानादि । अपरं च पुरुषनि-
ष्ठपुरुषाभिलाषितफलसाधकं यथा दर्शपूर्णमासादि । त्रीण्येतानि यथासंख्यं केवल-
कत्वर्थं, कतुयुक्तपुरुषार्थं, केवलपुरुषार्थमिति च व्यवदिश्यन्ते । एतच्चत्वनवग-
च्छन् धार्मिकः कतुं कुर्वाणो वैकल्यमप्यापादयेत्, आत्मनः प्रत्यवायमुपजनयेत्,
स्वाभीष्टं च न संपादयेत् । अतो हि परमकारुणिको भगवाञ्जैमिनिमुनिश्चार्था-
ध्याये जिज्ञासांचक्रे कत्वर्थपुरुषार्थौ । येनानुष्ठीयमानेन पुरुषस्य प्रीतिरुत्पद्यते स
पुरुषार्थः । यथा यागेनानुष्ठितेन स्वर्गरूपं सुखं जायते स पुरुषार्थस्तदन्यो विहितः
कत्वर्थः । तथा च शास्त्रजन्यज्ञानाजन्येच्छाविषयसाधनत्वं पुरुषार्थत्वम् । इदं
पुनः पुरुषार्थत्वं धर्मार्थकाममोक्षव्यावृत्तं पारिभाषिकं मीमांसकानाम् । तत्त्वितरे-
च्छानधीनेच्छाविषयत्वरूपं धर्मार्थकामजन्ये सुखे मोक्षसुखे च समन्वेति । इदं
पुनस्तत्साधनभूतक्रियास्त्विति महद्वैलक्षण्यम् ।

नन्वेतं पुरुषार्थं कत्वर्थं चाविशेषादनुष्ठातुं चातुर्वर्ण्यमप्यधिक्रियते, कञ्चैव वि-
शेषेण चत्वारोऽप्यधिकुर्वाणास्तत्तदीप्सितं साधयेयुस्तारतम्ये मानाभावादायुक्त-
त्वाच्चेति चेदत्राऽऽहाधिकारलक्षणे भगवाञ्जैमिनिः—अपि वाऽन्यार्थदर्शनाय-
याश्रुतिं प्रतीयेत, इति । त्रैवर्णिकानेवोपादाय तेषु तेषु निमित्तेषु तत्तत्कर्मणो
विधानाच्छूद्राणामनिर्देशाच्च त्रैवर्णिकानामेव वेदविहितकर्मस्वधिकार इति प्रती-
यते यथा—‘पयो ब्राह्मणस्य व्रतम्, यवागू राजन्यस्य, आभिक्षा वै-
श्यस्य, बार्हद्विरं ब्राह्मणस्य ब्रह्मसाम कुर्यात्, पार्थरश्मं राज-
न्यस्य, रायोवाजीयं वैश्यस्य, वसन्ते ब्राह्मणोऽग्निमादधीत, ग्रीष्मे
राजन्यः, शरादि वैश्यः, वसन्ते ब्राह्मणमपनयीत, ग्रीष्मे राजन्यम्,
शरादि वैश्यम्, इत्याद्युपनयनवाक्ये शूद्रस्यानिर्देशादुपनयनं व्यावर्त्यते ।
अनुपनीतस्य च वेदाध्ययनाभावात्त्रैवर्णिकेभ्योऽध्ययनमनुष्ठानं च व्यवहिते न
ह्येषु । कथं तर्हि रथकारनिषादस्थपत्यादीनां श्रौतकर्मस्वधिकारबन्धुपैरि तु

इति चेन्मैवम् । किमिव हि वचनं न कुर्यात् ? । प्रत्यक्षमेव हि भावती श्रुति-
राचष्टे 'वर्षासु रथकारोऽग्निमादधीत' 'एतया निषादस्थपतिं याज-
वेत्' इत्यादिना तयोरधिकारम् । न च 'मस्तु शूद्रस्य' 'हविष्कृदाधावेति
शूद्रस्य' अपि वा पत्न्यवहन्ति शूद्रा पिनाष्टि' 'तस्माच्छूद्रो न दुसाद्
दुसाद्वा' इत्यादिवचनानां जागत्कृत्वात् कथमपनुहनुमन्ते शूद्रस्याधिकारमिति
वाच्यम् । मस्तु शूद्रस्येत्यादीन्यौचित्यार्थवादत्वाणि वाक्यम्यधिकृतानां शास्त्र-
णानां पयआदिष्वेवाधिकारं प्रत्यापयेयुर्न मस्त्वादिषु । 'तस्माच्छूद्रो यज्ञेऽनव-
कल्पः' इति श्रुत्यन्तराद्यज्ञानधिकृतस्य शूद्रस्यैव मस्तुचितमिति बोधयेयः । इति-
राणि तु रथकारादिशूद्रपरत्वेन गर्भदासपरत्वेन वा नेतव्यानि । यत्तु केचित्—साक्षा-
देदविहितकर्मानुष्ठानाधिकारे सर्ववर्णसाधारणमाचक्षाणः समर्थयन्ते समर्थयमाना
अपि नाववन्ते, ते तु मन्यामहे शास्त्रबहिर्भावेनैव स्वच्छन्दतस्तत्त्वं प्रतिपद्यन्ते,
नातः शास्त्रैकशरणैस्तदीयं मतं कण्ठ्यकोटिमटीकते । यदि शास्त्रेणैव सर्ववर्ण-
साधारणो वेदाधिकार इति तैः समर्थयते तर्हि पूर्वोत्तरमीमांसयोरपिशूद्राधिकरण्ये
दत्तविलाञ्जलिनी स्यातां, को हि नाम ततोऽप्यधिकनेतृत्वात् ।

एवमवसितायामधिकारचिन्तायामनुतिष्ठासुराधिकारी सर्वाण्यङ्गान्युपसहरन्नेव
फलं प्रतिपत्स्यत उत यदा यावन्त्यङ्गानि शक्नोत्युपसंहर्तुं तदा वावद्भिरुपेतं
प्रधानं कुर्वन्नेव फलं प्राप्स्यत इति किञ्चिच्चिन्तयामः । ननु सर्वङ्गतमुच्चित्तमेव-
प्रधानं फलं प्रसवितुमीष्ट इति युक्तं वक्तुम् । अन्यथा किञ्चिदङ्गहाणे तदी-
म्नानमानर्थक्यमापद्येतेति चेन्न । आम्नाताना हि सकलाङ्गानां नित्यनैमित्तिक-
काम्यानिषिद्धादिकर्मसु साधारण्येनोपयोगः समसूचि, तत्र चावश्यं सर्वाङ्गोपसं-
हारेणैव सुफलान्येवमाम्नातानामङ्गानां काम्ये कर्मणि नान्दरीयकतया चरितार्थ-
त्वान्नित्यप्रयोगे च कदाचित्सम्प्राङ्गोपसंहाराशक्त्या कानिचिदङ्गान्यनुविष्ठन्ति
समर्थं फलमश्नुवन्ति । सर्वशास्त्रामत्ययाधिकरणन्यायेन शास्त्रान्तरे समाम्नातानां
गुणक्रियाद्यङ्गानामुपसंहारस्याङ्गीकर्तव्यतया प्रधानमनु ते ते गुणाः संकाम्ये ।
स्पष्टं चैतत्पष्टे ।

अनुष्ठेयपदार्थप्रयोगप्रतिपादकेषु कल्पसूत्रेषु सत्सु किं पुनस्तथैव नीनांसया नः
प्रयोजनं यावता न्यायेन निर्णीनीष्यमाणानर्थान् । सम्यक् प्रयोगेषु निबध्य
प्रदर्शयन्ति कल्पसूत्राणीति, चेन्मैवम् । कल्पसूत्रेभ्यः किञ्चिदङ्गानां निषिद्धा-
न्तराविमर्शनीयान्यायलभ्याविध्युपसंहारनिष्यन्नः प्रयोगमाशुभाव एव विज्ञायित ।
कर्मणः शेषशेषिभावोपदेशातिदेशोहबाधतन्त्राधिकारावेचारादयो विषया नैवान्तरे
मीमांसां केवलं कल्पसूत्रैरवगन्तुं पार्यन्ते । कतुप्रयोगं पाठमात्रेण कल्पयन्तीति

किल कलशब्देन व्यपदिश्यते । 'एतत्तीयमित्याचक्षते' 'ऋचं पादग्रहणे'
इत्यादिस्वकृतसंज्ञापरिभाषादिभिः प्रयोगस्य सूत्रकानि सूत्रत्वेन व्यपदिश्यन्ते । इति
हि सामान्यतः कलासूत्राद्यैरेतौ वक्तुं सुगमः । सर्वत्र वेदानित्यागाराः स्मृत्य-
र्थनिर्णायकाश्च न्याया भीमांसायामेव संश्रयिता इति न जातुचिदपि शङ्कनीयं
गतार्थत्वं भीमांसायाः कल्पसूत्रैः ।

वस्तुतो भीमांसाशास्त्रं प्रयोगशास्त्रं च नात्यन्तं विभिन्नमपि तु परस्परमुपकु-
र्वाणे एकमेव तत्त्वं संपादयतः । नीनां तथा हि क्रियातत्त्वं निर्धार्य प्रयोगशास्त्रेण
तदनुष्ठातव्यम् । यथाऽऽयुर्वेदे विचारः प्रयोगश्चेत्युभयमपि सममेव संपद्यत एवमेव
भीमांसाकल्पसूत्रयोरेकनिषयत्वं सूत्रपादम् । तानि च कल्पसूत्राणि बहुभिर्ऋषिभि-
र्बहूनि व्यसूचिषत । यथा ऋग्वेदे, आथर्ववेदे, अथर्ववेदे, अथर्ववेदे, अथर्ववेदे,
आयुर्वेदे, बौधायन, भरद्वाज, कठ, वैशम्पयन, वाधूल, मानवादीनि, शुक्रबज्र-
वेदे—कात्यायनपारस्करादीनि, सामवेदे—दाक्षायण, लाट्यायनगोमितीयादीनि,
अथर्ववेदे कौशिकादीनि ।

अथ भीमांसायां यैर्विद्वद्भिर् च प्रवृत्ताः प्राणिपिषत तांश्च कांश्चिद्वोपहर्तु-
मिच्छामः ।

ग्रन्थाः

भीमांसादर्शनम् (सूत्राणि)

सूत्रवाचिः

भीमांसासूत्रभाष्यम्

वार्तिकम् (श्लोकवार्तिकं तन्त्रवार्तिकं

टिप्पटीका)

विविधविवेकः

भावनाविवेकः

विभ्रनविवेकः

न्यायकगिका

शास्त्रदीपिका

न्यायपरत्नाकरः

न्यायपरत्नमाला

तन्त्ररत्नम्

प्रणेताः

जैमिनिः

उपवर्गः

शबरस्वामी

भट्टकृष्णारिः

मण्डनमिश्रः

वाचस्पतिमिश्रः

गार्ग्यारयिमिश्रः

१ अ यस्तन्त्राद्विद्वत्तन्त्रायन—य वायन—तत्यावाङ्—भरद्वाज—यै न सद्र ह्यायन—लाट्यायनस-
दिर—सांख्यायन—दृढ—मनु—तैत्तिरीय—कात्यायन—कौशि—प्रभृतिभिर्हर्षिभिर्ब्रह्मर्षिभिः प्रणीता-
न कल्पसूत्राणि संप्रतमपि सद्यस्त्रयानि लभ्यमाना इति सानन्दं निवेदयितुमुत्कण्ठते चेत् ।

२ पारस्कर इति कात्यायनस्यैवामिधानमित्याशयमुक्तोक्तिः ।

ग्रन्थाः

न्यायसुधा, तन्त्रसारः
 जैमिनिन्यायमालाविस्तरः
 विधिरसायनम्
 मयूखावलिः
 उपक्रमपराक्रमः
 बादनक्षत्रमाला
 सिद्धान्तचन्द्रिका
 सिद्धान्तचन्द्रिकागूढार्थविवरणम्
 भाट्टचिन्तामणिः
 भाट्टदीपिका
 भाट्टरहस्यम्
 भाट्टकौस्तुभः
 फलैकत्ववादः
 चिन्तामणिः
 बृहती
 लघ्वी
 शबरभाष्यव्याख्ये
 ऋजुविमला
 मकरणपञ्चिका
 नयविवेकः
 नयविवेकदीपिका
 सुबोधिनी
 भीमांसान्यायप्रकाशः
 प्रभावली
 बार्तिकाभरणम्
 भीमांसापरिभाषा
 पूर्वभीमांसाधिकरणकौमुदी
 अर्थसंग्रहः
 भीमांसाबालप्रकाशः
 कुतूहलवृत्तिः
 शबरभाष्यविवरणम्
 चन्द्रिका

प्रणेतारः

भट्टसोमेश्वरः
 माधवाचार्यः
 अण्णयदीक्षिताः
 रामकृष्णः
 विश्वेश्वरसूरी (गंगाभट्टः)
 खण्डदेवः
 भास्कररायः, भीमदाञ्छेधरः
 प्रभाकरः
 शालिकनाथमिश्रः
 भवनाथः
 वरदराजः
 रामेश्वरसूरी
 आपदेवः
 शंभुभट्टः
 श्रीवेङ्कटेश्वरमसी
 कृष्णयज्वा
 रामकृष्णभट्टाचार्यः
 लौगाक्षिभास्करः
 भट्टशंकरः
 वासुदेवाध्वरी
 गोविंदमणिः
 ब्रह्मानन्दसरस्वतः

अन्यदपि विधिरसायनखण्डनतन्मण्डन—दुरुहाशिक्षाङ्गत्वनिरुक्ति—भाट्टालं-
कार—शाबरभाष्यव्याख्यादीपाशाखाप्रभृतयो ग्रन्था उपलब्धा अनुपलब्धाश्च बहवः
भूयन्ते ।

ग्रन्थानां प्रणेतॄणां च पौर्वापर्ये कालनिर्णये चैतिसावेद एव प्रमाणमिति नात्र
व्यापारयामो लेखनीमात्मोयाम् ।

सर्वेष्वपि दर्शनेषु प्राञ्चश्च नव्याश्चेति ग्रन्थकृतो द्विविधाश्चकासति । कचि-
दुभयेषां मतान्यापि भिद्यन्ते । एवं मीमांसायामपि जरन्मीमांसका नव्यमीमांसका-
श्चेति ग्रन्थकर्तारः । कचिन्मतवैचित्र्येण ग्रन्थान्प्रणयन्तः कामपि शोभामेव
पुष्पान्ति मीमांसाशास्त्रस्य ।

ज्ञानप्रामाण्याविषये बहु विवदन्ते प्राञ्चो दार्शनिकाः ।

प्रामाण्यमप्रामाण्यं च स्वत एव जन्यते गृह्यते चेति सांख्या आमनन्ति ।

नैयायिकास्त द्वे अपि परत इति प्रतियन्ति ।

सांगतास्त्वप्रामाण्यं स्वतः, प्रामाण्यं परत इत्यातिष्ठन्ते ।

मीमांसका पुनः प्रामाण्यं स्वतः, अप्रामाण्यं परतश्चेति समाचक्षते ।

अनभ्यासदशापन्नज्ञाने संदेहोपपत्तयेऽनुमानादिना प्रामाण्यं ज्ञायत इति

नैयायिकानामाकृतम् ।

अत्र मीमांसकाः—यदि हि ज्ञानं स्वगतं प्रामाण्यं स्वतो निश्चेतुं न शक्नुया-
त्तर्हि जगति निश्चयात्यन्ताभाव एव स्यादित्यान्वयमेवाशेषस्य जगतः संपद्येत । न
हि स्वतोऽनिश्चयमानोऽर्थः परतो निश्चेतुं पायते, परस्यापि तद्वदेवासापथ्यात् ।
अतो यत्र क्वापि वा स्वतो ग्राह्यत्वमङ्गीकरणार्थं तद्वरमुत्सर्गतः सर्वज्ञानेष्वेव प्रा-
माण्यं स्वतो गृह्यत इत्यङ्गीकारः । तच्च स्वतो ग्राह्यत्वं प्राथमिकज्ञानग्रहग्राह्यत्वं,
तदप्रामाण्याग्राहकयावज्ज्ञानग्राहकतामग्रीग्राह्यत्वमिति यावत् । एतादृशं स्वतो
ग्राह्यत्वं मीमांसकानां त्रिष्वपि मतेषु युज्यते ।

मुरारिमिश्रमत—अयं घट इत्याकारकज्ञानोत्पत्तिद्वितीयक्षणे घटमहं जानामीति
तद्विषयकोऽनुव्यवसायः समुत्पद्यते, तेनैव तद्वद्विशेष्यकत्वावच्छिन्नतत्पकारकत्व-
रूपं प्रामाण्यं गृह्यत इति तदप्रामाण्याग्राहिका यावती ज्ञानग्राहिका सामग्री,
व्यवसायात्मनःसंयोगादेरूपा तज्जन्यो ग्रहोऽनुव्यवसायः, तद्विषयत्वं प्रामाण्य-
स्याभ्युपेयत इति स्वतो ग्राह्यत्वोपपत्तिः ।

प्रामाकरास्तु—ज्ञानानां स्वप्रकाशत्वेन घटमहं जानामीत्याकारकव्यवसायेनैव
प्रामाण्यग्रहणं समामनन्ति । तन्मते ज्ञानग्राहकतामग्रीपदेनैन्द्रियसंनिकषादिघटि-
वतामग्रीपरिग्रहाच्चजन्यव्यवसायात्मकग्रहविषयत्वात्स्वतो ग्राह्यत्वं प्रामाण्यस्य
तत्पदादम् ।

भाट्टाः पुनः- अयं घट इत्यादिज्ञानं जाते ज्ञातया नाम कश्चित्साविषयः पदार्थो
घट उत्पद्यते. तादृङ्कादायस्याः प्राप्तापहं विषयी क्रियत इति पाथमिकग्रहणा-
स्तत् तस्योपपादयन्ति । तत्र ज्ञानग्राहकतामर्थापदन परामर्शवर्तिततामर्थापारम्भहे
तज्जन्यानामितिग्रहविषयत्वात्प्राप्त्य स्वता ग्राह्यं संपद्यते ।

अथाध्वरमीमांसका विग्रहवर्ती देवतां नाङ्गे कुर्वन्तीति किंचिदेव निरी-
श्रवादिंकोटो तान्निवेशयितुमोहन्तं केचित्पण्डिताः । वस्तुतो न भगवाञ्जोमिनिः
प्रत्याचरुषो देवतानां विग्रहवत्त्वम् । भाष्यकचतुवरस्वामी पुनरभ्युपगम्याप्यावि-
ग्रहां गठमात्रमयीं देवतां कर्मणः प्राधान्यं सवाङ्गारिण्यंतां च निराबाधमुपपा-
दयिष्यामीति प्रौढवादेन देवतानां विग्रहवत्त्वं निराकृवाणो भाष्यमाकलयंचकार
नावापिकस्य देवताधिकरणस्य । सोऽयं तर्काया गूढाऽभिप्राधेयं केचिदेदार्थतत्त्व-
मनवगच्छन्तस्तदुदिते कर्मण निभर्गमनावहन्तश्च देवताविग्रहमेव बहुपन्यमाना
अङ्गप्रधानादिक्रियाजातमगणयन्तः कर्मणो वैकल्पमेव संपादययुराते देवतानां
विग्रह एवासद्भूत कर्मकलापेवैकतानं मनः संपद्यत इति । परमार्थतश्च देव-
तानां विग्रहाभावां ब्रह्मवादिनां सांख्यार्थानां दार्शनिकानां च संमतः । औपा-
धिकविग्रहाङ्गनकरणं तु न तामञ्जयमश्रुयानेति । अत एव भगवान्सूत्रकृदपि
सहमेव निराचष्टे देवतायाः प्राधान्यम् । तावैवावगम्यते देवतायाः प्राधान्ये,
कर्मण्यनिभरः संभवेज्जनानामित्याकृतं सूत्रकृतः । शास्त्रदीपिकाकारप्रभृतयो
निबन्धकारा अपि विग्रहवत्त्वमभ्युपगम्यैव देवतानां फलदातृत्वं प्राधान्यं च निरा-
चक्रुः । उत्तरमीमांसकास्तु चित्तेकाग्रानिबन्धनमुपासने प्रविचारयिषन्तः 'वज्र-
हस्तः पुरंदरः' इत्यादिभूतार्थवादेरपि समर्थयमानं विग्रहवत्त्वं लांकापल्लव उप-
पन्नान्तुः । तेषां गूढोऽयमभिप्राधेयः-यद्यपि परमार्थत एव विग्रहवत्त्वाभावः
पूर्वतन्त्रसंमतोऽस्माकमपि रुचये भवति, मन्दानुकम्पार्थं पुनश्चित्तेकाग्रयायोपासनां
प्रवर्तयेम, तथा चौपाधिकविग्रहवर्ती देवतामुगमोरतु, जावनिष्ठाधिकारं चान-
विन्देरन् । शोभते चेत्तद्वावेग्रहवर्ती देवता, संनिधाय परिगृह्य भुक्त्वा तृप्यति
प्रसीदति चेति, इति ।

नैतं पक्षं क्षोदक्षयं मन्यन्ते मीमांसकाः । अभ्युपगतेऽपि विग्रहे संनिहितं
हविः स्वयं देवता कर्मभूमिमुपपद्य भुनक्तीति विरुद्धोऽयमंशो न शक्योऽभ्युप-
गन्तुम् । न चाभ्युपगानां प्रसीदतीति युक्तम् । न चापस्तम्भा फलं दद्यादिति
सांभवम् । न चाददाना फलं प्राधान्यवशातीति समञ्जनम् । मन्त्रार्थवादेति-
हासपुराणेऽपि देवतानामपि तपश्चर्यकत्वनष्टानब्रह्मास्त्रादिमन्त्रतः तमीहितसिद्धय-
मुकीर्षनात्कर्त्तव्यं फलं प्रसादयिष्यति । मन्त्रविषयः श्रद्धालवस्तु कामं प्राप्नुयन्तु
देवतैव फलदात्रीति को हि नाम तदेव श्रद्धास्त्रं स्वोक्तमण्डूकादयस्तिर्य-
योऽप्येवनाशोपविनश्यत्तयः, अथा गानो हनुदग्गा अभ्युपगाना अभ-

श्रिताश्चेङ्कारशक्तकरणादयश्च देवतात्वेन यागेषु कृत्वाणा अपि यष्टुः कामैर्
फलं नाधर्षितुं धृष्टुयारानि । न चात्र भ्रमितव्यम्—अतिथेः प्रीतिमुपजनायितुं
क्रियमाणा सत्क्रिया यथाऽतिथिपदाना भवयेवं देवताराधनार्थो यागो देवताप्र-
धानक एवेति । अतिथिभोजनस्य प्रमाणान्तरं तादर्थ्यावगमात्, तत्रापि नाति-
थिभोजयितुः फले ददाने प्रोद्यमानोऽपि न ह्यसौ स्वर्गादिप्रदानायेष्टे, तत्तादृशः
सत्कार एव यष्टुरभोष्टे संपादयन्नामष्ट यागवत् ।

यत्तु 'मम त्वेवं वदतोऽपि वाणी दुष्यतीति हरिस्मरणमेव शरणम्' इति
खण्डदेववचनं तद्देशान्तिमत स्थितस्य मप्यर्थविवक्षया योजनीयम् ।

अथ गीमांसका जीवात्मानं कंहुगमभ्युपयन्तीति समालोचयामः—आदितस्ता-
वच्छरीरम्, इन्द्रियाणि मनो बुद्धिं प्राणांश्चानात्मत्वेन समर्थयन्तस्तत्साक्षिणं तद-
धिष्ठातारं परलोकसंबन्धिनं नित्यं कर्तारं फलभोक्तारं च समामनन्ति । सुखादयः
क्वचिदाश्रिता गुणस्वात्प्रवादिष्यनुमानेन देहादेर्बाधात्तदतिरेकात्मसिद्धिः । चैतन्यस्य
तु शरीरधर्मत्वं नास्तीत्यवश्यं तदाश्रयत्वेन चाऽऽत्माऽङ्गीकरणीय इत्याचक्षते ।

शरीरसंबन्धो बन्धस्तदभावो मोक्षः, कर्मणा निष्पन्नानां देहानां यः पञ्चतः,
यश्चानुत्पन्नानां पापभावः स मोक्षः, इति यावत् । कर्मनिमित्तो हि बन्धः कर्म-
क्षयादेव नश्यति । स च कर्मक्षयः, यो देहादिविक्तमनन्तमजरमदुःखमात्मानं जा-
नाति, तस्य देहसंयोगविरक्तस्य फलोपभोगेन भाविष्यति । तत्रश्च तन्निमित्ते
शरीरे पतितेऽनागतानां च कर्मणामनुष्ठानादेवात्तत्त्वादेहान्तरानुत्पत्तेरत्यन्तासंबन्धः
शरीरेण भवति । स एव च कीर्त्यते मोक्ष इत्यपवर्ग इति च । स्वर्गस्तु सुखता-
रतम्यरूपः क्षयिष्णुश्च भवति । अत्र च प्रमाणान्ति—

यन्न ह खं न मोक्षं न च श्रमन्तमनन्तरम् ।

अभिलाषोपपन्नं च तत्सखं स्वःपदारूपदम् ॥ इति वचनम् ।

गीमांसकः सृष्टिं महाप्रलयं चानभ्युपगच्छन्तः 'यः कल्पः स कल्पपूर्वः' इति
व्याप्त्याऽनादिरथमनन्तो जगद्व्यवहारमबाहः प्रवर्तत इत्यादिष्ठन्ते । यदीश्वरः सृष्टि-
मुत्पादयेत्किं पुनः फलमभिसंभवात्पादयेत् । 'यथोपमननुद्दिश्य न मन्दोऽपि प्रवर्त-
ते' । यदि जीवावगच्छिष्युर्कर्मणः सृष्टेर्नैवित्तमिष्येत् साऽपि न भागिनी, दुःखद-

तदेतत्सर्वं मन्त्रार्थवादादिभ्यः प्रतीयमानमाकारचिन्तनं देवतानां भगवता यास्केन नि-
रुक्ते प्रपञ्चिवम् । तत्र चायं निरुद्धोऽर्थो भाष्यकारैः । पौरुषविध्यम् । अपौरुषविध्यम् ।
कर्मार्थात्मोभयवर्धम् । नित्यतामोभयविध्यम् । महाभागादेव देवतायाः सर्वमुपपद्यत इति ।
अमूर्ता, मूर्ता, एष्टा, द्विष्टा, बहुष्टा चेति । उक्तं च—

'हीना न निन्दा स्तुतरेव सा स्याद्देवान्मर्त्यैः सम्यगभिदृष्टात्कः ।

शाकेश्वरेऽप्यस्यान्ते शिवाः स्तुतुं न पश्यन्ति गतिं यतोऽन्याम्' ॥ इति ।

कौननिमित्ताः अनुकम्पा भवति न च सृष्टेः प्राक्, शरीरिणामात्मनां किञ्चिद्दुःखमस्ति येनानुकम्पयेन् । अतोऽनुकम्प्याभावाच्चानुकम्पा संभवति । अथ असत्यपि दुःखे सुखस्याभावाच्चानिमित्ताऽनुकम्पा संभवेदिति चेन्न । तथा सति तथाऽनुकम्पया प्रवर्तमानः परमेश्वरः सुखमेवैकं भुजेज्ज दुःखम् । दृश्यते चैषा सृष्टिः सुखदुःखोभयात्मिका । न चापि शङ्कनीयं परमेश्वरस्य स्वतः किञ्चित्प्रयोजनमस्तीति । आप्तकामत्वव्याघातात् । क्रीडायां प्रवृत्तिरिति चेत् । क्रीडा हि विनोदजन्यसुखाद्यैव । न चासावाप्तसुखस्य संभवति । तदनवाप्तौ कृतार्थतालक्षणमैश्वर्यं तस्य भवेत् । क्रीडा चाल्पीयसी हि रमयति । समस्तभूधरादिविषयो जगद्धिम्बरचकारूपो महाव्यापारोऽतिक्लेशरूपो न क्रीडया विनोदयति । न वा चित्तमनुरञ्जयति । किञ्च यदि सिसृक्षा, अनुकम्पानिमित्ता, संजिह्वीर्षा तर्हि किञ्चिन्निमित्ता स्यात् । साऽप्यनुकम्पानिमित्तेति न निमित्तव्यम् । विरुद्धयोरनुकम्पेकहेतुकत्वासंभवात् । किञ्च सिसृक्षुर्भगवान्साधनसाधिवः सृजेदुत तद्विकलः । नाऽऽद्यः । तदानीं साधनान्तरासंभवात् । धर्माधर्माभेव साधनमिति ब्रूम इति चेत्तयोरपि प्राक् सृष्टेरसंभवात् । नान्त्यः । असाधनस्य स्रष्टुः कापि स्रष्टृत्वाददर्शनात् । तस्मात्स्रष्टुरभावान्न कदाचिदनीदृशं जगत्, इति ।

अनुपलब्धिरूपं षष्ठं प्रमाणमुच्यन्ति कर्मवादिनः । भूतले घटासत्त्वदशायामिह घटो नास्तीति यः प्रत्ययः स चाभावं नाम पदार्थमवगाहते, जायते चानुपलब्ध्यपरपर्यायादभावाख्यात्करणादिति ।

प्राभाकरास्त्वह घटो नास्तीति प्रतीतावपह्नुत्य नास्तित्वं प्रमेयाभावादेव षष्ठं प्रमाणं नाभ्युपेयत इति संगिरन्ते । भाट्टाः पुनस्तदेतन्मतं न क्षमन्ते । योग्यानुपलम्भोत्तरमिह घटो नास्तीति प्रत्ययस्य किं बत, आलम्बनमिष्यत आयुष्यता । भूतलमिति चेत् । सत्यपि घटे तादृशप्रत्ययसङ्गात् । किञ्च गवि नायमश्व इति प्रत्ययः, रूपे नायं रस इति प्रत्ययश्च किमवगाहते । न तावद्रूपम् । तस्याश्वरूपप्रतियोगिनैरपेक्ष्येणापि प्रतीयमानत्वात् । अश्वो न भवतीति ज्ञानस्य तु प्रतियोग्यपेक्षत्वम् । अथ गोरूपमिति चेत् । सिंहादौ नायमश्व इति प्रतीतिर्नोत्पद्येत । गोरूपस्य तत्राभावात् । नन्वश्वप्रतियोगिको गवानुयोगिकश्च भेदस्तादृशप्रतीत्यालम्बन इति चेत्तर्हि कोऽयं भेदो नाम । किमेतरेतराभावः । सपायातं तर्ह्यभावेन । पृथक्त्वरूपो गुणविशेष एव भेद इति चेत्तस्य द्रव्यगतत्वस्वाभावात्, गुणानां च गुणानधिकरणत्वात्, रूपं रसो न, रसो रूपं न, इति, इतरेतराभावप्रत्ययो न जायेत तस्मान्नास्तीति प्रतीतिविषयोऽस्ति काश्चिदभावरूपः पदार्थोऽनुपलब्धिगम्य इति ।

यद्दर्शनान्तरेषु तत्र तत्रानूद्यतेऽभावस्याधिकरणस्वरूपत्वं । भीमांसकैरभ्युपगम्यते
इति तत्प्राभाकराणां मतमित्याकलनीयं सुधीभिः ।

अत एव प्राभाकरा अख्यातिवादिन इति प्रथन्ते । ते हि शुक्ताविदं रजत-
मिति ज्ञानस्य भ्रमत्वमेव नाङ्गी कुर्वन्ति, सर्वं हि ज्ञानजातं जगति प्रभवेति म-
न्वते । कथं तर्हि रजतार्थिनः शुक्तौ प्रवृत्तिरिति चेच्छृणु—

इदं रजतमित्यत्र ज्ञानद्वयं विद्यते । इदमिति प्रत्यक्षात्मकं पुरोवर्तिज्ञानम् । तत्र
दोषवशात्तद्गतशक्तित्वविशेषस्याग्रहः । तन्मात्रं च गृहीतं सदृशतया संस्कारोद्धो-
धक्रमेण रजतस्मृतिं जनयति । अतो रजतमिति स्मरणात्मकं रजतज्ञानम् । तच्च
गृहीतग्रहणस्वभावमपि दोषवशाद्गृहीततत्तांशप्रमोषाद्ग्रहणमात्रमवतिष्ठते । तत्र
द्रष्टुः शुक्तिरजतयोरसंसर्गग्रहो नास्ति, तावतैव रजतमर्थयमानोऽपि, इदमि प्रव-
र्तते । न च ज्ञानद्वयरूपत्वे कथं विशिष्टज्ञानव्यवहार इति वाच्यम् । ज्ञानयोरपि
मिथोऽसंसर्गग्रहाभावात् । तथा च रजतस्मृतेः पुरोवर्तिद्रव्यमात्रग्रहणस्य च मिथः
स्वरूपतो विषयतश्च भेदाग्रहात्संहितरजतगोचरज्ञानसारूप्येण, इदं रजतमिति
भिन्नेऽपि स्मरणग्रहणेऽभेदव्यवहारं सामानाधिकरण्यव्यपदेशं च प्रवर्तयत इत्येषा
तेषां मर्यादा ।

इमां प्राभाकराणामख्यातिममृष्यन्तो भाट्टा विपरीतख्यातिमाचक्षते । विपरीत-
ख्यातिरन्यथाख्यातिरित्यनर्थान्तरम् ।

यत्त्वत्र केचिद्विपरीतख्यातिम्, अन्यथाख्यातिमिन्नामाहुस्तन्भीमांसाशास्त्रज्ञा-
नमूलकमिति ज्ञेयम् । न विवेकाग्रहणमेव भ्रान्तिर्वक्तुं शक्यते । अङ्गुलिनिपी-
डितदृष्टिः पुमान् ' एक एवायं चन्द्रो न द्वौ ' इत्येवं चन्द्रस्य द्वित्वविवेकं विस्प-
ष्टमनुसंधानोऽपि चक्षुषा चन्द्रद्वित्वं प्रतिपद्यते । कथमिदं प्रतिपत्तिर्विवेकाग्रहनि-
मित्ता स्यात् । एवमवगतदिकः पुरुषः संभ्रमे दिग्भ्रमं प्राप्नोति । तत्रापि कथं
विवेकाग्रहो निमित्ततामधिगच्छेत् । किं यदि सत्यरजतस्थले तादात्म्यमवभासते,
न शुक्तिरजतस्थल इति व्यवस्था, तर्ह्यवभास्यभेदादवभासस्य वैलक्षण्यमनुसंध्या-
देव । तथा च कथं रजतार्थी शुक्तौ प्रवर्तते । तस्माद्विशिष्टव्यवहारोपपत्तये प्रवृ-
त्त्युपपत्तये चास्ति कश्चिद्भ्रम इत्यवश्यमुरीकरणीयम् । तत्र चान्यत्र सन्तं पदार्थं
तदनधिकरणे देशे गृह्णातीति । अन्यथाख्यातिरेवैषा विपरीतख्यात्यपरपर्यायाऽ-
भ्युपेतव्येति भाट्टानां प्रघट्टकम् ।

एतदेकमेव भीमांसाशास्त्रस्य विशेषतो भट्टभट्टस्य सर्वसंप्रतिपन्नत्वं समर्थयि-
तुमलम्, यत्—वेदान्तिनः सत्यपि कर्मब्रह्मप्राधान्यविषये मिथो विगाने व्यव-
हारे भट्टसंमितामेव प्रक्रियामङ्गीकुर्वाणाः स्वीयमतं सम्यगारचयन्ति । अत ए-

च प्राहुरभियुक्ता वेदान्तिनः 'व्यवहारे भाट्टमयः' इति । न खलु वेदान्तिना-
मुपनिषत्तत्त्वं निर्मथ्योपच्छन्ना स्वातन्त्र्येण शास्त्रं प्रणयतां यथेष्टं प्रक्रियाव्यूहरवने-
नाभिकान्ततो दुःशकं, नापि वा वैशेषिकादिद्वयं नवभाषाः प्रक्रियाया आलम्बन-
म् । तन्मन्यामहे भाट्टमतमेव शास्त्रादिदं क्षोदक्षं न्यायोपबृंहिं रुचिरतमं चेति
दृढिष्ठोऽयं प्रत्यये वेदान्तिनामपि ।

अवतिष्ठतां पुनः पारमार्थिकं तत्त्वं विभिन्नम् । शास्त्रपर्यादा पुनर्भाट्टैः काम-
पि हृदयहारिणीमेव शैलीमापादितेति समुपादेयतामापन्न वेदान्तिनाम् ।

एतेषु च मीमांसकेषु निर्निमित्तं निर्गलं च कोऽप्युल्लापितैः समुद्राव्यमानानि
दण्डानि 'निरीश्वरवादिन इति ।' कर्मवादिन इति । अत एव भग-
'वत्पादशंकराचार्यैरेतन्मतं खण्डितम्' इत्यादीनि प्रत्याख्यातानि वेदितव्यानि ।

किंच भट्टैः—अयं वट इत्यादीनां ज्ञानानामतीन्द्रियतयाऽनुमानेनैव तत्सिद्धि-
रिष्यते । न पुनरितरैरेव ज्ञानविषयकप्रत्यक्षमनुव्यवसायादिकमभिमन्यते । किं
वदनुमानं यत्—ज्ञानानि साधयितुमीडे । वटादयः पदार्थाः प्रत्यक्षादिज्ञानोत्तरं
परोक्षा अपरोक्षा इति व्यवहारविषयतामापाद्यन्त इति सर्वजनीनम् । एतच्चाऽऽप-
रोक्ष्यं पारोक्ष्यं च कार्यभूतं स्वकारणं विज्ञानमुपकल्पयति । यथा हि गम्यादि-
क्रियाः कर्मादिभूतेषु ग्रामादिषु संयोगादीनां फलान्युपजनयन्त्येवं ज्ञानक्रियाऽपि
हि सकर्मिका सती कर्मभूतेष्वर्थेषु फलं जनयति तदेतत्फलमापरोक्ष्यादिकम् । का-
यात्कारणमनुमातव्यमिति न्यायेनानुमिमीमहे । प्रयोगस्तु वट ऐन्द्रियकज्ञानविषयः,
तज्जन्यापरोक्षतावत्त्वात्, इति ।

निर्णयसिन्धु—वीरमित्रोदय—इत्तकचन्द्रिका—व्यवहारप्रयुक्त—स्मृतिचन्द्रिका—
दायविभाग—विवादचिन्तामणि—विवादरत्नाकर—निवाक्षरा—हेनादिप्रभृतयो निबन्ध-
यनुपराशर—याज्ञवल्क्यप्रभृतीनां स्मृतयश्च नीनासा शास्त्रमतिपादिता नैकविधान्या-
मानुपजीव्यैव धर्मतत्त्वं निर्णयन्तीत्यवश्यं धर्मशास्त्रमनुशीलयद्भिरिदं शास्त्रं समा-
हरणीयम् । वाक्यशास्त्रं किलैतत् । एतदनधीत्य न खलु निर्विचिकित्सं शास्त्रार्थः
शक्यः संप्रतिपत्तुम् ।

केचित्पुनरनादरात्शास्त्रगन्धाः किं बहुना सत शास्त्रात्वाद्वा अपि कतिपये स-
र्वशास्त्रप्रदीपभूतमपदि मीमांसाशास्त्रं परोक्षिनेनानुजीवतां भिन्नवाङ्मनानामेव प्रयो-
गरूपनिश्चायकवयोपयोगितामापद्यत इति मन्यन्ते । मन्यामहे सोऽयमेव मतिविष-
यसिः । यतोऽत्र व्युत्पादिता न्याया वाक्यजातार्थनिर्णयकवर्कत्वात्वाच्छक्या लौ-
किकेष्वपि वाक्येषु योजयितुम् । न केवलमट्टमरेष्वेव वेदिकेषु, न हि वेदवाक्या-
न्यदाहृत्य व्युत्पादिता गुणा दोषा वा वाक्यान्तरेषु स्वभावं परिजह्युः, न हि
सामान्यार्थमपि कृतं मधुरान्नं पररसनां प्राप्य विपरीतं भवति । अत एव

राजकीयनियमेष्वपि, दायविभागदण्ड्यादिविषये, मीमांसान्याया एव शरणीकर-
णीया नान्वरीयकतया संवृता इति ततोऽपि सुस्पष्टमेवावगम्यते लौकिकादिव्यव-
हारोपयोगित्वमस्य शास्त्रस्य ।

शिष्टाकोषाद्यधिकरणमनुसंधयतां तु नैव विरोहिषं यत् तच्चेदं मेदेन पर्वतमाना-
चारान्वयवस्थापयितुमिदमेव शास्त्रं प्रभवतीति ।

तथा वेदान्तादिशास्त्रेषु प्रस्थानत्रयीमामवीममूययो गभीरतमा अपि ग्रन्था
भूयिष्ठं मीमांसान्यायैरेव संभूतास्त्वत्त्वं विवेचयन्तीत्यहो अस्य शास्त्रस्य सर्वशास्त्रो-
पकारकत्वम् । सर्वथा न्यायानां निधिः क्लिष्टः । अत एव चामिषुकाः शास्त्रेऽ-
स्मिन् न्यायमात्रा—न्यायविन्दुन्यायपरतमात्रा—न्यायकजिका—न्यायसुखा—न्यायप्रकाश
इत्यादिशब्दैरेव विभूषितान् प्रबन्धान् प्राजैषुः ।

कथं तर्ह्यन्वीक्षिकया न्यायशास्त्रत्वव्यपदेश इति चेत्तत्र प्रमात्रैरर्थपरीक्षणं
न्यायः परार्थानुमानं वा । तदविकृत्य प्रवृत्ते तच्छास्त्रम् । एतत्पुनर्वाक्यानाम-
र्थनिर्णायकत्वं युक्त्या विशदयतीत्यनयोर्भेदः ।

यत्र मीमांसकानामितरेर्दार्शनिकैः सह महान्विरोधो यश्च मीमांसाशास्त्रस्य, किं
बहुना भारतीयधर्मस्यैव जीवातुः, सोऽयं वेदानामपौरुषेयत्ववादो नित्यत्ववादः,
प्रामाण्यवाश्च सांप्रतं नीनास्यते ।

अत्र शास्त्रान्तरकृतः प्रत्यवतिष्ठन्ते । उत्पन्नो गकारो नष्टो यकार इत्यापाम-
रप्रवीविबलाद्वर्णानामनित्यत्वं तावत्सिद्धम् । कथंचिद्वर्णानां नित्यत्वाभ्युगमेऽपि
तदानुपूर्वीत्वावेदानां नित्यत्वं तु सर्वथा न संगच्छते ।

काठकादयश्च समाख्याः सकर्तृकत्वमेव वेदानामुपोद्भूयन्ति । सति च सक-
र्तृकत्वे पुरुषसंबन्धनिबन्धनदोषसंभावनया प्रामाण्यमपि न यथावत्संजायतीति ।
तथा हि—वेदः प्रागभावमवियोगितावच्छेदकधर्मवान् वाक्यत्वात् । भारतादिवत् ।
इत्यनुमानेन वेदानां पौरुषेयत्वम् । पुरुषाश्च कठकलापादयः । तेषां सर्वज्ञत्वसंदेहे
त्वीश्वर एव कर्ता कल्प्यताम् । अत एव त्रयो वेदा अजायन्त, अग्नेर्ऋग्वेदो वायो-
र्धजुर्वेद आदित्यात्सामवेद इत्यादिश्रुतिरेवाऽऽवष्ट उत्पत्तिमिति ।

पक्षमेनं क्षतवत्सं तद्वदन्ति मीमांसकाः—अलौकिकः, आर्वात्मा च वेदार्थो
न कथंचिदपि पुरुषैर्बुद्धावारोपयितुं पार्यते । अनारोपयन्तश्च बुद्धौ कथं वाक्यानि

विरचयेयुः । काठककाठापकादिसमाख्यास्तु प्रवचनातिशयेनाध्युपपद्यन्ते । सर्वे
च वेशं पावनः सर्वशास्त्राध्यायी, कठा हि केवलमिमांशास्त्राध्यापयामभूत्स्यादि ।
न चानेकपुरुषताधारणं हि प्रवचनं कथं काठकत्वेनैव समाख्यायेत, कर्तुं पुनः
कर्तुरेकत्वाद्युच्यते समाख्या सेयमिति वाच्यम् । अतिशययोगेनासाधारण्यं का-
ठकोपपद्यते । यो हि परम्परयाऽविच्छेदेनाध्यापनप्रसितो बभूवेति ।

उक्तानुमानं तु—वेदः प्रागभावप्रतियोगितावच्छेदकवर्माभाववान्, अस्मर्यमा-
नकर्तृकत्वात्, आत्मवत् । इत्यनेन सत्प्रतिपक्षितम् ।

प्रत्युत पूर्वकाठो न वेदशून्यः कालत्वात्, वर्तमानकालवत् ।

प्राक्काठिकं वेदाध्ययनं गुर्वध्ययनपूर्वकम्, अध्ययनत्वात्, अद्यतनाध्यय-
नवत् । वेदा न पौरुषेयाः संप्रदायावच्छेदे सति, अस्मर्यमाणकर्तृकत्वात् । इत्या-
दिभिरनुमाने पौरुषेयत्वस्य समूलमुन्मूल्यमात् ।

नन्वस्मर्यमाणकर्तृककुषादी व्याभिचार इति चेन्न । तत्रापि सामान्येन कर्तृ-
स्मरणात् । आदराभाववत्त्वदर्शनाच्च । वेद पुनः सर्वजनसमाव्रियमाणत्वेन कर्तृ-
स्मरणं पौरुषेयत्वाभावमेव स्फारं स्फोरयति ।

यदि हि वेदानां कर्ता कश्चिदभविष्यत्ततोऽभ्येन परम्परयाऽवश्यं व्यासपुत्रका-
ठिस्तादिवदस्मरिष्यत । न ह्यस्य जानु विस्मरणं संभवति । यागादेः कठता-
वगतायाः प्रमाणान्तरागोचरत्वात्कर्तारं विश्रम्भादेव सर्वे वेदार्थानुष्ठाने प्रवर्तेरन् ।
तत्कथं न कर्ता विस्मर्येत ! अवश्यं हि स्मर्तव्यो न च स्मर्येत तेन
स्मर्यमाणे सत्यस्मर्यमाणः कर्ता शशविषाणवदात्मनोऽभावमेवाध्यवसाययेत् ।
वेदपि साटोपं पौरुषेयतां समर्थयन्ति तेषां नैव परम्परया तत्र कर्तृविशेषस्मरणं
प्रवर्त्यमिवातम् । सामान्यतो दृष्टेन कर्तारमनुमाय स्वाभिमतं यं कंचन तत्र
निक्षिपन्ति । केचिदीश्वरम्, अन्ये हिरण्यगर्भम्, अपरे प्रजापतिम्, इतरे तन्मे-
कात् । न चेयं विप्रतिपत्तिर्वहुरूपा परम्परया वेदकर्तारि मन्वादिबत्स्मर्यमाणे कथं-
चिदवकल्पते । न हि मानवे, भारते, शाक्यग्रन्थे वा कर्तृविशेषं यति कश्चि-
द्विद्यते । वस्मात्स्मर्यमाणत्वे सति, अस्मरणात्कर्तुरभाव एवाध्यवसातुं योग्यः ।

यच्चोक्तमग्नेर्गवेद इत्यादि तन्न मनोज्ञम् । ' ब्रह्म स्वयंभु ' वाचा विस्मयि-
त्यया, इत्यादिश्रुतिविरोधेन ' अग्नेर्गवेदः ' इत्यादिश्रुतीनामग्निना श्रुतिरुक्तमेव
इत्यर्थपरत्वावगतेः । स्मृतिरप्यत्रोदाहृतव्या --

“ अनादिनिधना नित्या वागुत्सृष्टा स्वयंभुवा ।

स्वयंभूरेव भगवान् वेदो गीतः स्वयंभुवा ।

शिवाद्या ऋषिपर्यन्ताः स्मृतीरोऽस्य न कारकाः ” इत्यादि ।

किंच, पौरुषेयत्ववादो प्रष्टव्यः, किमिदं पौरुषेयत्वं नाम विवक्ष्यत आयुष्मता ।
किं पुरुषार्थानोत्पत्तिकत्वमुताहो मानान्तरणार्थमुपलभ्य सचित्तत्वम् । नाऽऽद्यः ।
इहत्वात् । आकाशवानित्यानां सवंगतानां कालतो देशतश्च क्रमशून्यानां वर्णाना-
मनित्योच्चारणक्रमाविशिष्टानां पूर्वपूर्वक्रमानुस्मरणनिमित्ततस्तद्विशोचरोचरक्रमवर्षा
वेदशब्दवाच्यानां पुरुषार्थानोत्पत्तिकत्वस्यास्माकमापि संप्रतिपत्तेः । न द्वितीयः ।
कालिदासादिकृतरघुवंशादिताधारण्यावस्था लोकोत्तरत्वाभावेन सर्वजनसमादरणी-
यानुपपत्तेः । किंच को वाऽयं पुरुषोऽभिप्रेयते भवता किं कश्चिन्मनुष्यः, उह
बोगी, जय ईश्वरः । तत्रापि नाऽऽद्यः कल्पो विचारतहः, मनुष्ये धर्माद्विज्ञानस्य
वेदजन्यत्वादेव तत्र तस्य कर्तृत्वानुपपत्तेः । न द्वितीयः । तत्रापि योगेनो धर्मा-
धर्मादिममापकं किं वात्सामेन्द्रियमुताऽऽन्तरम् । नाऽऽद्यः । धर्माधर्मादेवांसिन्द्रिया-
योग्यत्वात् । न द्वितीयः । आत्मयोग्यतद्गुणातिरिक्तज्ञानजनने मनसोऽप्रभाविष्णु-
त्वात् । धर्माधर्मयोश्चाऽऽत्मगुणत्वेऽप्ययोग्यत्वात् । एतेनानेककर्तृकत्वपक्षोऽपि परा-
त्तः । नापि तृतीयः । वेदादीश्वरास्तोत्ररीश्वरश्च वेदानां प्रणीता, इत्यन्योन्याधपस्य
रुद्धरत्वात् । स्वमणोते ग्रन्थे स्वस्यैव ध्यानादिकथनानुपपत्तेश्च ।

तस्मात्कर्तृस्मरणान्निराबाधमपौरुषेयत्वं वेदानाम् ।

अपौरुषेयत्वादेव च स्वतः प्रामाण्यं जोषुष्यद्भिर्मामांसकैरेव वशः शिवम् ।

शब्दनिष्ठं स्वतः प्रामाण्यं नाम—अनधिगताबाधितार्थबोधकत्वम् ।

शब्दिनिष्ठं त्वनधिगताबाधितार्थविवेकज्ञानत्वम् । अपौरुषेयत्वं नाम—पूर्वका-

अत्यव्यापकसमानानुपूर्वीकाध्ययनविषयत्वे सति सर्वजनसमादरणीयत्वे सति, अ-
स्पष्टमात्रकर्तृकत्वम् ।

अथवा पुरुषसमवेतमानान्तरजन्यज्ञानापेक्षोत्पत्तिकानुपूर्वीकत्वे सति, अध्ययन-
विषयत्वम् ।

नित्यत्वम्—प्रागभावापत्तिरिति सति ध्वंसापत्तिरिति गित्वम् । इदं वर्णयित्वा न्य-
स्य, आनुपूर्वीविशिष्टतरसमुदायरूपस्य वेदस्य तु नित्यत्वमपौरुषेयत्वेनैव गत्वार्थ-
मिति न पुनस्तदत्र विचार्यते ।

सोऽयमपौरुषेयो वेदो विधिमन्त्रनामधेयनिषेधार्थवादमेदात्मश्चाविधः । अस्मैव
पञ्चविधस्य भगवत आम्नायस्यार्थनिर्णायकमिदं शास्त्रम् ।

मीमांसिकास्तु, आख्यातार्थमुख्यविशेष्यकशब्दबोधमुपपन्नम् ।

यथा—‘स्वर्गकामो यजेत’ इति वाक्याज्जाममानः शब्दबोधः स्वर्गमा-
त्रका यागादिकरायिका यत्किंचिद्विकर्तव्यताका, अर्थभावना शब्दभावनाप्रयो-
ज्या, इति ।

छिन्नादेः पर्वतनायां शक्तिः, शब्दजन्यप्रवृत्तिरिति पर्वतनाज्ञानस्य हेतुत्वात् ।
प्रवर्तना च परनिष्ठप्रवृत्तिहेतुः प्रवर्तकनिष्ठो धर्मविशेषः । अहमेतं प्रवर्तयामीति
प्रतीतिस्तत्त्विको धर्मविशेषः । स च धर्मो लोक इच्छादिः । वेदे तु तदसंभवाछि-
न्नादेनिष्ठः कश्चिदलौकिक इति चाऽऽकलयन्ति ।

नैयायिकास्तु स्वर्गोद्देश्यको यागः, बलवदनिष्ठाननुबन्धित्वविशिष्टकृतिसाध्य-
त्वाविशिष्टेष्टसाधनत्ववान् । अथवा, इष्टसाधनकृतिसाध्यबलवदनिष्ठाननुबन्धित्वा-
ननुकूलकृतिमान् स्वर्गकाम इति शब्दबोध इति ।

छिन्नादिभ्रवणे प्रवृत्तिर्जायते इति छिन्नादिज्ञानं प्रवृत्तिसामग्रीजनकम् । सा-
मग्री च चिकीर्षारूपा । तज्जनकं च, इष्टसाधनत्वबलवदनिष्ठाननुबन्धित्वकृतिसा-
ध्यत्वज्ञानम् । अन्यतमामये प्रवृत्त्यजननाद्विनिगमनाविरहाच्च छिन्नादेस्त्रियेशी
शक्तिरित्याचक्षते ।

नैयायिकास्तु—स्वर्गकामाभिन्नकर्तृको विविधविषयो याग इति वात्वर्यमुख्यवि-
शेष्यकं शब्दबोधं वर्णयन्ति ।

तदेतत्परमगहनं सकलशास्त्रोपकारकं शास्त्ररत्नं दुर्विज्ञेयं, यद्यपि भाष्यवार्तिकप्रभृतिभिर्ग्रन्थैः सुविज्ञेयताभावादितं तथाऽपि तर्कपादापरपर्यायशाबरभाष्यप्रथमपादस्य, अतिनिगूढार्थत्वेन दुरवगाहतया यत्सत्यं विमनायितमिव जिज्ञासुकुलमुदीक्ष्य, प्रियप्रवरमहाभागैश्चलुकिताभीमांसापाथोधिभिर्वेङ्गलूरपुरस्थश्रीशृङ्गगिरिशंकरमठपाठशालाप्रधानाध्यापकैर्मातृतः पितृतश्च त्रिचतुरपूरुषमनुवृत्तभीमांसापाण्डित्यैः, अपरशिवावतरराजपञ्चारगुडिराजुशास्त्रित्यागराजमखिराजसमासादितानवद्यविद्यैर्भीमांसाकण्ठीरवादिसुगृहीतोपाधिभिर्ब्रह्मश्रीवैद्यनाथशास्त्रिवर्यैर्निरमाये हृदयहारिणी यथार्थनाम्नी प्रमेव सुस्पष्टं प्रकाशयन्ती ललिता च सुप्रसन्ना प्रमाख्या व्याख्या । किं बहुना, इमानेव शास्त्रिपादानाश्रित्य सांप्र. प्राच्यविद्यानास्थाव हेऽपि काले भारतभूमि जीवति परमगभीरं सीमांसाशास्त्रमिति नैतद्वचोऽत्युक्तिकोटिमवगाहते ।

पुण्यपत्तनस्थसुप्रतिष्ठितशिक्षणप्रसारकमण्डल्या प्रचाल्यमानेन भीमांसाविद्यालयेनोपक्रम्यमाणोऽयं प्रशस्यतमस्तन्त्रवार्तिकसनादीकृतशाबरभाष्यादिमहाप्रबन्धप्रकाशनरूपोऽध्यवसायः कस्य वा सचेतसश्चेतो न धिनुयात् । इति सर्वथाऽभि नन्दनार्हा विद्यालयप्रवर्तकाः ।

इदं पुनरत्रानाख्यायावस्थानं न युक्तं मन्यामहे । यच्छाबरभाष्यस्यास्याऽऽनन्दाश्रममुद्रणालयव्यवस्थापकैः प्राच्यप्रबन्धप्रकाशनप्रवणैर्निरवार्ति मुद्रणं तेन सुबहुपकृतं पाण्डितनिवहे ।

आस्ताम् । उपोदवातेऽस्मिन्समासतोऽनुक्रान्तान्विषयान्निरीक्ष्य भीमांसाशास्त्रजिज्ञासुभिर्न विरन्तव्यम् । अपि तु संमुद्र्यमाणेऽस्मिन्सूत्रभाष्यप्रभावार्तिकसहिते ग्रन्थ एव सम्पन्नं प्रतिपादितान् विषयान् दर्शं दर्शं गाहं प्रमोदपुरे कृतार्थतां नीयतामात्मा ।

भीमांसकशास्त्रस्य विशेषतस्तन्त्रवार्तिकोपष्टब्धशाबरभाष्यस्य धर्मविप्रतिपत्तिजडिल्लेऽस्मिन् दुराराध्ये कलिकाले समादरणीयतायां नाधिकमावेदतमावश्यकमुत्तश्यामः । तत्र भीमांसारसिका एव परमं प्रमाणमिति पल्लवितमिमं निबन्धमुपसंहरामः ।

महामहोपाध्यायः—हानगलकर इत्युपाह्व—विरूपाक्षशास्त्री ।

ॐ तत्सद्ब्रह्मणे नमः ।

सव्याख्यशावरभाष्यसमेतं

श्रीमज्जैमिनिप्रणीतं मीमांसादर्शनम् ।

अथातो धर्मजिज्ञासा ॥ १ ॥

(प्रतिज्ञासूत्रम्)—

भा० लोके येष्वर्थेषु प्रसिद्धानि पदानि सति संभवे तदर्थान्येव

प्रभा—कल्पकतरुं पणमतां हृद्यालंकारनायकीदयितम् ।

ऐरावतेश्वरारूपं कुलदैवतमाश्रयामि सुरमुख्यम् ॥ १ ॥

श्रीसद्गुरुन्संप्रणिपत्य सादरं तदीयकारुण्यलवावलम्बनः ।

करोम्यहं भाट्टमतेन टिप्पणीं प्रभाभिधां शावरभाष्यसन्मणेः ॥२॥

इह खलु सकलपुरुषार्थानर्थसाधनीभूतधर्माधर्मतत्त्वपरिज्ञानाय परमकारुणिको भगवान् जैमिनिराचार्यो धर्ममीमांसाशास्त्रं चिकीर्षुः प्रारिप्सितस्यास्य शास्त्रस्य श्रोतृप्रवृत्तिसिद्धये विषयप्रयोजनसंबन्धाविकारिरूपानुबन्धचतुष्टयं निर्णेतुमिदं प्रथमं सूत्रं प्रणिनाय—अथातो धर्मजिज्ञासा, इति । उक्तं च वार्तिककारैः—

अथातो धर्मजिज्ञासा सूत्रमाद्यमिदं कृतम् ।

धर्माख्यं विषयं वक्तुं मीमांसायाः प्रयोजनम् ॥ इति ।

(श्लो० वा० १-१-१-२१)

अनेन च वार्तिकेन धर्मस्यैव विशेषरूपेणाज्ञातत्वेन विषयत्वं ज्ञातत्वेन च प्रयोजनत्वमुक्तं भवति । विषयप्रयोजनकथनादेव च शास्त्रप्रयोजनयोः साध्यता-धनभावरूपः संबन्धः, प्रयोजनकामोऽधिकारीति च सिद्धो भवति । तदत्रानेन सूत्रेणेत्यमधिकरणं प्रदर्शितं भवति । अधिकरणं नाम—

विषयो विशयश्चैव पूर्वपक्षस्तथोत्तरः ।

प्रयोजनं संगतिश्च शास्त्रेऽधिकरणं स्मृतम् ॥

इत्यभियुक्त्या विषयसंशयपूर्वपक्षसिद्धान्तप्रयोजनसंगतिरूपाणां वण्णाप-
वणवार्ता समुदायात्मकम् ।

सूत्रेष्वित्यवगन्तव्यम्, नाध्याहारादिभिरेषां परिकल्पनीयोऽर्थः परि-
भाषितव्यो वा । एवं वेदवाक्यान्वेवैभिव्याख्यायन्ते, इतरथा वेदवा-
क्यानि व्याख्येयानि स्वपदार्थाश्च व्याख्येया इति प्रयत्नगौरवं प्रस-
ज्येत । तत्र लोकेऽयमथशब्दो वृत्तादनन्तरस्य प्रक्रियार्थो दृष्टः । न
चेह किञ्चिद्वृत्तमुपलभ्यते, भवितव्यं तु तेन यस्मिन् सत्यनन्तरं

अत्र विषयः “ स्वाध्यायोऽध्येतव्यः ” (तै० आ० २-१५-१)
इति विधिवाक्यम् । विषयत्वं च प्रकृताधिकरणवटकीभूतसंशयविशेष्यत्वम् ।
संशयस्तु किमयं विधिः स्वर्गाद्यर्थे स्वाध्यायाध्ययनं विधत्ते, अतश्चाध्ययनमात्रेण
स्वर्गफलनिष्पत्तेर्न धर्मजिज्ञासार्थं गुरुकुलेऽवस्थातव्यम्, किंतु ‘अधीत्य स्नायात्
इति स्मृतिबलेनाध्ययनानन्तरमेव गुरुकुलात्समावर्तितव्यम्, अथवाऽक्षरादिग्रहण-
परम्परोपजायमानवाक्यार्थमध्ययनं विधत्ते । ततस्तस्य विचारमन्तरेणासंभवाद-
ध्ययनविधिनैवार्थाद् विचारोऽपि विहित इति गुरुकुल एव स्थित्वा वेदवाक्यार्थ-
रूपधर्मोऽपि विचारयितव्य इति ।

पूर्वपक्षस्तु—न स्वाध्यायाध्ययनस्यार्थज्ञानार्थत्वेन विधानं युज्यते । शास्त्रा-
न्तराध्ययनदृष्टान्वयव्यातिरेकभ्यामेवार्थज्ञानार्थत्वावगतेर्विधिवैफल्यापत्तेः । नाप्य-
वघातादिविधिवदध्ययनानियमार्थत्वम् । अवघातविधेर्दर्शपूर्णमासप्रकरणस्थत्वेन तन्नि-
यमस्य तदपूर्वोपयोगसंभवेऽध्ययनविधेरनारम्भाधीतत्वेन श्रुत्याद्यभावाद्यज्ञाङ्गत्वा-
नवगमेन तदपूर्व उपयोगासंभवाच्च । तस्मात्स्वर्गार्थमेव स्वाध्यायाध्ययनमित्य-
ध्ययनमात्रादेव समाप्तेऽध्ययनविधिवाक्यार्थं गुरुकुलात्समावर्तितव्यं न तु तत्रैव
स्थित्वा वेदार्थो विचारयितव्यः प्रयोजनाभावादित्येवं सूत्राद्वहिरेव पूर्वपक्षे प्राप्ते—

सिद्धान्तमाह भगवान्सूत्रकारः—‘ अथातो धर्मजिज्ञासा ’ इति । तदेतत्सूत्रमिद-
शितं सिद्धान्तमुपपादयितुं सूत्रवटकीभूताथशब्दार्थं निरूपयितुं चाऽऽरभते—लोक-
इत्यादिना भगवान्भाष्यकारः । अत्र—

लोक इत्यादिभाष्यस्य षडर्थान्संप्रचक्षते ।

भाष्यकारानुसारेण प्रयुक्तस्याऽऽदितः पृथक् ॥

सर्वव्याख्यामुपालम्भं प्रत्याख्यानं तथाऽपरे ।

परिसंख्यास्तुती केचिदथशब्दस्य दूषणम् ॥

(श्लो० वा० अ० पा० अ० १-१-१-२६-२७)

धर्मजिज्ञासाऽवकल्पते । तथा हि-प्रसिद्धपदार्थकः स कल्पितो भव-
ति । तत्तु वेदाध्ययनम् । तस्मिन् हि सति साऽवकल्पते । न तदेवम् ।
अन्यस्यापि कर्मणोऽनन्तरं धर्मजिज्ञासा युक्ता प्रागपि च वेदाध्ययनात् ।

इति वार्तिकेन लोक इत्यादिभाष्यस्य सर्वव्याख्यादिरूपाः षड्धाः प्रदर्शिताः ।
तत्र सर्वव्याख्या-सर्वसूत्राणां साधारणी व्याख्या । उपालम्भः-भवदासादिभिः
कृतस्य 'अथातः' इति पदद्वयस्याऽऽनन्तर्यरूपैकार्थकत्वस्य निन्दा । प्रत्या-
ख्यानम्-वेदवाक्यानामेव व्याख्याप्रयासः सफलः । उपेतव्यत्वात् । उपायभू-
तसूत्रव्याख्याप्रयासस्त्वफल इति तद्व्याख्यानिराकरणम् । परिसंख्या-वेदसूत्र-
विरोधे सूत्राण्येवान्यथा नेयानीति सूत्रान्यथानयनम् । स्तुतिः-सूत्रकारस्य
प्रसिद्धार्थकपदसूत्रोपदेशेन प्रशंसा । इति पञ्च पक्षा मतभेदेन भाष्यार्थतया
भाष्ययोजनापुरःसरं वार्तिके प्रपञ्चिताः । षष्ठोऽर्थस्त्वथशब्दस्य दूषणमिति ।
अस्मिन् पक्षे एवं भाष्ययोजना । 'लोके येष्वर्थेषु' इत्यारभ्य 'न चेह
किञ्चिद्वृत्तमुपलभ्यते' इत्यन्तो ग्रन्थोऽथशब्ददूषणपरः । 'भवितव्यं तु'
इत्यादि 'साऽवकल्पते' इत्यन्तः समाधानपरः । यद्वा 'लोके' इत्यादिः
'स कल्पितो भवति' इत्यन्तो दूषणपरः 'तत्तु' इत्यादिः 'साऽव-
कल्पते' इत्यन्तः समाधानपरः । तत्र प्रथमकल्पे दूषणपरभाष्यस्यायमाशयः ।
तत्र श्रुतिसूत्रयोर्विरोधाभावस्तत्र सूत्रपदानि प्रसिद्धार्थकान्येवाङ्गीकरणीयानि न
त्वध्याहारादिभिरर्थान्तरपराणि कल्पयितव्यानि । इतरथा वेदवाक्यानि सूत्रप-
दानि च व्याख्येयानीति प्रयत्नगौरवं प्रसज्येत । यत्र तु वेदविरोधः सूत्रस्य
तत्राध्याहारादिनाऽन्यथात्वपरिकल्पनं न दोषमावहतीति सूचयितुं भाष्ये 'सति
संभवे' इत्युक्तम् ।

अध्याहारादिभिरित्यत्राध्याहारो नाम-अश्रुतपदान्तरकल्पनम् । आदिपदेन
विपरिणामादीनां संग्रहः । एतेषां चोदाहरणानि वार्तिके एव प्रपञ्चितानि तत्रैव
द्रष्टव्यानि ।

एवं स्थिते सूत्रे प्रयुक्तोऽयमथशब्दो लोके वृत्तादनन्तरस्य वाचको दृष्टः ।
तादृशार्थापस्तियागकारणं च वेदविरोधादिकं नोपलभ्यते । आनन्तर्यार्थकत्वं च
नैव युज्यते । आनन्तर्यप्रतियोगिनः पूर्ववृत्तस्य कस्याप्यनुपादानात् । अत इमं
शब्दं कथं प्रयुक्तवानाचार्य इति ।

भवितव्यं वित्यादिपरिहारभाष्यस्यायमाशयः । अथशब्दस्याऽऽनर्थक्येऽर्था-
न्तरे वा कल्प्यमाने प्रसिद्धिबाधापत्तेः, आनन्तर्यार्थकत्वे सिद्धे तद्वलेनैव यदिक-
पूर्ववृत्तं कल्प्यत इति 'भवितव्यं तु' इत्यादिना सामान्यतः परिहारमभि-

उच्यते—तादृशीं तु धर्मजिज्ञासाधिकृत्याथशब्दं प्रयुक्तवानाचार्यः ।
या वेदाध्ययनमन्तरेण न संभवति । कथम् । वेदवाक्यानामनेक-
विधो विचार इह वर्तिष्यते । अपि च नैव वयमिह वेदाध्यय-

धाय 'तत्तु वेदाध्ययनम्' इत्यादिना विशयतः परिहारोऽभिधीयते । वेदा-
ध्ययने कृत एव वेदार्थविचाररूपधर्मजिज्ञासाया उपपन्नतरत्वादिति । द्वितीय-
कल्पे तु यस्मिन्स्तथैव पूर्ववृत्ते तदानन्तर्यं धर्मजिज्ञासायामुपपद्यते । अथशब्दोऽपि
प्रसिद्धार्थकः प्रकल्पितो भवति । तादृशस्येहामुपलम्भात् । कथं प्रसिद्धार्थकोऽथ-
शब्द इति दूषणपरग्रन्थस्याऽऽशयः । समाधानपरग्रन्थस्य प्रथमकल्प इवाऽऽ-
शयो ज्ञेयः ।

ननु वेदार्थ एव धर्मः, वेदवाक्यान्त्येव तत्प्रमाणत्वेनोत्तरत्र विचारयिष्यतीतीश-
नीमनिर्णयात् । सूत्रे च धर्मपदमात्रश्रवणात् । चैत्यवन्दनादीनामपि धर्मत्वसंभवाद-
न्यस्यापि बुद्धवाक्याध्ययनादेरनन्तरमपि धर्मजिज्ञासा युक्तेति वेदाध्ययनान्तर-
मेव धर्मजिज्ञासा कर्तव्येति न सेत्स्यति । किंच हानोपादानार्थं जिज्ञासा ततः
प्रागेव कर्तव्या । अथ धर्मं जिज्ञासित्वा वेदार्थं एव धर्मं इति च ज्ञात्वा पश्चाद्-
मावबोधाय वेदोऽध्येय इति कथं धर्मजिज्ञासाया वेदाध्ययनान्तरयमित्यभिप्रायेण
शङ्कते— नैतदेवमित्यादिना ।

अत्र प्रागापि चेति । भाष्यम् । अपि च वेदाध्ययनात्प्रागिति भिन्नकर्म
योजनीयम् । यदा वेदार्थं एव धर्मं इत्यादिवक्ष्यमाणार्थनिर्णये तत्प्रतीयं शङ्कन ।
तदा च वेदमधीत्य 'अथातो धर्मजिज्ञासा' इत्येव सूत्रं पठनीयम् । अत्र वेद-
मधीत्येवानन्तरं धर्मजिज्ञासा नानधीत्य । वेदमधीत्यानन्तरमेव धर्मजिज्ञासा, नान्य-
त्कृतेत्यर्थद्वयं प्रतिभाति । तदेवं वाक्यभेदभिराऽन्यतरार्थे स्वीकर्तव्ये यदि याऽन-
न्तरं धर्मजिज्ञासा इत्यनूद्य सा वेदमधीत्यैवेति विधीयते । तदा वेदमधीत्या-
न्यस्यापि स्नानादेरनन्तरं सा भवितुमर्हतीति लभ्यते ।

यदि च वेदमधीत्य या जिज्ञासा, इत्यनूद्य साऽनन्तरमेवेति विधीयते तदा
वेदाध्ययनात्प्रागपि धर्मजिज्ञासाऽऽपतन्ती न वारिता भवतीति कथं वेदाध्ययनान-
न्तरमेव धर्मजिज्ञासा सिध्यतीत्यभिप्रायेण शङ्कते भगवान्भाष्यकारः—नैतदेव-
मित्यादिना ।

तादृशीं त्वित्यादि वर्तिष्यत इत्यन्तस्य परिहारभाष्यस्यापमाशयः । वक्ष्य-
माणार्थनिर्णयेन या शङ्कन सा वेदवाक्यानामनेकविधविचारस्य वर्तिष्यमाणत्व-
कथनेन निरस्ता भवति । या च हानोपादानाभ्यामित्यादिना शङ्कन साऽध्येयनेकविध-

नात् पूर्वं धर्मजिज्ञासायाः प्रतिषेधं शिंष्यः परस्ताच्चाऽऽनन्तर्यम् । नयेतदेकं वाक्यं पुरस्ताच्च वेदाध्ययनाद् धर्मजिज्ञासां प्रतिषेधिष्यति परस्ताच्चाऽऽनन्तर्यं प्रकरिष्यति । भिद्येत हि तथा वाक्यम् । अन्या हि वचनव्यक्तिरस्य, पुरस्ताद् वेदाध्ययनाद्धर्मजिज्ञासां प्रतिषेधति । अन्या च परस्तादानन्तर्यमुपदिशति, 'वेदानधीत्य'—इत्येकस्यां विधीयतेऽनूयाऽऽनन्तर्यं विपरीतमन्यस्यामर्थैकत्वाच्चैकवाक्यतां वक्ष्यति । किंत्वधीते वेदे द्वयमापतति गुरुकुलाच्च समावर्तितव्यं, वेदवाक्यानि च विचारयितव्यानि । तत्र 'गुरुकुलान्मा समावर्तिष्ट' कथं नु वेदवाक्यानि विचारयेदित्येवमर्थोऽयमुपदेशः । यद्येवं, न तर्हि वेदाध्ययनं पूर्वं गम्यते । एवं हि समामनन्ति 'वेदमधीत्य स्नायात्' इति । इह च वेदमधीत्य स्नास्यन् धर्मं जिज्ञासमान इममान्नायमतिक्रामेत् । न चाऽऽन्नायो नापातिक्रामितव्यः । तदुच्यते—अतिक्रमिष्याम इममान्नायम-

वेदवाक्यविचारस्यानधीतवेदेन कर्तुमशक्यत्वान्नोदेति । न चानवगते वेदार्थस्य धर्मत्वे कथं वेदाध्ययने प्रवृत्तिरिति शङ्कनीयम् । हितकारिपित्रादिभिः प्रवर्तितानां प्रवृत्तिसंभवात् । यदपि द्वितीयकल्प एकस्मिन्वाक्ये वचोव्यक्तिद्वयासंभवादन्यतरग्रहणेऽन्यतरस्याविधानमित्यादि शङ्किन्तम्, तत्राऽऽनन्तर्यविधिपक्षस्यैवाऽऽश्रयणात् । अन्यस्यापीति शङ्काया नावकाशः । यत्त्वस्मिन्पक्षेऽधीत्येतस्याविधानात् । प्रागपीति चोद्यं तस्यापि वेदवाक्यविचारस्यानधीतवेदेन कर्तुमशक्यत्वात् । तदविधानेऽपि सामर्थ्यादेवाध्ययनस्य पूर्वभावित्वसिद्धेर्नावकाशः । किंच प्रदर्शितयोर्वचोव्यक्तयोर्मध्ये नैकोऽपि श्रौतोऽर्थो विधीयते । येन पूर्वोक्तशङ्काया अवकाशः स्यादित्याह—अपि चेत्यादिना वक्ष्यतीत्यन्तेन । किं तर्हि विधीयत इत्यपेक्षायामाह—किंत्वित्यादिना । अध्ययनानन्तरं समापततोर्गुरुकुलवातनिवृत्तिवेदवाक्यविचारयोर्मध्ये वेदवाक्यविचारेऽथशब्दोक्तानन्तर्यस्य सिद्धत्वेनादृष्टार्थत्वापत्त्या वेदवाक्यविचाराविरोधिगुरुकुलवातावसानरूपस्नानानिवृत्तिरेव लक्षणयाऽथशब्देनोपदिश्यत इत्यर्थः । अत्र शङ्कते यद्येवमित्यादिनाऽतिक्रामितव्य इत्यन्तेन अस्यायमाशयः । वेदमधीत्य स्नायादिति स्मृत्या स्नाने वेदाध्ययनानन्तर्यविधानात्तस्य च वाचनिकत्वेन प्रबलत्वान्पापप्राप्तविचार एव दुर्बलो बाधनीय इति । यद्येवं तर्हीति पूर्वोक्तरीत्या स्नाननिवृत्तिलक्षणाङ्गीकार इत्यर्थः । वेदाध्ययनं पूर्वं न गम्यत इति वेदाध्ययने स्नानपूर्वकालता प्रतीयमाना बाधयेत्यर्थः । एतदेवोपपादयति—एवं हीत्यादिना ।

१ म० स्मृ० ३-२ । २ बौधायनगृह्यसूत्रे ६-१ । स्नास्यन् इति आपस्ताम्बीयसूत्रे

अत्र त्विदमर्थतो गृहीतम् ।

नतिक्रामन्तो वेदमर्थवन्तं सन्तमनर्थकमवकल्पयेम दृष्टो हि तस्यार्थः कर्मावबोधनं नाम । न च तस्याध्ययनमात्रात्तत्रभवन्तो याज्ञिकाः फलं समामनन्ति । यदपि च समामनन्तीव, तत्रापि 'द्रव्यसंस्कार-कर्मसु परार्थत्वात्फलश्रुतिरर्थवादः स्यात्' (जै० सू० ४-३-१) इत्यर्थवादतां वक्ष्यति । न च 'अधीतवेदस्य स्नानानन्तर्यमेताद्विधीयते' । नह्यत्राऽऽनन्तर्यस्य वक्ता कश्चिच्छब्दोऽस्ति । पूर्वकालतायां क्त्वा स्मर्यते नाऽऽनन्तर्ये । दृष्टार्थता वाऽध्ययनस्याऽऽनन्तर्ये व्याहन्येत ।

समाधत्ते--तदुच्यते इत्यादिना । स्नानस्यैवावश्यं दौर्बल्यमाश्रयणीयम् अन्यथा समस्तस्यैव वेदस्यार्थावबोधार्थतयाऽध्ययनोपात्तस्य तदसाधनत्वापत्त्याऽऽनर्थक्यापत्तेः । स्वाध्यायविधिना हि दृष्टसंभवेऽदृष्टकल्पनाया अन्याय्यत्वादिति न्यायादार्थावबोधायाध्येतव्यत्वेन विहितो वेदो विचारमन्तरा तादर्थ्यासंभवादिचार-माक्षिप्य तद्विरुद्धं स्नानं स्मार्तं बाधते । तदिदमुच्यते वेदमर्थवन्तं सन्तमित्यादिना । न च तस्याध्ययनमात्रादिति । तस्य वेदस्येत्यर्थः । तथा च वेदाध्ययनमात्रस्य न कचिदपि स्वर्गादिरूपं फलं समाम्नायते ।

यदपि क्वचित् तस्य फलाम्नायमिव दृश्यते । यथा यं यं क्रतुमधीते तेन तेनास्येष्टं भवति (तै० आ० २ । १५) इति तदपि द्रव्यसंस्कारकर्मसु परार्थत्वात् फलश्रुतिरर्थवादः स्यादिति चतुर्थतृतीयाद्ये पर्णमध्याधिकरणेऽर्थवादतां वक्ष्यति । अस्य च सूत्रस्यायमर्थः । द्रव्याणि च संस्काराश्च कर्माणि च तेष्विति विग्रहः । द्रव्यम्--'यस्य पर्णमयी जुहूर्भवति' इत्यादिवाक्य-विहितपर्णतादिरूपम् । संस्कारः--'यदाङ्क्ते' इत्यादिज्योतिष्टोमप्रकरणपठितवाक्य-विहिताञ्जनादिरूपः । कर्मपदं संस्कारकर्मणः पृथगुपादानादारादुपकारकरूपप्रयाजादिकर्मपरम् । तेषु फलश्रुतिः । द्रव्याविषये तावत् 'न स पापं श्लोकं शृणोति' इति । संस्कारविषये 'चक्षुरेव भ्रातृव्यस्य वृङ्क्ते' इति । कर्मणि च 'वर्मं वा एतद्यज्ञस्य क्रियते' इति पर्णताया वाक्येन क्रत्वव्यभिचारिजुहूपस्थापितदर्शपूर्णमासरूपप्रकृतिक्रत्वर्थत्वात् संस्कारस्य च ज्योतिष्टोमादिप्रकरणेन प्रकृतक्रतुफलाधीनयोग्यतासिद्धिद्वारा क्रत्वर्थत्वात्, प्रयाजादेश्च दर्शपूर्णमासप्रकरणेन तदर्थत्वावगमात् परार्थत्वेन न तेषां फलाकाङ्क्षा समस्तीति फलश्रुतिरर्थवादः स्यात्, विधीयमानद्रव्यादि स्तावकमात्रं स्यादिति । एतावता विचारस्य स्मार्तस्नानेन विरोधमभ्युपगम्य श्रौतत्वाद्विचारस्य स्नानबाधकत्वमभिहितम् । प्रकृते तु विरोध एव

१ 'समानकर्तृकयोः पूर्वकाले' (पा० सू० ३-४-२१)

लक्षणया त्वेषोऽर्थः स्यात्, न वा इदं स्नानमदृष्टार्थं विधीयते, किंतु लक्षणयाऽस्नानादिनियमस्य पर्यवसानं वेदाध्ययनसमकालमाहुः, 'वेदमधीत्य स्नायात्' गुरुकुलान्मा समावर्तिष्ठ'—इत्यदृष्टार्थतापरिहारायैव ।

तस्माद्वेदाध्ययनमेव पूर्वमभिनिर्वर्त्यानन्तरं धर्मो जिज्ञासितव्य इत्य-

नास्तीत्याह—'न चाधीतवेदस्य'—इत्यादिना नाऽऽनन्तर्यं इत्यन्तेन ।

वेदमधीत्य स्नायादित्यत्र त्यपः समानकर्तृकयोः पूर्वकाले (पा० सू० ३-४-२१) इति स्मृत्योत्तरकालत्वमात्रमुक्तम् । तस्य चासति बाधकेऽव्यवहितोत्तरकालत्वरूपत्वेऽपि सति वेदविरोधरूपे बाधक उत्तरत्वमात्राश्रयणाद्वेदाध्ययनानन्तरं धर्मं जिज्ञासित्वाऽनन्तरं स्नानकरणेऽपि न स्मृतिविरोध इत्याशयः । दृष्टार्थता वाऽध्ययनस्याऽऽनन्तर्ये व्याह्रन्येत । लक्षणया त्वेषोऽर्थः स्यादिति पूर्वभाष्ये क्त्वाप्रत्ययस्याऽऽनन्तर्यं न वाच्यमित्युक्तम् । यद्यप्यानन्तर्यं वाच्यं भवति तथाऽपि प्रकृते शक्यार्थपरिग्रहेऽध्ययनस्य दृष्टार्थता भज्येतेति तदविरोधाय प्रयाजशेषाभिचारणन्यायेनोत्तरकालतामात्रमेव लक्षणया ग्रहीतव्यमिति भावः ।

वेदमधीत्य स्नायादित्यत्र स्नानशब्देनाऽऽप्लवनमात्रमुच्यते । तच्च ज्योतिष्टोमादिवत् फलार्थं दीक्षितस्नानवद्वा बटुसंस्कारार्थं विधीयते । न चैतादृशं वेदाध्ययनानन्तरमुपदिश्यमानमपि विचारं विरुणद्धीत्येवं स्मृतिविरोधाभावशङ्कायामाह—न चेत्यादिनाऽऽहुरित्यन्तेन । अयमाशयः—वेदमधीत्य स्नायादित्ययं विविर्ब्रह्मचारिधर्मस्यास्नानादिनियमस्यानिर्दिष्टावधेरवाधिमपेक्षमाणस्याऽऽकाङ्क्षिताविधिन्यायेनावधिमात्रसमर्पको न त्वाप्लवनमात्रविधायकः । अनपेक्षितत्वाददृष्टकल्पनापत्तेश्च । अतः स्नानशब्देन स्वविरुद्धस्यास्नाननियमस्य तत्सहचारिणां चान्येषां निवृत्तिरेव लक्ष्यते । तथा च वेदमधीत्य स्नायाद् वेदाध्ययनानन्तरमस्नानादिनियमं वर्जयेदित्यध्ययनसमाप्तिरेवास्नानादिनियमजातस्यावधिरित्यनेनोपदिश्यत इति न चाधीत्य स्नायादिति स्मृत्यविरोधार्थमध्ययनानन्तरं गुरुकुलात्परावृत्य पुनर्गुरुकुलं प्रविश्य धर्मं जिज्ञास्यमानेऽपि न वेदस्याऽऽनर्थक्यं संभवतीत्येवमेव क्रियतामिति वाच्यम् । यत एवंप्रकरणेऽपि न स्मृतिविरोधः परिहृतो भवति । तथा हि—एतत्स्मृत्यनुरोधेनाध्ययनानन्तरं स्नाने क्रियमाणेऽनन्तरं " स्नात्वा भार्यामुपेयात् " इति स्मृत्या दारपरिग्रहः प्रामोति । अनन्तरं च कृष्णकेशोऽमीनादधीतेत्यादिनाऽऽधानादि । तदवश्यं विचारसिद्धयर्थं यस्य कस्याचिद्बाधकर्तव्येऽध्ययनानन्तरमुपनिपतितो विचारस्तत्कालवृत्ति स्नानमेव बाधत इति ।

यशब्दस्य सामर्थ्यम् । न च ब्रूमोऽन्यस्य कर्मणोऽनन्तरं धर्मजिज्ञासा न कर्तव्येति । किंतु वेदमधीत्य त्वरितेन न स्नातव्यमनन्तरं धर्मो जिज्ञासितव्य इत्यथशब्दस्यार्थः ।

अतःशब्दो वृत्तस्यापदेशको हेत्वर्थः । यथा क्षेमसुभिक्षोऽयमतोऽहमस्मिन् देशे प्रतिवसामीति । एवमधीतो वेदो धर्मजिज्ञासायां हेतुर्ज्ञातः । अनन्तरं धर्मो जिज्ञासितव्य इत्यतःशब्दस्य सामर्थ्यम् । धर्माय हि वेदवाक्यानि विचारयितुमनधीतवेदो न शक्नुयात् । अत एतस्मात्कारणादनन्तरं धर्मं जिज्ञासितुमिच्छेदित्यतःशब्दस्यार्थः ।

एतावता स्मार्तस्य कर्मस्य स्नानपदार्थसामान्ये सकलब्रह्मचारिधर्मनिवृत्तिरूपे बाधोऽभिहितः । इदानीं यस्यैव गुरुकुलवासनिवृत्तिरूपस्य स्नानस्य विचारविरोधित्वं तन्निष्ठकर्मस्यैव बाधनं न त्वविरोधिमधुमांसमक्षणवर्जनादिनिवृत्तिनिष्ठानन्तर्यस्यापि । अदृष्टार्थत्वमसङ्गादित्याह—वेदमधीत्य स्नायादित्यादिना न परिहारायैवेत्यनेन । वेदमधीत्य स्नायादित्यस्यार्थः—गुरुकुलान्मा समावर्तिष्येति । गुरुकुलवासव्यतिरिक्तसकलब्रह्मचारिधर्मान्वर्जयेदिति भावः । तथा चोक्तं वार्तिके—

स्नानोपलक्षिता चात्र निवृत्तिर्गुरुवेष्टमनः ।

विरोधित्वेन बाध्येत न तु मध्वादिमक्षणम् ।

तस्माद्गुरुकुले तिष्ठन्मधुमांसाद्यवर्जयन् ।

जिज्ञासेताविरुद्धत्वाद्धर्ममित्यवगम्यते ॥

(श्लो० वा० १-१-१००-१०१) ।

अथशब्दार्थमुपसंहरति—तस्मादिति । धर्मजिज्ञासातः पूर्वं वेदाध्ययनमेवार्थनिवर्त्य (त्वं) न तु गुरुकुलवासनिवृत्तिमपीत्यर्थः ।

अतःशब्दार्थं निरूपयति—अतःशब्द इत्यादिना । अतःशब्दो जिज्ञासायामध्ययनस्य हेतुत्वार्थक इत्यर्थः । न चाध्ययनानन्तर्याभिधायिनाऽथशब्देनैव दृष्टार्थत्वानुरोधेनाध्ययनस्य जिज्ञासाहेतुता सिद्धेति किं पुनरतःशब्देनेति वाच्यम् । यतोऽयशब्दमात्रेणाधीतवेदः पुरुषो जिज्ञासायां योग्यो भवतीत्येतावत्सिध्यति न त्वध्ययनविधिविहिताध्ययनमेव हेतुरिति । तथा हि । अतःशब्दाभावे हि स्वर्गकामो यजेतेत्यादि क्रतुविषयः कत्वनुष्ठानसिद्ध्यर्थं विद्यामपेक्षमाणास्तस्तिद्धयर्थविचारमपि सर्ववर्णसाधारण्येनाऽऽक्षिपेयुरिति शूद्रा अपि कर्मस्वधिकुर्षुरित्यापतति । सति त्वतः—शब्देऽथ—वेदाध्ययनानन्तरम् । अतोऽधीतवेदत्वात्कारणाद्वेदार्थभूतधर्मजिज्ञासा

धर्मांश्च जिज्ञासा धर्मजिज्ञासा । सा हि तस्य ज्ञातुमिच्छा । स कथं जिज्ञासितव्यः । को धर्मः कथंलक्षणः कान्यस्य साधनानि कानि साधनामासानि किंपरश्चेति । तत्र को धर्मः कथंलक्षण इत्येकेनैव सूत्रेण व्याख्यातम्—चोदनालक्षणोऽर्थो धर्म इति । कान्यस्य साधनानि कानि साधनामासानि किंपरश्चेति शेषलक्षणेन व्याख्यातम् । कः पुरुषपरत्वं कः पुरुषो गुणभूत इत्येतासां प्रतिज्ञानां पिण्डस्यैतत्सूत्रं 'अथातो धर्मजिज्ञासा' इति ।

कृतंवेति लभ्यते । तथा च 'स्वाध्यायोऽध्येतव्यः' इत्यध्ययनविधिनाऽर्थज्ञानोद्देशेन यथाणामेव प्रकृतानां वर्णानामुपनयनसंस्कृताणामध्ययनं विचारश्च विधीयत इति भेदार्णिकेष्वेव विद्वत्सु लब्धेषु तानेव लब्ध्वा ऋतुविधयः कृतार्था भवन्तीति न सर्ववर्णसाधारण्येन विद्यां विचारं च स्वातन्त्र्येण प्रयुञ्जत इति शूद्राधिकारव्यावृत्तिः सिध्यतीति प्रयोजनवानतःशब्दः । धर्मं जिज्ञासितुमिच्छेदिति । धर्मज्ञानेच्छा मे भूयादित्याकारकेच्छाश्रयो भूयादित्यर्थः । न हीच्छाविषयकेच्छा लोकेऽपि सिद्धा । मन्दाग्नीनां भोजनेच्छारहितानां भोजनेच्छायामिच्छादर्शनात् । धर्माय जिज्ञासेति । नेदं विग्रहदर्शनपरम् । प्रकृतिविकारभावस्थल एव चतुर्थी सामास्येष्टत्वात्प्रकृते च तदभावात् । किंतु 'सा हि तस्य ज्ञातुमिच्छा' इत्येव विग्रहप्रदर्शनपरं भाष्यम् 'धर्माय' इति तादर्थ्यरूपषष्ठ्यर्थविशेषग्रहणसूचनपरम् । सकलस्यापि वक्ष्यमाणशास्त्रार्थस्यास्यामेव प्रतिज्ञायामन्तर्भावं दर्शयति—'स कथं जिज्ञासितव्यः' इत्यादिना । तत्र 'को धर्मः कथंलक्षणः' इति भाष्यावयवाभ्यां धर्मस्वरूपविषयस्तल्लक्षणविषयश्च विचारः प्रतिज्ञातो भवति । 'कान्यस्य साधनानि' इति च सिद्धान्त्यभिमतसाधनप्रदर्शनपरम् । 'साधनामासानि' इति च पूर्वपक्ष्यभिमतसाधनप्रदर्शनपरम् । 'किंपरश्च' इति च धर्मफलप्रदर्शनपरम् । एतेषां प्रतिज्ञातानां व्याख्यामदेशं प्रदर्शयति भगवान्भाष्यकारः—'तत्र को धर्मः' इत्यादिना । तत्र 'को धर्मः कथंलक्षणः' इति धर्मप्रमाणतत्त्वरूपे चोदनासूत्रेण सूचिते प्रथमद्वितीयाध्यायाभ्यां विस्तरेण प्रतिपाद्यते । 'कान्यस्य साधनानि' इत्यादि चावशिष्टैरध्यायैः प्रतिपाद्यत इत्यर्थः । 'शेषलक्षणेन' इत्यत्र शेषं तल्लक्षणं चेति विग्रहः । अध्यायानां बहुत्वेऽप्येकवचनं लक्षणत्वरूपसामान्याभिप्रायकं ज्ञेयम् । 'किंपरश्च' इत्यस्य विवरणम्—'कः पुरुषपरत्वं कः वा पुरुषो गुणभूतः' इति । कुत्र धर्मस्य कर्त्तारत्वं कुत्र वा तदभाव इत्यर्थः ।

धर्मः प्रसिद्धो वा स्यादप्रसिद्धो वा ? स चेत्प्रसिद्धो न जिज्ञासित-
व्यः । अथाप्रसिद्धो नतराम् । तदेतदनर्थकं धर्मजिज्ञासाप्रकरणम् ।
अथवाऽर्थवत् । धर्मं प्रति हि विप्रतिपत्ता बहुविदः केचिदन्यं धर्ममाहुः

सूत्रकारेण 'अथातो धर्मजिज्ञासा' इति सूत्रेण धर्मोऽस्य शास्त्रस्य प्रति-
पाद्यमानतया प्रयोजनामिति वृद्धता शास्त्रस्य प्रयोजनेन सह प्रतिपाद्यप्रतिपादक-
भावः संबन्धः शास्त्रावतारहेतुभूत इति सूचितम् । अत एवोक्तं वार्तिकेऽपि—

“शास्त्रं प्रयोजनं चैव संबन्धस्याऽऽश्रयावुभौ ।

तदुक्त्यन्तर्गतस्तस्माद्भिन्नो नोक्तः प्रयोजनात्” ॥ इति ।

(श्लो० वा० १-१-१-१८)

स चायं संबन्धो न शास्त्रारम्भहेतुः संभवति । धर्मस्याजिज्ञास्यत्वात् । न ह्यजि-
ज्ञासितप्रतिपादकतया शास्त्रारम्भः संभवतीत्यभिप्रायेण शङ्कते—धर्मः प्रसिद्धो
वा स्यादित्यादिना धर्मजिज्ञासाप्रकरणमित्यन्तेन । धर्मस्य प्रसिद्धत्वेऽयमेव धर्म-
इति निर्णीतत्वाज्जिज्ञासा नोदियात् । अप्रसिद्धत्वे च ज्ञानेच्छयोरुभयोरपि तत्रा-
संभवान्नतरामित्यतिशयोपपत्तिः । तथा च जिज्ञासितार्थप्रतिपादकं धर्मविचारात्मकं
शास्त्रं न भवतीति निरुक्तसंबन्धो न शास्त्रावतारहेतुः संभवतीति भावः । एवं
शङ्कयां परिहारमाह—'अथवाऽर्थवत्' इत्यादिना । अयमाशयः—धर्मविषये
बहुमार्गाविदां विप्रतिपत्तिदर्शनान्निः श्रेयसरूपप्रयोजनवत्त्वस्य च सत्त्वात्संदिग्धत्व-
सप्रयोजनत्वरूपं कारणं वर्तत इति कार्येणापि जिज्ञास्यत्वेन भावितव्यम् । अतश्च
जिज्ञासितार्थप्रतिपादकत्वसंभवात्प्रतिपाद्यप्रतिपादकभावसंबन्धस्य शास्त्रारम्भहेतुत्वं
संभवत्येवेति धर्मोपासाशास्त्रं धर्मनिर्णयप्रयोजकमारम्भणीयमिति । एतावता च
भाष्येणैतत्सूत्रसूचितः सिद्धान्त एव प्रदर्शितो भवति । यथा हि—अध्ययनवि-
धिना न स्वर्गाद्यर्थमध्ययनं विधीयते “लभ्यमाने फले दृष्टे नादृष्टपरिकल्पना”
इति न्यायेन दृष्टफलसंभवेऽदृष्ट [फल] कल्पनस्यान्याय्यत्वात् । किंत्वर्थज्ञानो-
द्देशेनैवाध्ययनं विधीयते । न च तस्य प्राप्तत्वाद्विध्यानर्थक्यामिति शङ्क्यम् ।
अध्ययनेनैवार्थज्ञानं संपादनीयमिति नियमार्थत्वेन सार्थक्यात् । न च नियमस्य
ज्ञानस्वरूपे कत्वपूर्वे बोधयोगासंभवेनाऽऽनर्थक्यामिति वाच्यम् । यतो नोभयथाऽपि
ब्रूमः । किंतु योऽयमग्निहोत्रादिष्वधीतवेदानां त्रैवर्णिकानामेवाधिकारो नानधीतवे-
दानां शूद्राणामित्यधिकारनियमः । स प्रयोजनमध्ययनविधेः । तथा हि—असत्यध्यय-
नविधावाग्निहोत्रादिशास्त्राणि विद्वांसमलभमानान्याविद्वांसमेवाधिकृत्य विद्यामन्तरेण
चानुष्ठानासंभवाद्विद्यामाक्षिपन्त्यविशेषाच्चतुरो वर्णानधिकुर्युः । सति त्वध्ययनविधौ

केचिदन्यम् । सोऽयमविचार्य प्रवर्तमानः कंचिदेवोपाददानो विहन्येत ।
अनर्थं च ऋच्छेत् । तस्माद्धर्मो जिज्ञासितव्य इति ॥ १ ॥

स हि निःश्रेयसेन पुरुषं संयुनक्तोति प्रतिजानीमहे । तदभिधीयते—
चौदनालक्षणोऽर्थो धर्मः ॥ २ ॥

त्रैवर्णिकानामेव विदुषामधिकारो भवति । न तुरीयादेः । तथा हि—“ वसन्ते
ब्राह्मणमुपनयीत ग्रीष्मे राजन्यं शरादि वैश्यम् ” इति द्वितीयानिर्देशादुपनयनसं-
स्कृतास्त्रैवर्णिकाः किमस्माभिः कर्तव्यमित्यपेक्षन्ते । तत्संनिधौ चानिर्दिष्टकर्तृकम-
ध्ययनं कर्तारमपेक्षते । तत्रापेक्षासंनिधियोग्यत्वैरवं विज्ञायते त्रैवर्णिकैरेवोपनीतै-
रक्षरग्रहणेनाध्ययनादिपरम्परयाऽर्थज्ञानं कर्तव्यमिति । एवं च फलवदध्ययनकर्तृ-
भूतमाणवकसंस्कारत्वादुपनयनमध्ययनाङ्गम् । अध्ययनमपि च दृष्टार्थज्ञानार्थम् ।
अर्थज्ञानं त्वनुष्ठानौपायिकत्वात्प्रसिद्धफलमेवेति सर्वेषां फलवत्त्वम् । एवं च त्रैव-
र्णिकेषु विद्वत्सु लब्धेषु नाग्निहोत्रादिविधयश्चतुर्थवर्णस्य विद्यामाक्षिपन्ति किंतु
त्रैवर्णिकानेव विदुषोऽधिकुर्वन्ति । सोऽयमनियमः षष्ठेऽपशूद्राधिकरणे वक्ष्यमा-
णोऽध्ययनविधिप्रसादलभ्य एवेति फलवानेवाध्ययनविधिः । तेनार्थज्ञानावसानम-
ध्ययनमध्ययनविधिना विधीयत इति विचारमन्तरा तदनुपपत्तेरध्ययनविधिरेव
विचारमाक्षिपस्तद्विरुद्धं स्मार्तं स्नानं बाधत इति सिद्धमध्ययनानन्तरं गुरुकुल
एव स्थित्वा धर्माधर्मावपि विचार्य स्नातव्यमिति । संगतिस्तु सर्वत्राधिकरणेषु
चतुर्विधा विज्ञेया—शास्त्रसंगतिरध्यायसंगतिः पादसंगतिराधिकरणसंगतिश्चेति ।
तत्रास्यापि सूत्रस्य शास्त्रस्यैव सतः स्वस्वभिन्नशास्त्रारम्भसिद्धिहेतुत्वमपि । यथा
स्वाध्यायविधेरितराध्ययनवत्स्वाध्ययनप्रयोजकत्वं तथा प्रकृतेऽपि संभवतीत्यस्या-
धिकरणस्य शास्त्रप्रतिपाद्यार्थप्रतिपादकत्वरूपा सुलभा । शास्त्रप्रतिपाद्यश्चार्थो
धर्मः । प्रकृते चार्थज्ञानोद्देश्यकाध्ययनात्मकप्रतिपादनाद्धर्माधर्मप्रमाणनिरूपणप्र-
रमथमाध्यायसंगतिः । एवं विधिप्रामाण्यनिरूपणपरपादसंगतिरपि सुलभा । अधि-
करणसंगतिस्त्वाद्याधिकरणत्वेन नापेक्ष्यते । शास्त्रारम्भहेतुभूतविषयप्रयोजनादि-
रूपानुबन्धचतुष्टयनिर्णायकत्वादस्याधिकरणस्य शास्त्रादाबुपोद्घातरूपा संगतिः ।
पूर्वपक्षे प्रयोजनं विचारं विना यथाकथंचित्संपादितार्थज्ञानेन कर्मानुष्ठानेऽपि फल-
सिद्धिः । सिद्धान्ते तु विचारपूर्वकज्ञानादेवानुष्ठितात्फलसिद्धिरिति । इति धर्म-
जिज्ञासाधिकरणम् ॥ १ ॥

एवं समर्थितारम्भं शास्त्रमारभते—चौदनालक्षणोऽर्थो धर्म इति । अत्र पूर्वा-

चोदनेति क्रियायाः प्रवर्तकं वचनमाहुः । आचार्यंचोदितः करो-
मीति हि दृश्यते । लक्ष्यते येन तल्लक्षणम् । धूमो लक्षणममेरिति हि
वदन्ति ।

धिकरणे कर्तव्यत्वेन प्रतिज्ञातो धर्मविचारो विषयः । स कर्तव्यो न वेति संशयः ।
धर्मलौकिके लक्षणप्रमाणयोरसंभवान्नराविषाणवत्तद्विचारो न कर्तव्य इति पूर्वः
वक्षः । सिद्धान्ते धर्मे लक्षणप्रमाणयोः प्रतिपादनाद्धर्मविचारात्मकशास्त्रसंगतिः ।
चोदनाया धर्मे प्रामाण्यनिरूपणाच्च पादाध्यायसंगतो स्पष्टे । “ आक्षेपिकी
त्वनन्तरा ” एवं पूर्वपक्षे प्राप्ते सिद्धान्तमाह—चोदनालक्षणोऽर्थो धर्म इति
सूत्रकारः । सूत्रस्य चावयवार्थः—योऽयं निष्प्रमाणकप्रत्यक्षादिप्रमाणकचोदनाप्रमा-
णकत्वादीनां विप्रतिपत्तिविशेषाणां विषयभूतः साधारणात्मा धर्मपदार्थः स
चोदनालक्षण इति । चोदनैव लक्षणं प्रमाणं यस्य चोदना लक्षणमेव यस्येति
द्वेधा विग्रहो ज्ञेयः । तथा प्रथमविग्रहेण चोदनाव्यतिरिक्तस्य प्रत्यक्षादेर्धर्म-
प्रामाण्यं व्यावर्त्यते । द्वितीयेन तु चोदनाया अप्रामाण्यशङ्कनं व्यावर्त्यते । एवं च
चोदनाप्रमाणकत्वरूपलक्षणस्य चोदनारूपप्रमाणस्य च संभवाद्धर्मविचारः कर्तव्य
इत्येवं सूत्रप्रतिपादितं सिद्धान्तं प्रतिपादयितुं सूत्रघटकीभूतचोदनाशब्दार्थं निरूप-
यति—चोदनेतित्यादिना भाष्यकारः । क्रियायाः प्रवर्तकं वचनमिति ।
क्रियाया यत्किंचिदितिकर्तव्यताकयागादिरूपायाः । प्रवर्तकं प्रवृत्त्यनुकूलव्यापा-
ररूपप्रवर्तनावोधकलिङ्गादिप्रत्ययघटितं वचनं “ यजेत स्वर्गकामः ” इत्या-
दिरूपं वाक्यम् । एवं चोदनापदार्थः सिद्धः । तथा चोक्तं वार्तिके—

“ किमाद्यपेक्षितैः पूर्णः समर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिंश्चोदनोच्यते ॥ इति ।

[श्लो० वा० १।१।२।३]

किं केन कथमित्यपेक्षितैः साध्यसाधनेतिकर्तव्यताशैः पूर्णः संवदार्थको लिङ्गा-
दिर्विधौ पुरुषप्रवर्तने लभ्यते । तत्पूरकं च वाक्यमिति प्रवर्तकं वाक्यमेव
चोदनेत्युच्यते इत्यर्थः । चोदनापदस्य निरुकार्यकत्वे लौकिकव्यवहारं प्रमाण-
यति—आचार्यंचोदित इति । आचार्यप्रयुक्तप्रवर्तनावोधकलिङ्गादिवाच्यवाक्य-
प्रवर्तिव इत्यर्थः । गामाप्रयेत्वादितादृशवाक्यजन्यं यत्प्रवर्तकज्ञानं यवानवनेऽव-
र्मा प्रवर्तवतीत्याकारकं जन्यं तद्वानुबवं नदिदृष्टाधनवित्वाकारकं ज्ञानं वदा-
भयोऽपि वि भावः । तल्लक्षणार्थमाह—कथं वदत इत्यादिना । ज्ञानजनकनि-
त्यर्थः । यथा धूमोऽमेरुलक्षणम् । ज्ञानजनकमित्यर्थः ।

तथा यो लक्ष्यते सोऽर्थः पुरुषं निःश्रेयसेन संयुनक्तिति प्रतिजानी-
महे । चोदना हि भूतं भवन्तं भविष्यन्तं सूक्ष्मं व्यवहितं विप्रच्छन्मि-
त्वेवंजातीयकमर्थं शक्नोत्यवगमयितुं नान्यत्किंच, नेन्द्रियम् ।

मन्वतथाभूतमप्यर्थं ब्रूयाच्चोदना यथा यत्किंचन लौकिकं वचनं
नञ्चास्तीरे फलानि सन्तीति । तत्तथ्यमपि भवति वितथ्यमपि भवतीति ।

तथा यो लक्ष्यते इति । चोदनाजन्यप्रभाविषयः पुरुषानिःश्रेयसहेतुभूत-
मः स धर्म इति प्रतिज्ञायत इति भावः । संभावितो हि प्रतिज्ञातोऽर्थो हेतुना
साधयितुं शक्यते । शब्दस्य च नित्यं प्रमाणान्तरपरतन्त्रस्य स्वातन्त्र्येण प्रामाण्यं
प्रत्यक्षादेव स्वतन्त्रस्याप्राप्यमिति चोदनैव प्रमाणमेवेत्यनेन प्रतिज्ञातम् । यदि-
द्वयधारणद्वयसंभावितार्थं सद्युक्तिसाकाङ्क्षमिति मन्वानः संभाषनापदलामार्थं
प्रतिज्ञाद्वयेऽपि युक्तिलेशं प्रदर्शयति—चोदना हीत्यादीना, इन्द्रियमिरन्तेन ।
अत्र चोदनाशब्दः शब्दसामान्यपरो न तु पूर्वोक्तिविधायकवाक्यपरः । तस्य भूता-
दिविषयकत्वासंभवात् । प्रत्यक्षादेः प्रामाण्यनिरसनपूर्वकं शब्दसामान्यस्य प्रामा-
ण्यप्रसाधनमन्तरा शब्दविशेषभूतचोदनायाः प्रामाण्यप्रदर्शनस्यानवसरत्वान्च ।
तथा च शब्दसामान्यस्यायं स्वभावः । यदिन्द्रियाद्यगम्यभूतभविष्यदाद्यर्थबोध-
नम् । अत एवोक्तं बार्तिके—

अत्यन्तासत्यपि ज्ञानमर्थे शब्दः करोति हि ॥ इति ।

[श्लो० वा० १ । १ । २ । ६]

इन्द्रियादीनां तु भवविधेषु भूतादिषु सामर्थ्यं विद्यते । अतश्चायं भाष्याशब्दः—
चोदना धर्मे प्रमाणं, न त्विन्द्रियादिकम् । शब्दसामान्यस्य ज्ञानजनकत्वेन प्रामा-
ण्यसंभवाच्चोदनायाश्च शब्दत्वादतः संभवत्येवातीन्द्रिये धर्मे चोदनायाः प्रामाण्यमि-
ति नान्यत्किंच नेन्द्रियमिति । नान्यत्किंचेति पदच्छेदः । तथा च शब्दस्यै-
व साधनार्थबोधनसामर्थ्यं न तु तद्व्यतिरिक्तप्रमाणसामान्यस्य अत्रैव हेतुं—ने-
न्द्रियमिति । यत इन्द्रियमसमर्थमतस्तत्पूर्वकत्वादितरत्सर्वमसमर्थमिति भावः ।
अथवा नाम्नात्ममर्थमित्यर्थः । किंचेति प्रश्नार्थः । कुत इत्यर्थः । नेन्द्रियमिति
तु पूर्वस्य हेतुरिति व्याख्येयम् ।

यमुक्तेः पौरुषेयोऽपौरुषेयो वा । यदि पौरुषेयस्तर्हि यस्य प्रत्यक्षाद्यवग-
मार्थकबुद्धादिप्रसक्तवैयर्थ्यवन्दनादिवाक्यसाधन्यात्प्रामाण्यं दुर्बलम् । अथपौरुषेय-
स्तर्हि चन्द्रभाष्याण्यहेतुभूतातोच्चरितस्वस्थामावेव सुतरां प्रामाण्यं दुर्बलापेक्षामि-
मात्रेण यच्छेदे—मन्वतथाभूतमित्यादीनां भवतीतीत्यन्तेन । अतथाभूत-

उच्यते । विप्रतिषिद्धमिदमुच्यते—ब्रवीति वितथं चेति ब्रवीतीत्युच्यतेऽवबोधयति बुध्यमानस्य निमित्तं भवतीति । यस्मिंश्च निमित्तभूते सत्यवबुध्यते सोऽवबोधयति । यदि च चोदनायां सत्यामग्निहोत्रात्स्वर्गो भवतीति गम्यते कथमुच्यते न तथा भवतीति । अथ न तथा भवतीति कथमवबुध्यते । असन्तमर्थमवबुध्यत इति विप्रतिषिद्धम् ।

मिति असत्त्वमित्यर्थः । तथा च वेदस्य धर्माधर्मप्रामाण्यं न संभवतीत्याशयः । समाधत्ते—उच्यत इत्यादिना तस्माद्वितथ इत्यन्तेन । परिहारभाष्यस्यायमाशयः—ज्ञानस्य प्रामाण्यप्रामाण्यं च स्वत एव निर्णयित इति सांख्याः । उभयमपि कारणगुणदोषादिनेति तार्किकाः । अप्रामाण्यस्य स्वतस्त्वं प्रामाण्यस्य च परतस्त्वमिति बौद्धाः । प्रामाण्यं स्वतोऽप्रामाण्यमेव परत इति तु मीमांसकाः । तथा चोक्तं वार्तिके—

स्वतः सर्वप्रमाणानां प्रामाण्यमिति गम्यताम् ।

न हि स्वतोऽसती शक्तिः कर्तुमन्येन शक्यते ॥ इत्यादिना ।

(श्लो० वा० १ । १ । २ । ४७)

अयं विचारो मतान्तरनिरासपूर्वकं वार्तिक एव प्रपञ्चितस्तत्रैव द्रष्टव्यः । तथा च सिद्धान्ते ज्ञानप्रामाण्यस्य स्वतस्त्वात्प्रामाण्यकारणं नापेक्ष्यते । अप्रामाण्यमेव तु कारणाधीनं तच्च कारणं ज्ञानानुत्पत्तिः । उत्पन्नस्य ज्ञानस्य संशयात्मकता । उत्तरकाले बाधकप्रत्ययान्तरोत्पत्तिः । करणे दोषवत्ताज्ञानं च । तत्र प्रकृते वेदस्य कर्तृस्मरणाभावादियुक्तिनिचयेनापौरुषेयत्वस्य साधयिष्यमाणत्वाच्च करणदोषज्ञानं शक्यशङ्कम् । नापि ' अग्निहोत्रं जुहुयात्स्वर्गकामः ' इत्यादिवाक्यं संशयात्मकं ज्ञानमुत्पादयति । नाप्येतद्वाक्यजन्यज्ञानस्याग्निहोत्रात्स्वर्गो न भवतीति बाधकज्ञानं कदाऽपि कस्यापि जायते । न वा ज्ञानमेव नोत्पद्यते । अतोऽप्रामाण्यकारणत्वेन संभावितानां मध्य इह कस्याप्यनुपलम्भादप्रामाण्यशङ्काया दूरभास्तत्वेन स्वतःसिद्धं प्रामाण्यं निरपवादं तिष्ठतीति । तदत्र—विप्रतिषिद्धमिदं ब्रवीति वितथं चेति बोधयति न बोधयतीति विप्रतिषिद्धमित्यर्थः । तथा चैतत्पादान्त्याधिकरणे वेदापौरुषेयत्वस्य स्थापयिष्यमाणत्वादत्रैवोपरितनभाष्येण संशयविपर्ययज्ञानयोर्निरतिष्यमाणत्वाच्चैतद्भाष्यं ज्ञानानुत्पत्तिरूपाप्रामाण्यकारणानिराकरणपरमेवति वेदितव्यम् । अमुमेव विरोधमुपपादयति—ब्रवीतीत्यादिना विप्रतिषिद्धमित्यन्तेन । न तथा भवतीति । न बोधयतीत्यर्थः । कथमवबुध्यत इति । कथं ज्ञायत इत्यर्थः । असन्तमर्थमवबुध्यत इति विप्रतिषिद्धमिति । अर्थोऽवबुध्यते नाव-

न च 'स्वर्गकामो यजेत' इत्यतो वचनात्संदिग्धमवगम्यते भवति वा स्वर्गो न वा भवतीति 'न च निश्चितमवगम्यमानमिदं मिथ्या स्यात् । यो हि जनित्वा प्रध्वंसते नैतदेवमिति स मिथ्या प्रत्ययः । न चैष कालान्तरे पुरुषान्तरेऽवस्थान्तरे देशान्तरे वा विपर्येति । तस्मादवितथः । यत्तु लौकिकं वचनं तच्चेत्प्रत्ययितात्पुरुषादिन्द्रियविषयं वाऽवितथमेव तत् । अथाप्रत्ययितादिन्द्रियविषयं वा तावत्पुरुषबुद्धिप्रभवमप्रमाणम् । अशक्यं हि तत्पुरुषेण ज्ञातुमृते वचनात् ।

बुध्यत इति । विरुद्धमित्यर्थः । एवं ज्ञानानुत्पत्तिरूपं कारणं निरस्य द्वितीयं निरस्यति—न च स्वर्गकाम इत्यादिना । अतः संदिग्धार्थबोधकत्वं नास्तीति भावः । बाधकं प्रत्ययान्तरमपि वेदजन्यज्ञानस्याप्रामाण्यकारणं नास्तीत्युपपादयति—न च निश्चितमित्यादिना विपर्येतीत्यन्तेन । भाष्यं स्पष्टार्थम् । तस्मादवितथ इति । नाप्रमाणमित्यर्थः ।

यत्तु पूर्वपक्षे लौकिकवचनमप्रामाण्ये दृष्टान्ततयोपन्यस्तं तदनुभाष्ये दूषयति—यत्त्वित्यादिना ऋते वचनादित्यन्तेन । प्रत्ययितादिति । तथाभूतमतथाभूतं वा यथादृष्टार्थं यो वदति स प्रत्ययितस्तस्मादित्यर्थः । इन्द्रियविषयं वेति इन्द्रियपदं मूलभूतप्रमाणसामान्योपलक्षणम् । अवितथमिति । नाप्रमाणमित्यर्थः ।

तथा चायं भाष्याशयः—यथा यत्किंचनेति पूर्वपक्ष्युपन्यस्तं दृष्टान्तवचनं यदि संभवत्प्रमाणभूतं प्रत्ययितपुरुषोच्चरितं च तदा तत्प्रमाणमेवेति दृष्टान्ते साध्य-
वैकल्यम् । यदि तद्वचनप्रत्ययितपुरुषवक्तृकमसंभवंमूलप्रमाणं वा तदा केवलपुरु-
षबुद्धिप्रभवं मूलदोषेण दुष्टत्वादप्रमाणमेवेति न तद्दृष्टान्तेनादुष्टस्यापि वेदवचनोऽप्रा-
माण्यं शङ्कितुं शक्यमिति । अत्र च पूर्वभाष्ये वाशब्दः समुच्चयार्थकः । उत्तर-
त्र च विकल्पार्थकः । निपातानामनेकार्थत्वादिकैकस्याप्यप्रामाण्यापादकत्वात् । यथाऽ-
नृतवादिनि पुरुषे सति तदुच्यमानस्यार्थस्य प्रमातुं योग्यत्वेऽप्यप्रामाण्यमेवानाश्वा-
साद्दृष्टम् । यथा वा वक्तुरि प्रत्ययिते सत्यपि तदुच्यमानार्थः प्रत्यक्षाद्यसंभवेन
द्रष्टुमशक्यश्चेत्तत्राप्यप्रामाण्यमेव । न ह्यतीन्द्रियार्थविषये वचनमन्तराऽवगतिः संभ-
वति । तदिदमुक्तम्—अशक्यं हि तत्, पुरुषेण ज्ञातुमृते वचनादिति भाष्येण ।
न चात्र तच्चेत्प्रत्ययिता[त्पुरुषादि]न्द्रियविषयं वेत्यादिभाष्येण सम्पद्मूलोपेक्षां
प्रामाण्यं प्रदर्शितं गुणाधीनमेव सिध्यतीति प्रामाण्ये स्वतस्त्वं साधितं विरुध्येतेति
शङ्क्यम् । तादृशभाष्यस्यापवादभूताप्रामाण्यानिवृत्त्यर्थं गुणदारेण दोषाभावोपकर्ण-
नमात्रपरत्वेन प्रामाण्याय गुणस्वरूपकथनपरत्वाभावात् । नन्वतीन्द्रियविषयस्य वचनं
विना ज्ञातुमशक्यत्वेऽपि पुरुषान्तरीयवचनाज्ज्ञानं भवितुमर्हतीत्याशङ्क्यानेकेषामपि
आत्यन्धानां रूपविशेषविषये वचनमेकरूपेणाप्रमाणमेवमतीन्द्रियविषयकं पुरुषसङ्ग-

अपरस्मात्पौरुषेयाद्वचनात्तदवगतमिति चेत्, तदपि तेनैव तुल्यम् ।
नेकेष्वतीवकेष्वर्थेषु पुरुषवचनं प्रामाण्यमुपैति जात्यन्धानामिष वचनं
रूपविशेषेषु । नन्वविदुषामुपदेशो नावकल्पते, उपदिष्टवन्तश्च मन्वा-
दवस्तस्मात्पुरुषात्स(पाः स)न्तो विदितवन्तश्च यथा चक्षुषा रूपमुपलभ्यत
इति दर्शनादेवावगतम् । उच्यते-उपदेशा हि व्यामोहादपि भवन्ति ।
असति व्यामोहे वेदादपि भवन्ति । अपि च पौरुषेयाद्वचनादेवमयं पुरुषो

स वचनमप्यमाणमेवेत्याह-अपरस्मादित्यादिना रूपविशेषेष्वित्यन्तेन । ननु
पुरुषान्तरवचनस्यातीन्द्रियविषयकत्वासंभवेऽपि महतां मनुबुद्धादीनां वचनमपीन्द्रि-
यविषयकं प्रमाणं बबितुमर्हति । तेषु विद्वत्ताव्याप्योपदेष्टृत्वस्य दृश्यमानत्वादित्या-
त्वाद्येन शङ्कते-नन्वित्यादिना, अवगतमित्यन्तेन । अविदुषामुपदेशो
नावकल्पत इति । विद्वत्त्वोपदेशित्वयोर्व्यतिरेकव्याप्तिः प्रदर्शिता । उपदिष्टव-
न्तश्चेत्यनुवापकहेतुप्रदर्शनम् । पुरुषाः सन्तो विदितवन्त इति साध्यनिर्देशः ।
यथा चक्षुषेति । यथा चक्षुषो रूपोपलब्धिहेतुत्वं रूपोपलम्भेन कार्येण सिद्धं
तथा मन्वादिषूपदेशित्वरूपकार्येण चोदनां विनाऽपि धर्माधर्मज्ञानवत्त्वसिद्धिरिति
शङ्काशयः । परिहारमाह-उच्यत इत्यादिना । उपदेष्टृत्वेन हेतुना कल्पितं
ज्ञानवत्त्वं किं प्रत्यक्षात्मकमुत्र वेदजन्यामिति विकल्पाऽऽद्ये हेतोर्व्यभिचारमाह-
उपदेशा हीत्यादिना । बालोन्मत्तादीनामनवगतार्थेऽप्युपदेशित्वदर्शनादनैका-
न्तिको हेतुरिति भावः । द्वितीये तु सिद्धताधनमित्याह-असति व्यामोह इत्या-
दिना । यदि तु वेदाज्ज्ञात्वा मन्वादिभिरुपदिष्ट इति कल्प्यते तदा सिद्धताधनम् ।
न एवं चोदनैव धर्मं प्रमाणमित्यस्य विरोध इति भावः ।

एवं तावत्पौरुषेयवाक्येनार्थनिश्चयस्य जातस्य प्रतिष्ठितस्य च पश्चान्मूलशेषाव-
गमे प्रत्यक्षादिभिश्च यस्येव बाधः संभवतीत्येवं बुद्धादिवचसाप्रामाण्यमुक्तम् ।
इदानीं मूलावधारणद्वारैव पौरुषेयवाक्येष्वर्थनिश्चयप्रतिष्ठेति मूलाभावे सति वि-
जातोऽपि निश्चयो जागेव विहीनोऽनुत्पन्नसमो भवतीति बुद्धादिवचसाप्रसंगवन्-
तानां प्रामाण्यसंभावनाऽपि नैव भवति । वेदस्य तु मूलानपेक्षत्वात्प्रतिष्ठितं प्रामा-
ण्यमित्येवमुपपादयितुमाह-अपि चेत्याद्यस्तीत्यन्तम् । उत्सर्गतो हि पुरुषवचसा
हि द्विविधः स्वभावः । तत्रैको वक्तुर्युच्यमानवाक्यार्थज्ञानवत्त्वावधारणसाध्या-
त्यकः । यथाऽऽप्तवाक्येषु । आप्तवाक्यं श्रुत्वा तदर्थमनुतिष्ठन्पुरुषः किमत्र वे-
दमन्वादिमिति पुरुषान्तरेणानुयुक्तः सन्नाप्तमेव प्रदर्शयति स तज्जानाति नाहविदि ।
इति नानुमानो नूनमस्य वक्तृज्ञानद्वाराऽर्थनिश्चय इति । अमुमेवार्थं प्रदर्शयति-

वेदेति भवति प्रत्ययो नैवमयमर्थ इति ।

विप्लवते हि खल्वपि कश्चित्पुरुषकृताद्वचनात्प्रत्ययः । न तु वेदवचनस्य मिथ्यात्वे किञ्चन प्रमाणमस्ति । ननु सामान्यतो दृष्टं पौरुषेयं वचनं वितथमुपलभ्य वचनसाम्यादिदमपि वितथमवगम्यते । न । अन्यत्वात् । न ह्यन्यस्य वितथभावेऽन्यस्य वैतथ्यं भवितुमर्हति । अन्यत्वादेव । न हि देवदत्तस्य श्यामत्वे यज्ञदत्तस्यापि श्यामत्वं भवितुमर्हति । अपि च पुरुषवचनसाधर्म्याद्वेदवचनं वितथमित्यनुमानं व्यपदेशादवगम्यते । प्रत्यक्षस्तु वेदवचनेन प्रत्ययः । न चानुमानं प्रत्यक्षविरोधि प्रमाणं भवति । तस्माच्चोदनालक्षणोऽर्थः श्रेयस्करः । एवं तर्हि श्रेयस्करो जिज्ञासितव्यः किं धर्मजिज्ञासया । उच्यते । य एव श्रेयस्करः स एव धर्मशब्देनोच्यते । कथमवगम्यताम् । यो हि यागमनुतिष्ठति

पौरुषेयाद्वचनाद्भवति प्रत्यय एवमयं पुरुषो वेदेतीति । नैवमयमर्थ इति—प्रत्ययोऽर्थे न प्रतितिष्ठतीत्यर्थः । पुंवाक्यत्वादस्य पुरुषे च दोषसंभवेन सम्यग्ज्ञानवत्त्वावधारणं विना प्रथमं जातोऽप्यर्थनिश्चयो न प्रतितिष्ठतो भवतीति भावः ।

यत्र त्वनाप्तवाक्ये मूलभूतवक्तृज्ञाने सम्यक्त्वज्ञानं दुर्घटं भवति तत्राप्रामाण्यमेवेत्यपरः स्वभावः । तदिदमुच्यते—विप्लवते हि खल्वपीत्यादिना । वेदे वक्तुरभावात्तत्प्रामाण्यस्य वक्तृज्ञानपूर्वकत्वानपेक्षणान्न तदभावप्रयुक्ताऽप्यथार्थता भवतीत्याह—न तु वेदवचनस्येत्यादिना । वाक्यत्वहेतोरप्रामाण्येऽप्रयोजकत्वं सिद्धान्त्यभिप्रेतमजानानः शङ्कन्ते—नन्वित्यादिना । वचनत्वाद्देववचनमप्यप्रमाणं भवतीति शङ्काशयः । समाधत्ते—न अन्यत्वादिति । पौरुषेयवचनस्य मिथ्यात्वे प्रयोजकं दुष्टत्वम् । वाक्यत्वस्य च तद्विन्नत्वादप्रयोजकत्वमित्याशयः । तदेव विवृणोति—न ह्यन्यस्येत्यादिना । अन्यस्येति । दुष्टस्येत्यर्थः । अन्यस्येति । अदुष्टस्येत्यर्थः । न हि देवदत्तस्येति । देवदत्तस्य श्यामत्वहेतुयुक्तस्येत्यर्थः । यज्ञदत्तस्यापीति । तद्रहितस्येत्यर्थः । एतच्छङ्कोत्तरभाष्ययोयान्यथान्तराणि तानि वार्तिक एव प्रपञ्चितानि तत्रैव द्रष्टव्यानि । अस्या एव शङ्कयाः समाधानान्तरमाह—अपि चेत्यादिना । अयमाशयः—परेण हि वेदवचनस्याप्रामाण्यं शङ्क्यते । तच्च संशयविपर्ययजनकत्वरूपं द्वयमपि न संभवतीति प्रागेव निरूपितमतो ज्ञानाभावरूपाप्रामाण्यमेव शङ्कनीयम् । ततो भवतां प्रतिज्ञा प्रत्यक्षविरुद्धा भवति । वेदजन्यस्यापि भवन्मते प्रत्यक्षत्वान्मीमांसकस्यैव तु मते ज्ञानस्यानुमेयत्वाद्भवदीयमनुमानं प्रत्यक्षबाधितमिति । धर्मशब्दस्य चोदनालक्षणयागादिरूपश्रेयस्करवाचित्वं निरूपयितुमुपसंहरति—तस्मा-

तं धार्मिक इति समाचक्षते । यश्च यस्य कर्ता स तेन व्यपदिश्यते ।
यथा पाचको लावक इति । तेन यः पुरुषं निःश्रेयसेन संयुनाक्ति
स धर्मशब्देनोच्यते । न केवलं लोके, वेदेऽपि ' यज्ञेन यज्ञ-
मयजन्त देवाः । तानि धर्माणि प्रथमान्यासन् ' इति यजति-
शब्दवाच्यमेव धर्मं समामनन्ति । उभयमिह चोदनया लक्ष्य-
तेऽर्थोऽनर्थश्चेति । कोऽर्थः । यो निःश्रेयसाय ज्योतिष्टोमादिः ।
कोऽनर्थः । यः प्रत्यवायाय श्येनो वज्र इषुरित्येवमादिः ।

दित्यादिना । उक्तार्थे लोकप्रयोगं प्रमाणयति-कथवगम्यतामित्यादिना । लौकिक।
ह्यपूर्वादिस्वरूपाज्ञानेऽपि यागाद्यनुष्ठानमात्रदर्शनेन तदनुष्ठापिनि धार्मिकशब्दं प्रयु-
ञ्जते । अतो यागादीनामेव श्रेयःसाधनात्मनां चोदनालक्षणानां धर्मशब्दाभिधेयत्वं
निर्णीयते । वेद उपलभ्यमानाद्यागवर्मशब्दयोः सामानाधिकरण्यादपि यागादेर्धर्म-
शब्दाभिधेयत्वं प्रतिपादयति-न केवलमित्यादिना । यद्यप्युदाहृतश्रुतौ धर्मयज्ञश-
ब्दयोर्लिङ्गवचनव्यत्ययो गम्यते तथाऽपि च्छान्दसत्वादसौ न दोष इति भावः ।

सूत्रघटकीभूतार्थशब्दप्रयोजनं कथयति-उभयमिहेत्यादिनाऽभिचरितव्य-
मितीत्यन्तेन । उभयं साध्यं साधनं च । चोदनया प्रवर्तकवचनात्मकविधिरू-
पया । लक्ष्यते । ज्ञाप्यते । यथा ' ज्योतिष्टोमेन स्वर्गकामो यजेत ' 'श्येने-
नाभिचरन्यजेत ' इत्यादिविधिभिर्यागस्वर्गाद्योः साध्यसाधनभावरूपे संबन्धे
गम्यमाने साधनीभूतज्योतिष्टोमादिर्यथा साधनत्वेन ज्ञाप्यते तथा साध्यभूतस्वर्गादि-
रपि ज्योतिष्टोमादिसाध्यत्वेन ज्ञाप्यत इत्युभयोरपि साध्यसाधनयोश्चोदनाज्ञाप्यत्व-
मित्याशयः । अर्थोऽनर्थश्चेति । पूर्वोक्तोभयपदार्थघटकीभूतसाध्यं द्विविधमित्यादिः ।
चोदनाज्ञाप्यं साध्यमर्थानर्थभेदेन द्विविधम् । अर्थोऽनिषिद्धः प्राप्तव्यः स्वर्गादिः
अनर्थो निषिद्धो निवारणीयो हिंसादिरित्यर्थः । कोऽर्थ इति । अत्रार्थशब्दो
लक्षणया स्वसाधनपरः । अर्थात्मकस्वर्गादिफलसाधकं किमित्यर्थः । यो निःश्रे-
यसाय ज्योतिष्टोमादिरिति । ज्योतिष्टोमेन स्वर्गकामो यजेतेति विधिना
स्वर्गरूपनिःश्रेयससाधनत्वेन विधीयमानो ज्योतिष्टोमादिर्यः स प्रकृतार्थपदार्थ
इत्यर्थः । कोऽनर्थ इति । अत्रत्यानर्थपदं फलस्वरूपपरमेव । निषिध्यमानमनर्थ-
रूपं फलं किमित्यर्थः । यः प्रत्यवायायेति । यः प्रत्यवायसाधनीभूतो हिंसादिः
स प्रकृतानर्थपदार्थ इत्यर्थः । श्येन इति । अत्र श्येनपदेन ' श्येनेनाभिचर-

तत्रानर्थो धर्म उक्तो मा भूदित्यर्थग्रहणम् ।

कथं पुनरसावनर्थः । हिंसा हि सा । हिंसा च प्रातिषिद्धेति । कथं पुनरनर्थः कर्तव्यतयोपदिश्यते । उच्यते । नैव श्येनादयः कर्तव्या विज्ञायन्ते यो हि हिंसितुमिच्छेत्तस्यायमभ्युपाय इति हि तेषामुपदेशः । 'श्येनेनाभिचरन्यजेत' इति हि ममामनन्ति 'नाभिचरितव्यम्' इति ।

नन्वशक्तमिदं सूत्रमिमावर्थावाभिवदितम् । चोदनालक्षणो धर्मो नेन्द्रियादिलक्षणः । अथश्च धर्मो नानर्थ इति । एकं होदं वाक्यं तदेव न्यजेत ' इत्यादिविधिभिः श्येनसंज्ञकयागफलत्वेन गम्यमानाऽभिचारात्मिका वैरिमरणानुकूलशस्त्रघातादिरूपा हिंसा लक्षणयोच्यते । सा च 'न हिंस्यात्सर्वा भूतानि' इति निषेधेन निषिध्यमाना प्रत्यवायसाधनाभूतेति प्रकृतानर्थात्मकफलस्वरूपेत्यर्थः । एवं 'वज्र इषुः' इत्यादावपि लक्षणया वज्रादिपदेन तत्तत्संज्ञकयागफलाभूता हिंसाच्यत इति ज्ञयम् । अनर्थो धर्म उक्तो मा भूदिति । उक्तरात्या श्येनादिकलाभूताहिंसायाश्चोदनालक्षणत्वसंभवेन धर्मत्वप्रसक्तौ तद्वारणार्थमर्थग्रहणम् । अर्थपदस्य च निःश्रेयससाधनपरत्वाद्धिंसायाश्च तथात्वाभावाच्चातिव्याप्तिरिति भावः ।

उदाहृतं श्येनादिपदं स्वसाध्यफलपरमित्यभिप्रेतमर्थं प्रश्नोत्तराभ्यां विवृणोति—कथं पुनरसावित्यादिप्रातिषिद्धेत्यन्तेन । अनेन च भाष्येण श्येनफलाभूताभिचारपदार्थो हिंसा सा च न हिंस्यादिति शास्त्रेण निषिद्धेति ज्ञापितं भवति ।

उभयमिहेत्यादिभाष्येण फलस्यापि चोदनालक्षणत्वप्रतिपादनाच्चोदनाज्ञाप्यम्य च विधेयत्वाद्विधेयस्य च कथमनर्थत्वमिति फलस्याविधेयत्वमजानन्पूर्वपक्षो शङ्कते—कथं पुनरनर्थ इत्यादिना । समाधत्ते—नैवेति । नैवेत्येतावदेवेदं वाक्यम् । अस्य चायमर्थः—नैवानर्थो हिंसा कर्तव्यतयोपदिश्यत इति प्रश्नवाक्यस्थपदानुषङ्गेण बोध्यः । किं तर्हि विधीयत इत्यपेक्षायामाह—श्येनादय इत्यादिना । अत्र श्येनादिपदार्थो यागः । यो हि हिंसितुमिच्छेदिति । श्येनेनाभिचरन्निति वाक्यस्थशत्रन्ताभिचरत्पदव्याख्यानार्थमिदम् । तेषां श्येनादिसंज्ञकयागानाम् । अमुमेवार्थं स्फुटयन्नाह—श्येनेनाभिचरन्नित्यादिना । तथा चोदाहृतवाक्येऽभिचरन्निति शतुर्दर्शनात्तस्य च लक्षणहेत्वोरित्यनेन लक्षणार्थे विधानात्प्रसिद्धस्यैव च लक्षणत्वात्प्रसिद्धस्य चाभिचारस्य विधेयत्वं न संभवाति । किंतु तदुपायभूतस्यैव तत्त्वेनाज्ञातस्य श्येनादिसंज्ञकयागस्यानेन शास्त्रेणोपदेश इत्ययमर्थः स्फुटीकृतः ।

एतावता सूत्रतात्पर्यार्थं सम्यग्विशदय्य शङ्कासमाधानमुखेन सूत्राक्षरार्थं प्रतिपादितुं शङ्कते—नन्वित्यादिना भिद्येतेत्यन्तेन । अशक्तमिति । असमर्थमित्यर्थः ।

सति भिद्येत । उच्यते । यत्र वाक्यादर्थोऽवगम्यते तत्रैवम् । तत्तु
वैदिकेषु, न सूत्रेषु । अन्यतोऽवगतेऽर्थे सूत्रमेवमर्थमिदमित्यवगम्यते ।
तेन चैकदेशः सूत्र्यत इति सूत्रम् । तत्र भिन्नयोरेव वाक्ययोरिमावे-
कदेशावित्यवगन्तव्यम् ।

अथवाऽर्थस्य सतश्चोदनालक्षणस्य धर्मत्वमुच्यत इत्येकार्थमेवेति॥२॥

अयमाशयः—एकवाक्यत्वेन प्रतीयमानेऽस्मिन्सूत्रेऽर्थद्वयपरिकल्पनेऽर्थेक्यनिबन्धन-
मेकवाक्यत्वं भज्येतेति । समाधत्ते—उच्यत इत्यादिनाऽवगन्तव्यमित्यन्तेन । वा-
क्यादिति । वैदिकवाक्यादित्यर्थः । अर्थ इति । अज्ञात इत्यर्थः । एवमिति ।
वाक्यभेदादिरूपं दूषणमित्यर्थः । सूत्रेषु वैपरीत्यं पदशंयति—न सूत्रेष्विति ।
प्रमाणान्तरेणावगतमर्थं सूचयति—सूत्रमिति । अवगतार्थे सूत्रे वाक्यभेदादिदूषणं
न भवतीति भावः । एकदेश इति । वाक्येकदेशार्थ इत्यर्थः । तत्र भिन्नयो-
रिति । अयमाशयः—इदं सूत्रं वाक्यद्वयरूपेण कल्पयितव्यम् । ‘अर्थो धर्मः’
इत्येकं सूत्रमपरं च ‘चोदनालक्षणः’ इति । अस्य च साकाङ्क्षत्वादनन्तर-
सूत्रगतो धर्मशब्दोऽनुषङ्गेण तदेकदेशतया कल्प्यते चोदनालक्षणो धर्म इति ।
तथा च वाक्यद्वयेनैवार्थद्वयप्रतीतिरिति । न चैवमर्थो धर्म इति सूत्रेणाचोदनाल-
क्षणस्यापि धर्मत्वमेवं चोदनालक्षण इत्यनेनानर्थस्यापि धर्मत्वं स्यादिति शङ्कनी-
यम् । यतोऽर्थो धर्म इति सूत्रादनुषज्यमानो धर्मशब्दोऽन्तर्णितार्थ एव चोदनाल-
क्षणसूत्रेऽनुषज्यते न तु तदनादरेण स्वतन्त्रं धर्मपदमवयवत्वेन कल्प्यते । तादृश-
स्यासंनिहितत्वात् । तेनार्थत्वविशिष्ट एव चोदनालक्षणो धर्मः । अर्थोऽपि चोद-
नालक्षणत्वविशिष्ट एव धर्मो न त्वविशिष्ट इति न कश्चिद्दोषः ।

एकवाक्यत्वमभ्युपगम्यापि सूत्रार्थो वर्णयितुं शक्यत इत्येवं समाधानान्तरमाह—
अथवेत्यादिना । अर्थस्य सतो यद्धर्मत्वं तच्चोदनालक्षणस्येत्युच्यत इति भाष्य-
योजना । अयमाशयः—अस्मिन्सूत्रे यो धर्मः स चोदनालक्षण इत्येव वचनव्य-
क्तिर्न तु यश्चोदनालक्षणः स धर्म इति । तथात्वेऽनर्थस्यापि चोदनालक्षणत्वा-
त्तस्य धर्मत्वव्यावृत्त्यर्थमर्थग्रहणमावश्यकमित्यर्थद्वयप्रयुक्तवाक्यभेदो भवेत् । अतः
पूर्वोक्तैव वचनव्यक्तिराद्रियते । तत्र च धर्मोऽर्थत्वस्य नित्यसिद्धत्वाद्धर्ममात्रमु-
द्दिश्य चोदनालक्षणत्वं विधीयते न त्वर्थत्वस्याप्युद्देश्यविशेषणत्वं किंत्वर्थशब्दस्य
नित्यानुवादत्वमेव । तस्य न नित्यानुवादत्वं ‘अर्थस्य सतः’ इति भाष्येण स्फुटं
पदशितम् । तथा चैकार्थत्वसंभवादेकवाक्यत्वमेवास्य सूत्रस्येति भावः ॥ ३ ॥

इति धर्मलक्षणाधिकरणम् ।

तस्य निमित्तपरीष्टिः ॥ ३ ॥

उक्तमस्माभिश्चोदनानिमित्तं धर्मस्य ज्ञानमिति । तत्प्रतिज्ञामात्रेणोक्तम् । इदानीं तस्य निमित्तं परीक्षिष्यामहे किं चोदनैवेति । अन्यदपीति । तस्माच्च तावन्निश्चीयते चोदनालक्ष्यार्थो धर्म इति ॥ ३ ॥ तदुच्यते--

सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमनिमित्तं विद्यमानोपलम्भनत्वात् ॥ ४ ॥

इदं परीक्ष्यते--प्रत्यक्षं तावदनिमित्तम् । किं कारणम् । एवंलक्षणकं हि तत् । सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षम् । सती-

पूर्वसूत्रार्थेनास्य सूत्रार्थस्य संबन्धं प्रदर्शयितुं वृत्तमनुकीर्तयति--उक्तमित्यादिना । पूर्वसूत्रेण तावच्चोदनानिमित्तकं धर्मस्य ज्ञानमित्येवं प्रतिपादितम् । तच्च प्रतिज्ञामात्रेणोक्तं न तु युक्तिभिः साधितमित्यर्थः । यद्यपि चोदना हि भूतमित्यादिना भाष्ये युक्तिरपि प्रदर्शिता तथाऽपि भाष्यकारेणैव सा प्रदर्शिता न तु सूत्रकारेणेति सूत्रकाराभिप्रायेण प्रतिज्ञामात्रोक्त्यविरोधः । इदानीमस्मिन्सूत्रे धर्मज्ञानस्य निमित्तभूतां चोदनां परीक्षिष्यामहे इत्येवमस्मिन्पादे वक्ष्यमाणं किं चोदनैव निमित्तमुतान्यदपि किं चोदनानिमित्तं भवितुमर्हत्पुनः नेत्येवं परीक्षणं सुखग्रहणार्थं प्रतिज्ञायते । तथा च वक्ष्यमाणपरीक्षाधिकरणमातिज्ञारूपत्वादस्य संगतिरुपोद्घातरूपा विज्ञेया ॥ ३ ॥

इति धर्मे प्रामाण्यपरीक्षाधिकरणम् ॥

पूर्वसूत्रे कर्तव्यत्वेन प्रतिज्ञातं परीक्षणमारभते--इदं परीक्ष्यत इति । धर्मज्ञानं प्रति किं चोदनैव निमित्तमुतान्यदपीति विचार्यत इत्यर्थः । तत्र प्रत्यक्षानुमानादीनां प्रामाण्यस्य प्रसिद्धत्वात्तेषामपि धर्मज्ञानं प्रति निमित्तत्वं भवितुमर्हति । अतश्चोदनैव धर्मे प्रमाणमिति चोदनासूत्रेण प्रदर्शिता प्रतिज्ञा न संगच्छत इत्याक्षेपसंगत्या पूर्वपक्षे प्राप्ते प्रकृतसूत्रेण प्रतिपादितं सिद्धान्तमुपपादयति--प्रत्यक्षमित्यादिना धर्मज्ञानं प्रति प्रत्यक्षमनिमित्तमित्यर्थः । इदमेव पश्चपूर्वकमुपपादयति--किं कारणमिति । एवंलक्षणकं हीति । धर्मं प्रत्यनिमित्तत्वं येन लिङ्गेन लक्ष्यते तत्तत्क्षणकं प्रत्यक्षमित्यर्थः । तादृशं लिङ्गं प्रदर्शयति--सत्संप्रयोग इत्यादिना सतीन्द्रियार्थसंबन्ध इत्यादिना च । सूत्रस्थस्येन्द्रियाणामिति पदस्य सत्संप्रयोग इत्यत्र संप्रयोगेण संबन्धं पुरुषस्येत्यस्य बुद्धिजन्मेत्यत्र बुद्ध्या संबन्धं चाभिप्रेत्य सूत्रार्थं प्रदर्शयति--सत्संप्रयोग इति । [सत्संप्रयोग इति] पदे संश्रुतौ संप्रयोगश्चेति कर्मधारयश्च प्रदर्शितः । तथा चेन्द्रियाणामर्थेन साकं संबन्धे विद्यमाने सतीत्यर्थः ।

न्द्रियार्थसंबन्धे या पुरुषस्य बुद्धिर्जायते तत्प्रत्यक्षम् । भविष्यंश्चैषोऽर्थो न
हानिकालेऽस्तीति । सतश्चेतदुपलम्भनं नासतः । अतः प्रत्यक्षमनिमि-
त्तम् । बुद्धिर्वा जन्म वा संनिकर्षो वेति नैषां कस्यचिदवधारणार्थ-
मेतत्सूत्रम् । सतोन्द्रियार्थसंप्रयोगे नासतीत्येतावदवधार्यते । अनेकस्मि-
न्नवधार्यमाणे भिद्यते वाक्यम् । प्रत्यक्षपूर्वकत्वाच्चानुमानोपमानार्था-
पत्तीनामप्यकारणत्वमिति ॥ ४ ॥

अभावोऽपि नास्ति । यतः--

पुरुषाणां बुद्धिजन्मेत्यवयवार्थं विवृणोति-या पुरुषस्य बुद्धिर्जायत इति । तथा
च जन्मशब्दः कर्तृवचनः सन्, बुद्धिशब्दसमानाधिकरण इति प्रदर्शितो भवति ।
तथा चैवं जायमाना बुद्धियां तत्प्रत्यक्षमित्यर्थः । यत उक्तीत्या प्रत्यक्षं तत्संप-
योगजमतस्तरय विद्यमानोपलम्भनत्वमिति । विद्यमानोपलम्भनत्वासिद्ध्यर्थं सत्सं-
प्रयोगजत्वकथनम् । विद्यमानोपलम्भनत्वमेव चानिमित्तत्वे प्रयोजकम् ।
तथा च प्रत्यक्षं धर्माधर्मागोचरं विद्यमानोपलम्भनत्वात् । प्रत्यक्षं विद्यमानोपलम्भनं
विद्यमानार्थोपलब्धिरूपं वर्तमानेन्द्रियार्थसंयोगजन्यत्वान् । प्रत्यक्षं सत्संप्रयोगजं
प्रत्यक्षत्वादिति प्रयोगत्रयं सूत्रभाष्याभ्यां प्रदर्शितं विज्ञेयम् । विद्यमानार्थावगाहिनः
प्रत्यक्षस्य धर्माधर्मागोचरत्वमुपपादयति-भविष्यंश्चेत्यादिना । स्वकालीनार्थाविष-
यकस्य प्रत्यक्षस्य स्वकालेऽविद्यमानधर्माधर्माविषयकत्वं न संभवतीति भावः ।
विद्यमानोपलम्भनत्वादितिसूत्रावयवार्थं विवृणोति-सत इत्यादिना । प्रत्यक्ष-
स्यानिमित्तत्वमुपसंहरति-अत इत्यादिना ।

अत्र च पूर्वोक्तानुमानेषु योगिप्रत्यक्षस्यैव पक्षत्वादस्मदादिप्रत्यक्षदृष्टान्तेन तत्र
साध्यसाधनान्न दृष्टन्तासिद्धिर्न वा सिद्धसाध्यतेति ज्ञेयम् । एवं यागादेः फलसा-
धनत्वरूपेणैव धर्मत्वाङ्गीकारान्निष्पन्नावस्थायां यागस्वरूपस्य प्रत्यक्षत्वसंभवेऽपि
विशिष्टरूपस्य न तत्संभवः । विशेषणीभूतफलस्य कालान्तरभावित्वात् । अपूर्वस्य
तु स्वभावादेवाप्रत्यक्षत्वमित्यापि ज्ञेयम् । इन्द्रियादेरिन्द्रियार्थसंयोगादेर्वा तत्तदर्थवि-
षयकबुद्धेस्तज्जन्यहानादिबुद्धेर्वा प्रमाणफलभावेऽनादरं प्रदर्शयति-बुद्धिर्वेत्यादि-
ना । आदरविषयं प्रदर्शयति-सतोन्द्रियार्थ इत्यादिना । अनेकार्थतात्पर्यकत्वे
वाक्यभेदप्रसङ्ग इत्याशयः । प्रत्यक्षस्य धर्मं प्रत्यप्रामाण्यसमर्थनादेव तत्पूर्वका-
णामनुमानोपमानार्थापत्तीनामपि सुतरामप्रामाण्यं प्रदर्शितं भवतीत्याह-प्रत्यक्षपूर्व-
कत्वाच्चेति । अथापत्तेस्तु जगद्वैचित्र्यान्यथानुपपात्तिरूपाया दृष्टकारणभिन्ना-
दृष्टरूपकारणसामान्याक्षेपकत्वेऽपीदमस्य साधनमित्यादिविशेषरूपेणानाक्षेपकत्वाद-
प्रामाण्यं स्पष्टमिति भावः ॥ ४ ॥

इति धर्मे प्रत्यक्षाद्यप्रामाण्याधिकरणम् ॥

औत्पत्तिकस्तु शब्दस्यार्थेन संबन्धस्तस्य ज्ञानमुपदेशोऽव्यतिरेकश्चा-
र्थेऽनुपलब्धे तत्प्रमाणं बादरायणस्यानपेक्षत्वात् ॥ ५ ॥

औत्पत्तिक इति नित्यं ब्रूमः । उत्पत्तिर्हि भाव उच्यते लक्षणया ।
अवियुक्तः शब्दार्थयोर्भावः संबन्धो नोत्पन्नयोः पश्चात्संबन्धः । औ-
त्पत्तिकः शब्दस्यार्थेन संबन्धस्तस्याग्निहोत्रादिलक्षणस्य धर्मस्य

पूर्वसूत्रेण प्रत्यक्षादीनां धर्मं प्रत्यप्रामाण्यमुक्तम् । तत एव प्रत्यक्षादिमूलकपुरु-
षवचनस्याप्यप्रामाण्यं सिद्धमेव । एतावता चोदनैव धर्मं प्रमाणमित्येव चोदना-
सूत्रेण प्रतिज्ञातोऽर्थ एको व्यवस्थापितः ।

चोदना प्रमाणमेवेत्येवं प्रतिज्ञातमपरमर्थं व्यवस्थापयितुमिहेदं विचार्यते—चोदना
वा धर्मं प्रमाणं भवितुमर्हत्युत नेति । तत्र शब्दस्य सर्वत्र प्रमाणान्तरापेक्षयैव प्रामा-
ण्यदर्शनात्प्रकृते च चोदनात्मकशब्दस्य मूलभूतप्रमाणान्तराभावात्तस्या अप्यप्रामा-
ण्याद्भावबोधकप्रमाणानामप्रवृत्तावभावबोधकानुपलब्धिप्रमाणगम्यत्वमेव न धर्मस्येति
धर्मो निष्प्रमाणक इत्येवं पूर्वपक्षे प्राप्ते सिद्धान्तमुपपादयितुं प्रवृत्तौत्पत्तिक-
स्त्विति, सूत्रमवतारयति—अभावोऽपीत्यादिना । अभावोऽपि नास्तीति ।
धर्मं प्रमाणसामान्यस्याप्यभावादभावगम्यत्वमेव धर्मस्येति योऽभाव उक्तः स
नास्तीत्यर्थः । हेतुं प्रदर्शयति—यत इत्यादिना । यत्ने वक्ष्यमाणं प्रमाणं विद्य-
तेऽत इत्यर्थः । सूत्रघटकीभूतौत्पत्तिकशब्दार्थमाह—औत्पत्तिक इतीत्यादिना ।
औत्पत्तिकशब्दस्य नित्यत्वरूपार्थपरत्वं उपपत्तिमाह—उत्पत्तिर्हीति । तथा औत्प-
त्तिकः स्वाभाविक इत्यर्थः । अपुमेवार्थं स्फुटयति—अवियुक्त इत्यादिना ।
शब्दार्थयोः संबन्धो भावोऽवियुक्त इति यावत् । तथा औत्पत्तिकशब्देन नित्यत्व-
मभिप्रेतमिति भावः । एवं च नित्यः शब्दस्यार्थेन संबन्धः प्रत्याख्यप्रत्यायकलक्षणः,
तस्याग्निहोत्रादिलक्षणस्य धर्मस्य निमित्तं भविमुमर्हतीति निमित्तपदाध्या-
हारेणार्थो विज्ञेयः ।

अनेन चेदमुक्तं भवति । लोके प्रमाणान्तरमूलानां प्रामाण्यम् । अतन्मूलाना-
मप्रामाण्यं यद्यपि दृश्यते तथाऽपि प्रामाण्यं नेतरसापेक्षं किंतु स्वत एव । अना-
प्तवाक्यस्याप्रामाण्यं न मूलविरहात् । येनाऽऽप्तवाक्यप्रामाण्यं मूलाधीनं स्यात्किंतु
दुष्टमूलतया । शब्दस्य दुष्टत्वात्स्वाभाविकस्य प्रामाण्यस्यापवादात् । अपौरुषेये तु
वेदे यद्यप्याप्तप्रणीतत्वं नास्ति तथाऽपि प्रामाण्यस्य तदपेक्षाभावाद्नाप्तस्पर्शनिमि-
त्तदोषाभावाच्चानपोदितं प्रामाण्यं भवति । त्रेधा ह्यत्र पुरुषानुप्रवेशः संभाव्यते—
१. उपदार्थसंबन्धद्वारेण वाक्यवाक्यार्थसंबन्धद्वारेण ग्रन्थस्यैव भारतादिवत्पौरुषे-

निमित्तं प्रत्यक्षादिभिरनवगतस्य । कथम् । उपदेशो हि भवति । उपदेश इति विशिष्टस्य शब्दस्योच्चारणम् ।

अव्यतिरेकश्च ज्ञानस्य । न हि तदुत्पन्नं ज्ञानं विपर्येति । यच्च नाम ज्ञानं न विपर्येति न तच्छक्यते वक्तुम् । नैतदेवमिति । यथा भवति यथा विज्ञायते न तथा भवति यथैतन्न विज्ञायते तथैतदिति । अन्यदस्य हृदयेऽन्यद्वाचि स्यात् । एवं वदतो विरुद्धमिदं गम्यतेऽस्ति

वत्वादा । न त्वेतन्नवमप्यत्रास्ति पदपदार्थसंबन्धस्य नित्यत्वमास्मिन्सूत्रे औत्पत्तिकशब्देनोक्तम् । वाक्यार्थज्ञानस्य च पदार्थमूलत्वं वेदस्य चापौरुषेयत्वमुपरिष्ठाद्व्यवे । अतः स्वतः प्रमाणभूतस्य चोदनात्मकशब्दस्याप्रामाण्यकारणं कारणदोषज्ञानरूपं नैव संभवतीति । प्रत्यक्षादिभिरनवगतस्येति । 'अर्थेऽनुपलब्धे' इति सूत्रावयवस्य विवरणमिदम् । अनेन च प्रत्यक्षाद्यनवगतार्थत्वमतिपादनेनानुवादत्वलक्षणमप्रामाण्यं निराकृतं वेदितव्यम् ।

उक्तार्थे प्रश्नपूर्वकं हेतुमतिपादनार्थमाह—कथमित्यादिना विशिष्टस्य शब्दस्येति । श्रेयःसाधनत्वाद्यर्थमतिपादकत्वेनाभ्यर्हितस्येत्यर्थः । अत्रोपदेश इत्यत्र तस्य ज्ञानमित्यपि विशेषणीयम् । ज्ञानशब्दश्च करणार्थे व्युत्पन्न उपदेशपदसमानाधिकरणो भवितुमर्हति । तथा चापमर्थः—तस्याभिहोतादित्वास्य श्रेयःसाधनस्य ज्ञानं ज्ञापकीभूतम् । उपदेशः 'अग्निहोत्रं जुहुयात्स्वर्गकामः' इत्यादिविधिवाक्यरूपं यस्माद्विद्यतेऽतस्तत्प्रमाणं भवितुमर्हतीति ।

अनेन च विधिवाक्यस्य ज्ञानानुत्पादकत्वरूपमप्रामाण्यं निरस्तमिति वेदितव्यम् । बाधकज्ञानरूपमप्रामाण्यकारणमपि नास्तीति प्रदर्शयति—अव्यतिरेकश्च ज्ञानस्येति । अव्यतिरेकशब्दार्थमेव प्रदर्शयति—न हीत्यादिना । अभिहोतादिवाक्योत्पन्नस्य ज्ञानस्य बाधकं प्रत्ययान्तरं नाभिहोत्रहोमः स्वर्गसाधनमित्याकारकं कदापि केनापि प्रमाणेन नोत्पद्यत इत्यर्थः । विपर्ययज्ञानरहितस्य चोदनाजन्यज्ञानस्य कथमप्यप्रामाण्यं वक्तुमशक्यमित्युपादयति—यच्च नामेत्यादिना । नैतदेवमित्यन्तेन । बाधकज्ञानरहितस्यापि प्रामाण्यानङ्गीकारेऽनिष्टं नञ्ज्ञयति—यथा विज्ञायत इत्यादिना नास्ति वेत्यन्तेन । अपमाशयः—प्रतीक्षमानार्थपरित्यागेनाप्रतीक्षमानार्थकल्पनेऽन्यदस्य हृदयेऽन्यद्वाचि स्यादित्येवं प्रसारकचनतुल्यमेव वेदवचनं स्यात् । तच्च न युक्तमिति । 'अनपेक्षत्वात् ।

नास्ति वेति । तस्मात्प्रमाणम् । अनपेक्षत्वात् । न ह्येवं सति प्रत्ययान्तरमपेक्षितव्यं पुरुषान्तरं वाऽपि । अयं प्रत्ययो ह्यसौ । बादरायण-ग्रहणं बादरायणस्येदं मतं कीर्त्यते बादरायणं पूजयितुं नाऽऽत्मीयं मतं पर्युदासितुम् ॥ ५ ॥

वृत्तिकारस्तु—अन्वयेमं ग्रन्थं वर्णयांचकार—तस्य निमित्तपरीष्टिरित्येवमादिम् । न परीक्षितव्यं निमित्तम् । प्रत्यक्षादीनि हि प्रसिद्धानि इति सूत्रोक्तहेतुं प्रदर्शयन्प्रकृतसिद्धान्तमुपसंहरति तस्मादिति । स्वतः प्रमाणस्य वेदवचनस्याप्रामाण्यकारणानां कारणदोषबाधकज्ञानानुवादकत्वज्ञानानुत्पादकत्वानामन्यतमस्याप्यभावात्स्वारसिकं प्रामाण्यमनपोदितं भवितुमर्हतीत्यर्थः । ‘अनपेक्षत्वात् । इति सूत्रावयवं व्याचष्टे—न ह्येवं सतीति । वेदस्यापौरुषेयत्वेन प्रामाण्यशङ्कीकार इत्यर्थः । प्रत्ययान्तरमपेक्षितव्यमिति । लोकेऽनाप्तोक्तिषु तज्जन्यप्रत्ययसदृशप्रत्ययान्तरं समीचीनमपेक्ष्यैव प्रामाण्यं दृष्टम् । पौरुषेयत्वेनाप्रामाण्यशङ्कनकबलितत्वात् । आप्तोक्तिषु तु वक्तव्यमपेक्ष्यमात्रमपेक्ष्य प्रामाण्यं दृष्टम् । अत्रापि पौरुषेयत्वेनाप्रामाण्यशङ्कनसंभावत् । एवं च यत्र पौरुषेयवाक्ये कारणदोषादिनाऽप्रामाण्यशङ्कनं तत्र तत्परिहारार्थमन्यस्यापेक्षणीयत्वेऽप्यपौरुषेये वेदवचने कारणदोषादिरूपामाण्यकारणलेशस्याऽप्यसंभावितत्वेन तत्परिहारार्थमन्यत्किंचिदपेक्षितव्यमिति भावः । अयं प्रत्ययो ह्यासाविति । असौ प्रत्ययः । हि—यतोऽपौरुषेयेणाप्रामाण्यशङ्कननास्कन्दितेन वेदवचनेन जायमानो भवति । अतोऽयं न तत्परिहारार्थमितरसापेक्षो भवतीति योजना । सूत्रघटकीभूतबादरायणपदकृत्यं दर्शयति—बादरायणमित्यादिना । इदमस्मदमिमत् भगवतो बादरायणस्यापि संमतमिति भावः ॥ ५ ॥

इति धर्मे चोदनाप्रामाण्याधिकरणम् ॥

एतावता स्वमतेन तस्य निमित्तपरीष्टिरित्यादिसूत्रत्रयं व्याख्यायोपवर्षाचार्यैरस्य सूत्रत्रयस्य कृतं व्याख्यानान्तरं प्रदर्शयितुमारभते—वृत्तिकारस्त्वित्यादिना । तुशब्देन पूर्वोक्तव्याख्यानोपेक्षयाऽस्मिन्व्याख्याने वैलक्षण्यं सूचितम् । अन्यथा वर्णयांचकारेति । तस्य निमित्तपरीष्टिरित्येवमादि—सूत्रत्रयात्मकं ग्रन्थम् । अन्यथा—पूर्वोक्तोपेक्षयाऽर्थान्तरपरत्वेन । वर्णयांचकार—व्याख्यातवानित्यर्थः । तदेव व्याख्यानान्तरं प्रदर्शयति—

प्रमाणापरीक्ष्यत्वानिरूपणम् ।

न परीक्षितव्यं निमित्तमिति । तस्य निमित्तपरीष्टिरिति सूत्रे नञ्मप्याहत्येवं योजना । तस्य धर्मस्य, निमित्तपरीष्टिर्निमित्तस्य चोदनात्मकप्रमाणस्य परीष्टिः प्रामाण्यपरीक्षा न कर्तव्येत्यर्थः । एवं च पूर्वसूत्रे प्रतिज्ञातस्य चोदनाप्रामाण्यस्य हेतुभूतं प्रामाण्यस्य स्वतस्त्वमनेन सूत्रेणोच्यत इत्याशयः परीक्षा न कर्तव्येति व्याजेन प्रदर्शिता । तदेवोपपादयति—प्रत्यक्षादीनीत्यादिना । प्रसि-

प्रमाणानि । तदन्तर्गतं च शास्त्रमतस्तदपि न परीक्षितव्यम् ।

अत्रोच्यते—व्यभिचारात्परीक्षितव्यम् । शुक्तिका हि रजतवत्प्रकाशते यतः । तेन प्रत्यक्षं व्यभिचरति, तन्मूलत्वाच्चानुमानादन्यपि । तत्रापरीक्ष्य प्रवर्तमानोऽर्थाद्विहन्येत । अनर्थं चाऽऽप्नुयात्कदाचित् । नैतदेवम् । यत्प्रत्यक्षं, न तद्व्यभिचरति, यद्व्यभिचरति, न तत्प्रत्यक्षम् । किं तर्हि प्रत्यक्षम् । तत्संप्रयोगे पुरुषस्येन्द्रियाणां बुद्धिजन्म सत्प्रत्यक्षम् । यद्विषयं ज्ञानं, तेनैव संप्रयोग इन्द्रियाणां, ज्ञानानि । प्रसिद्धप्रामाण्याविशिष्टानि प्रत्यक्षादिप्रमाणानीत्यर्थः । तदन्तर्गतं च शास्त्रमिति । शास्त्रं चोदनात्मकं, प्रमाणत्वावच्छिन्नान्तर्गतम् । अतस्तदपि प्रमाणभूतं चोदनात्मकं शास्त्रमपि न परीक्षितव्यम् । चोदना प्रमाणं भवति न वेत्यादिप्रकारेण विचारो न कर्तव्य इत्यर्थः । यदि प्रसिद्धप्रामाण्यस्य प्रामाण्यं कारणान्तरेण परीक्ष्यते, ततो येन परीक्ष्यते, तस्याप्यनेन परीक्षा, तस्याप्यन्येनेत्यनवस्था स्यात् । तस्मात्प्रामाण्यस्य स्वतस्त्वावश्यकत्वात्प्रत्यक्षादिवचोदनाऽपि प्रमाणमेवेति प्रमाणपरीक्षा न कर्तव्येति भावः । अत्र शङ्कते—अत्रोच्यत इत्यादिना कदाचिदित्यन्तेन । अयमाशयः—यदुक्तं प्रत्यक्षादीनां प्रामाण्यं न परीक्षितव्यमिति तन्न संगच्छते । शुक्तिकायामिदं रजतामिति जायमानस्य प्रत्यक्षस्य प्रामाण्यव्यभिचारित्वात्तन्मूलकानानुमानादीनामपि प्रामाण्यव्यभिचारात् । अतोऽपरीक्ष्यैव प्रवर्तमानो निःश्रेयसाद्विहन्येतानर्थं च पाप्नुयादिति प्रत्यक्षादिकं परीक्षितव्यमेवेति । समाधत्ते—नैतदेवमित्यादिना न तत् प्रत्यक्षमित्यन्तेन । नैतदेवम्—एवं शङ्का न कार्या । यत्प्रत्यक्षं रजतं दृष्ट्वेदं रजतमिति जायमानं यत्प्रत्यक्षात्मकज्ञानं तन्न व्यभिचरति । नाप्यथार्थज्ञानं भवितुमर्हति, उत्तरकाले बाधकज्ञानाभावात् । यद्व्यभिचरतीति । यत् शुक्तिकायामिदं रजतमिति प्रत्यक्षाभासात्मकं ज्ञानं व्यभिचरति । अप्यथार्थं भवितुमर्हति । उत्तरकाले बाधकज्ञानादीनां संभवात् । तन्न प्रत्यक्षं, किंतु प्रत्यक्षाभासात्मकम् । अतश्च प्रत्यक्षाभासस्याप्यथार्थत्वरूपव्यभिचारित्वेऽप्यनाभासस्य प्रत्यक्षस्य निरुक्तव्यभिचारादर्शनान्न प्रत्यक्षादिकं प्रमाणं परीक्षितव्यमित्युपसंहृतमिति ज्ञेयम् ।

प्रत्यक्षलक्षणम् ।

प्रत्यक्षस्याऽऽभासासंकीर्णं लक्षणं प्रतिपादयितुं प्रवृत्तमुत्तरसूत्रं पञ्चपूर्वकमवधारयति—किं तर्हि इत्यादिना । किंलक्षणकमव्यभिचारिप्रत्यक्षमिति पञ्चभाष्यार्थः । सूत्रस्य विवक्षितलक्षणपरत्वप्रतिपादनार्थं सूत्रस्थयोः सत्तच्छब्दयोः पौर्वापर्यव्यत्ययं कृत्वाऽनिमित्तमित्यतः पूर्वतनं सूत्रं पठति—तत्संप्रयोग इत्यादिना । विवक्षितार्थप्रतिपादनपरतया सूत्रपदानि योजयति—यद्विषयमित्यादिना सत्प्रत्यक्षमित्यन्तेन । यद्विषयं ज्ञानमुत्पद्यत इन्द्रियाणां तेनैव विषयेण संप्रयोगे पुरुषस्य यद्बुद्धिजन्म या बुद्धिर्जायते तत्सत्प्रत्यक्षं शोभनं प्रत्यक्षमित्यर्थः ।

पुरुषस्य बुद्धिजन्म सत्प्रत्यक्षम् । यदन्यविषयज्ञानमन्यसंप्रयोगे भवति
न तत्प्रत्यक्षम् । कथं पुनरिदमवगम्यते ? इदं तत्संप्रयोग इदमन्यसं-
प्रयोग इति । यन्नान्यसंप्रयोगे तत्तत्संप्रयोगे, एतद्विपरीतमन्यसंप्रयोग
इति । कथं ज्ञेयम् । यच्छुक्तिकायामपि रजतं मन्यमानो रजतसंनि-
रुष्टं मे चक्षुरिति मन्यते । बाधकं हि यत्र ज्ञानमुत्पद्यते नैतदेवं
मिथ्याज्ञानमिति, तदन्यसंप्रयोगे, विपरीतं तत्संप्रयोग इति । प्राग्वा-
धकज्ञानोत्पत्तेः कथमवगम्यते ? यदा न तत्काले सम्यग्ज्ञानस्य
मिथ्याज्ञानस्य वा कश्चिद्विशेषः । यदा हि चक्षुरादिभिरुपहतं मनो
भवति । इन्द्रियं वा तिमिरादिभिः सौक्ष्म्यादिभिर्बाह्यो वा
विषयः । ततो मिथ्याज्ञानम् । अनुपहतेषु हि सम्यग्ज्ञानम्

तेनैव संप्रयोग इत्यत्र एवकारव्यावर्त्यं दर्शयति—यदन्यविषयज्ञानमित्या-
दिना । अन्यसंप्रयोगे सति, अन्यविषयकं यज्ज्ञानमुत्पद्यते न तत्प्रत्यक्षमित्यर्थः ।
तत्संप्रयोगे जायमानमिदं ज्ञानमिदं तु न तथेत्येतत्प्रश्नपूर्वकमुपपादयति—कथं
पुनरित्यादिनाऽन्यसंप्रयोग इतीत्यन्तेन । यद्विषयकज्ञानं तदन्यसंप्रयोगे न
जायते तत्तत्संप्रयोगजन्यं विपरीतमन्यदिति भावः ।

ननु शुक्तिकायां रजतं मन्यमानोऽपि यतो रजतसंनिरुष्टं मे चक्षुरिति मन्य-
तेऽतस्तत्संप्रयोगजत्वतदन्यसंप्रयोजकत्वयोः कथं विवेको भवितुमर्हतीति शङ्कते—
कथं ज्ञेयमित्यादिना मन्यत इत्यन्तेन । समाधत्ते—बाधकं हीत्या-
दिना तत्संप्रयोग इतीत्यन्तेन । अयमाशयः—यत्र पूर्वज्ञानानन्तरं नैतदेवं किंतु
मिथ्याज्ञानमिति बाधकं ज्ञानान्तरमुत्पद्यते तत्र पूर्वविज्ञानमन्यसंयोगजम् । यत्र
तु न तथा तत्तत्संप्रयोगजमिति वेदितव्यमिति । यत्रोत्तरकालं बाधकं ज्ञानान्तरं
नैवोत्पद्यते तादृशपूर्वज्ञाने कथं मिथ्यात्वमवगम्यतामित्याशयेन शङ्कते—प्राग्वा-
धकेत्यादिना कश्चिद्विशेष इत्यन्तेन । समाधत्ते—यदा हीत्यादिना चक्षुरा-
दिभिरित्यन्तेन । अन्येन्द्रियजन्यज्ञानवेलायामन्येन्द्रियेण मनसः संबन्धे मनसो
दुष्टत्वमिति भावः । इन्द्रिये दोषसंभवमाह—इन्द्रियं वेति । तिमिरादिभि-
रिति । तिमिरं नाम चक्षुरिन्द्रियनिष्ठदोष (रोग) विशेषः । विषये दोषसंभव-
माह—सौक्ष्म्यादिभिरिति । उपहत इत्यस्यानुषङ्गः । आदिपदेन दूरस्थत्वादेः
परिग्रहः । ततो मिथ्याज्ञानमिति । उक्तरीत्या करणेषु दुष्टेषु जायमानेषु
तादृशदुष्टकरणजन्यं ज्ञानं मिथ्याज्ञानं भवितुमर्हतीत्यर्थः । अत्रैव व्यतिरेकमाह—

इन्द्रियमनोर्थसंनिकर्षो हि सम्यग्ज्ञानस्य हेतुः । असति तस्मिन्मि-
थ्याज्ञानम् । तदुभयगतो दोषो मिथ्याज्ञानस्य हेतुः । दुष्टेषु हि ज्ञानं
मिथ्या भवति । कथमवगम्यते ? दोषापगमे संप्रतिपत्तिदर्शनात् । कथं
दुष्टादुष्टावगम इति चेत् । प्रयत्नेनान्विच्छन्तो न चेद्दोषमवगच्छेमहि
प्रमाणाभावाददुष्टमिति मन्येमहि । तस्माद्यस्य च दुष्टं कारणं, यत्र च
मिथ्येति प्रत्ययः, स एवासमीचीनः प्रत्ययो नान्य इति ।

ननु सर्व एव निरालम्बनः स्वप्नवत्प्रत्ययः । प्रत्ययस्य हि निरा-
लम्बनतास्वभाव उपलक्षितः स्वप्ने । जाग्रतोऽपि स्तम्भ इति वा
कुड्य इति वा प्रत्यय एव भवति तस्मात्सोऽपि निरालम्बनः ।

अनुपहतेषु हीत्यादिना । अदुष्टेषु करणेष्वित्यर्थः । इमावन्वयव्यतिरेकावुपपा-
दयति—इन्द्रियेत्यादिना मिथ्या भवतीत्यन्तेन । तथा च यत्र करणेष्विन्द्रि-
यमनोर्थरूपेषु दोषो न संभाव्यते तादृशज्ञानस्य सम्यक्त्वम् । यत्र तु न तथा तत्र
वैपरीत्यमित्यवगन्तव्यमिति भावः ।

ननु करणेषु दुष्टेष्वजायमानेष्वपि जायमानज्ञानस्य मिथ्यात्वं कथमवगन्त-
व्यमित्याशयेन शङ्कते—कथमवगम्यत इति । समाधत्ते—दोषापगम इति ।
दोषापगमानन्तरं पुरुषान्तरज्ञानेनैतदीयज्ञानस्य समानविषयकत्वे विप्रतिपत्त्यदर्श-
नाद्दोषकालीनज्ञाने परं तद्दर्शनाद्दुष्टकरणजन्यज्ञानस्य मिथ्यात्वमेवावगन्तव्यमिति
भावः । करणेषु दुष्टत्वादुष्टत्वे कथमवगन्तव्ये इति शङ्कते—कथमित्यादिना
चेदित्यन्तेन । यत्र करणेषु प्रयत्नेनान्विष्यमाणोऽपि दोषः शङ्कितुमपि न
शक्यते तत्र करणेषु दोषसत्त्वे प्रमाणाभावाददुष्टत्वनिश्चयः यथाऽपौरुषेये वेदे ।
यत्र तु करणेषु दोषः संभाव्यते यथा शाक्याद्यागमेषु, तत्र तज्जन्यप्रत्ययस्य
दुष्टकरणजन्यत्वेन न सम्यग्ज्ञानत्वमित्याशयेन समाधत्ते—प्रयत्नेनेत्यादिना
मन्येमहीत्यन्तेन । एवं च यत्रोत्तरकाले बाधकप्रत्ययो यत्र वा करणेषु
दुष्टत्वावगमस्तादृशस्थल एवान्यसंप्रयोगजं ज्ञानमाभासात्मकम् । यत्र तु न तथा
तदेव ज्ञानं तत्संप्रयोगे जायमानमनाभासं प्रत्यक्षमिति ज्ञातुं शक्यत्वादव्य-
भिचारिप्रत्यक्षादिकं प्रमाणं न परीक्षितव्यमिति प्रकृतमुपसंहरति—तस्मादिति ।

निरालम्बनवादः ।

ननु यत्र करणदोषज्ञानमुत्तरकाले बाधकज्ञानं वा तत्र मिथ्यात्वमस्यस्य तु
सत्यत्वमिति पूर्वोक्ता व्यवस्था नोपपद्यते । सर्वेषामेव ज्ञानानां मिथ्यात्वादित्येवं
ज्ञानसामान्यस्य निरालम्बनत्वमङ्गीकृत्य बाह्यार्थे ये योगाचारादयोऽपल[प]न्ति तन्मत्
व्यपितुं प्रथमतस्तन्मत्परीत्याऽनुमानाद्बाह्यार्थापह्नवं शङ्कते—नन्वित्यादिना निरा-

उच्यते । स्वप्न इति जाग्रतो बुद्धिः सुपरिनिश्चिता कथं विपर्यसि-
ष्यतीति । स्वप्नेऽप्येवमेव सुपरिनिश्चिताऽऽसीत्प्राक्प्रबोधनाच्च तच्च
कश्चिद्विशेष इति । न । स्वप्ने विपर्ययदर्शनात् । अविपर्ययाच्चेत-
रस्मिन् । तत्सामान्यादितरत्रापि भविष्यतीति चेत् ।

लम्बन इत्यन्तेन । सर्व एवेति । जाग्रत्कालीनः सर्वोऽपि प्रत्यय इत्यर्थः ।
तेन नाशतः सिद्धसाधनं न वा दृष्टान्तासिद्धिरिति भावः । निरालम्बन इति ।
बाह्यालम्बनशून्य इत्यर्थः । तेन च प्रकृतानुमाने स्वाभ्युपगतस्वांशालम्बनमादाय
बाह्यालम्बनवकाशः । स्वप्नवत्—स्वप्नकालीनप्रत्ययवादिति दृष्टान्तपददर्शनम् ।
इष्टान्ते साध्यहेत्वोर्व्याप्तिं पदशंयति—प्रत्ययस्य हीत्यादिना स्वप्न इत्यन्तेन ।
एवं इष्टान्ते साध्यहेत्वोर्व्याप्तिं पदशंयति—जाग्रतोऽपीत्यादिना भव-
तीत्यन्तेन । उपनयो नाम—उदाहरणोपदर्शितसाध्यनियमस्य हेतोः साध्यवर्तिनि
पक्षे उपसंहारः । तथा चानेनोपनयवाक्येन जाग्रत्प्रत्ययरूपे पक्षे प्रत्ययरूप-
हेतोः सङ्गावः पदशितः ।

नियमनवाक्यं पदशंयति—तस्मात्सोऽपि निरालम्बन इति । तस्मान्निरा-
लम्बनत्वव्यप्यप्रत्ययरूपहेतुमत्त्वात् । सोऽपि जाग्रत्प्रत्ययः सर्वोऽपि निरा-
लम्बनः स्वप्नातिरिक्तबाह्यविषयशून्य इत्यर्थः । स्वप्नादिप्रत्यया हि यथावग-
म्यमानासार्थभावाद्देशान्तरकालान्तरवर्तिनां च संनिहितदेशकालतया प्रतिभासा-
त्संभवात्स्वचित्कदाचिदप्यसंभवतां स्वशिरश्छेदादीनां स्वप्ने प्रतिभासादवश्यं स्वा-
त्मांशमेव बहिर्वद्गृह्णन्तीत्यभ्युपगन्तव्यम् । अतस्तत्सामान्याज्जाग्रज्ज्ञानानामपि
स्वांशमात्रपर्यवसायित्वान्मिथ्यात्वमेवाऽऽश्रयणीयमिति पूर्वपक्षयाशयः । स्वाप्नप्र-
त्ययेषु बाधकेन ज्ञानान्तरेण मिथ्यात्वसंभवेऽपि जाग्रत्कालीनेष्विदं नीलमिदं पीवं
स्वप्नोऽयं चटोऽयमित्येवमिदमाकारास्पदीभूतनीलादिरूपबाह्यविषयकेषु प्रत्यक्षात्मक-
प्रत्ययेषु बाधकज्ञानान्तराभावाद्बह्विधैतानुमानेनैव भवदुक्तानुमानेन प्रत्यक्षबाधा-
योगाद्वास्तार्थमाहि प्रत्यक्षमेव तदपहनवधवृत्तभवदुक्तानुमानस्योदयं निरुणद्धीति
प्रत्यक्षप्रमाणवलेन बाह्यार्थोऽवश्यमभ्युपेय इत्याशयेन समाधत्ते—उच्यते इत्या-
दिना । सुपरिनिश्चितेति । सुपरिनिश्चितत्वमबाधितमात्यक्षिकं प्रतीतित्वम् । इदं
च निरालम्बनानुमानात्प्रत्यक्षादीनां बलीयस्त्वं कथयितुमुक्तम् । कथं विपर्यसिष्य-
तीति । मिथ्या भवितुं नार्हतीत्यर्थः । ननु प्राक्प्रबोधात्स्वप्नप्रत्ययस्यापि सुपरिनि-
श्चितत्वमेवाऽऽसीदिति जाग्रत्प्रत्ययादविशेषावतिरिति शङ्कते—स्वप्नेऽपीत्यादिना
विशेष इतीत्यन्तेन । समाधत्ते—नेत्यादिना, इतरस्मिन्नित्यन्तेन । स्वप्नकाले
सुपरिनिश्चितत्वसंभवेऽपि प्रबोधनान्तरं विपर्ययदर्शनरूपाविशेषस्य सत्त्वाज्जाग्रत्प्रत्य-
यरूप कदाचित् विपर्ययदर्शनाच्च स्वप्नप्रत्ययस्य जाग्रत्प्रत्ययाविशेष इति भावः ।

यदि प्रत्ययत्वात्स्वप्नप्रत्ययस्य मिथ्याभावः, जाग्रत्प्रत्ययस्यापि तथा भवितुमर्हति । अथ प्रतीतिस्तथाभावस्य हेतुः, न शक्यते प्रत्ययत्वाद-
यमन्य इति वक्तुम् । अन्यतस्तु स्वप्नप्रत्ययस्य मिथ्याभावो विपर्यया-
दवगतः । कुत इति चेत् । सनिद्रस्य मनसो दौर्बल्याग्निद्रा मिथ्याभा-
वस्य हेतुः स्वप्नादौ स्वप्नान्ते च सुषुप्तस्याभाव एव । अचेतयन्नेव
हि सुषुप्त इत्युच्यते । तस्माज्जाग्रतः प्रत्ययो न मिथ्येति ।

तनु जाग्रतोऽपि करणदोषः स्यात् । यदि स्यादवगम्येत स्वप्नदर्श-
नकालेऽपि नावगम्यत इति चेत् । तत्र प्रबुद्धो ह्यवगच्छति निद्राक्रान्तं
मे मन आसीदिति ।

पूर्वपक्ष्यभिमतहेतोरप्रयोजकत्वं वक्तुं तामेव शङ्कामनुवदति—तत्सामान्यादित्या-
दिना चेदित्यन्तेन ।

स्वप्नप्रत्यये प्रत्ययत्वरूपहेतुना यथा मिथ्यात्वं तदज्जाग्रत्प्रत्ययेऽपि प्रत्ययत्व-
सत्त्वान्मिथ्यात्वेन भवितव्यमिति शङ्काशयः । न प्रत्ययत्वहेतुना स्वप्नप्रत्ययस्य
मिथ्याभावः । अप्रयोजकशङ्कान्धारकानुकूलतर्कादेरभावात् । किंतु बाधितत्वहेतु-
नैव । तच्च जाग्रत्प्रत्यये नास्ति । यच्च विद्यते जाग्रत्प्रत्यये प्रत्ययत्वं तत्तु यथा-
त्वस्यैव प्रयोजकं भवितुमर्हति । परं त्वबाधितत्वविशिष्टं तत्प्रयोजकमिति स्वप्नप्र-
त्यये तादृशस्याभावान्मिथ्यात्वमेव । जाग्रत्प्रत्यये तु तत्सत्त्वात्सत्यत्वमेवेत्याशयेन
समाधानमाह—यदीत्यादिना विपर्ययादवगत इत्यन्तेन । स्वप्नप्रत्ययस्य मि-
थ्यात्वे कारणान्तरे करणदोषरूपं प्रश्नपूर्वकमुपपादयति—कुत इत्यादिना, इत्यु-
च्यत इत्यन्तेन । स्वप्नादौ स्वप्नान्ते चेति । स्वप्नारम्भप्रभुविस्वप्नावसानप-
रन्तं जाग्रमानप्रत्यये करणं सनिद्रं मन इति करणदोषरूपा निद्रा मिथ्यात्वस्य
हेतुः । सुषुप्त्यवस्थायां तु प्रत्ययसामान्यस्याप्यभाव एव । स्वप्नावस्थायामेव
जाग्रमानप्रत्ययस्य करणदोषान्मिथ्यात्वमिति भावः । जाग्रत्कालीनप्रत्ययस्योक्तक-
रणदोषाभावाज्ज मिथ्यात्वमित्युपसंहरति—तस्मादिति ।

जाग्रत्कालीनप्रत्यये करणदोषस्यानवगम्यमानत्वेनासंभवं शङ्कापूर्वकमाह—
नन्वित्यादिना । स्वप्नप्रत्यये तु तत्काले करणदोषानवगम्यमानत्वेऽपि प्रबुद्धेन पुरुषेण
निद्राक्रान्तं मे मन आसीदित्येवमवगम्यमानत्वान्मिथ्यात्वमित्याह—स्वप्नदर्शन-
कालेऽपीत्यादिना । तथा च बाह्यार्थग्राहीदं नीलमित्याकारकप्रत्यक्षविरुद्धं बा-
ह्यार्थमनवपवृत्तं भवदुक्तमनुमानं नैवोत्पत्तुमर्हतीति भावः ।

शून्यवादः ।

इदं परोक्तानुमाने प्रत्यक्षविरोधेन निराकृतेऽधुना प्रत्यक्षस्य बहिःप्रवृत्तौ च

शून्यस्तु कथम् । अर्थज्ञानयोराकारभेदं नोपलभामहे । प्रत्यक्षा च नो बुद्धिः । अतस्तद्विन्नमर्थरूपं नाम न किञ्चिदस्तीति पश्यामः । स्यादेतदेवम्—यद्यथाकारा बुद्धिः स्यान्निराकारा तु नो बुद्धिः । आकारवान्वाहोऽर्थः । स हि बहिर्देशसंबद्धः प्रत्यक्षमुपलस्यते ।

मर्थमेव नास्तीत्येवं पूर्वोक्तक्षेपेण स एव शून्यवादी पुनः प्रत्यवतिष्ठते—शून्यस्त्वित्यादिना । अत्र प्रकृतत्वात्प्रत्यय इत्यनुवर्तते । तुशब्देन च पूर्वोक्तक्षो व्यावर्त्यते । तथा चायमर्थः—प्रत्ययो नीलमित्यादिप्रत्यक्षात्मकः । शून्यः स्वांशव्यतिरिक्तविषयशून्यः । किंतु नीलाद्याकारविशिष्टं स्वात्मानमेव गृह्णातीति । इदं नीलमित्यादिरूपेण बहिरवभासमानस्य कथं ज्ञानाकारत्वमिति पृच्छति—कथमिति । उत्तस्माह—अर्थज्ञानयोरित्यादिना । इदं नीलमित्यादिप्रतीतो द्वयोर्भिन्नाकारवतोरर्थज्ञानयोर्नोपलब्धिः । किंत्वेकमेव नीलाद्याकारविशिष्टं वस्तु प्रतीयत इत्युभयवादिसंप्रतिपन्नमित्यर्थः । तच्च वस्तु प्रतीयमानं किं वास्तुतः ज्ञानात्मकमित्यपेक्षायामाह—प्रत्यक्षा च नो बुद्धिरिति । अयमर्थः—तादृशप्रतीतो बुद्धिरेव नीलाद्याकारविशिष्टा प्रत्यक्षात्मिका भासते । न तु तद्विन्नो जडालको वाहोऽर्थः । जडस्य तस्य बाह्यस्य ग्राह्यत्वाङ्गीकारे, तस्य ग्राह्यत्वसिद्धये ग्राहकं ज्ञानान्तरमवश्यं कल्पनीयम् । तत्र च प्रमाणाभावः । अतः स्वप्रकाशा बुद्धिरेव नीलाद्याकाराविशिष्टा प्रत्यक्षा प्रतीयत इत्यभ्युपगन्तव्यमिति । एवं च स्वप्रकाशबुद्धिरेव ग्राह्यत्वेन ग्राह्यग्राहकयोरैक्यस्याभ्युपगन्तव्यत्वात्तत्रैवोपक्षिणा प्रत्यक्षपक्षा न तद्विन्नवाह्यार्थकल्पनाय प्रभवतीति वाह्यार्थसद्भावो निष्प्रमाणक इत्याशयेन प्रकृतशङ्कामुपसंहरति—अत इत्यादिना पश्याम इत्यस्तेन ।

ग्राह्यग्राहकवस्तुनोर्यद्यभिन्नत्वं त्वयेष्यते तदा ग्राह्यग्राहकभ्यतरसंवित्तौ ग्राह्यग्राहकाकारयोर्द्वयोरपि ग्रहणं भवेन्न तु तदस्ति । यदेदं नीलमित्यादौ नीलादिग्राहकाकारं भासते न तदा ग्राहकाकारो भासते । ग्राहकं हि ज्ञानं करणं क्रियाकर्ता वा स्यात् । यथा नीलमहं जानामीत्यादौ ज्ञानाश्रयरूपग्राहकाकारमानं तद्वदिदं नीलमित्यादिप्रत्ययेषु ग्राहकाकारविषयेषु ग्राहकस्य ज्ञानस्याऽऽकारः कर्तृत्वाद्यन्यतररूपो नैव प्रतीयते । एवं यदा च क्वचिद्ग्राहकाकारमात्रं गृह्यते न तत्र ग्राह्यसंवेदनमस्ति । इदं चाग्रे न तु पूर्वं ज्ञायत इति भाष्य एवोपपादयिष्यते । एवं च ग्राह्यमात्रसंवित्तौ ग्राहकग्रहणाभावाद् ग्राहकमात्रसंवित्तौ ग्राह्यग्रहणाभावाद् ग्राह्यग्राहकयोरैक्येऽभ्युपगम्यमानेऽन्यतरसंवित्तौ द्वयाकारप्रतीतेरावश्यकत्वात्तस्य चानुपलम्भान्न ग्राह्यग्राहकयोरैक्यमभ्युपगन्तुं युक्तमिति ।

इदं नीलमित्यादिप्रत्यक्षप्रत्ययेषु प्रतीयमानार्थो नीलादिर्न ज्ञानाकारः किंतु बाह्यप्रेत्यङ्गीकर्तव्यमित्याशयेन समाधत्ते—स्यादेतदेवमित्यादिना । तदेतदेवं

अर्थविषया हि प्रत्यक्षबुद्धिर्न बुद्ध्यन्तरविषया । क्षणिका हि सा न बुद्ध्यन्तरकालमवस्थास्यत इति । उत्पद्यमानेवासौ ज्ञायते । ज्ञापयति चार्थान्तरं प्रदीपवदिति यदुच्यते तत्र । न ज्ञातेऽर्थे कश्चिदबुद्धिमुपलभते । ज्ञाते त्वनुमानादयमच्छति । तत्र योगपद्यमनुपपन्नम् । ननुत्पन्नयामेव बुद्धौ ज्ञातोऽर्थ इत्युच्यते ननुत्पन्नयाम् । अतः पूर्वं बुद्धिरुत्पद्यते पश्चाज्ज्ञातोऽर्थः ।

स्याद्भेदमुपगतमेक्यं सिध्येदित्यर्थः । यद्यथाकारा बुद्धिरिति । यदि जायमाना सर्वाऽपि बुद्धिर्नीलाद्यर्थरूपाकारविशेषविशिष्टेव प्रतीयेत तदेवं स्यादिति पूर्वज्ञसंबन्धः । निराकारा तु नो बुद्धिरिति । तु शब्देन वैषम्यं प्रदर्शयते । कदाचिन्निराकारां ग्राह्याकाररहिता बुद्धिर्माहकमात्रविषयिणी दृश्यते । इदं चोपरिष्ठाद्भाष्य एव स्पष्टी भविष्यति । आकारवान्बाह्योऽर्थ इति । इदं नीलमित्यादिप्रतीतो प्रतीयमानो नीलाद्याकारवान्बाह्य एवार्थ इत्यर्थः । अनुमर्थमुपपादयति—स हीत्यादिना । स हि त एव हि नीलाद्याकारः, बहिर्देशसंबन्धो ग्राह्याभिच्छेदः प्रत्यक्षमुपलभ्यते । प्रत्यक्षप्रतीतो विषयो भवति न बुद्धिरित्यर्थः । तथा च ग्राह्यात्रविषयकप्रतीतो ग्राह्याभावाद्ग्राहकमात्रविषयके च ग्राह्याभावाद्ग्राह्यग्राहकयोरेक्ये च सर्वत्र दृष्टाकारभानस्याऽऽवश्यकत्वात्तस्य चोक्तरीत्याऽभावान्न प्रत्यक्षात्मिका प्रतीतिः स्वांशमेव गृह्णाति किंतु स्वांशव्यतिरिक्तं दास्यमेव वस्तु गृह्णातीत्याशयः । ननु ग्राह्यस्य ग्राह्याद्विच्छेदत्वेऽप्यतीतं ज्ञानमेवोत्तरज्ञानस्य ग्राह्यत्वार्थ इति न ज्ञानभिन्नोऽर्थः प्रामाणिक इति वैभाषिकमतं दूषयन्नाह—अर्थविषया हीत्यादिना, अवस्थारूपत इतीत्यन्तेन । इदं नीलमित्याद्याकारकप्रत्यक्षबुद्धिर्वासाथविषयिकेव । नातीतबुद्ध्यन्तरविषयिका इत्यर्थः । अत्र हेतुं प्रदर्शयति—क्षणिका हि सेति । वैभाषिकमते ज्ञानानां सर्वेषामपि क्षणिकत्वाभ्युपगमादुत्तरबुद्ध्युत्पत्तिकाले पूर्वबुद्धेरवस्थित्यभावात्प्रत्यक्षस्य च विद्यमानार्थसंप्रयोगजत्वनिषमार्त्ताविद्यमानपूर्वज्ञानविषयिणी प्रत्यक्षात्मिकोत्तरबुद्धिः । किंस्विदं नीलमित्येवभिर्द्वेकारास्पदत्वेन भासमाननीलादिरूपवासाथविषयिण्येवेति भावः । नन्वर्थग्रहणकाले ज्ञानस्यापि ग्रहणे प्रतिबन्धाभावं किं नेच्छति भवान् । तथा चाप्रतिबन्धस्य ज्ञानस्याग्रहणायोगाद्ग्रहणे चाभ्युपगन्तव्ये गृह्यमाणस्य ज्ञानस्यैवावभाकारो नीलादिर्भावेतुमर्हतीति वासाथभावसिद्धिरस्मदभिमतता सेत्स्यतीत्याशयेन ग्राह्यवादी वासाथवादिनं चोदयति—उत्पद्यमानेवेत्यादिना । न त्वनेन ग्राह्येन

सत्यम् । पूर्वं बुद्धिरुत्पद्यते न तु पूर्वं ज्ञायते । भवति हि कदाचिदेत-

पूर्वपक्षिपक्षोपन्यासः । अर्थग्रहणकाले बुद्धिग्रहणोपन्यासस्य तदभिमतवार्थोप-
हनवानुपयोगित्वात् । मत्पुत्रार्थान्तरं ज्ञापयतीति भाष्यवचनमथापहनवार्थभि-
मतस्य विपरीतमेवाऽऽपद्येतेति पूर्वोक्तरीत्यैव भाष्याशयो ज्ञेयः ।

समाधानमाह—तन्नेत्यादिनाऽनुपपन्नमित्यन्तेन । अयमाशयः—सत्यम् ।
अर्थग्रहणकाले बुद्धिग्रहणे नास्ति प्रतिबन्धः । तथाऽपि ग्राहकाभावाच्च तदा
दुद्धिर्गस्यते । अर्थस्य ज्ञानत्वमेव बुद्धिर्ग्राहकं लिङ्गम् । तच्चार्थग्रहणसमये न
विद्यते । अस्मन्नन्ते ज्ञाततालिङ्गकानुमानेनैव बुद्धिर्ग्राहणाङ्गीकारात्तस्य चार्थग्रहणो-
त्तरकालीनत्वान्न प्रतिबन्धकाभावमात्रेणार्थग्रहणसमये बुद्धिर्ग्राहणं भवितुमर्हतीति ।
ज्ञाते त्वनुमानादिति । अर्थे ज्ञाते सति ज्ञाततालिङ्गकानुमानाद्बुद्धिमवगच्छ-
तीत्यर्थः । अनुमानं चेत्यम् । षटो विषयतासंबन्धेन ज्ञानविशिष्टः । स्वरूपसंब-
न्धेन ज्ञानतावत्त्वात् । ज्ञानता नाम ज्ञानजन्यो ज्ञेयनिष्ठोऽतिशयविशेषः । स च
मानसप्रत्यक्षविषयः । तत्र यौगपद्यमिति । तत्रैवं स्थिते यौगपद्यमर्थज्ञान-
योर्ग्रहणयौगपद्यमित्यर्थः । ज्ञाते त्वनुमानादवगच्छतीति सिद्धान्तिनो
वाक्याद्भ्रान्तः शून्यवादी सिद्धान्तिपक्षमन्यथा गृहीत्वा चोदयति—ननुत्पन्ना-
यामित्यादिना ज्ञातोऽर्थ इत्यन्तेन । शङ्काग्रन्थस्यायमाशयः—ज्ञानस्यो-
त्पत्तिरुत्पत्तिश्च द्वयं युगपदिति तावदविवादम् । तत्तु द्वयमर्थोपलब्धेः प्राक्
आद्युगपदेत्येतावदेव विचारणीयम् । एवं च मीमांसको भवानर्थसंबन्धितेः पश्चाज्ज्ञा-
नसंबन्धितं ब्रवीति ज्ञाते त्वनुमानादवगच्छतीति । अतस्तव ज्ञानोत्पत्तिरपि पश्चा-
देवाभिभवति ज्ञायते । न च तद्युक्तम् । अतोऽर्थसंबन्धितेः प्राग्ज्ञानस्योत्पत्तिस्त्व-
याऽप्याश्रयणीया । एवं चोत्पत्त्युपलब्धोर्युगपदेवाऽऽश्रयणीययोर्मध्य एकस्या
उत्पत्तेः पूर्वत्वेऽभ्युपगम्यमाने तन्नियतस्वभावोपलब्धेरपि पूर्वत्वमकामेनाप्यभ्युपग-
न्तव्यम् । यथा च प्रागर्थग्रहणाद्बुद्धेरुत्पत्तिसमय एव ग्रहणेऽभ्युपगन्तव्ये प्रती-
यमानो नीलादिः प्रतीयमानबुद्धेरेवाऽऽकारो न तु तद्विज्ञो वाह्योऽर्थ इत्यस्मद-
भिमतार्थमावासिद्धिः तत्स्यतीति । अत्र च शङ्कामाष्ये यथाश्रुतीत्याऽर्थग्र-
हणात्प्राग्बुद्धेरुत्पत्तिमात्रं पूर्वपक्ष्युपपादितं भाति न तु बुद्धिर्ग्रहणमपि । अथापि
न तावन्मात्रमेव शङ्काग्रन्थाशयः । तावन्मात्रस्य स्वपक्षासाधकत्वात्परपक्षाविरो-
धित्वात्सिद्धान्तमाष्ये च न तु पूर्वं ज्ञायत इत्यन्ते क्रियमाणस्य ग्रहणमतिषे-
धस्यापसक्तमतिषेधत्वापत्तेश्च ।

पूर्वोक्तं शून्यवादिनो भ्रममपाकुर्वन्सिद्धान्ती स्वाशयमाह—सत्यमित्यादिना
नास्माभिर्बुद्धेरुत्पत्तिरपि पश्चादेवेतीष्यते । किंतु पूर्वमेव बुद्धिरुत्पद्यते न
तदानीं ज्ञायते । किंतु पूर्वप्रतीत्यनन्तरमनुमानादेव पूर्वोक्ताज्ज्ञायत इत्यर्थः । अ-
साधकमाह—भवति हीत्यादिना । अनेन भाष्येण ज्ञातो मया वसन्तेऽस्मिन्देहे

द्यज्ज्ञातोऽप्यर्थः सन्नज्ञात इत्युच्यते । न चार्थव्यपदेशमन्तरेण बुद्धे
रूपोपलम्भनम् । तस्मान्न व्यपदेश्या बुद्धिरव्यपदेश्यं च न प्रत्यक्षम् ।
तस्मादप्रत्यक्षा बुद्धिः ।

कोऽपि पुरुषः संनति विस्मृतमानस्मीति पूर्ववत् आसौ देवदत्ते स्मृतावप्रतिभासमा-
नेऽपि तद्गोचरं ज्ञानं प्रतिभासत इत्युक्तं भवति । यद्यपि सहानुभूतयोरपि द्वयो-
र्मध्य उत्तरत्र स्मरणकाल एकस्य स्मरणमपरस्य च विस्मरणमित्येवं संभवात्प्रकृ-
तेऽर्थविस्मरणे सत्यपि ज्ञानभावात्स्मरणेन हेतुनाऽर्थसंवित्तिसमये ज्ञानसंवित्तिर्न
संभवतीति साधयितुं न शक्यत इति शङ्कितुं शक्यं तथाऽपि फलद्वारेदं साध-
नमुच्यते । तथा हि बुद्धेः पूर्वोपलब्धसाधकस्य हि फलं नीलादेशानाकारत्वसि-
द्धित्वदनेन निराक्रियते । नीलाकारं चेज्ज्ञानं न तन्निर्मुक्तं स्मर्येत स्मर्यते चोक्तरी-
त्या । न ज्ञानं नीलाकारं किंतु नीलादिज्ञानादग्राहकादत्यन्तभिन्नः । ग्राहक-
संवित्तावसंवेद्यमानत्वात् । यद्यत्संवित्तावसंवेद्यमानं तत्तद्विन्नम् । यथा रसनग्राह्यो
रसादिः । एवमर्थज्ञानयोरत्यन्तभेदाच्चायं ग्राह्यसमये बुद्धिर्ज्ञातुं शक्येति न तु
पूर्वं ज्ञायते बुद्धिरित्युच्यत इत्याशयः । अपि चेत्यादिरवगच्छाम इत्यन्तो
भाष्यग्रन्थोऽनेव संगतत्वादपकृष्य योजनीयः । काममित्यादेः प्रत्यक्षस्य सत
इत्यन्तस्य ग्रन्थस्यायमाशयः—ग्राह्यग्राहकयोरेकरूपत्वनन्मुपगच्छता यद्यवश्यम-
न्यतरदपह्नोत्वव्यं ततोऽर्थः काशादीनि तदन्यथानुपपत्त्याऽनुमेयं ज्ञानमेवापह्नोत्वव्यं
न तु प्रत्यक्षसिद्धोऽर्थ इति । इदं चातिशयोक्तिमात्रं न परमार्थः । परमार्थत-
त्त्वाद्—न चैकरूप्यमिति । एकरूपत्वं नानुभूयत इत्यर्थः । अत्र हेतुमाह—
अनाकारामित्यादिना । यत इदं नीलमित्यादिनत्येषु पूर्वोक्तरीत्या बुद्धिर्न
भासते नीलादेश बुद्ध्याकारत्वं न भासतेऽतः प्रतीयमाननीलाद्याकारविशिष्टा
बुद्धिर्न भवति । नापि प्रत्यक्षा भवितुमर्हति । किंत्वर्थप्रकाशान्यथानुपपत्त्याऽ-
नुमेयैव । अर्थस्तु बाह्यो नीलाद्याकारविशिष्टः प्रत्यक्षोऽवगम्यते । अतो विरुद्धध-
र्मेवतोर्द्वयोरपि प्रमाणमभिवयोमस्यग्राहकयोरेकरूपत्वं सुतरानसंभावितमित्याशयः ।
पराभिषवं बुद्धेः प्रत्यक्षत्वं निराकरोवि—न चेत्यादिनाऽप्रत्यक्षा बुद्धिरित्य-
न्तेन । अर्थव्यपदेशमन्तरणेति । अर्थव्यपदेशेनेत्यर्थः । बुद्धे रूपो-
पलम्भनमिति । स्वीयेन रूपेण निरूपणं न चास्तीत्यर्थः । स्वच्छं
चिन्मात्रं नैसर्गिकं ज्ञानरूपम् । तत्तु वासनोपपन्नविद्यमाननीलाद्याकारं प्रका-
शत इति बुद्धानां सिद्धान्तः । एवं च स्वरूपेण निरूपयितुमर्हति बुद्धिः पर-
रूपेणैवास्तता व्यपदेश्यया भवति । तथा च पररूपेण व्यपदेश्यं स्वरूपेणाव्यप-
देश्यं वस्तु मृगतोयात्मना प्रतीयमानवस्तुवन्न प्रत्यक्षविषयो भवितुमर्हति । अतो
बुद्धिर्न प्रत्यक्षेत्याशयः । उपसंहरति—तस्मादिति । इदं नीलमित्यादिप्रत्यक्षयो

अपि च काममेकरूपत्वे बद्धेरेवाभावो नायमस्य प्रत्यक्षस्य सतः ।
न चैकरूप्यमनाकारामेव हि बाह्यमनुमिमामह साकारं चार्थं प्रत्यक्ष-
मेवावगच्छामः । तस्मादर्थालम्बनः प्रत्ययः ।

अपि च नियतनिमित्तमन्तुष्ववापादायमानेषु पटप्रत्ययः । इतरथा
तन्त्वादानेऽपि कदाचिदघटबाह्यविकलेन्द्रियस्य स्यात् । न चैवम-
स्ति । अतो न निरालम्बनः प्रत्ययः । अतो न व्यभिचरति प्रत्यक्षम् ।

न स्वात्मभूतनीलाद्याकारावागिष्टबाह्यविषयकः किंतु स्वव्यतिरिक्तबाह्यविद्यमाननी-
लादिरूपार्थविशेषविषयक एवेत्यर्थः ।

किंचार्थं घटोऽयं पट इत्यादिप्रमाणानां बाह्यार्थालम्बनत्वमप्येति चेत् प्र-
शयन्नाह—अपि चत्वादिना । तन्त्वापादायमानस्य पट इत्येव प्रत्ययो न
तु मृत्पिण्ड उपादीयमाने । एवं तन्त्वापादायमानस्य पटप्रत्यय एव न तु कदाचि-
दविकलेन्द्रियस्य घटप्रत्ययोऽपि । एवं प्रत्ययमामान्यस्य यान्नयनानामसत्त्वमस्ति
सार्वजनीनं तदथापह्नवादिमते दघटमेव स्यात् । ज्ञानव्यतिरिक्तानवयवकस्येवाप्र-
सिद्धेः । न चार्थवादिनो यथा कारणभूततन्त्वादानेष्टुणाक्तवशात्पटादिरूपका-
र्यारम्भव्यवस्था तथा ज्ञानवादिनोऽपि कारणभूततन्त्वादानादनेष्टुणाक्तवशात्पटज्ञा-
नादिरूपकार्यव्यवस्था सिध्यत्येवेति शक्तिरुक्तं शक्यम् । यतोऽर्थवादिमते प्राप्तकार्यं
व्यवस्थिताः परमार्थिक्यः कारणभूततन्त्वादिनिष्ठाः शक्तयः प्राप्तज्ञा विद्यन्ते ।
तासां च शक्तानां स्वकार्यनिष्ठता यात ६ अङ्कानि देशकालकमादीन्यवस्थितानि
कादाचित्कानि विद्यन्ते । ज्ञानवादिनश्च ज्ञानव्यतिरिक्तानां शक्तानां परमार्थिको-
नामेवाप्रसिद्धेस्तदभिव्यञ्जकानां देशकालादानां सुतरामनभवः । अतोऽर्थवादिनः
शक्तिरुक्ता व्यवस्था सिध्यति न ज्ञानवादिन इति । अतः प्रत्ययस्य नियतनिमित्त-
सत्त्वानुरोधेन निरालम्बनत्वं न सिध्यति । किंतु बाह्यार्थविषयकत्वंमेवेत्यकामेना-
प्यभ्युपगन्तव्यमित्युपसंहरति—अतो न निरालम्बन इति । एवं प्रत्यक्षपरीक्षणे
क्रियमाणे तस्य बहिःप्रवृत्तो सामर्थ्यस्य सत्त्वात्तादृशबाह्यविषयविषयकप्रत्यक्षावि-
रुद्धस्य बौद्धाभिमतस्य निरालम्बनत्वानुपानस्येवानुत्तेर्यत्र प्रत्यये दुष्टं करणमुत्त-
रकाले बाधकप्रत्ययो वा तादृशप्रत्ययस्यासमीचीनत्वेऽपि यत्र तदुभयं नास्ति
तादृशः समीचीनः प्रत्यक्षात्मकः प्रत्ययो न व्यभिचरत्येवेति न परीक्षितव्यमेव
प्रत्यक्षमित्याशयेनोपसंहरति—अतो न व्यभिचरतीति ।

निमित्तसूत्रे हि वृत्तिकारमतरीत्या प्रत्यक्षादीनां प्रमाणानां प्रसिद्धत्वेनापरीक्ष्य-
त्वे वर्णितेऽनन्तरं व्यभिचारात्परीक्षितव्यं प्रमाणं शुक्तिरजतवेदने हि प्रत्यक्षस्य

अनुमानं ज्ञातसंबन्धस्यैकदेशदर्शनादेकदेशान्तरेऽसंनिकृष्टेऽर्थे बुद्धिः ।
तत्तु द्विविधं—प्रत्यक्षतो दृष्टसंबन्धं सामान्यतो दृष्टसंबन्धं च । प्रत्य-
क्षतो दृष्टसंबन्धं यथा—धूमाकृतिदर्शनादग्न्याकृतिविज्ञानम् ।

व्यभिचारात्तत्पूर्वकत्वाच्चतरेषामपि व्यभिचार इति चोदिते प्रत्यक्षस्यैवावता ग्रन्थे-
माद्यव्यभिचारित्वमदर्शनेनापरीक्षयत्योक्त्या तत्पूर्वकत्वेन मनुमानादीनां व्यभिचारि-
त्वमुक्तं तत्परिहारे जातेऽपीदानीमात्मीयलक्षणानुरोधेनाप्यव्यभिचारादनुमानादिकं न
परीक्षितव्यमिति प्रतिपादनार्थमनुमानादीनामनुषलब्ध्यन्तानां प्रमाणानां लोकपति-
द्धानि लक्षणानि प्रदर्शयितुं कामः प्रथममनुमानलक्षणं प्रदर्शयति अनुमानमि-
त्यादिना ।

अनुमानलक्षणम् ।

अत्रानुमानशब्दोऽनुमितिपरः । ज्ञातसंबन्धस्येति । तृतीयाबहुव्रीहिः । ज्ञातः
संबन्धो लिङ्गलिङ्गिनोर्वाप्त्याख्यः संबन्धो येन प्रमात्रा पुरुषेण तस्य । लिङ्ग-
लिङ्गिसंबन्धाख्यव्याप्तिज्ञानवतः पुरुषस्येत्यर्थः । एकदेशदर्शनादिति । अत्र
पक्षधर्म्येकदेशयुपात्ताभ्यामेकदेशाभ्यामेकदेशसंबन्धिरूपाभ्यामर्थादाक्षिप्यते । तथा
च पक्षधर्मिण्येकदेशिनि पर्वतादावेकदेशदर्शनाद्धूमाद्यात्मकलिङ्गरूपैकदेशदर्शना-
देकदेशान्तरे वह्न्याद्यात्मकलिङ्गरूपैकदेशान्तरेऽसंनिकृष्टे—इन्द्रियसंनिकर्षाभा-
ववत्पर्यं या बुद्धिर्जायते तदनुमानम् । अनुमितिरित्यर्थः । अनेन च व्याप्तिस्मृति-
पक्षधर्मताज्ञानजन्यं ज्ञानमनुमितिरित्येवं लक्षणमुक्तं भवति । अत्र भाष्येऽसंनिकृष्ट-
ग्रहणमनुमितेः प्रमाणान्तरानधिगतार्थविषयकत्वरूपप्रामाण्यसूचनार्थं वेदितव्यम् ।
एवं सामान्यलक्षणमुक्त्वाऽनुमानं विभजते—तत्तु विविधमित्यादिना । प्रत्यक्षतो
दृष्टसंबन्धं सामान्यतो दृष्टसंबन्धं चेति द्विप्रकारमनुमानमित्यर्थः । प्रत्यक्षतो दृष्ट-
संबन्धमिति । यत्र विशेषयोरेव प्रत्यक्षेण संबन्धो गृह्यते तद्विशेषविषयं प्रत्यक्ष-
तो दृष्टसंबन्धमित्युच्यते । यथा यस्मिन्नेव धर्मिणि गोमयेन्धनाग्निविशेषतज्जन्य-
धूमविशेषयोः संबन्धग्रहणं प्रत्यक्षेण जातं तस्मिन्नेव धर्मिणि कालान्तरे तस्यैव
धूमविशेषस्य दर्शनेन तस्यैव संदिश्यमानसद्भावस्याग्निविशेषस्य यदनुमानं तत्प्रत्य-
क्षतो दृष्टसंबन्धात्मकमनुमानमित्याशयः । तदिदमाह—यथा धूमाकृतिदर्शनादि-
दिना । अत्र भाष्ये धूमदर्शनादग्निविज्ञानमिति वक्तव्य आकृतिग्रहणमाकृत्योरेवे-
तरव्यवच्छेदकत्वेन हेतुसाध्यव्यवस्थापर्यवसानार्थमिति ज्ञेयम् । अत्र प्र-
त्यक्षविषयस्यैवानुमानविषयत्वेऽपि पूर्वबोधात्कालान्तरस्याऽऽधिक्येन मानाद-
नुमाने प्रामाण्यमित्यपि विज्ञेयम् । अस्यैव विशेषानवच्छिन्नस्य सामान्यतो

सामान्यतो दृष्टसंबन्धं यथा—देवदत्तस्य गतिपूर्विकां देशान्तरप्राप्तिमु-
पलभ्य ऽऽदित्यगतिस्मरणम् ।

शास्त्रं शब्दविज्ञानादसन्निकृष्टेऽर्थे विज्ञानम् ।

उपमानमपि सादृश्यमसन्निकृष्टेऽर्थे बुद्धिमुत्पादयति । यथा गवय-
दर्शनं गोस्मरणस्य ।

दृष्टोदाहरणत्वसंभवेऽपि विशेषतो दृष्टसंकीर्णत्वात्तदसंकीर्णनिःसंदिग्धसामान्यतो
दृष्टोदाहरणप्रदर्शनार्थमुदाहरणान्तरमाह—सामान्यतो दृष्टसंबन्धं यथेति । यत्र
सामान्ययोरेव प्रत्यक्षेण संबन्धो गृह्यते तत्सामान्यतो दृष्टसंबन्धमित्यर्थः । आदित्यो
गतिमान्देशान्तरप्राप्तिमत्त्वात् । यो यो देशान्तरप्राप्तिमान्स स गतिमान् । यथा
देवदत्त इति । अत्र गतिप्राप्त्योः सामान्ययोरेव प्रत्यक्षेण संबन्धो गृहीतः । आ-
दित्ये गत्यनुमानोपयोगीतीदं सामान्यतो दृष्टसंबन्धजन्यानुमानमित्याशयः । गति-
स्मरणमिति । गत्यनुमानमित्यर्थः ।

शास्त्रलक्षणम् ।

एवमनुमानलक्षणमुक्त्वा प्रसिद्धप्रमाणभावस्य शब्दविशेषस्य शास्त्रस्य वेदार्थ-
विचारोपयोगित्वेन लक्षणमाह—शास्त्रमिति । शास्त्रशब्देनात्र पङ्कजादिपदवद्योग-
रूढ्या धर्माधर्मोपदेशीनि चतुर्दशाष्टादश वा विद्यास्थानान्युच्यन्ते । शब्दविज्ञा-
नादित्यत्र शब्दशब्देन सामान्यवाचिना न कृतत्वाच्चोदनाऽभिधीयते । अर्थशब्देन
च धर्माधर्माभिधीयते । ततश्चायमर्थः—चोदनात्मकशब्दविज्ञानात्प्रमाणान्तरागम्य-
धर्माधर्मविषयकज्ञानजनकं शास्त्रमिति । अतश्च प्रकृतलक्षणस्य न वेदानुपयोगित्वं
न वा लौकिकवाक्येष्वतिव्यापकत्वमिति विज्ञेयम् । अस्य च शब्दप्रमाणस्य यथा
नानुमानान्तर्भावस्तथा प्रपञ्चितं वार्तिके तत्रैव दृष्टव्यम् ।

उपमानलक्षणम् ।

एवं शब्दप्रमाणं निरूप्य प्रसिद्धप्रमाणभावस्योपमानप्रमाणस्य वेदार्थविचारो-
पयोगसत्त्वेन लक्षणमाह—उपमानमिति । सादृश्यमित्युपमानप्रविवरणम् ।
यत्सादृश्यं दृश्यमानमसन्निकृष्टेऽर्थे—प्रमाणान्तरागम्येऽर्थे बुद्धिमुत्पादयति तदु-
पमानम् । उपमित्यात्मकप्रमाकरणमिति लक्षणवाक्यार्थः । उदाहरणं प्रदर्शति—
यथेति । गवयदर्शनम् । अरण्यं गतस्य गवयाख्यमृगविशेषं पश्यतो गोत-
दृशो गवय इत्याकारकं सादृश्याविशिष्टगवयदर्शनमित्यर्थः । गोस्मरणस्येति ।
एतादृशगवयदर्शनानन्तरमेतत्सदृशी मदीया गौरित्याकारकं सादृश्याविशिष्टगोज्ञानं
यत्तस्येत्यर्थः । जनकमिति शेषः । अस्य च सादृश्याविशिष्टगोज्ञानस्य गोविषये
स्मरणरूपत्वे सादृश्यविषये प्रत्यक्षरूपत्वेऽपि गवादेरन्यतोऽसिद्धेरुपमानप्रमेयत्वं न-
निविशिष्टपर्वतस्यानुमानप्रमेयत्ववद्विज्ञेयम् ।

अर्थापत्तिरपि दृष्टः श्रुतो वाऽर्थोऽन्यथा नोपपद्यत इत्यर्थकल्पना
यथा-जीवति देवदत्ते गृहाभावदर्शनेन बहिर्भावस्यादृष्टस्य कल्पना

अर्थापत्तिलक्षणम् ।

एवमुपमानं निरूप्य प्रसिद्धप्रमाणभावस्यार्थापत्तिप्रमाणभावस्य लक्षणमाह —
अर्थापत्तिरपीत्यादिना । दृष्ट इति । प्रत्यक्षादिप्रमाणपञ्चकेन प्रमित इत्यर्थः ।
श्रुत इति पृथगुपादानात्प्रमितमात्रवचनाऽपि दृष्टशब्दो गोबलीवर्दन्यायेन श्रुताति-
रिक्तप्रमितमात्रपरो ज्ञेयः । श्रुत इति । शब्दप्रमाणप्रमित इत्यर्थः । श्रुतपदस्य
पृथगुपादानं त्वर्थविषयदृष्टार्थापत्त्यपेक्षयाऽस्याः श्रुतार्थापत्तेः प्रमाणग्राहिणीत्वेन
विलक्षण्यमदर्शनार्थम् । तथा च लक्षणपरभाष्यस्यायमर्थः—प्रमाणषट्केन प्रमित-
स्यार्थान्तरेण विनाऽनुपपत्तिमालोच्य तदुपपत्तये याऽर्थान्तरकल्पना साऽर्थापत्तिरि-
ति । तत्र प्रत्यक्षप्रमितान्यथानुपपत्त्याऽर्थकल्पना यथा—प्रत्यक्षतोऽवगतादाहाद्गृहे-
दाहशक्तिकल्पना । अनुमानपूर्विकाऽर्थापत्तिर्यथा—देशान्तरप्राप्तिलिङ्गकेनानुमानेना-
ऽऽदित्ये गतिमनुमाय तदन्यथाऽनुपपत्त्याऽऽदित्ये गमनशक्तिकल्पना । शब्दपूर्विक
प्रमाणग्राहिण्यर्थापत्तिर्यथा—‘पीनो देवदत्तो दिवा न भुङ्क्ते’ इति श्रुतेन
वाक्येन दिवाऽभुञ्जाने देवदत्ते पीनत्वरूपो योऽर्थः प्रमितस्तदन्यथानुपपत्तिमालोच्य
तदुपपत्तये ‘रात्रौ भुङ्क्ते’ इति रात्रिभोजनरूपार्थप्रतिपादकवाक्यान्तरस्य क-
ल्पना । न चात्र दिवावाक्यप्रमितार्थस्योपपत्त्यर्थं रात्रिभोजनरूपार्थमात्रकल्पन
युक्ता समाश्रयितुम् । श्रुतवाक्यप्रतीयमानार्थान्यथानुपपत्तिप्रतिसंधानेन तदुपपत्तय
आकाङ्क्षितरथार्थान्तरस्य तद्वोधकेन वाक्येनैव समर्पणस्य युक्तत्वात् । शाब्द
शाब्देनाम्बेतीति न्यायात् । उपमानपूर्विका त्वर्थापत्तिर्यथा—गवयदर्शनादेतत्तदृशो
गौरिति यद्गवि मवयसादृश्यमुपमितं तदन्यथानुपपत्त्या तादृशसादृश्यविशिष्टगवि
तादृशप्रमाविषयत्वशक्तिरस्तीति कल्पना । अर्थापत्तिपूर्विकाऽर्थापत्तिर्यथा—अर्थ-
बोधान्यथानुपपत्त्या शब्दस्य वाचकशक्तिं कल्पयित्वा पुनस्तदनुपपत्त्या शब्दस्य
नित्यत्वकल्पना । इदं च शब्दनित्यत्वाधिकरणे स्पष्टी भविष्यति । अभावपूर्वि-
कामर्थापत्तिमुदाहरति भाष्यकारो यथा-जीवति देवदत्त इत्यादिना । जीवतो
देवदत्तस्य गृहेऽभावो योग्यानुपलब्ध्या प्रमितः । तदन्यथानुपपत्त्या च बहिर्भावस्य
प्रमाणान्तरागम्यस्य या कल्पना साऽभावपूर्विकाऽर्थापत्तिरित्यर्थः । इदं च भाष्य-
कारोदाहृतं पूर्वोक्तसर्वोदाहरणोपलक्षकं विज्ञेयम् ।

अनुपलब्धिलक्षणम् ।

अभावोऽपि प्रमाणाभावो नास्तीत्यस्यार्थस्यासंनिष्ठस्य । तस्मा-
त्प्रसिद्धत्वाच्च परीक्षितव्यं निमित्तम् ।

ननु प्रत्यक्षादीन्यन्यानि भवन्तु नाम प्रमाणानि । शब्दस्तु न प्रमा-
णम् । कुतः । 'अनिमित्तं विद्यमानोपलम्भनत्वात्' (६ । ११) ।
अनिमित्तमप्रमाणं शब्दः । यो ह्युपलम्भनविषयो नोपलभ्यते स नास्ति ।
यथा शशस्य विषाणम् । उपलम्भकानि चेन्द्रियाणि पश्वादीनां च
न च पशुकामेष्ट्यनन्तरं पशव उपलभ्यन्ते ।

एवमर्थापत्तिप्रमाणं निरूप्यानुपलब्ध्याख्यं प्रमाणं निरूपयति—अभावोऽपी-
त्यादिना । अभाव इत्यस्य विवरणं प्रमाणाभाव इति । अत्र प्रमाणशब्दः पू-
र्वोक्तप्रत्यक्षादिरूपप्रमाणश्चकपरः । तदभावोऽनुपलब्ध्याख्यं प्रमाणमित्यर्थः । अस्य
प्रमाणस्य प्रमेयं दर्शयति—नास्तीत्यस्यार्थस्येति ।

भूतले घटो नास्तीत्येवं प्रतीयमानो यो भूतदेशातिरिक्तः स्पर्शमाणघटावच्छि-
न्नो भूतदेशाधिकरणको नञर्थरूपोऽभावस्तादृशस्य प्रमेयस्येत्यर्थः । असंनिष्ठस्ये-
त्यनेन पूर्वोक्तप्रमेयस्य प्रत्यक्षाद्यविषयत्वमुक्तम् । तथा च भूतले घटो नास्तीत्ये-
वं भूतलाधिकरणकतया भूतलव्यतिरेकेण प्रतीयमानस्य घटाभावस्य प्रत्यक्षाद्यविष-
यस्य बोधकः प्रत्यक्षादिप्रमाणश्चकस्योत्पत्तिं योग्यस्यापि योऽनुत्पादो दृश्यादर्शनयो-
ग्यानुपलम्भादिपर्यायः प्रमाणाभावशब्दितः स एवानुपलब्ध्याख्यं प्रमाणमिति
भावः । एवं लोकप्रसिद्धलक्षणवतामनुमानाद्यनुपलब्ध्यन्तानां प्रमाणानां लोकप्र-
सिद्धत्वतः प्रामाण्यस्य लोकसिद्धत्वात्प्रामाण्ये विषये निमित्तपरीक्षा न कर्तव्येति
प्रकृतं प्रामाण्ये निमित्तस्यापरीक्ष्यत्वमुपसंहरति—तस्मादिति ।

चित्राक्षेपवादः ।

एवं 'चोदनालक्षणोऽर्थो धर्मः' इति सूत्रेण चोदना धर्मं प्रमाणमैव नत्व
प्रमाणमित्येवं प्रतिज्ञातार्थे वृत्तिकारमतेन प्रत्यक्षादिप्रमाणानां प्रामाण्यस्य लोकप्र-
सिद्धत्वप्रदर्शनेन साधिते संप्रति चोदनाव्यतिरिक्तानां प्रत्यक्षादिप्रमाणानां प्रामाण्य-
स्य संभवेऽप्यैहिकफलबोधकानां 'चित्रया यजेत पशुकामः' इत्यादिचोदनानां प्र-
त्यक्षादिभिरसंवादेन विसंवादेन च प्रामाण्यं न संभवतीत्याक्षेपपरतया 'अनिमि-
त्तम्' इत्यादिसूत्रमवतारयति—नन्वित्यादिना । पक्षभूतं शब्दमव्याहृत्य तत्र सूत्र-
निर्दिष्टप्रामाण्यमात्मकं साध्यं प्रदर्शयति । अनिमित्तमित्यस्यैव विवरणमप्रमाणमिति ।
'विद्यमानोपलम्भनत्वात्' इति हेतुबोधकं सूत्रावयवं व्याचष्टे—यो हित्यादि-
ना । अनेन च भाष्येणोपलम्भनयोग्यस्यानुपलभ्यमानत्वेऽसत्त्वमेव । यथा

अतो नेष्टिः पशुफला । कर्मकाले च फलेन भवितव्यम् । यत्कालं हि मर्दनं, तत्कालं मर्दनसुखम् । कालान्तरे फलं दास्यतीति चेन्न । न कालान्तरे फलमिष्टेरित्यवगच्छामः । कुतः । यदा तावदसौ विद्यमानाऽऽसीत्तदा फलं न दत्तवती । यदा फलमुत्पद्यते तदाऽसौ नास्ति । असती कथं दास्याति । प्रत्यक्षं च फलकारणमन्यदुपलभामहे । न च दृष्टे कारणे सत्यदृष्टं कल्पयितुं शक्यते । प्रमाणाभावात् । एवं दृष्टापचारस्य वेदस्य स्वर्गाद्यपि फलं न भवतीति मन्यामहे ।

शशभिषाणमित्येवं सामान्यतो व्याप्तिः प्रदर्शिता । प्रकृतपक्षे प्रकृतहेतुं योजयामि-उपलम्भकानि चेत्यादिना । पश्चादिकलसाधनत्वेन चित्रादिकर्माविधायकाः 'चित्रया यजेत' इत्यादिचोदना अपमाणं योग्यानुपलब्धिव्यावितार्थकत्वाच्चयास्तीरे फलानि सन्तीति विशालिप्तवाक्यवत् । अयमाशयः-उपलब्धियोग्यस्य वस्तुनः सत्यां सामग्र्यामुपलम्भमानत्वे निधमानत्वं सिध्येत् । प्रकृते च चित्रादिकलत्वेन श्रूयमाणानां पश्चाद्दीनामुपलब्धियोग्यानां सत्यामापि चक्षुरादिसामग्र्यचित्रेष्टचनुष्ठानानन्तरमनुपलम्भमानत्वेन शशभिषाणादिवत्तेषां चित्रादिकलत्वमसदेवेत्यसदर्थबोधकत्वान्न चित्रादिचोदनाः प्रमाणनिति । 'अतो नेष्टिः पशुफला' इत्यनेन भाष्येणानुमानान्तरमपि सूचितम् । चित्रा न पशुफला स्वाभावहितोत्तरकाले स्वफलाजनकत्वत्सनानभोगनादिवत् । अत्र प्रयोगे व्यतिरेकोदाहरणं प्रदर्शयन्नाह-कर्मकाले चेत्यादिना । यद्यस्य साधनं मर्दनादि सुखादेः साधनं तत्तु मर्दनादि स्वकाल एव सुखादि साधयति । चित्रादिकं तु न तथेति न तत्फलसाधनमिति भावः । ननु यदि कर्मानन्तरं फलस्योक्तं स्यात्ततस्तस्य प्रत्यक्षयोग्यतया तदनुपलब्ध्या बाधः स्यात् । तदनन्तरमेव फलदानकाल इत्यपि स्यान्न तु तदुक्तमित्यनुपलब्धिव्यावितार्थकत्वं स्वकाले फलादानं चासिद्धमित्याशयेन शङ्कते-कालान्तर इत्यादिना । समाधत्ते-नेत्यादिना । अयमाशयः-तत्त्वम् । न वाचकशब्देनाऽऽनन्तरमुपात्तम् । तथा कालान्तरमपि नोपात्तम् । अतो विनष्टस्य कारणत्वायोगात्कालान्तरभावित्वस्य च श्रुत्यनुपात्तत्वात्कर्मस्वभावसिद्धिमानन्तर्यमेव । शङ्कदानुपात्तमपि फलेऽङ्गीकर्णीयमिति तस्य चानुपलम्भात्पूर्वोक्तं हेतुद्वयं सुस्थमिति । फलकारणमन्येदिति । कथं प्रतिग्रहादिरूपमित्यर्थः । एवमैहिकफलविषये भाषितार्थकस्य वेदस्योऽऽमुष्मिकस्वर्गादिरूपविषयेऽपि सुवरां प्रमापकत्वं न संभविष्यति । याह-एवमित्यादिना मन्यामहे-इत्यन्ततेन ।

दृष्टविरुद्धमपि भवति किञ्चिद्वचनं, पात्रचयनं विधायाऽऽह 'स एष यज्ञायुधी यजमानोऽञ्जसा स्वर्गं लोकं याति' इति प्रत्यक्षं शरीरकं व्यपदिशति ।

न च तत्स्वर्गं लोकं यातीति । प्रत्यक्षं हि तद्व्यस्यते । न चैष यातीति विधिशब्दः । एवं जातीयकं प्रमाणावेरुद्धं वचनमप्रमाणम् । अम्बुनि मज्जन्त्यलावूनि, ग्रावाणः प्लवन्ते इति यथा । तत्सामान्यादग्निहोत्रादिचोदनास्वप्यनाश्वासः । तस्मान्न चोदनालक्षणोऽर्थो धर्मः ।

'औत्पत्तिकस्तु शब्दस्यार्थेन संबन्धस्तस्य ज्ञानम्' । तु शब्दः पक्षं व्यावर्तयति । अपौरुषेयः शब्दस्यार्थेन संबन्धः ।

प्रत्यक्षविसंवादनिरूपणम् ।

एवमनुपलब्धिबाधितार्थकोदाहरणेऽपामाणं प्रदर्श्य प्रत्यक्षविरुद्धार्थकोदाहरणविशेषेऽपामाण्यं प्रदर्शयितुमाह—दृष्टविरुद्धमित्यादिना पात्रचयनं विधायेत्यन्तेन । आहिताग्नेराहिताग्निभिर्भिर्हन्ति यज्ञपात्रैश्चेत्यनेन विहितेऽन्त्यकमाणि 'दक्षिणहस्ते जुहुमासादयाति' इत्यादिवाक्यैर्यज्ञपात्राणामाहिताग्निशरीरे स्थापनात्मकं चयनं विहितं तदनन्तरमित्यर्थः । 'स एषः' इत्यारम्भ 'याति' इत्यन्तोऽर्थवादः । ननु 'स्वर्गं लोकं याति' इति स्वर्गं प्रति गन्ता शरीरादन्यमात्मैवेति कथं प्रत्यक्षविरोध इत्यत आह—प्रत्यक्षं शरीरिकमिति । शरीरातिरिक्तस्याऽऽत्मनः सत्ताया एव निष्प्रमाणकत्वात्कथंचित्सत्त्वाभ्युपगमेऽपि यज्ञपात्रस्य यज्ञायुधसंयोगासंभवादिभ्योस्तस्य यागकर्तृत्वासंभवाच्च 'एषः' इति पुरोवर्तिनिर्देशकशब्दविरोधाच्च शरीरपरमेवेदं वचनम् । तच्च शरीरं प्रत्यक्षं दस्यत इति 'स्वर्गं लोकं याति' इति विप्रतिषिद्धमिति भावः ।

यदि चास्य वाक्यस्य विधायकत्वं स्यात्तदा तत्प्रामाण्यादेव शरीरादन्यमात्मानं कल्पयित्वाऽपि विरोधः परिह्रियेत । नत्वेतदस्ति । अनुवादस्त्वसौ । स्वार्थेऽप्यप्रमाणं नार्थान्तरं कल्पयितुं शक्नुयात् । अतः शरीरस्यैव स्वर्गगमनवचनात्प्रत्यक्षविरोधः स्यादेवेत्याह—न चैष इत्यादिना । अमुमर्थं प्रयोगेण दर्शयति—एवंजातीयकमित्यादिना । अयमर्थः । यज्ञायुधीत्यादिवचनमप्रमाणम् । प्रत्यक्षविरुद्धार्थकत्वात् । 'अम्बुनि मज्जन्त्यलावूनि, ग्रावाणः प्लवन्ते' इत्यादिवाक्यवदिति । अग्निहोत्रादिचोदना अप्रमाणं वेदवाक्यैकदेशत्वाच्चित्रादिचोदनावदित्यर्थः । प्रकृतं पूर्वपक्षमुपसंहरति—तस्मादिति । प्रत्यक्षासंवादविसंवादाभ्यां चित्रादिवाक्यानामप्रामाण्यात्तद्दृष्टान्तेनाग्निहोत्रादिचोदनानामप्रामाण्याच्चोदनालक्षणोऽर्थो धर्म इति प्रतिज्ञानार्थो न घटत इति भावः । एवं विविवाक्यमप्रमाणमिति पूर्वपक्षे प्राप्तेऽ-

तस्याग्निहोत्रादिलक्षणस्यार्थस्य ज्ञानं प्रत्यक्षादिभिरनवगम्यमान-
स्य । तथा च चोदनालक्षणः सम्यक्संप्रत्यय इति । पौरुषेये हि शब्दे
यः प्रत्ययस्तस्य मिथ्याभाव आशङ्क्येत परप्रत्ययो हि तदा स्यात् ।
अथ शब्दे ब्रूवति कथं मिथ्येति । न हि तदानीमन्यतः पुरुषादवगति-
मिच्छामः । ब्रवीतीत्युच्यते बोधयति बध्यमानस्य निमित्तं भवतीति
शब्दे च निमित्ते स्वयं बध्यते । कथं विप्रलब्धं ब्रूयान्नैतदेवमिति । न
चास्य चोदना स्याद्वा न वेति सांशयिकं प्रत्ययमुत्पादयति । न च
मिथ्येतदिति कालान्तरे देशान्तरेऽवस्थान्तरे पुरुषान्तरे वा पुनरव्यप-
देश्यप्रत्ययो भवति । योऽप्यस्य प्रत्ययविपर्ययं दृष्ट्वाऽत्रापि विपर्यसि-
ष्यतीत्यानुमानिकः प्रत्यय उत्पद्यते सोऽप्यनेन प्रत्यक्षेण प्रत्ययेन वि-
रुध्यमानो बाध्यते । तस्माच्चोदनालक्षण एव धर्मः ।

प्रामाण्यकारणीभूतकरणदोषनिराकरणेन पूर्वोक्तमेव स्वतःप्रामाण्यं सिद्धान्त्यमिम-
तम् ' औत्पत्तिकस्तु ' इत्यादिसूत्रार्थविवरणमुखेन प्रदर्शयति—तु शब्द इत्यादि-
ना । नाप्रमाणं विविवाक्यमित्यर्थः । हेतुप्रतिपादकसूत्रावयवं विवृणोति—अपौ-
रुषेय इत्यादिना । अपौरुषेय इत्यौत्पत्तिक इत्यस्य विवरणम् । यतोऽग्निहोत्रादि
स्वर्गादिसाधनमित्येतादृशार्थस्य प्रत्यक्षादिभिरनवगम्यमानस्य ज्ञापकः शब्दार्थसं-
बन्धोऽपौरुषेयो विद्यत इति हेतुप्रतिपादकसूत्रावयवार्थः । तथा व शब्दे वक्तृदो-
षस्यैव संभावितत्वात्प्रकृते चापौरुषेयत्वस्यैव सत्त्वात्करणदोषराहितं शास्त्रप्रामाण्य-
कारणाभावात्प्रमाणमेवेत्याह—तथा चेति । पौरुषेयवाक्ये तु भ्रमभ्रमादादिरूपपुरु-
षदोषस्य संभावितत्वादप्रामाण्यं भावितुमर्हतीत्याह—पौरुषेये हीत्यादिना । शब्दे-
ऽपौरुषेये तु पुरुषानपेक्षत्वाच्चाप्रामाण्यकारणमस्तीत्याह—अथ शब्द इत्यादिना
शब्दे पौरुषेय इत्यर्थः । न च वैदिकशब्देभ्योऽर्थव्यवहारीतिरेव नोत्पद्यते न वा प्रता-
रकवाक्यवद्विप्रलम्भात्मकं ज्ञानं जायत इत्याह—ब्रवीतीत्यादिना । नापि वैदि-
कवाक्यस्य संशयजनकत्वमित्याह—न चेत्यादिना । नापि कालान्तरे देशान्तरे वा
वैदिकवाक्यप्रतीतेऽर्थे विपर्ययप्रत्ययो जायत इत्याह—न च मिथ्येतदित्यादिना
मनु वचनत्वालौकिकवचनवद्वेदचनमपि मिथ्येति शङ्कां परिहरन्त्याह—योऽप्यस्ये-
त्यादिना । अस्य च भाष्यस्यायमाशयः । बाधकाधीनेन हि मिथ्यात्वेन व्याप्तं वा-
क्यत्वं तादृशमेव मिथ्यात्वं साधयेत् । वेदे च तादृशं मिथ्यात्वं साधयितुं न शक्य-
ते । प्रत्यक्षो हि वेदोत्थापितः प्रत्ययः प्रत्यक्षवदेव कदाचिदप्यबाध्यमानत्वादतो
बाधकाधीनं मिथ्यात्वं वेदे साधयितुं न शक्यत इति विरुद्धो हेतुरिति ।

स्यादेतदेवं नैव शब्दस्यार्थेन संबन्धः । कुतोऽस्य पौरुषेयताऽपौरुषेयता वेति । कथम् । स्याच्चेदर्थेन संबन्धः क्षुरमोदकशब्दोच्चारणे मुखस्य पाटनपूरणे स्याताम् । यदि संश्लेषलक्षणं संबन्धमभिप्रेत्योच्यते कार्यकारणनिमित्तनैमित्तिकाश्रयाश्रयिभावादयस्तु संबन्धाः शब्दस्यानुपपन्ना एवेति । उच्यते । यो ह्यत्र व्यपदेश्यः संबन्धस्तमेकं न व्यपदिशति भवान्प्रत्याख्यस्य प्रत्यायकस्य च यः संज्ञासंज्ञिलक्षण इति ।

अत्र भक्ष्ये प्रत्यक्षशब्दो गुणवृत्त्या कदाचिदप्यबाध्यमानत्वसादृश्येन प्रत्यक्षसदृशशब्दज्ञानपरः । वेदजनितस्तदर्थप्रत्ययः सम्प्रगपौरुषेयवाक्योत्पन्नत्वाद्देववाक्यबुद्धिर्वदित्येवं साधितं प्रामाण्यमुपसंहरति—तस्मादिति ।

शब्दार्थसंबन्धाक्षेपवादः ।

एवं संबन्धस्योत्पत्तिकृत्वोक्त्या संबन्धिनोः शब्दार्थयोरप्योत्पत्तिकृत्वं सिध्यत्येवेति शब्दार्थसंबन्धानां त्रयाणामपि नित्यतया कर्तृदोषरूपाप्रामाण्यकारणाभावेन स्वतः प्रामाण्येऽनपोदिते स्थापिते सति संबन्धस्य संभाव्यमानस्य कस्याचिदपीहासंभवादसंबन्धेन च वस्त्वन्तरेणासंबद्धवस्त्वन्तरबोधनासंभवात्स्वप्नज्ञानवद्देवार्थज्ञानमपि यादृच्छिकमेवेति न प्रमाणं भवितुमर्हतीत्यभिप्रायेण शङ्कते—स्यादेतदेवमित्यादिना । नैव शब्दस्यार्थेन संबन्ध इति । न शब्दोऽर्थेन संयुक्तस्तद्देशानन्तरदेशेऽदृश्यमानत्वाद्धिमवतोऽनन्तरदेशेऽदृश्यमानविन्ध्यवत् । एवं धर्मिणः संबन्धस्यैव गननकुसुमायमानत्वे तस्य कृतकत्वनित्यत्वरूपधर्मविचारो दूरापास्त इत्याह—कुत इत्यादिना वेतित्यन्तेन । अत्रोक्तहेतोरसिद्धिं मन्वानः पृच्छति—कथमिति । असिद्धिं परिहरन्नाह—स्याच्चेदर्थेन संबन्ध इत्यादिना । उच्चार्यमाणक्षुरमोदकशब्ददेशे मुखे पाटनपूरणयोस्तदर्थकार्ययोरनुपलभ्यमानत्वादर्थस्याप्यदर्शनमिति भावः । इदं च संयोगसंबन्धमभिप्रेत्येत्याह—यदीत्यादिना । संयोगव्यतिरिक्तानां संबन्धान्तराणामसंभवमाह—कार्यकारणेत्यादिना । शब्दार्थयोर्द्वयोरपि नित्यत्वाभ्यागमान्न कार्यकारणभावसंभवो न वा नित्यनैतिकभावसंभवः । आकाशपृथिव्यादिभिन्नाश्रयकत्वान्नाप्याश्रयाश्रयिभाव इति परिशेषात्संयोग एवानभिमतोऽप्यङ्गीकरणीयः । स चोक्तीत्या न संभवतीति भावः ।

संबन्धाक्षेपपरिहारः ।

संयोगादीनां संबन्धान्तराणामनभिमतानामसंभवेऽपि शब्देनार्थमभिधत्त इत्याव्यवहारानुरोधेनार्थप्रतीत्युद्देशिकायां शब्द करीणकामामभिधानक्रियायां ब्रह्म

आह यदि प्रत्यायकः शब्दः प्रथमश्रुतः किं न प्रत्याययति । उच्यते सर्वत्र नो दर्शनं प्रमाणम् । प्रत्यायक इति हि प्रत्ययं दृष्ट्वाऽवगच्छामो न प्रथमश्रुत इति प्रथमश्रवणे प्रत्ययमदृष्ट्वा यावत्कृत्वः श्रुतेनेयं संज्ञाऽयं संज्ञीत्यवधारितं भवति तावत्कृत्वः श्रुतादथावगम इति । यथा चक्षुर्दृष्टं बाह्येन प्रकाशेन विना प्रकाशयतीत्यदृष्टं न भवति ।

ज्ञानरूपायां तज्जन्यप्रतिपत्तिरूपफलशालित्वेन यत्कर्मत्वं वाच्यत्वरूपमर्थस्य तस्यामेव च यत्करणत्वं वाचकत्वरूपं शब्दस्य तादृशो वाच्यवाचकभाव एव संबन्धः शक्तिरूपः शब्दार्थयोरनिवार्यः संभवतीत्यभिप्रायेण समाधत्ते-उच्यत इत्यादिना । संज्ञासंज्ञिलक्षण इति । वाच्यवाचकभाव इत्यर्थः ।

ननु गोशब्दो न गोत्ववाचकशक्तिमान्संबन्धग्रहणात्पूर्वमप्रतिपादकत्वादेवदत्तादिशब्दवदित्यभिप्रायवाज्जशङ्को-आहेति । अत्रैवानुमाने पूर्वपक्षी विपक्षवाचकतर्कमाह-यदि प्रत्यायक इत्यादिना । यदि गोशब्दो गोत्ववाचकशक्तिमान्स्यात्प्रथमश्रुत एव गोत्वादिकं प्रत्याययेत् । न च प्रत्याययत्यतो न तादृशशक्तिमानित्याशयः । यथा शब्दस्यार्थप्रत्यायकत्वं लोकव्यवहारात्प्रतीयते तथैव शक्तिविज्ञानमपि प्रत्यायकस्य शब्दस्य सहकारिभूतमिति लोकव्यवहारादेवावगम्यते । न हि सहकारिणं विना करणत्वं कस्यचिदपि कुत्रापि दृश्यते । अत एवाह शसहकारिविरहात्प्रथमश्रवणे प्रत्यायकत्वासंभवेऽपि न तच्छक्तिमत्त्वहानिरित्यभिप्रायेण समाधत्ते-उच्यत इत्यादिना । दर्शनमिति । लोकव्यवहार इत्यर्थः । लोके च शब्दप्रयोगानन्तरं जायमानार्थप्रत्ययं दृष्ट्वा शब्दस्यार्थप्रत्यायकत्वव्यवहारो न प्रथमश्रुतत्वमात्रेण । प्रथमश्रवणेऽर्थप्रत्ययाजननेऽपि यावत्कृत्वः श्रुतेन संज्ञासंज्ञिसंबन्धरूपा शक्तिरवधारिता भवति तावत्कृत्वः श्रुतादेव शब्दादथावगमो लोकदृष्ट इति दर्शनानुरोधेनैव प्रकृतेऽपि शक्तिज्ञानस्य सहकारित्वमाश्रयणीयमिति योजना । पूर्वपक्ष्युक्तानुमाने व्यभिचारं दर्शयति-यथा चक्षुरित्यादिना ।

शब्दार्थसंबन्धपौरुषेयत्ववादः ।

एतावता संबन्धसद्भावो दर्शितः । स तु कृतको नित्यो वेति विचारयन्पूर्वपक्षमाह-यदि प्रथमश्रुत इत्यादिना । यदि प्रथमश्रुतः शब्दोऽर्थं न प्रत्याययति तर्हि देवदत्तादिशब्दवदस्येयं संज्ञेति वदद्भिः पुरुषैरेव संज्ञात्वरूपः संबन्धशब्दार्थयोः कृतः स्यादित्यर्थः । यदि संज्ञात्वातिरिक्तं किञ्चित्संबन्धान्तरं स्यात्स्या-

यदि प्रथमश्रुतो न प्रत्याययति कृतकमर्हि शब्दस्यार्थेन संबन्धः
कृतः । स्वभावतो ह्यसंबन्धावेतौ शब्दार्थौ । मुखे हि शब्दमुपलभामहे
भूमावर्थम् । शब्दोऽयं न त्वर्थोऽर्थोऽयं न शब्द इति च व्यपदिशन्ति
रूपभेदोऽपि भवति । गौरितीमं शब्दमुच्चारयन्ति सास्त्रादिमन्तमर्थ-
मवबुध्यन्त इति । पृथग्भूतयोश्च यः संबन्धः स कृतको दृष्टः । यथा
रज्जुघटयोरिति ।

अथ गौरित्यत्र कः शब्दः । गकारोकारविसर्जनीया इति भगवा-
नुपवर्षः । श्रोत्रग्रहणे ह्यर्थे लोके शब्दशब्दः प्रसिद्धः । ते च श्रोत्रग्र-
हणाः । यद्येवमर्थप्रत्ययो नोपपद्यते । कथम् । एकैकाक्षरविज्ञानेऽर्थो
नोपलभ्यते । न चाक्षरव्यतिरिक्तोऽन्यः कश्चिदस्ति समुदायो नाम
यतोऽर्थप्रतिपत्तिः स्यात् । यदा गकारो न तदौकारविसर्जनीयौ । य
दौकारविसर्जनीयौ न तदा गकारः । अतो गकारादिव्यतिरिक्तोऽन्यो
गोशब्दोऽस्ति यतोऽर्थप्रतिपत्तिः स्यात् । अन्तर्हिते शब्दे स्मरणादर्थ-
प्रतिपत्तिश्चेन्न ।

दपि तस्य नित्यता । न तु तदस्ति । किंतु संज्ञात्वरूप एव संबन्ध एष्टव्य इत्ये-
तमर्थमुपपादयति—कृत इत्यादिना । स्वभावतो ह्यसंबन्धाविति । मुखभूम्या-
दिरूपभिन्नदेशाद्यभिष्ठानत्वेन शब्दार्थयोः संबन्धो न स्वभावसिद्ध इत्यर्थः
अत्यन्ताभिन्नत्वेन व्यपदेशादपि न स्वभावसिद्धः संबन्ध इत्याह—शब्दोऽय-
मित्यादिना । रूपभेदाच्च परस्परं भिन्नयोः शब्दार्थयोः स्वभावतोऽसंबन्ध इ-
त्याह—रूपभेद इत्यादिना । शब्दस्योच्चार्यमाणत्वमर्थस्यावबुध्यमानत्वमिति
रूपभेद इति भावः । एवं च पृथग्भूतयोरनयोः स्वतोऽसंबन्धयोः पश्चात्पुरुषेभ्यो
जायमानः संज्ञासंज्ञिसंबन्धो रज्जुघटयोः संयोग इव पुरुषकृत एवैष्टव्य इति
वद्द्वारा पुरुषानुपवेशसंभवाच्चोदना न धर्मे प्रमाणमित्याशयेन प्रकृतपूर्वपक्षमुपसं-
हरति—पृथग्भूतयोश्चेत्यादिना । आस्तां तावत्संबन्धः । संबन्धिद्वयाधारो हि
संबन्धो नानिरूपितयोस्तयोर्निरूपयितुं शक्यते । नहि वर्णातिरिक्तस्य शब्दस्य
शशविषाणापमानस्य संबन्ध एव संभवति । नतरां नित्यत्वमित्याधारभूतं शब्दस्व-
रूपमेव कीदृशमिति प्रथमं निरूपयाम इति सिद्धान्तवाद्याह—अथ गौरित्यादि-
न । गौरित्यत्रेति । गौरित्युच्चारणे सति गोत्वरूपार्थप्रत्यायकत्वेनाभिमत
शब्दः किं गकारादिवर्णरूप उत तद्भिन्नस्तदभिव्यङ्ग्यः स्फोटरूपः कश्चन हि
पञ्चमाव्यर्थः ।

एवं शब्दस्वरूपं किमिति पृष्ट्वा सिद्धान्ती वृद्धसंमतिप्रदर्शनपूर्वकं स्वमतेन
गकारादिवर्णा एव शब्दस्वरूपमित्याह—गकारेत्यादिना । उपवर्षग्रहणं नास्य

स्मृतेरपि क्षणिकत्वादक्षरेस्तुल्यता पूर्ववर्णजनितसंस्कारसहितोऽ-
न्यो वर्णः प्रत्यायक इत्यदोषः ।

पक्षस्य परमतत्वज्ञापनाय किंतु वृद्धसंमतिपददर्शनायेति वेदितव्यम् । गकारादिवर्णा-
नामेव शब्दस्वरूपत्वं प्रत्यक्षबलेनार्थप्रत्यायकत्वानुरोधेन च व्यवस्थापयिष्यन्प्रथमं
प्रत्यक्षबलेन तेषां शब्दस्वरूपत्वं प्रतिपादयति—श्रोत्रग्रहणे हित्यादिना । श्रो-
त्रग्रहणे—श्रोत्रेन्द्रियजन्यप्रत्यक्षविषये । अर्थे वस्तुनि । शब्दशब्दः शब्द इति
शब्दः प्रसिद्धः । वाचकत्वेन लोके प्रसिद्ध इत्यर्थः । ते च श्रोत्रग्रहणा इति ।
त एवं—गकारादय एव श्रोत्रग्राह्या इत्यर्थः । एवकारेण च पराभिमतस्फोटादीनां
श्रोत्रग्राह्यत्वनिराकरणं बोध्यम् । एवं च श्रोत्रग्राह्यत्वलक्षणलक्षितानामेव लोके
शब्दशब्दवाच्यत्वदर्शनात्स्फोटादीनां चातथात्वादकारादीनामेव वर्णानां शब्दस्व-
रूपत्वमाश्रयणीयमिति भावः ।

स्फोटवाद्याक्षेपः ।

एवं श्रोत्रेन्द्रियजन्यप्रत्यक्षविषयत्वाद्वर्णेषु शब्दत्वं प्रसाध्याधुनाऽर्थप्रत्यायक-
त्वानुरोधेनापि तेषामेव शब्दत्वमाक्षेपसमाधानाम्यां व्यवस्थापयितुं प्रथमतः शङ्का-
मुपगम्यस्यति—यद्येवमित्यादिना तुल्यतेत्यन्तेन । यद्येवम्—वर्णानामेव शब्दत्वे-
ऽभ्युपगम्यमाने शब्दश्रवणानन्तरं जायमानोऽर्थप्रत्ययो नोपपद्येतैत्यर्थः । अत्र हेतुं
पृच्छति—कथमिति । वर्णानामर्थप्रत्यायकत्वं वदता वक्तव्यं किं प्रत्येकं वर्णं
अर्थं प्रस्थापयेयुरुत तदतिरिक्तः समुदाय उत संहता वर्णा इति । एवं विकल्प्याऽऽ-
पक्षं दूषयति—एकैकाक्षरविज्ञान इत्यादिना । द्वितीयपक्षं दूषयति—न चा-
क्षरव्यतिरिक्तेत्यादिना । वर्णैरारम्भः सगुदायो युगपदवस्थितैरेव वर्णैराब्धव्यः ।
न च वर्णानामुपलब्धितो यौगपद्यम् । विच्छिन्नयत्नव्यङ्ग्यत्वात् । सत्तायौगपद्येन
त्वारम्भे नित्यत्वादिभुत्वाच्च वर्णानां सर्वे सर्वदा सर्वभारभेरन्नित्यादिबहुतरदोषम-
त्तस्या वर्णावयविवद्वर्णातिरिक्तसमुदायोऽप्यप्रामाणिक इति भावः । क्रमवर्तिनां
वर्णानां साहित्यसंभावितमेवेति साहितानां वर्णानामर्थप्रत्यायकत्वमिति तृतीयं पक्षं
निराकरोति—यदा गकार इत्यादिना । एवं वर्णानामर्थप्रत्यायकत्वं दूषयित्वा-
ऽर्थप्रतीतिरूपकार्यानुरोधेन गकारादिव्यतिरिक्तो गवादिशब्दैर्व्यवहियमाणोऽन्य एव
कश्चन स्फोटाख्यः शब्दस्वरूपमित्यङ्गीकरणीयमित्याह—अत इत्यादिना । ननु
तथाऽपि क्रमवर्तिनां वर्णानां स्वरूपतः साहित्यासंभवेऽपि तत्तत्स्मरणद्वाराऽर्थप्रती-
तिरुपपद्यत एवेत्यनर्थिकैव स्फोटकल्पनेत्याशङ्क्य स्मृतेरपि क्षणिकत्वादक्ष-

नन्वेवं शब्दादर्थं प्रतिपद्यामहे इति लौकिकं वचनमनुपपन्नं स्यात् । उच्यते । यदि नोपपद्यतेऽनुपपन्नं नाम । न हि लौकिकं वचनमनुपपन्नमित्येतावता प्रत्यक्षादिभिरनवगम्यमानोऽर्थः शक्नोत्युपगन्तुम् । लौकिकानि वचनान्युपपन्नाथान्यनुपपन्नाथानि च दृश्यन्ते । यथा देवदत्तगामभ्याज इत्येवमादीनि, दश द्वादशानि षडपूपा इत्येवमादीनि च ।

ननु च शास्त्रकारा अप्येवमाहुः ‘ पूर्वापरीभूतं भावमारुयातेनाऽऽ-
चष्टे व्रजति पचतीत्युपक्रमप्रभृत्यपवर्गपर्यन्तम् ’ [नि० १ । १] इति
यथा । न शास्त्रकारवचनमप्यलमिममर्थमप्रमाणरूपमुपपादयितुम् ।

स्वत्स्मृतीनां यौगपद्यै दुर्घटमेवेत्यावश्यकमेव स्फोटकल्पनेत्याशयेनाऽऽह—अन्त-
र्हित इत्यादिना । अन्तर्हिते विहीन इत्यर्थः ।

स्फोटनिराकरणम् ।

एवं स्फोटवाद्यभिमतं शङ्खमुपन्यस्य सिद्धान्तमाह—पूर्ववर्णजनितेत्या-
दिना । अस्य चायशयः । यथा दर्शपूर्णमासाभ्यां स्वर्गकामो यजेत ,
इत्यत्र दर्शपूर्णमाससंज्ञकानामभियादीनां षण्णां यानानां स्वरूपतः कमवर्तिना-
पि संहितानामेव तेषां श्रुतफलसाधनत्वान्यथानुपपत्त्या स्वरूपतः साहित्यासंभ-
वऽपि तत्तज्जन्यावान्तरापूर्वद्वारा साहित्ये परिकल्प्य संहितानां फलसाधनत्वं
श्रूयमाणमुपपद्यत एवेतीष्यते । तथा वर्णानामप्येकैकशोऽर्थाभिधानादर्शनात्तत्क-
लोच्चारणे च तदवगमात्संहत्यकारित्वे निश्चिते स्वरूपेण च वर्णानां साहित्या-
संभवात्संस्कारनामकमवान्तरव्यापारं परिकल्प्य तद्द्वारा साहित्यमभ्युपगम्याथं-
प्रत्यायकत्वं संहितानां वर्णानामेवोपपद्यत इत्यर्थप्रतीत्यन्यथानुपपत्तिरूपाया अर्था-
पत्तेरत्रैव क्षीणत्वान्न सा स्फोटकल्पनाय प्रभवतीति ।

नन्वेवं पूर्वपूर्ववर्णजनितसंस्कारसंहितान्तिमवर्णस्यैवार्थप्रत्यायकत्वं न तु स्फो-
टात्मकशब्दस्येत्यभ्युपगमे ‘ शब्दादर्थं प्रतिपद्यामहे ’ ‘ गोशब्दात्साक्षा-
दिमन्तं प्रतिपद्यामहे ’ इत्यादिको लौकिको व्यवहारोऽव्यवधानेन शब्दस्यैव
निमित्तत्वबोधकोऽनुपपन्नः स्यादित्येवं स्फोटवादी शङ्कते—नन्वेवमित्यादिना ।
केवलं लौकिकं व्यवहारं पुरस्कृत्य न्यायविरुद्धोऽप्रामाणिकश्चार्थः कल्पयितुं न
शक्यते किंतु लौकिक एव व्यवहारो यथाकथांचिदुपपादनीय इत्याशयेन सिद्धान्त-
माह—उच्यते इत्यादिना । तत्र प्रथमं तावन्न्यायविरुद्धस्य लौकिकव्यवहा-
रस्याप्रमाणत्वमिष्टमेवेत्याशयेनाऽऽह—यदि नोपपद्यत इत्यादिना, इत्येवमा-
दीनि चेत्येवमन्तेन । स्पष्टार्थं भाष्यम् । ननु लौकिकव्यवहारस्य प्रकृतवि-

अपि च नैवैतदनुपपन्नार्थम् । अक्षरेभ्यः संस्काराः संस्कारादर्थप्रति-
पत्तिरिति संभवत्यर्थप्रतिपत्तावक्षराणि निमित्तम् । गौण एवार्थप्रति-
पत्तौ शब्द इति चेत् । न । गौणोऽक्षरेषु निमित्तभावः । तद्भावे
मावात्तदभावे चाभावात् । अथापि गौणः स्यात् । न गौणः
शब्दो मा भूदिति प्रत्यक्षादिभिरनवगम्यमानोऽर्थः शक्यः परिकल्प-
यितुम् । न ह्यभिर्माणवक इत्युक्तेऽग्निशब्दो गौणो मा भूदिति ज्वलन
एव माणवक इत्यध्यवसीयते । न च प्रत्यक्षो गकारादिभ्योऽन्यो
गोशब्द इति भेददर्शनाभावादभेददर्शनाच्च । गकारादीनि हि प्रत्य-
क्षाणि । तस्माद्गैरिति गकारादिविसर्जनीयान्तं पदमक्षराण्येष । अतो
न तेभ्यो व्यतिरिक्तमन्यत्पदं नामेति । ननु संस्कारकल्पनायामप्य-
दृष्टकल्पना । उच्यते । शब्दकल्पनायां सा च, शब्दकल्पना च ।
तस्मादक्षराण्येव पदम् ।

यथेऽप्रमाणत्वेऽपि शास्त्रकारव्यवहारः कथमप्रमाणं भवितुमर्हतीति शङ्कते—ननु
चेत्यादिना । व्रजति पचतीत्येवमाख्यातान्तपदेनाऽऽद्यक्रियामभूत्यान्तिमक्रिया-
पर्यन्तं पूर्वापरभावेन विद्यमानक्रियासमूहात्मकं भावं धात्वर्थभूतमाचष्ट इत्येव
शास्त्रकारव्यवहारेण शब्दस्यैवाव्यवधानेनार्थप्रत्यायकत्वदर्शनात्संस्कारद्वारा तदा-
भयणे तादृशव्यवहारानुपपत्तिरित्यर्थः । शास्त्रकारस्यापि न्यायविरुद्धत्वेऽप्र-
माणत्वमिष्टमेवेत्याशयेनाऽऽह—न शास्त्रकारवचनमित्यादिना । किंच
तत्तद्वर्णानुभवजनितसंस्काराणां व्यापारमात्रत्वेन व्यवधायकत्वाभावान्नानुपपन्नार्थ
लौकिकवचनं शास्त्रकारवचनं वेत्याशयेनाऽऽह—अपि चेत्यादिना । निमि-
त्तमित्यन्तेन ।

ननु शब्दादर्थं प्रतिपद्यामह इत्यादिव्यवहारेषु शब्दशब्दो वर्णात्मकशब्दो
गौण एव स्यान्न तु मुख्यो व्यवधानेनार्थप्रत्यायकत्वाभावादित्याशयवाञ्छङ्कते—
गौण इत्यादिना चेदन्तेन । समाधत्ते—न गौण इत्यादिना । पूर्वोक्तव्यव-
हारेषु शब्दशब्दो वर्णेषु न गौण इत्यर्थः । तत्र हेतुमाह—अक्षरेषु निमित्त-
भाव इति । अस्त्यक्षरेषु निमित्तत्वमर्थप्रतिपत्तावन्वयव्यतिरेकदर्शनादित्यर्थः ।
एवं च स्वव्यापारद्वाराऽक्षराणामर्थप्रतिपत्तौ हेतुत्वसंभवात्ततोऽन्तादृशस्य हेतु-
त्वस्य कुत्राप्यदर्शनात्स्वव्यापारव्यवसायस्य सर्वत्र नियतत्वात्संस्कारश्च शब्दस्य
व्यापार एवेतीदृशं व्यवधानमव्यवधानमेवातो न गौणः शब्द इति भावः । एवं
वर्णेषु मुख्यशब्दत्वमुपापद्याधुना प्रौढिवादेन कथंचिद्वर्णानां गौणशब्दत्वेऽपि तेषा-
मेवार्थप्रत्यायकत्वं युक्तं प्रत्यक्षादिभिरनवगम्यमानत्वात् न तु तदतिरिक्तस्य स्फोटस्य
प्रत्यक्षादिभिरनवगम्यमानस्यार्थप्रत्यायकत्वकल्पनमुत्पत्तिरित्याशयेनाऽऽह—अथा-
पीत्यादिना प्रत्यक्षाणीत्यन्तेन ।

अथ गौरित्यस्य शब्दस्य कोऽर्थः ।

अयमाशयः । यथा 'अग्निर्माणवकः' इत्यादौ प्रयुज्यमानोऽग्निशब्दो गौणो मा भूदिति ज्वलनपरो नेष्यते माणवके ज्वलनाभेदस्य प्रत्यक्षबाधितत्वात्तद्वच्छब्दार्थं प्रतिपद्यामह इत्यादौ प्रत्यक्षादिभिरनवगम्यमानस्य स्फोटस्य न शब्द-शब्दवाच्यत्वमङ्गीकृत्यार्थप्रत्यायकत्वं कल्पयितुमुचितम् । किंतु प्रत्यक्षगम्यानां गकारादीनामेव गौणत्वमप्यङ्गीकृत्य तत्कल्पनमुचितमिति । अत उक्तयुक्तिभिर्ग-कारादीनामेव वर्णानां पदत्वं न तु तदतिरिक्तस्य प्रमाणगोचरस्य स्फोटस्येत्याह—
तस्मादित्यादिना नामेतीत्यन्तेन ।

ननु यथा स्फोटवादे स्फोटस्यार्थप्रतीतिहेतुत्वे स्वीक्रियमाणेऽदृष्टकल्पना तद्भवन्मतेऽपि तत्तद्वर्णानुभवजनितसंस्कारस्य तत्तत्स्मृतिहेतोरर्थप्रतीतिरूपकार्यान्तरे सामर्थ्यमदृष्टमेव कल्पयितव्यं भवतीति कथं स्फोटवादो निराक्रियत इति शङ्कते—
नन्विति । समाधत्ते—उच्यत इति । अयमाशयः । स्फोटशब्दपक्षे स्ववश्यं तत्तद्वर्णानुभवजनितं संस्कारान्तरं स्फोटाभिव्यक्तिसमर्थं स्मृतिहेतोरेव वा तदभिव्यक्तिसामर्थ्यं कर्मणः संयोगविभागयोरिवादृष्टमेव कल्पनीयम् । तच्चास्माभिरर्थप्रतीतावेव कल्प्यते । भवन्मते तु पूर्वोक्तीत्यादृष्टकल्पनाऽप्रसिद्धस्फोटात्मकशब्दकल्पना चेत्याधिको दोष इति । प्रकृतं स्फोटनिराकरणमुपसंहरति—तस्मादिति । ननु वर्णानां तदतिरिक्तस्फोटस्य वाऽर्थप्रत्यायकत्वांशे प्रकृतौत्पत्तिकर्तृबन्धाधारत्वांशे वा तुल्यतया प्रयत्नपुरःसरं स्फोटमतिवेधो निरर्थक इति चेन्न । यतः स्फोटपक्षे हि निरवयवं वाक्यं निरवयवस्य वाक्यार्थस्य वाचकमवयवास्तु पदात्मका वर्णात्मकाश्च मृषाभूता इतीष्यते । ततश्च पदतदवयवाश्रितस्योहादेर्पहावाक्यावयवावान्तरवाक्यार्थप्रयाजाद्याश्रितस्य प्रसङ्गतन्त्रादेश्चोत्तरत्र विचार्यमाणस्य मृषात्वं स्यात् । अतस्तत्स यतासिद्धयर्थं स्फोटनिराकरणमिति न निष्फलम्

आकृतिवादः ।

एवं संबन्धिद्वयाधारस्य संबन्धस्यैकस्मिन्नाधारे शब्दस्वरूपे निरूपितेऽपरं संबन्धिनमर्थरूपं निरूपयितुमारभते—अथ गौरित्यादिना ।

तत्र यद्यप्याकृतिस्तु क्रियार्थत्वादित्यादिना सूत्रकारेणैवाऽऽकृतेरभिधेयत्वं स्थापयिष्यत इत्यत्र पृथक्प्रयासो विफलः । तथाप्याकृतेरनभिधेयत्वं पूर्वपक्षिणा द्वेधोद्भाव्यते । अभावाद्भावे वा क्रियायामनुपयोगादिति तदत्र सद्भावप्रतिपादनेन प्रथमपक्षनिराकरणं क्रियते । द्वितीयमुपरिष्ठात्सूत्रकारो निराकरिष्यतीति विवेकः ।

अथेत्यादिप्रश्नभाष्यस्यायमर्थः । गोत्वादिसामान्यरूपाया आकृतेर्व्यक्त्या सह

सास्त्रादिविशिष्टाकृतिरिति ब्रूमः । नन्वाकृतिः साध्याऽस्ति वा न वेति । न प्रत्यक्षा सती साध्या भवितुमर्हति । रुचकः स्वस्तिको वर्धमानक इति हि प्रत्यक्षं दृश्यते । व्यामोह इति चेन्न । नासति प्रत्ययविपर्यासे व्यामोह इति शक्यते वक्तुम् । ' असत्यप्यर्थान्तर एवं-

भेदाभेदादिविकल्पासहत्वेन दुर्निरूपतयाऽपसिद्धत्वादगोव्यावृत्तिरूपस्यापोहस्य शब्दार्थत्वे तस्यावस्तुतया कथं तदाधारतया संबन्धो नित्यः सिध्येदिति । प्रत्यक्षप्रमाणसिद्धस्य ' अयमपि गौरयमपि गौः शाबलेयादन्यो बाहुलेयः ' इत्यादिप्रतीतिवशेन भिन्नाभिन्नत्वेन प्रतीयमानस्य च गोत्वादिसामान्यस्य " प्रत्यक्षबलसिद्धस्य सामान्यस्य कुतर्कतः । न शक्योऽपह्नवः कर्तुं सर्वं विजयते हि तत् " इत्याद्युक्तरीत्याऽपह्नोतुमशक्यतया तादृशं गोत्वादिरूपं सामान्यमेव शब्दार्थ इति तदाधारः संबन्धो नित्यः सिध्यत्येवेत्याशयेन सिद्धान्तवाद्याह— सास्त्रादिविशिष्टाकृतिरिति । ' जातिमेवाऽऽकृतिं प्राहुर्व्यक्तिराक्रियते यथा ' इति वार्तिकोक्तरीत्या जातिराकृतिशब्देनोच्यते । आक्रियते । निरूप्यत इत्यर्थः । सास्त्रादिविशिष्टेति । एकस्मिन् गोपिण्डे विद्यमानानां समुच्चितानेकसामान्यानां सत्तादिरूपाणां मध्ये गोशब्दवाच्यसामान्यस्य तेन साकमेकस्मिन्नवयविन्यसाधारण्येन विद्यमानैः सास्त्रादेभिरवयवैरुपलक्षणभूतैर्विविच्य निर्देशार्थं सास्त्रादीत्युपादानम् ।

नन्वाकृतिर्न पिण्डपृथग्भूता पिण्डबुद्ध्यभावेऽबुद्ध्यमानत्वात् । पङ्क्तिरूपवत्त्वादिष्वदित्यनुमानेनाऽऽकृतेरसद्भावमभिप्रेत्य शङ्कते—नन्वाकृतिरिति ।

अस्ति वा न वेति संदिग्धमानतया साध्यत्वात्कथं सिद्धवत्कृत्याऽऽकृतेः शब्दार्थत्वमुच्यत इत्यर्थः । प्रत्यक्षविरुद्धं भवदनुमानमित्याशयेन समाधत्ते—न प्रत्यक्षेत्यादिना । लोकप्रसिद्धप्रत्यक्षविरोधिभवदनुमानं निरालम्बनवाद्यभिमतप्रत्यक्षगम्यरूपाद्यपह्नवानुमानवदनादरणीयमिति भावः । रुचकः स्वस्तिको वर्धमानक इति । सौवर्णपदार्थगतरुचकत्वादिरूपावान्तरसामान्याभिप्रायेण बोध्यम् । त्रयानुगतसुवर्णत्वरूपसामान्याभिप्रायं वेदम् । ननूक्तः प्रत्ययो भ्रमरूपाः प्रत्यक्षाभास इति शङ्कते—व्यामोह इति । उत्तरकाले बाधकज्ञानादिरूपबाधकाभावादुत्पन्नस्य च ज्ञानस्य स्वतःप्रमाणत्वान्न भ्रमत्वं कल्पयितुं शक्यमित्याशयेन समाधत्ते—नासतीत्यादिना । ननु यथा पङ्क्तिर्वनमिति वृक्षादिव्यतिरिक्तार्थान्तरस्याभावेऽपि प्रत्ययमात्रं भवति तद्वत्पिण्डव्यतिरिक्ताकृतिरूपार्थान्तराभावेऽपि प्रत्ययमात्रं भवितुमर्हतीति

जातीयको भवति प्रत्ययः, पङ्क्तिः, यूथं, वनमिति यथेति चेत् । न । असंबद्धमिदं वचनमुपन्यस्त । किमसति वने वनप्रत्ययो भवतीति प्रत्यक्षमेवाऽऽक्षिप्यते वृक्षा अपि न सन्तीति । यद्येवं प्रत्युक्तः स माहायानिकः पक्षः । अथ किमाकृतिसद्भाववाद्युपालभ्यते सिद्धान्तान्तरं ते दुष्यतीति वनेऽपि सति प्र(व) नप्रत्ययः प्राप्नोतीति । एवमपि प्रकृतं दूषयितुमशक्नुवतस्तत्सिद्धान्तान्तरदूषणे निग्रहस्थानमापद्यते । असाधकत्वात् । स हि वक्ष्यति दुष्यतु । यदि दुष्यति किं तेन दुष्टेना-दुष्टेन वा प्रकृतं त्वया साधितं भवति, मदीयो वा पक्षो दूषितो भवतीति । न च वृक्षव्यतिरिक्तं वनं यस्मान्नोपलभ्यतेऽतो वनं नास्तीत्यवगम्यते । यदि वनेऽन्येन हेतुना सद्भावविपरीतः प्रत्यय उत्पद्यते मिथ्यैव वनप्रत्यय इति । ततो वनं नास्तीत्यवगच्छामः । न च गवादिषु प्रत्ययो विपर्येति । अतो वैषम्यम् । अयं वनादिषु नैव विपर्येति

शङ्कते—असत्यपीत्यादिना । असत्यप्यर्थान्तर इत्यादिना किं वनप्रत्ययो यथा प्रत्यक्षाभासोऽर्थान्तरसाधको न भवति, एवमाकृतिप्रत्ययोऽपीति निरालम्ब-नवादमभिप्रेत्य प्रत्यक्षमेवाऽऽक्षिप्यत उताऽऽकृतिसद्भाववाद्युपालभ्यत आकृति-प्रत्ययानुरोधेनाऽऽकृतिसद्भावाम्युपगमे वनप्रत्ययानुरोधेन वनसद्भावोऽप्यङ्गीकरणीयः स्यादिति ते सिद्धान्तान्तरं दुष्यतीत्येवं द्वेधा विकल्पोभयथाऽपि न संभवतीत्येवं दूषयितुं भवदुपन्यस्तं वचनं प्रकृतेऽसंबद्धमित्युत्तरमाह—नासंबद्धमित्यादिना । भवदुपन्यस्तं वचनं त्वत्पक्षसाधकमपि न भवति मदीयपक्षदूषकमपि न भवतीत्यर्थः । तत्राऽऽद्यं विकल्पमाशङ्क्य दूषयति—किमसति वन इत्यादिना माहायानिक इत्यन्तेन ।

असति वने वनप्रत्ययो भवतीति वचनेन यदि शून्यवादमभिप्रेत्य वन-मित्याकारकप्रत्ययेन वृक्षा अपि वस्तुभूता न सिध्यन्तीति प्रत्यक्षमेव स्वविषये प्रमाणं न भवतीत्याक्षिप्यते तर्हि स शून्यवादिपक्षः प्रागेव युक्तिनिचयोपपादनेन निराकृत इत्यर्थः । द्वितीयविकल्पमाशङ्कते—अथेत्यादिना प्राप्नोतीत्यन्तेन । इमं विकल्पं दूषयति—एवमपीत्यादिना भवतीतीत्यन्तेन । भाष्यं सुगमम् । वनप्रत्ययस्याऽऽकृतिप्रत्ययवैषम्यं द्वेधा दर्शयन् प्रथममेकमाह—न चेत्यादिना । यस्माद्वृक्षातिरिक्ततया वनं नोपलभ्यते, अतोऽतिरिक्तं वनं नास्तीत्यवगम्यते । आकृतौ तु न तथेत्येकं वैषम्यम् । अपरं वैषम्यमाह—यदि वन इत्यादिना वैषम्यमित्यन्तेन । अयमाशयः । यदि लोकदृष्टिपनुसृत्य वनप्रत्ययस्य बाधकं यथान्तरं वर्तत इति वनप्रत्ययो मिथ्यैवेत्याश्रीयते तदा वनं नाम वस्तुवन्तरं

न ते न सन्तीति । तस्मादसंबद्धः पङ्क्तिवनोपन्यासः । अत उपपन्नं
जैमिनिवचनमाकृतिः शब्दार्थ इति । यथा चाऽऽकृतिः शब्दार्थस्त-
थोपरिष्ठान्निपुणतरमुपपादयिष्याम इति ।

अथ संबन्धः क इति । यच्छब्दे विज्ञातेऽर्थो विज्ञायते स तु कृतक
इति पूर्वमुपपादितम् ।

तस्मान्मन्यामहे केनापि पुरुषेण शब्दानामर्थैः सह संबन्धं कृत्वा

माऽस्त्वेव । आकृतिप्रत्ययस्य तु कदाऽपि विपर्ययप्रत्ययान्तरं नास्त्येवेत्याकृति-
रूपवस्त्वन्तराभ्युपगमे न कोऽपि दोष इति । यदि तु लोकेऽपि यः कश्चिद्वना-
दिप्रत्ययस्यापि विपर्ययप्रत्ययान्तरं नास्त्येवेत्याभिनिविशेत, तद्दृष्ट्या वनात्मकं
वस्त्वन्तरमस्तु नाम । नैतावताऽस्माकमाकृतिसद्भाववादिनां काचित्क्षतिरित्याश-
येनाऽऽह—अथ वनादिष्वित्यादिना । आकृतिसद्भावसमर्थनं च विस्तरेण
वार्तिक एव कृतं तत्रैव दृष्टव्यम् । अत आकृतेरसत्यत्वप्रतिपादनाय पङ्क्तिव-
नाद्युपन्यासः सर्वथाऽसाधक एवेत्यसंबद्ध एवेत्युपसंहरति—तस्मादिति । उक्त-
रीत्याऽसाधकत्वादित्यर्थः । अत उक्तरीत्याऽऽकृतिसद्भावे बाधकाभावात् प्रत्य-
क्षादिप्रमाणरूपसाधकसद्भावाच्चाऽऽकृतेः शब्दार्थत्वबोधकं जैमिनिवचनम्—आ-
कृतिस्तु क्रियार्थत्वादित्यादिकमुपपन्नतरमित्याह—अत इति । एवं
सद्भावप्रतिपादनेनाऽऽकृतेः शब्दार्थत्वमुपपाद्य क्रियोपयोगप्रदर्शनेनापि शब्दा-
र्थत्वमुत्तरत्राऽऽकृत्यधिकरणे विस्तरेणोपपादयिष्याम इत्याह—यथा चेत्या-
दिना । एवं शब्दार्थयोराधारभूतयोः स्वरूपं निरूप्य तदाधेयभूतस्य संज्ञासं-
ज्ञिलक्षणसंबन्धस्य नित्यत्वमुपपादयितुं पूर्वमेवोपक्रान्तस्य तदनित्यत्वपूर्वपक्षस्यै-
वावता शब्दार्थनिरूपणपरेण ग्रन्थेन व्यवहितत्वात्तत्स्मरणार्थं प्रश्नोत्तराभ्यां पूर्वो-
पपादितं संज्ञासंज्ञिलक्षणं शब्दार्थयोः संबन्धस्वरूपमाह—अथेत्यादिना । त्वदु-
दितरीत्या शब्दार्थो भवेतां नाम, यदर्थस्तु प्रयासोऽयं शब्दार्थस्वरूपनिरूप-
णविषयकस्तादृशसंबन्धः क इति प्रश्नभाष्यार्थः । यादृशेन संबन्धेन शब्दज्ञाने
सत्यर्थज्ञानं जायते तादृशः संज्ञासंज्ञिरूप एव प्रकृते संबन्ध इत्युत्तरभाष्यार्थः ।
तस्य च कृतकत्वं पूर्वोपपादितमनुभाषते—स तु कृतक इत्यादिना
प्रकृतपूर्वपक्षमुपसंहरति—तस्मादिति । जगदादावेकेन केनचिन्महापुरुषेण
शब्दानामर्थैः सह संज्ञासंज्ञिलक्षणसंबन्धं संव्यवहारार्थं कृत्वा वेदाः प्रणीताः
इति पुरुषस्य च भ्रमप्रमादादिसंभवादप्रमाणमेव वेदा धर्माधर्मयोरित्यर्थः । एवं
प्राप्ते सिद्धान्तमाह—तादिदानीमिति । शब्दार्थयोः संबन्धस्यापौरुषेयत्वासंभवा-

संबन्धवहर्तु वेदाः प्रणीता इति । तदिदानीमुच्यते । अपौरुषेयत्वासंबन्धस्य सिद्धमिति । कथं पुनरिदमवगम्यतेऽपौरुषेय एष संबन्ध इति । पुरुषस्य संबन्धुरभावात् । कथं संबन्धो नास्ति । प्रत्यक्षस्य प्रमाणस्याभावात्, तत्पूर्वकत्वाच्चेतरेषाम् । ननु 'चिरवृत्तत्वात्प्रत्यक्षस्याविषयो भवेदिदानींतनानाम् । न हि चिरवृत्तः सन्न स्मर्येत । न च हिमवदादिषु कूपारामादिवदस्मरणं भवितुमर्हति । पुरुषवियोगो हि तेषु भवति, देशोत्सादेन कुलोत्सादेन वा । न च शब्दार्थव्यवहारवियोगः पुरुषाणामस्ति । स्यादेतत् । संबन्धमात्रव्यवहारिणो निष्प्रयोजनं कर्तृस्मरणमनाद्रियमाणा विस्मरेयुरिति । तन्न । यदि हि

त्सिद्धं मामाण्यमित्यर्थः ।

शब्दार्थसंबन्धापौरुषेयत्ववादः ।

संबन्धस्यापौरुषेयत्वं प्रश्नोत्तराभ्यां निरूपयितुं कथं संबन्धस्यापौरुषेयत्वं गम्यत इति पृच्छति—कथं पुनरिति । संबन्धकर्तुः पुरुषस्याभावान्नास्ति संबन्धस्य पौरुषेयत्वमित्युत्तरमाह—पुरुषस्येत्यादिना । संबन्धस्य कर्ता नास्तीति कथमवगम्यत इति पृच्छति—कथमिति । प्रत्यक्षादिप्रमाणानामभावान्नास्ति तत्कर्तृत्ववगम्यत इत्युत्तरमाह—प्रत्यक्षस्येत्यादिना । यद्दर्शनयोग्यं वस्तु तादृशं सारमयीसमवधानदशायामपि यदि न दृश्यते तन्नास्तीत्यवगम्यते । यथा नरशृङ्गादिरित्याशयः । ननु संबन्धकर्तुः प्रत्यक्षयोग्यस्यापि चिरवृत्तत्वादिदानींतनानां न प्रत्यक्षविषयत्वं भवतीति शङ्कते नन्विति । चिरवृत्तस्येदानींतनप्रत्यक्षयोग्यत्वासंभवेऽपि स्मरणयोग्यत्वसत्त्वात् । तस्य चानुपलम्भनान्नास्त्येव संबन्धेत्यवगम्यत इति समाधत्ते—न हीति । न हि न स्मर्येत—स्मरणयोग्यो भवत्येवेत्यर्थः । ननु हिमवदादिषु विद्यमानकूपारामादीनां कर्ता यथा न स्मर्येत इदानींतनैस्तथेहापि भवितुमर्हतीत्याशङ्क्य समाधत्ते—न चेत्यादिना । अयमाशयः हिमवदादिषु देशोत्सादस्य कुलोत्सादस्य वा संभावितत्वात्स्मृतिहेतुभूतपुरुषपरम्पराया विच्छेदात्तत्र विस्मरणमुपपद्येत, प्रकृते तु शब्दार्थव्यवहर्तृपुरुषपरम्पराविच्छेदस्य कथमपि कदाऽप्युद्भावयितुमशक्यत्वाच्छब्दार्थसंबन्धकर्तृविस्मरणोपपादनमतिग्राह्यमिति ।

ननु व्यवहर्तृपुरुषाणां शब्दार्थसंबन्धमात्रं व्यवहारार्थमावश्यकं तत्कर्तृस्मरणं तु घटककर्तृकुलालस्मरणमिव निष्प्रयोजनमिति संबन्धारमनाद्रियमाणा विस्मरेयुरिति शङ्कते—स्यादेतदित्यादिना । समाधत्ते—तन्नेत्यादिना न विप्रतिपत्तावित्यन्तेन । अस्य भाष्यस्यायमाशयः । नात्र संबन्धकर्तुरनादराद्विस्मरणमुपप-

पुरुषः कृत्वा संबन्धं व्यवहारयेत्, व्यवहारकालेऽवश्यं स्मृतं व्यो भव-
ति । संप्रतिपत्तौ हि कर्तृव्यवहर्त्रोरर्थः सिध्यति न विप्रतिपत्तौ । न हि
वृद्धिशब्देन, अपाणिनेर्व्यवहारत आदेचः प्रतीयेरन्, पाणिनिच्छातिमन-
नुमन्यमानस्य वा । तथा मकारेणापिङ्गलस्य न सर्वगुरुस्त्रिकः प्रतीयेत,
पिङ्गलच्छातिमननुमन्यमानस्य वा । तेन कर्तृव्यवहर्तारौ संप्रतिपद्येते ।
तेन वेदे व्यवहारद्विरवश्यं स्मरणीयः संबन्धस्य कर्ता स्यात्, व्यवहा-
रस्य च । न हि विस्मृते 'वृद्धिरादैच्' (पा० १।१।१) इत्यस्य सूत्रस्य
कर्तरि 'वृद्धिर्यस्याचामादिः०' (पा० १।१।३२) इति किञ्चित्प्रतीयेत ।

यते । यदा हि कश्चित्पदपदार्थसंबन्धं कृत्वा धर्माधर्मप्रतिपादनाय वेदवाक्यानि
कृतवास्तदाऽवश्यमसौ संबन्धस्य कर्ता, स एव च तैः पदैर्वेदवाक्यपरचनात्मकं व्य-
वहारं करोतीति समयव्यवहारयोरेककर्तृकत्वं प्रतिपत्ताभिः स्मृतं व्यम् । तथा वाक्या-
दर्थं प्रतिपाद्यमानानामवश्यं वाक्यकर्तृराप्तत्वं च स्मृतं व्यं तदधीनत्वादर्थनिश्चयस्य ।
न च वेदादर्थं प्रतिपाद्यमानाः समयकर्तारं तेन सह वेदकर्तृरेकत्वं तस्य चाऽऽप्तत्वं
स्मरन्तो दृश्यन्ते इति । संप्रतिपत्ताविति । संबन्धकर्तृवेदवाक्यकर्त्रैक्य आप्तत्वे
च निश्चिते सतीत्यर्थः । अर्थः सिध्यतीति । प्रतिपत्तुणां वेदवाक्यार्थनिश्चयो
जायत इत्यर्थः । न विप्रतिपत्ताविति । ऐक्यनिश्चयाभावे सति न जायत
इत्यर्थः । संबन्धव्यवहर्त्रैक्यनिश्चये सत्येव प्रतिपत्तुणां तद्व्यवहारतोऽर्थनिश्चयो
नान्यथेत्यन्वयव्यतिरेकौ दृष्टान्तेन प्रदर्शयति—न हीत्यादिनाऽननुमन्यमानस्य
वेद्यन्तेन । अयमर्थः । यथा पाणिनिभिन्नस्य पाणिनिमताननुसारीणो वा वृद्धि-
शब्दव्यवहारत आदेचो न प्रतिपद्यन्ते प्रतिपत्तारः । यथा वा पिङ्गलाचार्यभिन्नस्य
मताननुसारीणो वा मकारव्यवहारतः सर्वगुरुं त्रिकं न प्रतिपद्यन्ते । किंतु वृ-
द्धिरादेजिति वृद्धिशब्दसंबन्धकर्तुः पाणिनेर्वृद्धिर्यस्याचामादिस्तद्वृद्धमिति व्यव-
हारतो वृद्धिशब्देनाऽऽदैचः प्रतिपद्यन्ते ।

एवं 'सर्वगुरुर्भः' इति मकारसंबन्धकर्तुः पिङ्गलाचार्यस्य व्यवहारतः सर्वगुरुं
त्रिकं प्रतिपद्यन्ते तद्वदिति । अतः कारणात्संबन्धव्यवहर्त्रैः संप्रतिपत्तिरावश्यकीति
नियमयति—तेनेति । तथा च प्रकृतेऽपि वेदवाक्यार्थप्रतिपत्तुभिरवश्यं पदपदार्थसंब-
न्धकर्ता तादृशपदसमूहात्मकवेदवाक्यकर्ता चैक एवाऽऽप्तश्चेत्येवं स्मरणीयमित्याह—
तेन वेद इत्यादिना । समयव्यवहारयोरेककर्तृकत्वविस्मरणे नार्थनिश्चयः संभवती-
त्यत्र दृष्टान्तं प्रदर्शयति—न हीति । अतश्च प्रकृते विनाऽपि कर्तृस्मरणं वेदवाक्या-

तस्मात्कारणादवगच्छामो न कृत्वा संबन्धं व्यवहारार्थं केनाधि-
द्वेदाः प्रणीता इति । यद्यपि च विस्मरणमुपपद्येत, तथाऽपि न प्रमाण-
मन्तरेण संबन्धारं प्रतिपद्येमहि । यथा विद्यमानस्याप्यनुपलम्भनं
भवतीति, नैतावता विना प्रमाणेन शशविषाणं प्रतिपद्यामहे । तस्मा-
दपौरुषेयः शब्दस्यार्थेन संबन्ध इति ।

नन्वर्थापत्त्या संबन्धारं प्रतिपद्येमहि । न ह्यकृतसंबन्धाच्छब्दार्थं
प्रतिपद्यमानानुपलभामहे । प्रतिपद्येरंश्चेत्प्रथमश्रवणेऽपि प्रतिपद्येरम् ।
तदनुपलम्भनादवश्यं भवितव्यं संबन्धोति चेन्न । सिद्धवदुपदेशात् । यदि

दर्थनिश्चयस्य प्रसिद्धत्वान्न संबन्धस्य वेदवाक्यस्य च कर्ताऽभ्युपगन्तुं शक्यत इ-
त्याह—तस्मात्कारणादिति । ननु विद्यमानस्यापि संबन्धकर्तृशब्दोऽपि प्रतिपद्ये-
हग्रन्थकर्तुरिव विस्मरणमुपपन्नमिति न तावता कर्तृभावः सिध्यतीत्याशयेन शङ्क-
ते—यद्यपीति समाधत्ते—तथाऽपीत्यादिना । अयमाशयः । ऊहग्रन्थादिपूर्वो-
त्तमाख्यादिरूपबहुतरप्रमाणबलेन कर्तुः संप्रतिपन्नत्वेऽपीह संबन्धरि कस्यापि प्रमा-
णस्यानुपलम्भनात्केवलानुपलम्भनस्य वस्त्वभावासाधकत्वेऽप्यप्रामाणिकवस्त्वनुपल-
म्भनस्य शशविषाणादिष्विवाभावसाधकत्वं संभवत्येवेति ।

सौत्रोपदेशपदार्थं निरूपयितुमवतरणिकामारचयति—नन्वित्यादिना । अथ
शङ्काभाष्यस्यायमाशयः । संबन्धसद्भावे प्रमाणान्तराभावेऽपि प्रथमश्रुतावर्थाप्रती-
त्यनुपपत्तिरूपार्थापत्तिः प्रमाणं भवितुमर्हति । तथा हि । संबन्धस्य कृतकत्वे
संप्रतिपन्नसमयानामर्थाप्रतितिः प्रतिपन्नसमयानां च प्रतीतिर्देवदत्तादिशब्दवदुपपन्न-
भवति । स्वाभाविके तु प्रत्यायकत्वे प्रथमश्रवणेऽपि प्रतीतिः स्यात् । सा तु नास्ति ।
किंत्वस्यायमर्थ इति पुरुषेण कथिते सत्येवार्थप्रत्यय उपलभ्यत इत्यवश्यं पुरुषकृत-
मेव शब्दस्यार्थप्रत्यायकत्वमिति पौरुषेय एव संबन्ध इति । इमां शङ्कां सौत्रोप-
देशपदार्थप्रदर्शनेन निराकरोति—न सिद्धवदुपदेशादित्यादिना । सिद्धवदुप-
देशादिति । अस्यायमर्थ इति न संबन्धकरणाभिदं किंतु प्रसिद्धस्यैव संबन्धस्यो-
पदेशः कथनं तस्मादित्यर्थः । सिद्धसंबन्धस्य कथनमेवेदं न तु करणमिति कथ-
मवगम्यत इति चेत् । इत्थम् । अर्थान्तरकथने बहुभिर्निवारणात् । तथा हि । यो
हि कश्चित्कस्मैचिदोशब्दस्याश्वं गवयं वाऽर्थमाह तमन्ये बहवो निवारयन्ति
नायमस्यार्थः किंतु साक्षादिमानस्यार्थ इति । संबन्धकरणक्षे च देवदत्तादिशब्दवत्
येनैवार्थेन संबन्धः क्रियेत स एव तच्छब्दार्थ इति निवारणं नोपपद्यते । तस्माच्च
[वत्पुरुषा अस्य शब्दस्यायमर्थोऽस्यायमर्थ इति वदन्तोऽपि तत्संबन्धकर्तृत्वेन

संबन्धुरभावान्नियोगतो नार्था उपलभ्येरंस्ततोऽर्थापत्त्या संबन्धारमव-
गच्छामः । अस्ति त्वन्यः प्रकारः ।

वृद्धानां स्वार्थेन संव्यवहरमाणानामुपशृण्वन्तो बालाः प्रत्यक्षमर्थं
प्रतिपद्यमाना दृश्यन्ते । तेऽपि वृद्धा यदा बाला आसंस्तदाऽन्येभ्यो
वृद्धेभ्यस्तेऽप्यन्येभ्य इति नास्त्यादिरित्येवं वा भवेत् । अथवा । न
कश्चिंदेकोऽपि शब्दस्यार्थेन संबन्ध आसीत् । अथ केनचित्संबन्धाः
प्रवर्तिता इति । अथ वृद्धव्यवहारे सति नार्थादापद्येत संबन्धस्य कतां ।
अपि च व्यवहारवादिनः प्रत्यक्षमुपदिशन्ति, कल्पयन्तीतरे संबन्धारं
न च प्रत्यक्षे प्रत्यर्थिनि कल्पना साध्वी । तस्मात्संबन्धुरभावः । अव्य-
तिरेकश्च यथाऽस्मिन्देसे सास्नादिमति गोशब्द एवं सर्वेषु दुर्ग-

शङ्कनीया इति । पूर्वपक्षमुपन्यस्तामर्यापत्तिमन्यथा परिहर्तुमाह—यदि संबन्धुरि-
त्यादिना । संबन्धस्याकृतकत्वेऽपि शब्दार्थप्रतीतिः प्रकारान्तरेणोपपन्ना भवती-
त्यर्थः । तदेव प्रकारान्तरमाह—वृद्धानामित्यादिना ।

यथाऽद्यत्वे स्वकार्यार्थं व्यवहरमाणानां वृद्धानां प्रसिद्धसंबन्धानामुपशृण्वन्तो
बालाः संबन्धमर्थं च प्रत्यक्षं प्रतिपद्यमाना दृश्यन्ते, एवं सर्वदाऽतीत्यनादिवृद्धव्य-
वहारमाहिम्ना संबन्धावगमोऽर्थावगमश्चोपपन्नतरो भवतीति संबन्धस्याकृतकत्वेऽपि
न काऽप्यनुपपत्तिरिति भावः ।

एवं स्वमतमुपपाद्य शब्दार्थसंबन्धस्य कृतकत्वं शब्दार्थप्रतीत्यन्यथानुपपत्तिनि-
मित्तकं दूषयितुमनुवदति—अथवेत्यादिना प्रवर्तिता इत्यन्तेन । इमं पक्षं दूष-
यति—अत्रेत्यादिना । पूर्वोपपादितरीत्याऽनादिवृद्धव्यवहारेणैवार्थप्रतीतिरुपपन्न-
तरत्वादनुपपत्तेरेवाभावान्न तन्माहिम्ना संबन्धकर्तृसिद्धिरिति भावः । सौत्रोपदेशपदं
प्रत्यक्षरूपार्थान्तरपरतया व्याचष्टे—अपि चेत्यादिना । उपदेशः प्रत्यक्षविषयो
वृद्धव्यवहारोऽर्थप्रतीतिसाधको यतो विद्यतेऽतोऽनुपपत्तिरेव नास्तीत्याशयः । यस्तु
स्वाभाविके प्रत्यायकत्वे प्रथमश्रवणेऽप्यर्थप्रतीतिः स्यादित्युक्तम् । तन्न । संबन्धस्य
सामयिकत्वं इव स्वाभाविकत्वेऽप्यवगतस्यैवार्थप्रतिपत्तौ निमित्तत्वं नानवगतस्येति
प्रथमश्रवणेऽप्रतिपन्नसंबन्धस्यार्थाप्रतीतिरुपपन्नतरत्वात् । सौत्रमव्यतिरेकपदं व्याच-
ष्टे—अव्यतिरेकश्चेत्यादिना । यतोऽव्यतिरेको देशाव्यतिरेकः संबन्धस्य विद्यते-
ऽतोऽपि कारणात्संबन्धो नित्य इत्यर्थः । देशाव्यतिरेकमेव संबन्धस्योपपादयति—
यथाऽस्मिन्देस इत्यादिना ।

अयमाशयः । यथाऽस्मिन्देसे सास्नादिमत्यर्थं गोशब्दः प्रयुज्यमानो दृश्यते

मेष्वापि । बहवः संबन्धारः कथं संगंस्यन्ते । एको न शक्नुयात् । अतो नास्ति संबन्धस्य कर्ता । अपर आह । अव्यतिरेकश्च । न हि संबन्ध-
व्यतिरिक्तः कश्चित्कालोऽस्ति । यस्मिन्न कश्चिदपि शब्दः केनचि-
दर्थेन संबद्ध आसीत् । कथम् । संबन्धक्रियैव हि नोपपद्यते । अवश्य-
मनेन संबन्धं कुर्वता केनचिच्छब्देन कर्तव्यः । येन क्रियेत तस्य केन
कृतः । अथान्येन केनचित्कृतः, तस्य केनेति तस्य केनेति नैवाव-
तिष्ठते । तस्मादवश्यमनेन संबन्धं कुर्वताऽकृतसंबन्धाः केचन शब्दा
बृद्धव्यवहारसिद्धा अभ्युपगन्तव्याः । अस्ति चेद्व्यवहारसिद्धिर्न नियो-
गतः संबन्धा भवितव्यमित्यथापत्तिरपि नास्ति ।

एवं सर्वेषु दुर्गमेष्वपि देशेषु । न चैवमेकेन कर्तुं शक्यते । अनेके चेत्संबन्धारः
कथं ते सर्वे सर्वेषु दुर्गमेषु संगंस्यन्त इति संबन्धुरेकत्वानेकत्वाभ्यां निरूपयि-
तुमशक्यत्वान्न संबन्धः कृतक इति । ननु दुर्गमेषु गोशब्दप्रयोगः सास्त्रादिमति
विद्यत इति कथं ज्ञातुं शक्यते । केनचित्पुरुषेण तत्र तत्र गत्वा स प्रयोगो
दृष्टश्चेत् संबन्धुरीधरस्याप्रतिहतगतेर्गमनं न संभवतीति कथं संभाव्यते । किंच बहूनां
संबन्धुणामेकत्र संगमनमपि सर्वत्रैकत्वशब्दार्थव्यवहाररूपकार्यदर्शनात्कल्पयितुं
शक्यमेव । अपि च मा भूत्सर्वदुर्गमगमनमेकस्य बहूनां वा संप्रतिपत्तिः । तथाऽपि
बृद्ध्यादिशब्दार्थव्यवहारवत्सर्वत्र शब्दार्थव्यवहारैकरूप्यं संबन्धैक्यपक्ष उपपन्न-
मेवेत्यरुच्या प्रकारान्तरेणाव्यतिरेकपदं व्याचष्टे—अपर आहृत्यादिना । अस्मि-
न्पक्षेऽव्यतिरेकपदं कालाव्यतिरेकपरम् । संबन्धस्य कालाव्यतिरेकमुपपादयति—
न हीत्यादिना । यतः संबन्धशून्यः कालोऽप्यामागिकोऽतः संबन्धोऽनादि-
रित्यर्थः । पूर्वं संबन्धानामप्रसिद्धत्वे कालविशेषे पुरुषविशेषेण तेषां करणमेव
दुर्घटमित्येतमर्थं प्रश्नपूर्वमुपपादयति—कथमित्यादिना ।

संबन्धकरणपक्षेऽव्यवश्यमनवस्थापरिहाराय केचन बृद्धव्यवहारसिद्धा अकृ-
तसंबन्धाः शब्दाः संबन्धकरणाभ्युपगन्तव्या इति यदि बृद्धव्यवहारसिद्धिस्ते-
नैव सर्वानुपपत्तिपरिहारे नावश्यं संबन्धा भवितव्यमिति सिद्धं संबन्धस्याना-
दित्वमिति भावः ।

ननु यथाऽप्रसिद्धसंबन्धस्य करणमनुपपन्नं तद्वत्कथनमनुपपन्नम् । यद्यपि
तदा वक्तुः प्रसिद्धसंबन्धत्वात्संबन्धकथनाय वाक्योच्चारणं संभवति तथाऽपि
श्रोतारोऽप्रसिद्धसमस्तस्यार्थां बालाः कथं वाक्येन संबन्धं प्रतिपद्येरन्नित्यभिप्रा-

स्यादेतत् । अप्रसिद्धसंबन्धा बालाः कथं वृद्धेभ्यः प्रतिपद्यन्त इति-
नास्ति दृष्टेऽनुपपन्नं नाम । दृष्टा बाला वृद्धेभ्यः प्रतिपद्यमानाः “ न
च प्रतिपन्नाः संबन्धाः ” संबन्धस्य कर्तुः । तस्माद्वैषम्यम् । अर्थेऽनुप-
लब्धे । अनुपलब्धे च देवदत्तादावर्थेऽनर्थकं संज्ञाकरणमशक्यं च । वि-
शेषान्प्रतिपत्तुं हि संज्ञाः क्रियन्ते विशेषांश्चोद्दिश्य । तद्विशेषेष्वज्ञायमाने-
षूभयमप्यनवकलतम् । तस्मादपौरुषेयः शब्दस्यार्थेन संबन्धः । अतश्च
तत्प्रमाणमनपेक्षत्वात् । न चैवं सति पुरुषान्तरं प्रत्ययान्तरं चापेक्ष्यते ।
तस्माच्चोदनालक्षण एव धर्मो नान्यलक्षणः । बादरायणग्रहणमुक्तम् ।
अथ यदुक्तमनिमित्तं शब्दः कर्मकाले फलादर्शनात्कालान्तरे च कर्मा-

येण शङ्कते-स्यादेतदित्यादिना । समाधत्ते-नास्ति दृष्ट इत्यादिना ।
अयमाशयः । कथयितुस्तावन्न कर्तुरिवाशक्तिः । उपायसंभवात् । प्रतिपत्तारस्तू-
पायाभावाच्च प्रतिपद्यन्त इति दृष्टविरुद्धम् । दृश्यन्ते ह्यप्रसिद्धसमस्तपदार्था बाला
वृद्धेभ्यः संबन्धे प्रतिपद्यमाना इति । करणपक्षस्तु कर्तुरप्यप्रतिपन्नसंबन्धत्वादति-
दुर्बल इत्याह- न च प्रतिपन्नाः संबन्धा इत्यादिना । उक्तं वैषम्यं निगम-
यति-तस्मादिति । युक्त्यन्तरेणापि संबन्धकरणस्याशक्यत्वमनर्थकत्वं च
प्रतिपादयितुं प्रवृत्तं सौत्रं “ अर्थेऽनुपलब्धे ” इत्यं व्याचष्टे-अर्थेऽनुपलब्ध
इत्यादिना । यतोऽनुपलब्धे सर्वथा प्रमाणान्तरेणानुपलब्धे शब्दैकसमाधिगम्येऽर्थे
संज्ञाकरणनियमस्य संज्ञेत्येवंरूपमनर्थकमशक्यं च । अतोऽपि हेतोरौत्पत्तिकः
संबन्ध इत्यर्थः । अनुमेवार्थमुपपादयति-अनुपलब्धे चेत्यादिना । अयमा-
शयः । लोके प्रसिद्धे देवदत्तादावर्थे विद्यमानान्विशेषान्प्रतिपत्तुं विशेषांश्चाभि-
प्रेत्य संज्ञाः क्रियमाणा दृश्यन्ते । तदुभयमप्यप्रसिद्धपदार्थेऽनुपपन्नमिति तत्र संज्ञा-
करणमनर्थकमशक्यं चेति ।

एतावता प्रपञ्चेनोपपादितं संबन्धस्यापौरुषेयत्वमुपसंहरति-तस्मादिति । अत-
श्चेत्यादिबादरायणग्रहणमित्यन्तो भाष्यग्रन्थः पूर्वमेव व्याख्यातः ।

चित्राक्षेपनिराकरणम् ।

एवं तावत् संबन्धनित्यत्वोपपादनेन स्वपक्षं प्रसाध्याधुना चित्राद्युदाहरणेषु पूर्व-
मक्षयुक्तमाक्षेपमनूद्य परिहरति-अथ यदुक्तमित्यादिना । समाधानभाष्यस्याय-
माशयः । पूर्वं तावच्चित्रादिचोदनानामप्रामाण्यार्थमेकं साधनं चित्रादेर्निष्फलत्वार्थं

भावात्प्रमाणं नास्तीति । तदुच्यते । न स्यात्प्रमाणं यदि पञ्चैव प्रमा-
णान्यभविष्यन् । येन येन हि प्रमीयते तत्तत्प्रमाणम् । शब्देनापि प्रमी-
यते ततः शब्दोऽपि प्रमाणम् । यथैव प्रत्यक्षम् । न च प्रमाणेनावगतं
प्रमाणान्तरेणानवगतमित्येतावताऽनवगतं भवति । न चैवं श्रूयते कृते
कर्मणि तावतैव फलं भवति, किंतु कर्मणः फलं प्राप्यत इति ।

यच्च कालान्तरे फलस्यान्यत्प्रत्यक्षं कारणमस्तीति । नैष दोषः ।
तच्चैव हि तत्र कारणं शब्दश्चेति ।

चापरमुक्तम् । तत्र चित्रादिनिष्फलत्वार्थं स्वकाले फलादानरूपं यत्साधनमुक्तं
तत्तावदसिद्धम् । आनन्तर्ये फलादानकालत्वेन चोदिते हि स्वकाले फलादानं
सिध्येत् । आनन्तर्यं न फलदानकालत्वेन चोदनया चोद्यते, किंतु कर्मणः फलं
प्राप्यत इत्येव चोद्यते । एवं च कालान्तरेऽपि फलादानसंभवात्स्वकाले फलादान-
मिति साधनमसिद्धमेवेति ।

एवं यच्च चित्रादिचोदनाप्रामाण्यार्थं प्रत्यक्षादिविसंवादिरूपं साधनान्तरमुक्तं
तदप्यसिद्धमेव । तथा हि । आनन्तर्यविषयो हि प्रत्यक्षविसंवादः । नासावविशेष-
पवर्तिनीं चोदनां बाधितुमीष्टे । विषयभेदात् । एवं च 'प्रत्यक्षाद्याधिकारेऽपि तैर-
थासंगतिर्यतः' इति यत्साधनमुक्तं तदसिद्धम् । चोदनार्थे प्रत्यक्षादेरनधिकारा-
दिति ।

ननु कालान्तरे चित्रादीनां फलदानाभ्युपगमे कालान्तरे जायमानफलस्य
प्रत्यक्षं सेवादिरूपं कारणान्तरं संभवतीति नादृष्टरूपं कारणं कल्पयितुं युज्यत इति
न कालान्तरे जायमानफलस्य चित्रादिफलत्वं कल्पयितुं शक्यत इति पूर्वोक्तं
शङ्कामनुवदति—यच्चेत्यादिना । परिहरति—नैष दोष इत्यादिना । तच्चैव
हि तत्र कारणमिति । तत्र कालान्तरे जायमानफले तत् । अदृष्टरूपं कारण-
मस्त्येवेत्यर्थः । दृष्टरूपस्य सेवादेरन्वयव्यतिरेकाभ्यां व्यभिचारान्न फलकारणत्वम-
भ्युपगन्तुं शक्यम् । अदृष्टस्य तु व्यभिचारशङ्कानास्पदत्वात्कारणत्वं सुनिरूपमिति-
भावः ।

नन्वीश्वरेच्छाधिकारादेरेवादृष्टरूपस्य कारणत्वमास्तां नतु भवदभिमतचित्रादे-
रित्यत आह—शब्दश्चेति । अयमाशयः । यत ईश्वरेच्छाधिकारादिकं शब्दलि-
ङ्गादिरूपप्रमाणवर्जितं चित्रादिकमेव 'चित्रया यजेत पशुकामः' इत्यादिवि-
धिप्रमाणकम् । अतश्चित्रादिकर्मजन्यमदृष्टमेव कालान्तरजायमानफलसाधनमित्येव-
दव्यमिति ।

सव्याख्यशाबरभाष्यसमेते— [अ० १ पा० १ अ० ५]

यसु प्रत्यक्षविरुद्धं वचनमुपन्यस्तं स एष यज्ञायुधी यजमानोऽजसा
स्वर्गं लोकं यातीति प्रत्यक्षं शरीरकं व्यपदिशतीति । तदुच्यते । शरी-
रसंबन्धात् । यस्य तच्छरीरं सोऽपि तैर्यज्ञायुधैर्यज्ञायुधीत्युच्यते ।

आह कोऽसावन्यो नैनमुपलभामहे । प्राणादिभिरेनमुपलभामहे ।

प्रत्यक्षविसंवादपरिहारः ।

एवं तावच्चित्राक्षेपं परिहृत्य संप्रति वाक्यान्तरे दृष्टविरोधं पूर्वपक्ष्युपन्यस्तं
परिहर्तुमनुवदति—यत्स्वित्यादिना । 'तदुच्यत इत्यादि' परिहारभाष्यस्यायमा-
शयः ।

न ह्येन शरीरस्य स्वर्गगमनमुच्यते । येन प्रत्यक्षविरोधः स्यात् । किं तर्ह्य-
त्मन एव । यस्यैतच्छरीरं स आत्माऽपि शरीरशरीरिणोरभेदोपचारेण शरीरस्थेन
यज्ञायुधित्वेन प्रत्यक्षत्वेन च एष इति यज्ञायुधीति च व्यपदेष्टुं शक्यत एव ।
एवं सर्वगतस्याप्यात्मनो यागविषयकज्ञानप्रयत्नादिषु साक्षादेव कर्तृत्वं संभवति ।

न हि वयं स्पन्दमेव क्रियामभ्युपगच्छामो वैशेषिकवत् । येनाऽऽत्मनः साक्षा-
त्कर्तृत्वं न स्यात् । किंतु धात्वर्थमात्रस्य क्रियात्वमिति न यजमानशब्दस्याप्यनु-
पपत्तिरिति न किंचिदनुपपन्नमिति ।

आसंवादः ।

ननुदाहृतस्य यज्ञायुधिवाक्यस्याऽऽदित्युपादिवाक्यवदर्थवादतयाऽपि नेतुं शक्य-
त्वाज्ज्ञानदेहादिव्यतिरिक्तात्मप्रतिपादनमत्र भाष्यकारेण क्रियमाणं व्यर्थमिति चेत्
सत्यम् । नैरात्म्ये हि साध्यसाधनसंबन्धप्रतिपादकानां चोदनानामप्रामाण्यमापद्येत ।
यथा हि स्वर्गकामादिचोदनाभिर्हि स्वर्गस्याऽऽमुष्मिकत्वाज्जन्मान्तरे फलोपभोगो
बोध्यते । सोऽपि कर्तृत्वैव नान्यस्य । अतस्तस्य ज्ञानमात्रत्वे तेषां क्षणिकत्वात्क-
र्तृत्वभोक्तृत्वानुपपत्तेः शरीरचैतन्येऽपि तस्य विनिपातादतिरिक्तस्य च कस्यचिद्भो-
क्तुरनङ्गीकारादिष्ट्यादेश्चादत्तफलत्वापानात्तद्वचनस्याप्रामाण्यं स्यादिति यज्ञायुधि-
वाक्यसमर्थनच्छलेन ज्ञानदेहातिरिक्तात्मप्रतिपादनं वेदप्रामाण्यार्थमेव । तदुक्तं वा-
र्तिके—(श्लो० वा० पृ० ६९० श्लो० ६) ।

तस्माद्वेदप्रमाणार्थमात्माऽत्र प्रतिपाद्यते ।

यद्यपि प्रकृतं वाक्यं व्याख्यायेतार्थवादतः ॥ इति ।

नैयायिकमतेनाऽऽत्मास्तित्वप्रतिपादनम् ।

ननु शरीरव्यतिरिक्तात्मसद्भावे प्रमाणं नास्तीति शङ्कते—आहेत्यादिना ।
प्राणनादिलिङ्गक्रमनुमानमेव प्रमाणमिति वैशेषिकमतेन समाधत्ते—प्रमाणादि.

योऽसौ प्राणिति अपानिति उच्छ्वसिति निमिषति, इत्यादिचेष्टित-
वान् । सोऽत्र शरीरे यज्ञायुधीति ।

ननु शरीरमेव प्राणिति अपानिति च । न । प्राणादयः शरीरगु-
णविधर्माणोऽयावच्छरीरभावित्वात् । यावच्छरीरं तावदस्य गुणा
रूपादयः । प्राणादयस्तु सत्यपि शरीरे न भवन्ति । सुखादयश्च स्वय-
भुपलभ्यन्ते न रूपादय इव शरीरगुणाः परेणापीति । तस्माच्छरीर-
गुणवैधर्म्यादन्यः शरीराद्यज्ञायुधीति ।

भिरित्यादिना । ' योऽसौ प्राणिति ' इत्यादिशब्देन प्राणनादिशब्दवाच्यस्य
कोष्ठ्यस्य वायोरुर्ध्वाधोगमनवृत्तिविशेषस्य हेतुभूतः प्रयत्न उच्यते । अन्यथा
वायुधर्मस्य मुख्यस्य प्राणनादेरात्मवृत्तित्वासंभवेनाऽऽत्मलिङ्गत्वानुपपत्तेः । तथा
चायमत्र प्रयोगः—प्राणनादिप्रयत्नः साश्रयो गुणत्वादूपवदिति । स चाऽऽश्रय
आत्मेत्याशयः । ननूक्तानुमाने शरीरस्यैवोक्तविधाश्रयतया सिद्ध्याऽर्थान्तरमि-
त्याशयेन शङ्कते—नन्वित्यादिना । समाधत्ते—नेत्यादिना । यतः प्राणनादयः
शरीरगुणविधर्माणोऽतो न शरीरं प्राणनाद्याश्रयो भवतीति योजना । प्राणना-
दिषु शरीरगुणत्वाभावे हेतुं प्रदर्शयति—अयावच्छरीरभावित्वादिति । अमु-
मेव हेतुमुपपादयति—यावच्छरीरमित्यादिना । अयमर्थः । यत्र रूपादिषु
शरीरगुणत्वं तत्र यावच्छरीरभावित्वं दृष्टम् । प्राणनादिषु च व्यापकीभूतयाव-
च्छरीरभावित्वाभावाद्वाप्यं शरीरगुणत्वमपि न सिध्यतीति । शरीरातिरिक्ता-
त्मसद्भावे लिङ्गान्तरमाह—सुखादयश्चेत्यादिना । यथा रूपादयः शरीरगुणाः
स्वयमप्युपलभ्यन्ते परेणापि न तथा सुखादयः परेणाप्युपलभ्यन्ते परेन्द्रियैर्नवि-
गम्यन्ते । अतो न शरीरगुणा भवन्तीति योजना । प्राणनादेर्बहिर्वृत्तित्वस्यापि
परेन्द्रियैर्गम्यमानत्वेनान्युपगन्तव्यत्वात्सुखादेश्च परेन्द्रियागम्यत्वेन सर्वथाऽऽन्तर-
त्वान्न सुखादिवत्सर्वथा परानुपलभ्यमानत्वं प्राणनादेरित्यभिप्रेत्य सुखादेः पृथगु-
पन्यास इति मन्तव्यम् । तथा चायमत्र प्रयोगः—सुखादयो न शरीरगुणाः,
परेन्द्रियानवगम्यमानत्वात् । मनोबुद्ध्यादिवत् । किंत्वात्मगुणाः । तत्र चायं
प्रयोगः । सुखादिः किञ्चिदाश्रितः । गुणत्वात् । रसादिवदिति । स चाऽऽश्रय
आत्मेति । एवं वैशेषिकादिमतेनोपपादितं शरीरव्यतिरिक्तात्मसद्भावमुपसंहरति—
तस्मादिति ।

विज्ञानमात्रात्मवाद्याक्षेपः ।

एवं सुखादीनां शरीरगुणत्वनिराकरणेन शरीरादन्यस्मिन्नात्मनि वैशेषिकमते

आह कुत एष संप्रत्ययः । सुखादिभ्योन्यस्तद्धानस्तीति । न हि सुखादिप्रत्याख्यानेन तस्य स्वरूपमुपलभामहे । तस्माच्छशविषाणव-
दसौ नास्ति । अथोच्यते, तेन विना कस्य सुखादय इति । न कस्य-
चिदपीति वक्ष्यामः । न हि यो य उपलभ्यते तस्य तस्य संबन्धिना
भावितव्यम् । यस्य संबन्धोऽप्युपलभ्यते संबन्धी च तस्यायं संबन्धीति
गम्यते । न हि चन्द्रमसमादित्यं वोपलभ्य संबन्धान्वेषणा भवति
कस्यायमिति । न कस्यचिदपीत्यवधार्यते । तस्मान्न सुखादिभ्योऽन्य-
स्तद्धानस्तीति । अथोपलब्धस्यावश्यं कल्पयिष्यः संबन्धी भवति ।
तत आत्मानमप्यनेन प्रकारेणोपलभ्य कस्यायमिति संबन्ध्यन्तरम-
न्विष्येम । तमपि कल्पयित्वाऽन्यमपि कल्पयित्वाऽन्यासित्यव्यवस्थैव
स्यात् ।

साधित इदानीं ज्ञानमात्रात्मवादी शङ्कते-आहेत्यादिना ।

यदुक्तं सुखादीनां गुणत्वाद्गुणवानात्माऽनुमीयत इति तादृशं गुणत्वं सुखा-
दिष्वस्मान्प्रत्यसिद्धम् । ज्ञानविशेषरूपाणां सुखादीनां स्वातन्त्र्यादन्यधर्मत्वान-
भ्युपगमादिति शङ्काशयः । सुखादिप्रत्याख्यानेनेति । सुखादिकं विहाये-
त्यर्थः । तस्येति । आत्मन इत्यर्थः । तस्मादिति ! अनुपलभ्यमानत्वादिति-
त्यर्थः । सुखादीनां परतन्त्रत्वं मन्यमानः सिद्धान्ती शङ्कते-अथोच्यत इत्या-
दिना । सुखादीनां परतन्त्रत्वं प्रमाणाभावादसिद्धमिति मन्यानः पूर्वपक्षी समा-
धत्ते-न कस्यचिदपीत्यादिना । प्रमाणाभावमेवोपपादयति-न हीत्यादिना ।
अस्य चायमाशयः । न उपलभ्यमानत्वमात्रं वस्तुनः पारतन्त्र्ये गमकम् । आदि-
त्यादौ व्यभिचारात् । न स्यादित्यमुपलभ्य कस्यायमिति संबन्धान्वेषणा भवति
किंतु यस्य वस्तुनः संबन्धः संबन्धी चोपलभ्यते तस्यैव तद्धर्मत्वं यथा राज्ञः
पुरुष इत्यादौ पुरुषस्य राजसंबन्धित्वम् । सुखादेश्च संबन्धितः संबन्धस्य चानु-
बलम्यमानत्वात्केवलं सुखस्यैवाऽऽदित्यादिवदुपलभ्यमानत्वान्न तत्र परतन्त्रत्वाभ्यु-
पगमो युक्त इति ।

एवमुपलभ्यमानत्वमात्रस्य पारतन्त्र्यप्रयोजकत्वे व्यभिचारमुपपाद्याधुनाऽनवस्था-
पि प्रदर्शयति-अथेत्यादिनाऽव्यवस्थैव स्यादित्यन्तेन । भाष्यं सुगमम् ।

यद्यनवस्थाभिषा सुखादेः संबन्धिनं कञ्चित्परिकल्प्य तावतैव विरम्भते तदा
विज्ञानमात्रमेवैकमङ्गीकृत्य तावतैव विरन्तुमुचितमिति विज्ञानरूपत्वात्सुखादेः पर-
वरूपगुणत्वासिद्ध्या न तल्लिङ्गेन तद्व्यतिरिक्तात्मा सिध्यतीत्याशयेनोपसं-

अथ कंचित्कल्पयित्वा न संबन्ध्यन्तरमपि कल्पयिष्यसि तावत्येव विरंस्यासि तावता च परितोक्ष्यसि ततो विज्ञान एव परितुष्य तावत्येव विरन्तमर्हसि ।

अत्रोच्यते । यदि विज्ञानादन्यो नास्ति कस्तर्हि जानातीत्युच्यते । ज्ञानस्य कर्तुरभिधानमनेन शब्देनोपपद्यते । तदेष शब्दोऽर्थवान्कर्तव्य इति ज्ञानाद् व्यतिरिक्तमात्मानं कल्पयिष्याम इति ।

आह । वेदा एनं शब्दमर्थवन्तं कल्पयिष्यन्ति, यदि कल्पयितव्यं प्रमंस्यान्ते बहवः खल्विह जना अस्त्यात्मा, अस्त्यात्मेत्यात्मसत्तावा-
दिन एव शब्दस्य प्रत्यक्षवक्तारो भवन्ति तथाऽपि नाऽऽत्मसत्तां कल्प-
यितुं घटन्ते । किमङ्ग पुनर्जानातीति परोक्षशब्ददर्शनात् । तस्मादस-
देतत् ।

उच्यते । इच्छयाऽऽत्मानमुपलभामहे । कथमिति । उपलब्धपूर्वं
ह्यभिप्रेते भवतीच्छा । यथा मेरुमुत्तरेण यान्यस्मज्जातीयैरनुपलब्धपूर्-
वाणि स्वादूनि वक्षफलानि न तानि प्रत्यस्माकमिच्छा भवति । नो
खल्वन्येन पुरुषेणोपलब्धेऽपि विषयेऽन्यस्योपलब्धुरिच्छा भवति । भ-
वति चान्येद्युरुपलब्धेऽन्येद्युरिच्छा । तेनोपलम्भनेन समानकर्तृका
सेत्यवगच्छामः । यदि विज्ञानमात्रमेवेदमुपलम्भकमभविष्यत्,
प्रत्यस्ते तस्मिन्कस्यापरेद्युरिच्छाऽभाव्यत् । अथ तु विज्ञानादन्यो

हरति—अथ कंचिदित्यादिनाऽर्हसित्यन्तेन । ननु चेन्नो जानातीत्यादौ धातुप्र-
त्ययाभ्यां ज्ञानाश्रयस्य पुरुषस्य गम्यमानत्वेनैतादृशशब्दप्रयोगप्रत्ययान्यथानुप-
त्त्या ज्ञानातिरिक्त आत्मावश्यमावस्येय इत्याशयवान्सिद्धान्ती शङ्कते—अत्रोच्यते
इत्यादिना कल्पयिष्याम इतीत्यन्तेन । अत्र विज्ञानमात्रात्मवादी प्रतिवे-
धते—आहोति । यद्यस्य शब्दस्यार्थवत्त्वं कल्पयितव्यं तदा वेदा अवटितघटना-
पटीयांसोऽर्थवत्त्वं कल्पयितुं शक्नुवन्ति । “ देवा इति ” पाठेऽप्येवमेवार्थः । न
त्वस्मादृशाः शक्नुवन्तीत्येवं वेदा इत्यादिनोपहासोक्तिः । यदाऽस्त्यात्मेत्येवं ज्ञानव्य-
तिरिकात्मसत्तावादिनो बहवः केवलं तादृशशब्दस्यैवाऽऽत्मरूपार्थबोधकस्य
वक्तारो भवन्ति, न त्वात्मसत्तां कल्पयितुं पारयन्ति, तदा जानातीत्येवं परोक्षश-
ब्ददर्शनमात्रादात्मसत्ताकल्पनं “ महागजाः पलायन्ते ” इति म्यायमनुसरतीति
समाधानभाष्याशयः ।

इच्छादीनामात्मलिङ्गत्वानिराकरणम् ।

एवं सुखादीनां लिङ्गत्वं निराकृत्येच्छाया लिङ्गत्वं तेनैव वैशेषिकादिमतेन
ङ्कते—उच्यते इच्छयाऽऽत्मानमित्यादिनेच्छा नोपपन्ना स्यादित्यन्तेन ।

विज्ञाता नित्यस्तत एकस्मिन्नहनि य एवोपलब्धाऽपरेद्युरपि स एवैषि-
ष्यतीति । इतरथा हीच्छा नोपपन्ना स्यात् ।

अत्रोच्यते । अनुपपन्नमिति नः क्व संप्रत्ययः । यन्न प्रमाणेनावग-
तम् । विज्ञानात्तावदन्यं नोपलभामहे । यन्नोपलभामहे तच्छशविषाण-
वदेव नास्तीत्यवगच्छामः । न च तस्मिन्नसति विज्ञानसद्भावोऽनुपपन्नः ।
प्रत्यक्षावगतत्वादेव ।

क्षणिकत्वं चास्य प्रत्यक्षपूर्वकमेव । न च ज्ञातरि विज्ञानादन्यस्मिन्न-
सति, ज्ञाने चानित्येऽपरेद्युरिच्छाऽनुपपन्ना । प्रत्यक्षावगतत्वादेव
नो खल्वप्येतद्दृष्टं य एवान्येद्युरुपलब्धा स एवान्येद्युरेषितेति ।

शङ्काभाष्यस्याममाशयः । न विज्ञानमात्रमात्मा । तस्य क्षणिकत्वेनेच्छाया अ-
नुपपत्तेः । तथा हि इच्छा हि नादृष्टेऽन्यदृष्टे वा विषये संभवतीत्यतिप्रसङ्गाद-
नुपलम्भाच्च । भवति त्वन्येद्युरुपलब्धे विषये तस्यैव परेद्युरिच्छा । अत उपल-
ब्धिसमानकर्तृका सतीच्छा क्षणिकविज्ञानातिरिक्तं स्थायिनमात्मानं कल्पयति ।
अन्यथानुपपत्तेः । अयमत्र प्रयोगः । इच्छा स्थायिपुरुषाश्रया स्वसमानकर्तृको
पलब्धिपूर्वकत्वनियतत्वात् । अत्र च व्यतिरेकदृष्टान्तो बोध्य इति । एवं शङ्किते
स एव विज्ञानवादी प्रतिविधत्ते—अत्रोच्यत इत्यादिनाऽनुपपन्नमिति नः क्व
संप्रत्यय इत्यन्तेन । स्थिरस्य विज्ञातुरभावेऽनुपपन्नमिति प्रत्ययो नास्त्येवेत्यर्थः ।
कुत इति चेदाह—यदिति । यस्मात्प्रमाणेन स्थिरः कर्ता नावगम्यतेऽतो नास्ती-
त्यर्थः ।

अयमाशयः । यत्र परस्परसंबन्धित्वेन प्रमाणप्रमितयोर्द्वयोर्मध्य एकस्य दर्शनं
तत्र तन्मात्रस्यान्यथानुपपत्त्याऽपरस्य संबन्धिनः कल्पनम् । यथा दिवाऽभुञ्जानस्य
पीनस्य देवदत्तस्य दर्शनेन प्रमाणान्तरप्रमितस्य रात्रिभोजनस्य कल्पनम् । यत्र तु
शशविषाणादिः सर्वथाऽप्रसिद्धो न तादृशस्य यस्य कस्यचिच्छशत्वाद्दर्शनेन
तदन्यथानुपपत्त्या कल्पनमुपपत्तिमिति ।

स्थिरस्य विज्ञातुस्तद्भावेऽनुपपत्तिरेव प्रमाणमिति वदता किं तदभावे विज्ञान-
सद्भाव एवानुपपन्न इत्युच्यत उत विज्ञानस्य क्षणिकत्वमनुपपन्नमित्याहोस्मितपूर्व-
द्युरुपलब्धः परेद्युरिच्छाऽनुपपन्नेतीत्येवं विकल्पैतेषां सर्वेषामपि प्रत्यक्षावगतत्वा-
च्चानुपपत्तिप्रत्ययो भवितुमर्हतीत्याशयेन दूषयति—न चेत्यादिना । यदुक्तमिच्छा-
यासमानकर्तृकोपलब्धिपूर्वकत्वनियतत्वात्स्थायिपुरुषकलकत्वमिति तन्न दूषयति—
नो खल्वित्यादिना । अन्येद्युरन्योपलब्धेऽप्यर्थेऽन्येद्युरन्यस्येच्छादर्शनेन तादृश-
नियमोऽसिद्ध इति भावः । पूर्वोक्तनियमादर्शनेऽपि क्वचिदन्यद्वैष्टमन्य इच्छति क्व-
चिन्नेत्येवं दृश्यते । एतादृशदर्शनानुरोधेनान्योपलब्धेऽप्यर्थे तत्संततिजन्यस्यान्य
स्यापि वासनावशादिच्छा भवितुमर्हति । अन्यसंततिजन्यस्य तु तादृशवासना

इदं तु दृष्टं यत्कचिदन्येन दृष्टमन्य इच्छति । कचिन्न । समानायां संततावन्य इच्छति संतत्यन्तरे नेच्छतीति । तस्मान्न सुखादिव्यतिरिक्तोऽन्योऽस्तीति । अत्रोच्यते । न ह्यस्मर्तार इच्छन्तीत्युपपद्यते । न वाऽदृष्टपूर्वं स्मृतिर्भवति । तस्मात्क्षणिकविज्ञानस्कन्धमात्रे स्मृतिरनुपपन्नेति ।

अत्राऽऽह । स्मृतिरपीच्छावत्पूर्वज्ञानसदृशं विज्ञानं पूर्वविज्ञानविषयं वा स्मृतिरित्युच्यते । तच्च द्रष्टारि विनष्टेऽप्यपरेद्युरुत्पद्यमानं नानुपपन्नम् । प्रत्यक्षावगतत्वादेव । अन्यस्मिन्स्कन्धघनेऽन्येन स्कन्धघनेन यज्ज्ञानं तत्संततिजेनान्येनोपलभ्यते नातत्संततिजेनान्येन ।

तस्माच्छून्याः स्कन्धघना इति । अथास्मिन्नर्थे ब्राह्मणं भवति ।

भावादिच्छा नैव भवतीत्येवं व्यवस्थाऽस्मन्मतेऽपि भविष्यत्येवेत्याशयेनाऽऽह—इदं तु दृष्टमित्यादिना । अतः सुखादीनामिच्छादीनां च लिङ्गत्वासंभवान्न तन्महिम्ना सुखादिव्यतिरिक्तात्मसिद्धिरित्याशयेनोपसंहरति—तस्मादिति । नन्विच्छालिङ्गेन स्थिरस्याऽऽत्मनोऽसिद्धावपि स्मृत्यात्मकलिङ्गेन तत्सिद्धिर्भवत्येव । न ह्यस्मर्तरीच्छोपपद्यते न वाऽदृष्टपूर्वं स्मृतिर्भवति । अतः स्मृतिः स्थायिपुरुष श्रया स्वसमानकर्तृकदर्शनपूर्वकत्वनियतत्वाद् व्यतिरेकेण घटादिवदित्याशयेन वैशेषिकादिमतेन पुनः शङ्कते—अत्रोच्यत इत्यादिनाऽनुपपन्नेत्यन्तेन । समाधत्ते—अत्राऽऽहेत्यादिना । अयमायः । यथैवेच्छाऽन्यदृष्टेऽप्यर्थे तत्संततिजन्यस्यान्यस्यापि वासनावशाद्भवत्येव । अन्यसंततिजन्यस्य तु न भवति । एवमेव स्मृतिरप्यन्यदृष्टेऽप्यर्थेऽन्यस्य तत्संततिजन्यस्य वासनावशाद्भवत्येव । न त्वन्यसंततिजन्यस्य वासनाभावादित्येवं दर्शनानुरोधेन कल्प्यत इति । नन्वेवमिच्छावदेव स्मृतावपि बोधपरिहारयोः समत्वेन भेदेनोपन्यासो विफल इति चेन्न । यतो विशेषो विद्यते । तथा हि । स्मृतिविषया हीच्छा । सेयमन्तरेणाप्युपलब्धिसमानकर्तृकतां स्मृतिव्यवस्थयैव व्यवस्थां लभते यः स्मर्ता स इच्छतीति । स्मृतिः पुनरुपलब्ध्यनुसारेणैव भवन्ती, अवश्यं समानं कर्तारं गमयति । अन्यथा व्यवस्थानुपपत्तेरित्यनेन विशेषेण भेदेनोपन्यासः । निराकरणप्रकारस्त्वच्छावदेव पूर्वोपपादितप्रकारेण समान इति । अत्र स्कन्धघनशब्दो बौद्धपरिभाषया विज्ञानरूपवस्तुमात्रपरः । एवं च यथादर्शनं क्षणिकरूपाण्येव विज्ञानान्येवाभ्युपगन्तव्यानीति तद्व्यतिरिक्तविषयाभावाच्च स्थिरस्याऽऽत्मनः सद्भावे प्रमाणमस्तीत्येवं बौद्धमतरीत्या पूर्वपक्षमुपसंहरति—तस्मादिति । शून्याः । स्वांशव्यतिरिक्तविषयशून्या इत्यर्थः । अथास्मिन्नर्थे ब्राह्मणं भवतीति । यद्यपि बौद्धमते ब्राह्मणमप्रमाणमेव

‘ विज्ञानघन एवैतेभ्यो भूतेभ्यः समुत्थाय तान्येवानुविनश्यति न प्रेत्य संज्ञाऽस्ति ’ (बृ० ६ । ५) इति ।

उच्यते । नैतदेवम् । अन्येद्युर्दृष्टेऽपरेद्युरहमिदमदर्शमिति भवति प्रत्ययः । प्रत्यगात्मनि चैतद्भवति न परत्र । अपरो ह्यसावन्येद्युर्दृष्टवान् । तस्मात्तद्व्यतिरिक्तोऽन्योऽस्ति यत्रायमहंशब्दः ।

आह । परत्राप्यहंशब्दो मक्त्या दृश्यते । यथाऽहमेव पुत्रोऽहमेव देवदत्तोऽहमेव गच्छामीति । अत्रोच्यते । न वयमहमितीमं शब्दं प्रयुज्यमानमन्यस्मिन्नर्थे हेतुत्वेन व्यपदिशामः । किं तर्हि, शब्दाद्व्यतिरिक्तं तथाऽपि बौद्धवादिना वेदवादिनं प्रति स्थिरात्माभावसाधनाद्भवदभिमतवेदरूपप्रमाणसिद्धः स्थिरात्माभाव इति बौद्धेन कथनं नानुपपन्नमिति भावः ।

स्वमतरीत्या नित्यात्मास्तित्वप्रतिपादनम् ।

एवं पूर्वोक्तरीत्या स्थिरस्याऽऽत्मनः सद्भावे परोक्षेषु हेतुषु क्षणिकविज्ञानवादिबौद्धेन प्रतिषिद्धेषु संप्रति ज्ञानैक्यावगाहिप्रत्यभिज्ञाप्रत्ययगम्यं स्थिरमात्मानं स्वयमुपपादयति—उच्यत इत्यादिना । अयमाशयः । योऽहं पूर्वद्युरिदमद्राक्षं सोऽहमद्य स्मरामीत्येवं प्रत्यभिज्ञाप्रत्ययः सर्वजनीन इति निर्विवादम् । अत्र च प्रत्यये ज्ञातैव विषय इत्यपि । तद्यद्ययं प्रत्ययः क्षणिकविज्ञानालम्बनो भवेत्तदा तदेव ज्ञातृ स्यादिति तस्य च क्षणिकत्वेन स्थिरैकविज्ञानवगाहिप्रत्यभिज्ञाप्रत्ययरूपाहंप्रत्ययविषयत्वं न स्यात् । अत एतादृशप्रत्ययानुरोधेन क्षणिकविज्ञानमिन्नो ज्ञानाधारः स्थिरो विषय एष्टव्य इति ।

ननु स्मृतिवदेव प्रत्यभिज्ञाया अपि वासनावशादेवोपपत्तेर्नैकान्ततः पूर्वापरकालावस्थायिविज्ञानुपस्थापनक्षमत्वमिति चेन्न । यतो यदि स्मृतिवत्प्रत्यभिज्ञाऽप्यर्थान्तरविषया स्यात्तया चार्थापत्त्या विज्ञाता कल्प्येत ततो वासनावशादुपपत्तिर्भवेत् । न त्वेवम् । ज्ञातृप्रत्यभिज्ञा त्वियम् । अतोऽनेन ज्ञातृप्रत्यभिज्ञारूपाहंप्रत्ययेनान्यस्य स्थिरस्य विज्ञातुः सिद्धिर्भवत्येव ।

“ यत्रायमहंशब्द इति ” श्रुत्वा सिद्धान्त्याशयमजानानोऽहंशब्दमयोग एव साधकत्वेनोपन्यस्त इति मत्वाऽहंशब्दस्य परत्रापि गौण्या प्रयोगदर्शनेनातिप्रसङ्गान्न तन्महिम्नाऽतिरिक्तात्मसिद्धिरित्याशयेन शङ्कते—आहेत्यादिना । यद्यप्यत्राहं गच्छामीति प्रयुज्यमानस्याहंशब्दस्य न परगोचरत्वं संभवति तथाऽपि शरीरस्यैव गन्तृत्वात्तदभिप्रायेण प्रयुज्यमानः स नानुपपन्न इति ज्ञेयम् । सिद्धान्ती स्वाशयं प्रकटयन्समाधत्ते—अत्रोच्यत इत्यादिना । पूर्वोक्तरीत्या ज्ञानैक्यावगाहिनं सर्वजनीनं योऽहं पूर्वद्युरिदमद्राक्षं सोऽहमिदानीं स्मरामीत्येवाभिधं

प्रत्ययः । प्रतीमो वयमिममर्थं वयमेवान्येद्युरूपलभामहे, वयमेवाद्य स्म-
राम इति । तस्माद्वयमिममर्थमवगच्छामो वयमेव ह्यो वयमेवाद्येति ।
ये ह्योऽद्य च न ते विनष्टाः । अथाप्यस्मिन्नर्थे ब्राह्मणं भवति । स वा
अयमात्मेति प्रकृत्याऽऽमनन्ति—अशीर्यो न हि शीर्यत इति (बृ० ४।५) ।
तथाऽविनाशी वा अरे अयमात्मा अनुच्छित्तिधर्मा (बृ० ६।५)
इति । विनश्वरं च विज्ञानम् । तस्माद्विनश्वरादन्यः स इत्यवगच्छामः ।
न च शक्यमेवमवगन्तुं यथोपलभ्यन्तेऽर्था न तथा भवन्तीति । यथा तु
स्वल् नोपलभ्यन्ते तथा भवन्तीति । तथा हि सति शशो नास्ति, श-
शस्य विषाणमस्तिवगम्येत । न चाहंप्रत्ययो व्यामोह इति शक्यते
वक्तुम् बाधकप्रत्ययाभावात् । तस्मात्सुखादिभ्यो व्यतिरिक्तोऽस्ति ।
एवं चेत्स एव यज्ञायुधीति व्यपदिश्यते । आह । यदि विज्ञानादन्यद-
स्ति विज्ञातृ, विज्ञानमपास्य तन्निदृश्यंतामिदं तदीदृशं चेति । न च
तन्निदृश्यंते । तस्मान्न ततोऽन्यदस्तीति ।

अत्रोच्यते । स्वसंवेद्यः स भवति, नासावन्येन शक्यते द्रष्टुं कथ-

प्रत्यभिज्ञाप्रत्ययं विज्ञानव्यतिरिक्तस्थिरात्मसद्भावे साधकत्वेनोपपादयामो न त्वहं-
शब्दप्रयोगमात्रं हेतुत्वेन व्यपदिशाम इति पूर्वोक्तप्रत्यभिज्ञानुरोधेन स्थिर आत्मै-
ष्टव्य इति भावः । एवं पूर्वोक्तार्थे न केवलं प्रत्यभिज्ञैव प्रमाणं किंतु ब्राह्मणमपीति
प्रदर्शयति—अथाप्यस्मिन्नर्थं इत्यादिना । यद्यप्यनेन ब्राह्मणेन नास्तिका न
प्रतिबोधयितुं शक्यन्ते तथाऽपि यो वेदवादी शिष्यो विज्ञानघन एवेत्यादिवैदादेव
पूर्वोक्तात्मनास्तित्वं प्रतिपद्यते तादृशवेदाविरोधं वाऽऽत्मनो मन्यते तत्प्रतिबोधनाय
ब्राह्मणाभिधानं युक्ततरमिति ।

यथाप्रमाणं वस्तुसिद्धयनभ्युपगमेऽतिप्रसङ्गं प्रदर्शयति—न च शक्यमित्यादिना ।
पूर्वोक्तप्रत्यभिज्ञात्मकाहंप्रत्ययस्य कदाचिदपि बाधकप्रत्ययान्तराभावान्न व्यामोहत्वं
कल्पयितुं शक्यमित्याह—न चाहंप्रत्यय इत्यादिना । पूर्वोक्तप्रमाणानुरोधेन
सुखादिव्यतिरिक्तः स्थिर आत्मैष्टव्य एवेति स एव यज्ञायुधिवाक्ये शरीरसंबन्धि-
तया यज्ञायुधित्वेनोपचारेणोच्यत इति न प्रमाणविरुद्धं तद्वाक्यमित्याह—तस्मा-
दित्यादिना । ननु पूर्वोक्तरीत्या विज्ञानव्यतिरिक्तविज्ञानङ्गीकारे तादृशविज्ञातृ
इदमीदृशं चेति निर्देष्टव्यं घटादिवाविज्ञानमपास्य । न च तथा क्रियते ।
अतस्तादृशं स्थिरं विज्ञानव्यतिरिक्तं नास्त्येवेत्यङ्गीकरणीयमित्याशयेन पुनः
नः प्रत्यवतिष्ठते—आहेत्यादिनाऽस्तीत्यन्तेन । अत्र सिद्धान्ती समाधत्ते—

मसौ निदर्शयेतेति । यथा च कश्चिच्चक्षुष्मान्स्वयं रूपं पश्यति । न च शक्नोत्यन्यस्मै जात्यन्धाय तन्निदर्शयितुम् । न च तन्न शक्यते निदर्शयितुमित्येतावता नास्तीत्यवगम्यते । एवमसौ पुरुषः स्वयमात्मानमुपलभते न चान्यस्मै शक्नोति दर्शयितुम् । अन्यस्य द्रष्टुस्तं पुरुषं प्रति दर्शनशक्त्यभावात् । सोऽप्यन्यः पुरुषः स्वयमात्मानमुपलभते न च परात्मानम् । तेन सर्वे स्वेन स्वेनाऽऽत्मनाऽऽत्मानमुपलभमानाः सन्त्येव यद्यपि परपुरुषं नोपलभन्त इति । अथास्मिन्नर्थे ब्राह्मणं (बृ० ६।३) भवति । शान्तायां वाचि किंज्योतिरेवायं पुरुष आत्मज्योतिः सम्राडिति होवाचेति । परेण नोपलभ्यत इत्यत्रापि ब्राह्मणं (बृ० ५।६) भवति । अगृह्यो न हि गृह्यत इति । परेण न गृह्यत इत्येतदभिप्रायमेतत् । कुतः । स्वयंज्योतिष्ट्ववचनात् ।

अत्रोक्त्यत इत्यादिना । अयमाशयः । यद्यप्ययमात्मा परस्मै निर्देष्टुं न शक्यते-ऽयमसारिविति । परस्य तं प्रति दर्शनशक्त्यभावात् । यथा रूपं जात्यन्धाय निदर्शयितुं न शक्यते तस्य तत्प्रति दर्शनशक्त्यभावात् तथाऽपि यथा सर्वैरपि चक्षुष्मद्भिः स्वसंवेद्यत्वाद् रूपं प्रामाणिकमाश्रये तद्वत्परस्मै दर्शनशक्तिरहितायाऽऽत्मनो निदर्शनासंभवेऽपि सर्वैरपि स्वेन स्वेनाऽऽत्मना स्वात्मन उपलभ्यमानतया न परनिदर्शनाभावमात्रेणाभावोऽभ्युपगन्तुं युज्यत इति ।

आत्मनः स्वसंवेद्यत्वे ब्राह्मणं प्रमाणत्वेनोपन्यस्यति—अथास्मिन्नर्थे इत्यादिना । शान्तायामित्यादि । भगवन्तं याज्ञवल्क्यं प्रति बृहदारण्यके षष्ठाध्याये जनकप्रश्नोऽयम् । वाचि वागिन्द्रिये । शान्तायां सुषुप्तिकालेऽशक्तायां तत्प्रामाण्यं पुरुषो व्यवहतां किंज्योतिः केन ज्योतिषा प्रकाशकेन प्रकाशत इति प्रपञ्चेत्यर्थः । आत्मज्योतिरित्यादि जनकं प्रति याज्ञवल्क्येनोत्तरमुच्यते । हे सम्राट् सार्वभौम तदाऽयं पुरुष आत्मज्योतिरात्मनैव ज्योतिषा प्रकाशयः । हेति प्रसिद्धौ । इत्युत्तरमुवाचेत्यर्थः । परेण पर आत्मा नोपलभ्यत इत्यत्रापि ब्राह्मणमुपन्यस्यति—अगृह्य इति । यस्मात्परग्राह्यताशक्तिरहितोऽतः परेण न गृह्यत इत्यर्थः ।

नन्वत्र ग्रहीतृविशेषानुपादानात्सामान्यतः सर्वेणाप्ययमग्राह्य इति प्रतीयमानत्वात्कथमिदं ब्राह्मणं परेण पर आत्मा न गृह्यत इत्यत्र प्रमाणं भवतीत्यत आह—परेण न गृह्यत इति ।

अथापि ब्रह्माणं (बृ० ६ । ७) भवति । अत्रायं पुरुषः स्वयंज्यो-
तिर्भवतीति । केन पुनरुपायेनायमन्यस्मै कथ्यत इति । तत्राप्यु-
पाये ब्रह्माणं (बृ० ६ । ३) भवति । स एष नेति नेत्यात्मेति
होवाचेति । ' असावेवंरूपः ' इति न शक्यते निदर्शयितुम् ।
यच्च परः पश्यति तत्प्रतिषेधस्तस्योपदेशोपायः । शरीरं परः पश्यति
तेनाऽऽत्माऽपदिश्यते शरीरं नाऽऽत्माऽस्ति शरीरादन्य इति, स चाऽऽ-
त्मेति शरीरप्रतिषेधेनोपदिश्यते । तथा प्राणादयो नाऽऽत्मानस्तत्प्र-
तिषेधेन तेऽभ्योऽन्य उपदिश्यते । तथा परस्थाः सुखादयः परेण लिङ्गै-
रुपलभ्यन्ते तेऽपि नाऽऽत्मान इति तत्प्रतिषेधेनान्य उपदिश्यते । यः
स्वयं पश्यति न ततोऽन्यः पुरुष इत्येतदपि पुरुषप्रवृत्त्याऽनुमीयते । य-
दाऽसौ पुरुषः पूर्वद्युः सामिच्छितानामर्थानां प्रतिसमाधाने शेषानुष्ठाने
च यततेऽतः प्रवृत्त्याऽवगम्यते नूनमसावनित्यान्नित्यमवगच्छतीति ।
उपमानाच्चोपदिश्यते । यादृशं भवान्स्वयमात्मानं पश्यति, अनेनोपमा-

अयमाशयः । अत्र सामान्यतः सर्वेणापीति प्रतीतावप्युत्तरत्र षष्ठाध्यायेऽ-
त्रायं पुरुषः स्वयंज्योतिर्भवतीत्येवमात्मनः स्वप्राप्तत्वप्रतिपादनादिदं ब्रह्माणं
परामासत्वप्रतिपादकमेवावतिष्ठत इति ।

नन्वयमात्मा परस्मै पुरुषाय केनोपायेनोपदेशं शक्य इत्यत्रापि ब्रह्माणं प्रमाण-
त्वेनोपन्यस्यति—केन पुनरित्यादिना । उक्तं ब्रह्माणं व्याचष्टे—असावेवंरूप
इत्यादिना । विधिमुखेनायमात्मेतादृशस्वरूप इति निदर्शयितुं न शक्यते किंतु
निषेधमुखेनैवोपदिश्यत इत्येतदुपपादयति—यच्च पर इत्यादिना । अत्रत्यं भाष्यं
सुगमम् । ननु यथा यच्च परः पश्यति न तदात्मेत्युक्तं तद्वद्यत्स्वयं पश्यति ततोऽ-
न्यः पुरुषः स्यादित्यत्राऽऽह—यः स्वयमित्यादिना ।

भाष्यस्यायमाशयः । पूर्वद्युरर्थमनुष्ठितानां पदार्थानां तच्छेषानुष्ठाने परेद्युस्तस्यै-
व प्रवृत्तिदर्शनादन्यानुष्ठितपदार्थशेषानुष्ठानेऽप्यन्यप्रवृत्त्यनुपपत्तेः स एवाऽऽत्मेत्य-
ङ्गीकरणीयमिति ।

एवं निषेधमुखेनाऽऽत्माऽपदेशः कर्तुं शक्यत इत्युपपाद्योपमानप्रमाणादप्यात्माऽपदे-
शः संभवतीत्याह—उपमानाच्चेत्यादिना । यथा हि कीदृशो गवय इत्येवं नाम-
रिक्ता पृष्ठो वन्यः प्रसिद्धेन गवा साधर्म्यादप्रसिद्धं गवयं यथा गौर्गवयस्तथेति
वाक्येनोपदिशति तद्वत्केनचिदात्मा कीदृश इति पृष्ठः प्रसिद्धस्य तदात्मनः साध-
र्म्यादप्रसिद्धं स्वात्मानं यादृशं भवान्स्वयमात्मानं पश्यत्यहमपि तादृशमेव पश्यामीत्ये-

नेनावगच्छाहमपि तादृशमेव पश्यामीति । यथा कश्चिदात्मीयां वेद-
नां परस्मा आचक्षीत दृश्यमानस्येव मे भवति यात्यमानस्येव मे भ-
वति रुध्यमानस्येव मे भवतीति । अतः स्वयमवगम्यमानत्वादास्ति
तद्व्यतिरिक्तः पुरुष इति ।

यदुच्यते विज्ञानमपास्य तन्निदर्शयन्तामिति । यद्युपायमेव निषेधसि ।
न शक्यमुपायमन्तरेणोपेयमुपेतुम् । अयमेवाभ्युपायो ज्ञातव्यानाम-
र्थानां यो यथा ज्ञायते स तथेति । तद्यथा । कः शुक्लो नाम यत्र
शुक्लत्वमस्ति । किं शुक्लत्वं नाम । यत्र शुक्लशब्दप्रवृत्तिः । क तस्य

वमुपमानात्मकेनानेन वाक्येनोपदिशतीत्यर्थः । अत्र दृष्टान्तमाह—यथेत्यादिना ।
वक्ष्यपीदमतिदेशवाक्यात्मकमुपमानप्रमाणं प्रसिद्धताधर्मात्ताध्यसाधनमुपमानापीवि-
वादिनां नैयायिकानां प्रसिद्धं तच्चाऽऽगमादवहिर्भूतं न प्रमाणान्तरं भवितुमर्हति
तथाऽपि सादृश्यविषयकत्वमात्रेणात्रोपचारादुपमानत्वोक्तिः । स्वाभिमतं तूपमानं
सादृश्यार्थज्ञानात्तद्विज्ञानान्तरज्ञानरूपं पूर्वोक्तमेवेति ध्येयम् । ननु परात्मन्यवगते तत्सा-
दृश्येन स्वात्मोपदेष्टुं शक्यते । तदवगतिरेव कुत इति चेन्न । यदसौ पुरुष
इत्यादिना पूर्वभाष्येण प्रदर्शितादनुमानात्तदवगतिसंभवात् । तज्ज्ञानुमानमयं पूर्वोक्तः
साविकृतार्थानुशात्रभिन्नस्तच्छेषानुष्ठातृत्वादीदृशस्वात्मवदित्यादिरूपं बोध्यम् ।
यत्तुक्तं पूर्वपक्षिणा विज्ञातुर्विज्ञानादन्यस्याभ्युपगमे विज्ञानमपास्य विज्ञातृस्वरूपं
निर्दिश्यतामिति । तत्रेदं तदीदृशं चेत्येवं परस्मै निर्देशो न शक्यत एव । परस्मै
र्वा प्रति दर्शनशक्त्यभावात् । किंतु स्वसंवेद्य एव स भवति । न हि परस्मै
निदर्शनाभावमात्रेण तच्चास्तित्वमभ्युपगन्तुं युज्यत इत्यादिना परस्मै निदर्शनासं-
भवेनाऽऽत्मनास्तित्वशङ्कनं दूषयित्वा संप्रति विज्ञानमपास्येत्यंशं दूषयितुमनुवदति—
यदुच्यत इत्यादिना ।

पूर्वपक्षमाशयं प्रकृतं दूषयति —यद्युपायमित्यादिना शक्यमित्यन्तेन ।
अयमाशयः । विज्ञानमपास्य तन्निदर्शयन्तामिति किमुच्यते । परस्मै निर्देश एव न
संभवतीति बोधो विज्ञानरूपमुपायं विहायाऽऽत्मस्वरूपं परस्मै निर्दिश्यतामिति वा ।
नाऽऽद्यः । तत्प्रकारस्य पूर्वमेवोपपादितत्वात् । न द्वितीयः । उपायमन्तरेण कश्चि-
दप्युपेयस्योपगन्तुमशक्यत्वात् । ज्ञातव्यार्थज्ञानान्यस्योपगमे ज्ञानमेवाभ्युपायः ।
यद्वस्तु यथा ज्ञायतेऽस्तीति बाधके तत्तथेवेति हि तत्तर्जनीनम् । अतो विज्ञानव्य-
तिरिक्तोपायान्तराभावाच्च तत्प्रत्यक्षरूपाय कस्यचिद्वृत्तिं निदर्शयितुं शक्यमिति ।

विज्ञानरूपोपायेनैव विज्ञेयार्थस्य सिद्धौ लोकसिद्धं कथान्तं प्रदर्शयति—तद्यथे

प्रवृत्तिः । यच्छुक्कशब्द उच्चरिते प्रतीयते । तस्मान्न विज्ञानं प्रत्या-
ख्याय कस्यचिद्रूपं निदर्शयितुं शक्यम् । न च नियोगतः प्रत्यये
प्रतीते प्रत्ययार्थः प्रतीतो भवति । अप्रतीतेऽपि हि प्रत्यये सत्यर्थः
प्रतीयत एव । न हि विज्ञानं प्रत्यक्षं विज्ञेयोऽर्थः प्रत्यक्ष इत्येतत्पूर्व-
मेवोक्तम् ।

तदवश्यकतं ब्रूयते कामं विज्ञानमपहन्यते नार्था इत्येतदुक्त-
मेव । तस्मादस्ति सुखादिभ्योऽन्यो नित्यः पुरुष इति । अथ यदुक्तं
विज्ञानघन एवेतेभ्यो भूतेभ्यः समुत्थाय तान्येवानुविनश्यति न प्रेत्य
संज्ञाऽस्तीति । अत्रोच्यते । “ अत्रैव मा भगवान्मोहान्तमापीपदादिति
परिचोदनोत्तरकालेऽपहन्य मोहाभिप्रायस्य वर्णितवान् ” “ न वा
अरे मोहं ब्रवीमि अविनाशी वा अरे अयमात्माऽनुच्छित्तिधर्मा
मात्रासंसर्गस्त्वस्य भवति ” (बृ० ६ । ५) इति । तस्मान्न

त्यादिना । यदि शून्यवाद्यभ्युपगतरतीत्या ज्ञानज्ञेययोरैक्यमेव प्रामाणिकं स्यात्तदा
भवेदपि विज्ञानातिरिक्तविज्ञानविषयीभूतविज्ञानासिद्धिः । तत्तु सुतरां न संभवति ।
ज्ञानज्ञेययोरन्यतरप्रतीतिं विनाऽन्यन्यतरप्रतीतिः सत्त्वादित्यादियुक्तिभिः शून्यवाद-
स्रण्डनमस्वावेऽस्माभिर्निपुणतरमुपपादितमित्याह—न चेत्यादिना पूर्वमेवोक्तमि-
त्यन्तेन । न हि विज्ञानं प्रत्यक्षमिति । यदि विज्ञानं प्रत्यक्षं स्यात्तर्हि तदे-
वैकमभ्युपगम्याप्रत्यक्षोऽपहन्येत । न तु तत्तथा । किंतु ज्ञाततालिङ्गकानुमान-
गम्यमेव विज्ञानं प्रत्यक्षस्तु विज्ञेयोऽर्थ एवेत्यपि पूर्वमेवोपपादितमित्यर्थः ।

तदवश्यकतं ब्रूय इति । इदमपि भाष्यं तत्रैव स्पष्टं व्याख्यातम् । अत उक्त-
युक्तिभिर्विज्ञानदेहादिव्यतिरिक्तः स्वसंवेद्यो नित्यः पुरुषोऽस्तीत्यवश्यमभ्युपगन्तव्य-
मित्युपसंहरति—तस्मादिति । यत्तु पूर्वपक्षे विज्ञानघन एवेत्यादिनास्रणेन भूता-
नामेव चैतन्यमुक्तमतस्तदतिरिक्तश्चेतनो नाङ्गीकर्तुं शक्यत इत्याशङ्कितं तदनुव-
दति—अथ यदुक्तमित्यादिना । एतच्छङ्खपरिहारमाह—अत्रोच्यत इत्या-
दिना । श्रुतिरेव सस्य वाक्यस्यान्यार्थतां दर्शयति । तथा हि । पूर्वमजरामृतत्व-
मात्मनोऽभिधायेदानीं विज्ञानघन इत्यादिना विनाशित्वानुकीर्तनात्संभूतया
मेवेत्या पूर्वापरविरोधाख्यः पूर्वपक्षो याज्ञवल्क्यं प्रति बोधितः “ अत्रैव मा
भगवानित्यादिना ” । एवं परिचोदनोत्तरकालस्य वाक्यस्य मोहाभिप्राय-
मपहन्य तिस्रान्तं वर्णितवान्याज्ञवल्क्यः—“ न वा अरे मोहं ब्रवीमि अवि-
नाशी वा अरे अयमात्मा अनुच्छित्तिधर्मेति ” । आत्माऽविनाशी नित्य

विज्ञानमात्रम् । तस्माद्वैषम्यम् ।

यदुक्तं न चैष यातीति विधिशब्द इति । मा भूद्विधिशब्दः स्वर्ग-
कामो यजेतेति वचनान्तरेणावगतमनुवदिष्यते । तस्मादविरोधः ॥ ५ ॥

[६] कर्मैके तत्र दर्शनात् ॥ ६ ॥

इत्यर्थः । कथं तर्हि विनाशवचनमित्याशङ्क्याऽऽह—मात्रासंसर्गस्त्वस्य भवती-
ति । अत्र मात्राशब्देन भूतेन्द्रियाणि धर्माधर्मौ चोच्यन्ते । तथा चायमाशयः ।

विज्ञानघनः—ज्ञानशक्तिस्वभाव आत्मा, एतेभ्यो भूतेभ्यः समुत्थाय मुक्तो
भूतेत्यर्थः । तान्येवानुविनश्यति । भूतविनाशात्सोऽपि विनष्ट इव भवतीति ।
भूतस्थो ससौ स्वयं प्रत्यक्षेण गृह्यते परैश्च शरीरचेष्टालिङ्गकानुमानेन ज्ञायते ।
मुक्तस्तु प्रमाणपथातिवर्तनाद्विनष्ट इव भवतीति विनश्यतीत्युच्यते । तदनेन प्रका-
रेण मात्राणामेव विनाशो न त्वाऽऽत्मन इत्यभिप्रायकोऽयं संदर्भ इति । मात्रा-
संसर्गस्त्वस्येति । अस्य मुक्तस्य पुरुषस्य मात्राभिः पूर्वं यः संसर्ग आसीत्
एवेदानीं विनष्टो भवतीत्यर्थः । प्रकरणार्थमुपसंहरति तस्मान्न विज्ञानमात्र-
मिति । न विज्ञानमात्रमात्मा किंतु तदन्यो नित्यश्चेतन आत्मेति सिद्धम् ।
यत्तुक्तं यज्ञायुधिवाक्ये यातीति श्रवणाद्विधिशब्दाश्रवणान्न तन्महिम्ना सार्गलो-
कगन्ता नित्यश्चेतनः सिध्यति । यदि विधिशब्दः श्रूयेत तदा विभिन्महिम्ना
वाङ्मो नित्यश्चेतनः सिध्येदिति तदनुद्य परिहरति—यदुक्तमित्यादिना ।
अस्मिन्वाक्ये विधिप्रत्ययाश्रवणेऽपि स्वर्गकामो यजेतेत्यादिविविवाक्यान्तरै-
स्तादृशेऽर्थोऽवगम्यत एव । तमेवार्थमिदमपि वाक्यमनुवदिष्यतीति न किञ्चि-
दनुपपन्नामिति ॥ ५ ॥

वृत्तिकारमतानुवादः समाप्तः ।

औत्पत्तिकसूत्रेण पूर्वाधिकरणे शब्दार्थयोः संबन्धस्य नित्यत्वं प्रसाधितम् ।
तेन शब्दनित्यत्वमर्थसिद्धमाक्षेपसमाधानाभ्यां दृढयितुमिदमधिकरणमारभ्यते ।

मनु निष्प्रयोजनोऽयं विचारः । तथा हि । वेदप्रामाण्याय हीदं नित्यत्वप्र-
तिपादनम् । असत्यपि नित्यत्वे तत्सिध्यति । यद्यसति नित्यत्वे शब्दादर्थप्रती-
तिर्न स्यात्तन्मापेक्षा वा स्यात्तदाऽनवबोधकत्वात्समयकारिपुरुषापेक्षणाच्च न
स्यात्प्रामाण्यम् । यदा त्वनित्यादपि शब्दादनित्यत्ववादिनामिवार्थप्रतीतिः सिध्यति,
शब्दव्यवहारानादितया च न पुरुषस्य कचित्स्वातन्त्र्यं तदा किं नित्यत्वप्रसा-
धनेन । न च संबन्धनित्यत्वसिद्ध्यर्थं तत्प्रतिपादनमिति वाच्यम् । संबन्धनित्य-
त्वासिद्धावपि बाधकाभावात् । संबन्धनित्यत्वामावेऽपि तत्र पुरुषस्वातन्त्र्याभावा-
देव वेदप्रामाण्यसिद्धेरिति चेत् । सत्यम् । अनित्यत्ववादिनोऽपि शब्दादर्थप्रतीति-

उक्तं नित्यः शब्दार्थयोः संबन्ध इति । तदनुपपन्नम् । शब्दस्यानि-
त्यत्वात् । विनष्टः शब्दः पुनरस्य क्रियमाणस्यार्थेनाकृतकः संबन्धो
नोपपद्यते ।

न हि प्रथमश्रुताच्छब्दात्कश्चिदर्थं प्रत्येति । कथं पुनरनित्यः श-
ब्दः । प्रयत्नादुत्तरकालं दृश्यते यतः । अतः प्रयत्नानन्तर्यात्तेन क्रियत
इति गम्यते ।

नन्वभिव्यञ्ज्यात्स एनम् । नेति ब्रूमः । न ह्यस्य प्रागभिव्यञ्जना-
त्सद्भावे किञ्चन प्रमाणमस्ति । संश्वाभिव्यज्यते नासन्न ॥ ६ ॥

अस्थानात् ॥ ७ ॥

नो खल्वप्युच्चारितं मुहूर्तमप्युपलभामहे । अतो विनष्ट इत्यवगच्छा-
मः । न च सन्नोपलभ्यते । अनुपलम्भकारणानां व्यवधानादीनाम-

भिच्छन्ति । न च तदिच्छामात्रेणासौ सिध्यति न्यायेन त्वस्या(स्मा)दर्थप्रतीतिः
सिध्यति नेति निरूपणीयम् । स च न्याय उत्तरत्र भाष्य एव निरूपयिष्यत इति
सफल एवायं विचारः । तदत्र वर्णात्मकं शब्दं विषयीकृत्य किमयं नित्य उता-
नित्य इति विचार्यते । तत्र पूर्वपक्षी मन्यतेऽनित्यः शब्द इति । अत्रास्य विचा-
रस्य वेदप्रामाण्यसिद्धयर्थत्वात्पादाध्यायसंगती स्पष्टे । अनन्तरसंगतिस्त्वाक्षेपि-
कीति तां दर्शयति—उक्तमित्यादिना । यदुक्तं पूर्वाधिकरणे शब्दार्थसंबन्धो
नित्य इति तदनुपपन्नमिति योजना । तत्र हेतुमाह—शब्दस्यानित्यत्वादिति ।
उच्चारणानुपदं शब्दस्य विनष्टत्वात्पुनः क्रियमाणस्य शब्दस्यार्थेन साकं नित्यः
संबन्धो नोपपद्यते । न वा ग्रहीतुं शक्यते । यद्यगृहीतोऽपि संबन्धश्चक्षुरादिवदर्थं
प्रत्याययेत्तर्हि प्रथमश्रवणेऽपि प्रत्याययेन्न तु तथेत्याह—विनष्ट इत्यादिना
प्रत्येतीत्यन्तेन । प्रश्नपूर्वकं सूत्रार्थमुपपादयन्पूर्वपक्षमुपपादयति—कथं पुनरित्या-
दिना । अयमत्र सूत्रार्थः । पूर्वसूत्राच्छब्दशब्दः प्रथमान्तत्वेन विपरिणतोऽनुप-
जनीयः । तथा च शब्दो गकारादिः, कर्म—क्रियत इति कर्म । कार्य—अनि-
त्यमित्यर्थः ।

तत्र हेतुः—तत्र दर्शनादिति । तद्व्याचष्टे—प्रयत्नादुत्तरकालमिति ।
उच्चारणप्रयत्नानन्तरमेव गकारादिशब्दस्योपलम्भात्तज्जन्यत्वमेवावगम्यते । यो हि
यदनन्तरं नियमेनोपलभ्यते स तज्जन्य इति नियमादिति भावः । ननुच्चारणस्य
शब्दाभिव्यञ्जकत्वेनाप्युपपत्तौ नावश्यं तज्जन्यत्वं वक्तुं युक्तमिति सिद्धान्तिशङ्क-
मनूद्य परिहरति—नन्वित्यादिना ॥ ६ ॥

शब्दस्य कृतकत्वे हेत्वन्तरकथनार्थं सूत्रम्—अस्थानादिति । अस्यार्थः ।
उच्चारितस्य शब्दस्य मुहूर्तमपि स्थितेरदर्शनात्कृतकः शब्द इति । नन्वस्थानादि-
ति हेतुर्विनाशाख्यानित्यत्वस्य साधकोऽपि सूत्रकारोक्तकर्मपदाभिहितकृतकत्वस्य

भावेऽप्यनुपलम्भनात् । न चासौ विषयमप्राप्तः । आकाशविषयत्वात् ।
कर्णच्छिद्रेऽप्यनुलम्भनात् ॥ ७ ॥

करोतिशब्दात् ॥ ८ ॥

अपि च शब्दं कुरु, मा शब्दं कार्षीरिति व्यवहर्तारः प्रयुज्यते न ते
नूनमवगच्छन्ति स एवायं शब्द इति ॥ ८ ॥

सत्त्वान्तरे च यौगपद्यात् ॥ ९ ॥

नानादेशेषु च युगपच्छब्दमुपलभामहे तदेकस्य नित्यस्यानुपपन्नमि-
ति । असति विशेषे नित्यस्य नानेकत्वम् । कार्याणां तु बहूनां नानादेशेषु

साधकत्वस्य संगच्छते । न ह्यनित्यत्वं कृतकत्वरूपमिति चेत् । न । यतः
कृतकत्वस्य विनाशित्वरूपत्वाभावेऽपि तयोः समनियततथैकसाधकोऽपि हेतुरपरसा-
धकोऽपि भवत्येवेति । भाष्यमातिरोहितार्थम् ॥ ७ ॥

पूर्वोक्तान्मै हेत्वन्तरकथनार्थं सूत्रम्—करोतिशब्दादिति । अस्यार्थः ।
शब्दं कुरु, आकार्षीत्, करोतीत्यादिव्यवहारविषयत्वादिति । अतोऽपि कृतक
इति भिन्नः । भाष्यं स्पष्टार्थम् ॥ ८ ॥

अत्रैव हेत्वन्तरकथनार्थं सूत्रम्—सत्त्वान्तरे यौगपद्यादिति ।

अस्यार्थमाह—नानादेशेष्वित्यादिना । नानादेशस्यैव कृतमिच्छास्ति श-
ब्दं युगपन्नानादेशेषु उपलभामहे इत्यर्थः । तदेकस्य नित्यस्यानुपपन्नमिति ।
अत्र तत्, नित्यस्यानुपपन्नमिति प्रतिज्ञा । एकस्योति हेतुः । अयमर्थः । यतोऽयं
नित्योऽत एक स्यादकत्वं चानुपपन्नं तादृशानादेशेषु लम्बनामिति । ननु कथं
पुनर्नित्यस्य कृतम् । नित्या एक बहवो गकारा भवन्त्वित्याशङ्कयामाह—असति
विशेष इत्यादिना । अत्रिच्छास्ति रूपस्य गकारस्य स एवायमित्येवं प्रत्यभिज्ञाय-
मानस्य नित्यत्वपक्षे नानेकत्वं संभवति । तथा सति प्रत्यभिज्ञाबद्धेरप्रामाण्यापत्ते-
स्तदप्रामाण्ये च न नित्यत्वसिद्धिरिति भावः । एवं चायमत्र प्रयोगः । युगपद-
नेकैवैवञ्चचारितो गकारः परस्परं भिन्नः । अविभुत्वे सति युगपन्नानादेशेष्वग-
मात् । घटवदिति । गोत्वादिसामान्यस्याऽऽकाशस्य वाऽनेकत्र युगपदुपलम्बमान-
स्यापि भेदाभावात्तत्र व्यभिचारवारणार्थमविभुत्वे सतीति विशेषणम् । घटादिव-
च्छब्दस्यैकैकत्र कात्स्न्येनावगमादविभुत्वं ज्ञेयम् । नन्वेवं भेदसिद्धावपि कथं का-
र्यता । भिन्ना एव गकारा नित्यं भवन्त्विति चेन्मैवम् । यतो न हि भेदे नित्यत्वं
संभवति । भेदे सति प्रत्यभिज्ञाबद्धे सादृश्यादिवशेन भ्रान्तित्वं वक्तव्यं स्यात् ।
नित्यत्वे भ्रान्तित्वं तस्या वक्तुं शक्यम् । नित्यत्वहानिपसङ्गात् ।

कोऽयमिति ।

यदि विस्पष्टेन हेतुना शब्दस्य नित्यत्वं वक्तुं शक्यामस्ततो नित्य-
प्रत्ययसामर्थ्यात्प्रयत्नेनाभिव्यज्यते इति भविष्यति । यदि प्रागुच्चार-
णादनभिव्यक्तः प्रयत्नेनाभिव्यज्यते तस्मादुभयोः पक्षयोः सममेतत्
॥ १२ ॥

सतः परमदर्शनं विषयानागमात् ॥ १३ ॥

यदपरं कारणमुक्तमुच्चारितप्रध्वस्त इति । अत्रापि यदि शक्यामो
नित्यतामस्य विस्पष्टं वक्तुं ततो नित्यप्रत्ययसामर्थ्यात्कदाचिदुपलम्भं
कदाचिदनुपलम्भं दृष्ट्वा किञ्चिदुपलम्भस्य निमित्तं कल्पयिष्यामः ।
तच्च संयोगविभागसद्भावे सति भवतीति संयोगविभागावेवा-

शब्दात्पक्षो विपरिवर्तत इत्यादिना । यदि विस्पष्टेन हेतुनेति । नित्यस्तु
स्यादिति सिद्धान्तसूत्रे वक्ष्यमाणहेतुनेत्यर्थः । तथा च प्रयत्नानन्तरकाले दर्शनं हि
तत्र सत्तां गमयति न कालान्तरे तां निषेधति । अतः सप्रत्यभिज्ञानेन प्रत्यक्षेण
दृश्यमानस्य कालान्तरेऽपि सद्भावकल्पना शक्यते इति कालान्तरेऽपि संभावितत-
त्त्वे विपक्षे शब्दे हेतुरनैकान्तिक इति भावः । सूत्रस्यायमर्थः । तुशब्देन पूर्वपक्ष-
व्यावृत्तिः । तत्र दर्शनम् । प्रयत्नानन्तरकाले दर्शनमिति पूर्वपक्ष्यभिमतो हेतुः ।
समम्-नित्यत्वानित्यत्वपक्षयोः साधारणम् । अपयोजकोऽनैकान्तिकश्चेत्यर्थः
॥ १२ ॥

पूर्वपक्ष्यभिमतस्यास्थानादिति हेतोरनैकान्तिकत्वासिद्धिप्रदर्शनार्थं सूत्रम्-सतः
परमित्यादि । तद्व्याचष्टे-यदपरमित्यादिना । अपमाशयः । अस्थानादि-
त्यनेन यद्युच्चारणपूर्वापरकालासत्त्वं विवक्ष्यते तदा स हेतुरसिद्धः । पूर्वापरका-
लयोः सत एव शब्दस्यादर्शनं परं भवितुमर्हति । कुतः । विषयानागमात् ।
विषयं शब्दं प्रति । अनागमात्-उच्चारयितुमुखोद्गतवायवीयसंयोगविभागानां
स्तिमितसमीरणपसारणेन शब्दाभिव्यञ्जकानामभावात् । अतोऽसत्त्वमसिद्धम् ।
यदि चास्थानादित्यनेनोच्चारणपूर्वापरकालयोरनुपलम्भो विवक्ष्यते तदाऽऽकाशाद्य-
न्तर्भावेन व्यभिचारः । आकाशो हि कदाचित्कूपपूरणयत्नेन प्रत्यक्षो भवति न तु
नश्यति । अतो नित्येऽप्याकाशे कदाचिदनुपलम्भसत्त्वादनैकान्तिकः स हेतुरिति ।
प्रपञ्चितं चैतदाकाशस्य प्रत्यक्षत्वं वार्तिके । कदाचिच्छब्दोपलम्भेऽन्वयव्यतिरेका-
भ्यां निमित्तविशेषमाह-तच्चेत्यादिना । उपलम्भनं चेत्यर्थः । संयोगविभागस-
द्भाव इति । वायवीयसंयोगविभागसद्भाव इत्यर्थः । ततश्चाभिव्यञ्जकसद्भावे शब्दो

भिव्यञ्जकाविति वक्ष्यामः ।

उपरतयोः संयोगविभागयोः श्रूयत इति चेत् । नैतदेवम् । न नूनमुपरमन्ति संयोगविभागाः । यत उपलभ्यते शब्द इति । न हि ते प्रत्यक्षा इति ।

यदि शब्दं संयोगविभागा एवाभिव्यञ्जन्ति न कुर्वन्ति, आकाश-
पलम्भस्तदभावे तदभाव इत्यन्वयव्यतिरेकाभ्यां वायवीयसंयोगविभागयोरेवाभिव्य-
ञ्जकत्वमित्याह—संयोगविभागावेवेति ।

ननु संयोगविभागयोर्न शब्दाभिव्यञ्जकत्वं युज्यते । उपरतयोरपि तयोः शब्दस्य
भूयमाणत्वादिति शङ्कते—उपरतयोरिति । इयं च शङ्का संयोगविभागयोः
सिद्धान्त्यभिमतं वायवीयत्वमज्ञात्वा ताल्वादिस्यत्वाभिमानेनेति बोध्यम् । स्वाभिव्यं
वायवीयत्वमनुद्घाटय गूढाभिप्रायः सिद्धान्ती परिहरति—नैतदेवमित्यादिना
यस्मात्कारणाच्छब्द उपलभ्यतेऽतोऽभिव्यञ्जकाः संयोगविभागा नोपरमन्तीत्यर्थः
न हि ते प्रत्यक्षा इति । ते संयोगविभागा इत्यर्थः । न चात्राप्रत्यक्षत्वकथनेन
वायवीयत्वाभिप्रायः सिद्धान्तिना विवृत इति शङ्क्यम् । उपरमचोद्यपरिहारस्या-
भिघातवाक्य एव स्पष्टीकरिष्यमाणत्वात् । इह च ताल्वादिस्थानां संयोगविभा-
गानां तत्कार्यसामर्थ्यरूपेणाप्रत्यक्षत्वोपपत्तेरप्रत्यक्षत्वकथनसामञ्जस्यसंभवाच्च । ननु
संयोगविभागावभिव्यञ्जकाविति यदुक्तं तन्न युज्यत इति शङ्कते—यदि शब्दमि-
त्यादिना सूक्ष्मस्थत्वात्तेषामित्यन्तेन । अत्र च यदि शब्दमित्यतः प्रभृत्वभि-
वातेन हीत्यस्माद्ग्रन्थात्प्राक्पूर्वोत्तरपक्षवादिनौ गूढाभिप्रायाविति प्रत्येकव्यम् ।

कथं गूढाभिप्रायत्वं गम्यत इति चेदित्यम् । उत्तरत्र भाष्येऽप्राप्ताश्वेदित्यादिना
संयोगविभागानामप्राप्तौ पूर्वपक्षिणा दोष आपाद्यते । संयोगविभागानां वायवीय-
त्वपरिज्ञाने हि तेषां प्राप्तत्वादनवकाश एवास्य चोद्यस्य स्यात् । अतो भाष्यग्रन्थ-
पौर्वापर्यपर्यालोचनायामुभयोर्गूढाभिप्रायत्वं गम्यत इति । “यदि शब्दं” इत्या-
दिशङ्काग्रन्थस्याप्यमाशयः संयोगविभागयोः शब्दाभिव्यञ्जकत्वं न संभवति ।
अभिव्यक्तिर्हि त्रेधा संभाविता । शब्दसंस्काराधानेन वा श्रोत्रसंस्काराधानेन बोध-
यसंस्काराधानेन वा । न तावच्छब्दसंस्कारेण । शब्दस्य तव मव एकत्वात्सर्वग-
तत्वादनवयवत्वेनावयवसंस्कारायोगाच्च । य एव शब्दः सूक्ष्मस्थैः संयोगविभागैः
संस्कृतः स एव पाटलिपुत्रेऽपीति तत्राप्युपलभ्येत । यदि श्रोत्रसंस्कार इष्यते तदाऽप्य-
यमेव दोषः । तथा हि । यदि काणादादिमतेनाऽऽकाशः श्रोत्रमित्यभ्युपगम्यते तदा
तस्यैकत्वात्सर्वगतत्वादनवयवत्वाच्चैकदेशस्थैः संयोगविभागैः संस्कृतत्वादेशान्वरेऽपि
शब्दोपलब्धिः स्यादेव । अस्मिन् पक्षे श्रोत्रस्य सर्वशब्दसाधारण्यादेकशब्दोपलब्धेः

नैतदेवम् । अप्राप्ताश्चेत्संयोगविभागाः श्रोत्रस्योपकुर्युः । संनिकृष्ट-
विप्रकृष्टदेशस्थौ युगपच्छब्दमुपलभेयाताम् । न च युगपदुपलभेते ।
तस्मान्नाप्राप्ता उपकुर्वन्ति । न चेदुपकुर्वन्ति तस्मादनिमित्तं शब्दो-
पलम्भने संयोगविभागाविति ।

नैतदेवम् । अभिघातेन हि प्रेरिता वायवः स्तिमितानि वाय्वन्तराणि
प्रतिबाधमानाः सर्वतोदिक्कान्संयोगविभागानुत्पादयन्ति । यावद्देगम-
मर्थ्या निष्पद्यन्ते । ततश्च कश्चिदेव ध्वनिः कस्यचिच्छब्दस्यानुगुणं संस्कारमा-
धत्ते न सर्वसाधारणमिति शब्दोपलब्धिव्यवस्था सिध्यत्येव । दृष्टा च समाने-
न्द्रियग्राह्याणामप्याभिव्यञ्जकव्यवस्था योपलब्धिव्यवस्था । सावित्रं हि तेजो घटादी-
नामेवाभिव्यञ्जकं न नक्षत्राणाम् । निम्बत्वक् चन्दनगन्धस्यैवाभिव्यञ्जिका न
गन्धान्तराणामिति । ननु संयोगविभागानां तात्वादिस्थानस्थितानां तत्तच्छ्रोत्रदे-
शमप्राप्तानां कथं तत्तच्छ्रोत्रोपकारकत्वं संभवति । यदि त्वप्राप्ता अपि श्रोत्र-
स्योपकुर्युस्ते तदा संनिकृष्टविप्रकृष्टदेशस्थाः सर्वेऽप्यविशेषेण युगपच्छब्दमुपल-
भेरन् । न च तथोपलभमाना दृश्यन्ते । तस्मात्तत्तच्छ्रोत्रमप्राप्तानां तेषां न तदु-
पकारकत्वं संभवति ।

अतो न संयोगविभागौ शब्दोपलम्भने निमित्तं भवत इति संयोगविभागानां
सिद्धान्त्यभिमतं वायवीयत्वमजानानश्चोदयति—नैतदेवमित्यादिना संयोगवि-
भागावित्यन्तेन । न संयोगविभागानां तात्वादिस्थानस्थितत्वं किंतु वायवीयत्व-
मेवेति स्वमतरात्त्या शब्दश्रवणमार्गं प्रदर्शयन्परिहारमाह—नैतदेवमित्यादिना
अभिघातेन प्रेरिता इति । उच्चारणप्रयत्नेनाभिहता इत्यर्थः । वायव इति ।
कोष्ठ्या इत्यर्थः । ते च शब्दविशेषाभिव्यक्त्यर्थं तात्वादिस्थानविशेषसंयोगमनु-
रुध्यन्ते । स्तिमितानि वाय्वन्तराणीति । मध्ये विद्यमानानि स्थिराणि वायव-
न्तराणीत्यर्थः । ननु कथं पुनर्वायोः स्थिरत्वं सदागतेरिति हि तं समाचक्षत इति
चेत् । सत्यम् । तथाऽपि सूक्ष्मत्वात्पदार्थान्तराण्यचालयन्स्थिर इव भवतीति स्थिर
इत्युच्यते । ननु किं पुनरस्य सद्भावे प्रमाणमिति चेन्न । असति तस्मिन्व्यजना-
दिचालने वायूपलम्भासंभवापत्तेः । न हि तेनासौ जन्यते । पार्थिवस्य वायूपा-
दानत्वायोगात् । अतो व्यस्ता वायवो व्यजनेन संहन्यमाना उपलभ्यन्त इत्येव
युक्तम् । प्रतिबाधमाना इति । तैः संयुक्ता इत्यर्थः । संयोगविभागानिति ।
स्तिमितवायुभिः साकं स्वात्मावयवानां संयोगविभागानित्यर्थः । एवं संयोगविभागा-
नुत्पादयन्तस्ते यावद्देगं प्रस्थितास्तत्तच्छ्रोत्रं संप्राप्य तत्र तत्र शब्दश्रवणयोग्यं
संस्कारमादधानाः शब्दोपलब्धिहेतवो भवन्तीति भावः । यत्तूक्तमुरमचोद्यपरिहा-

भिप्रतिष्ठन्ते । ते च वायोरप्रत्यक्षत्वात्संयोगविभागा नोपलभ्यन्ते ।
अनुपरतेष्वेव तेषु शब्द उपलभ्यन्ते नोपरतेषु । अतो न दोषः । अत
एव चानुवातं दूरादुपलभ्यते शब्दः ॥ १३ ॥

प्रयोगस्य परम् ॥ १४ ॥

यदपरं कारणमुक्तं शब्दं कुरु मा कार्षीरिति व्यवहर्तारः प्रयुज्यते ।
यद्यसंशयं नित्यः शब्दः, शब्दप्रयोगं कुर्विति भविष्यति । यथा गोम-
यान्कुर्विति संवाहे ॥ १४ ॥

आदित्ववद्योगपद्यम् ॥ १५ ॥

यत्त्वेकदेशस्य सतो नानादेशेषु युगपद्दर्शनमनुपपन्नमिति । आदित्यं
पश्य देवानांप्रिय । एकः सन्ननेकदेशावस्थित इव लक्ष्यते ।
रकथनावसरे न नूनमुपरमन्तीत्याद्यभिसंभ्यनुद्घाटनपूर्वकं, तामभिसंधिमुद्घाटय-
न्नाह—ते च वायोरित्यादिना । अत एव चेति । पूर्वोक्तरीत्या शब्दश्रव-
णमागाङ्गीकारादित्यर्थः ॥ १३ ॥

यत्तु पूर्वपक्षिणा शब्दस्य कृतकत्वे साध्ये करोतिशब्दादिति साधनमुक्तं तद्-
दूषणार्थमिदं सूत्रम्—प्रयोगस्य परमिति । तद्व्याचष्टे—यदपरं कारणमित्या-
दिना । अयमाशयः । करोतिशब्दादित्यनेन करोतिकर्मत्वरूपोऽर्थो विवक्ष्यत
उत करोतिकर्मत्वेन व्यवहियमाणत्वं वा । आद्येऽस्मान्प्रत्यसिद्धिरुत्तरत्र नित्य-
त्वस्य साधयिष्यमाणत्वात् । द्वितीये तत्क्रियाजन्यत्वाभाववति गोमयादौ गोम-
यान्कुर्विति तद्व्यवहारदर्शनाद्व्यभिचारः । अतो यथा तत्र समाहाराभिप्रायेण
षाडशव्यवहारस्तद्व्यपकृतेऽपि शब्दं कुर्वित्यादिव्यवहारः शब्दप्रयोगविषयो भवि-
ष्यतीति ॥ १४ ॥

यदुक्तमेकस्य नित्यस्य युगपन्नानादेशेषूपलम्भनमनुपपन्नम् । अतो युगपन्ना-
नादेशोपलम्भादनेकत्वमनित्यत्वं चाङ्गीकरणीयमिति । तत्र हेतोरनैकान्तिकत्व-
प्रदर्शनार्थं सूत्रम्—आदित्यवद्योगपद्यमिति । तद्व्याख्यानार्थं पूर्वपक्षयुक्तमनु-
भाषते—यत्स्वित्यादिनाऽनुपपन्नमिति त्यन्तेन । पूर्वपक्षयुक्तेहेतोरादित्ये व्यभि-
चारं प्रदर्शयति—आदित्यं पश्येत्यादिना । देवानांप्रियेति । मूर्खेत्यर्थः ।
अनेकत्वाभाववत्पद्यादित्ये नानादेशोपलम्भनहेतोः तत्त्वाद्व्यभिचार इत्युपपाद-
यति—एकः सन्नित्यादिना । कथं पुनरेकस्याऽऽदित्यस्यानेकदेशस्थितत्वाव-
भास इति चेदित्यम् । ये तावद्विन्ध्यनिलयाः पुरुषा ये च कामरूपे स्थितास्तैः
सर्वैरपि स्वस्वात्पनः प्राग्भाग एवोद्यन्मास्वान्निरीक्ष्यते । तथास्तं यन्त प्रय

कथं पुनरवगम्यत एक आदित्य इति । उच्यते । प्राङ्मुखो देवदत्तः
पूर्वाह्णे संप्रति पुरस्तादादित्यं पश्यति । तस्य दक्षिणतोऽवस्थितो न
द्वौ पश्यति । आत्मनश्च संप्रति स्थितं तिरश्चीनं देवदत्तस्याऽऽर्जवे ।
तस्मादेक आदित्य इति । दूरत्वादस्य देशो नावधार्यते । अतो व्या-
मोहः । एवं शब्देऽपि व्यामोहादनवधारणं देशस्य । यदि श्रोत्रं संयो-
गविभागदेशमागत्य शब्दं गृह्णीयात्तथाऽपि तावदनेकदेशता कदा-
चिदवगम्येत । न च तत्संयोगदेशमागच्छति । प्रत्यक्षा हि कर्णश-
कुली तद्देशा गृह्यते । वायवीयाः पुनः संयोगविभागा अप्रत्यक्षस्य

भागे निरीक्ष्यते । मध्याह्ने च स्वस्वोपरिस्थितो निरीक्ष्यते । तेषां च प्राग्भागा-
दयो विस्पष्टं भिन्ना एव वर्तन्ते । अतस्तेषु दृश्यमानस्यास्य भिन्नदेशता विस्पष्टा ।

तथा यस्मिन्नावद्दूरे देशे कैश्चित्सूर्योदयो दृश्यते तद्देशवर्तिनोऽन्येऽपि ततः
परस्तात्तावति दूरे पश्यन्त्यतोऽप्यस्ति देशभेद इति । नन्वेक एवाऽऽदित्य इति क-
थमवगम्यते । युगपदनेकदेशोपलम्भाद्भिन्ना एव भवन्त्वादित्या इति शङ्कते—कथं
पुनरित्यादिना । समावृत्ते उच्यत इत्यादिना । यदि भिन्ना आदित्या भवे-
युस्तदा पूर्वाह्णे प्राङ्मुखतया पुरस्तादादित्यमनेकेषु देवदत्तादिषु पश्यत्स्वानेक
आदित्या उपलभ्येरन् । उपलब्धिसाधनानामक्षतत्वात् । न तु तथा केऽप्युपल-
भन्त इति योग्यानुमतेऽविवाचितत्वाच्च सूर्यनानात्वं युक्तमनुगन्तुमिति भावः ।
आत्मनश्च संप्रति स्थितमिति । स्वाभिमुखतया स्थितमेकमित्यर्थः । तिर-
श्चीनमिति । देवदत्तस्याऽऽर्जवे स्थितं त्वस्य तिरश्चीनं तिर्यग्भूततया स्थितमन्यं
सूर्यमित्यर्थः । तथा च न कोऽपि द्वौ सूर्यौ पश्यतीति भावः । किं पुनरेकदेशस्थ-
स्यैव सवितुर्नानादेशोपलम्भस्य भ्रान्तित्वे प्रमाणमिति चेदत्राऽऽह—दूरत्वादित्या-
दिना । अयमाशयः । अतिदूरवर्तिनोऽस्याऽऽदित्यस्य यथावद्देशमजानन्तः स्वस्व-
संनिधिमध्येऽस्यन्तो देशभेदं मन्यन्ते । अतो दूरत्वदोषेण जायमानत्वादस्याः प्रती-
तेर्भ्रान्तित्वमिति । एवमेव शब्देऽपि नानादेशोपलम्भो दोषविशेषेण जायमानो भ्रम
एवेत्याह—एवं शब्देऽप्यित्यादिना । अस्याः प्रतीतेर्भ्रान्तित्वे प्रमाणमाह—
यदि श्रोत्रमित्यादिना । संयोगविभागदेशमिति । वक्तृवक्त्रप्रदेश-
मित्यर्थः । तथा चायमर्थः । यदि श्रोत्रं भिन्नभिन्नान्वक्तृवक्त्रप्रदेशा-
मागत्य शब्दं गृह्णीयात्ततोऽनेकदेशता गम्येतापि । न तु तत्तथा तद्देश-
मागच्छतीति । श्रोत्रानागमने कारणमाह—प्रत्यक्षा हित्यादिना । तथा च
स्वदेशस्थितमेव सच्छ्रोत्रं यदा शब्दं गृह्णाति तदा तस्य देशस्यैकत्वादिकस्मि-
न्नेव देशे परमार्थतः शब्दः श्रूयते । न तु देशमनवधारयन्तो दोषविशे-

वायोः कर्णशष्कुलीप्रदेशे प्रादुर्भवन्तो नोपलभ्यन्त इति नानुपपन्नम्
अत एव व्यामोहो यन्नानादेशेषु शब्द इति । आकाशदेशश्च शब्द
इति । एकं च पुनराकाशम् । अतोऽपि न नानादेशेषु । अपि चैकरूप्ये
सति देशभेदेन कामं देशा एव भिन्ना न तु शब्दः । तस्मादयमप्य-
दोषः ॥ १५ ॥

वर्णान्तरमविकारः ॥ १६ ॥

न च दध्यन्नेत्यत्र प्रकृतिविकारभावः । शब्दान्तरमिकाराद्यकारः । न
षेण वक्तृवक्त्रप्रदेश एव शब्दं नन्वानास्तेषां देशानां भेदाच्छब्दस्यापि भिन्ने-
शतां भ्रान्त्या मन्यन्त इति ।

ननु वक्तृवक्त्रप्रदेशं प्रति श्रोत्रानागमने यत्कारणमुक्तं प्रत्यक्षा हि कर्णशष्कुली
तद्देशस्था गृह्यते इति । तदयुक्तम् । न हि श्रोत्रं तत्स्वरूपं येन गमनाभावो नि-
श्चीयेत । किंतु तदवच्छिन्नो नभोभाग एवेति । तस्य च गमनाभावोऽप्रत्यक्षत्वा-
त्कथं निश्चीयत इति चेन्न । यतः कर्णशष्कुल्यवच्छिन्ननभोभागस्य श्रोत्रत्वेऽपि
तादृशश्रोत्रेन्द्रियस्याधिष्ठानभूतकर्णशष्कुलीबहिर्भागे कार्यकारणशक्तेर्यत्र देशे श-
ब्दो गृह्यते श्रोतेन्द्रियेण तत्राधिष्ठानभूतकर्णशष्कुल्योऽपि गमनपक्षे गृह्येरन्न तु तथा
गृह्यन्त इति । नन्वभिव्यञ्जकानां संयोगविभागानां श्रोत्रदेशेऽभावात्कथं तत्र शब्द-
ग्रहणमिति चेत्तत्राऽऽह—वायवीयाः पुनरित्यादिना । न तावत्संयोगविभागा-
स्तात्वादिदेशस्था एव किंतु वायवीयाः सन्तः कर्णशष्कुलीदेशपर्यन्तं प्रादुर्भव-
न्ति । तेषां चाप्रत्यक्षवायवीयत्वादुपलब्धिः परं न भवति । वर्तन्त एव श्रोत्रदेश
इति नानुपपन्नं तत्र शब्दग्रहणमिति भावः । अत एवेति । यतः पूर्वोक्तरीत्या
श्रोत्रदेश एवैकस्मिञ्शब्दो गृह्यते न त्वनेकेषु वक्तृवक्त्रप्रदेशेषु तत एवेत्यर्थः ।
प्रकान्तरेणापि शब्दस्यैकदेशस्थतामाह—आकाशदेशश्चेत्यादिना ।

ननु यत्र श्रोत्रैकत्वं वक्तृबहुत्वं च तत्र पूर्वोक्तरीत्या नानादेशेषूपलब्धिर्भवतु
भ्रान्तिः । यत्र तु श्रोत्रबहुत्वं तत्र परमार्थत एव देशभेदाच्छब्दस्वरूपमपि भिद्येत ।
आकाशदेशत्वेऽपि च शब्दस्याऽऽकाशप्रदेशानां भेदान्नानुपपन्ना नानादेशता ।
अतश्च युगपन्नानादेशोपलम्भाच्छब्दस्य भेदो भेदाच्च कार्यता च सिध्यतीत्यत
आह—अपि चेत्यादिना । ऐकरूप्ये सतीति । स एवायमित्येवं प्रत्यक्षप्रत्य-
भिज्ञैकरूप्यावगमाच्च देशभेदेन लिङ्गेन शब्दभेदानुमानं संभवति । प्रत्यक्षविरो-
धादिति भावः ॥ १५ ॥

यत्तुक्तं प्रकृतिविकृतयोश्चेति । सूत्रेण यकारादिस्वरूपेणकारादैर्विक्रियमाणत्वा-
दनित्यत्वम् । विक्रियमाणत्वं च स्मृतिसादृश्याभ्यामिति तत्परिहारार्थं सूत्रम्—वर्णा-
न्तरमविकार इति । तद्व्याचष्टे—न चेत्यादिना । न तावदध्यन्नेत्यादाविकारयः

हि यकारं प्रयुज्जाना इकारमुपाददते । यथा कटं चिकीर्षन्तो वीर-
णानि । न च सादृश्यमात्रं दृष्ट्वा प्रकृतिविकृतिर्वोच्यते । न हि दधि-
पिटकं दृष्ट्वा कुन्दपिटकं च प्रकृतिविकारभावोऽवगम्यते । तस्माद-
यमप्यदोषः ॥ १६ ॥

नादवृद्धिपरा ॥ १७ ॥

यच्चैतद्वहुभिर्भेरीमाधमद्विः शब्दमुच्चारयद्विर्महाञ्जशब्द उपल-
भ्यते, तेन प्रतिपुरुषं शब्दावयवप्रचय इति गम्यते । नैवम् । निरवयवो
हि शब्दः । अवयवभेदानवगमान्निरवयवत्वाच्च महत्त्वानुपपत्तिः । अतो न
वर्धते शब्दः । मृदुरेकेन बहुभिश्चोच्चार्यमाणे तान्येवाक्षराणि कर्णशङ्कु-

कारयोः प्रकृतिविकृतिभावः किंतु वर्णान्तरमिकाराद्यकारः । कुत इति चेदित्थम्
न तावदिको यणचीति सूत्रेणकारयकारयोः प्रकृतिविकृतिभावः सिध्यति ।
तादृशसूत्रस्य हि नायमर्थो यदिकारपरिणामेन यकारः कर्तव्य इति । कुत इति
चेत् । एवं हि शास्त्रादावुक्तम्—सिद्धे शब्दार्थसंबन्धे नियमार्थं व्याकरण-
मिति । प्रकृतिविकृतिभावकथनेऽसिद्धस्यैव शब्दस्य साधनापत्तिः । अतो नाय-
मर्थः । किंत्वयमर्थः—अचि परतो न इकप्रयोगः साधुः किंतु यणप्रयोग एवेति ।
लोकदृष्ट्यनुसारेणापीकारयकारयोः प्रकृतिविकृतिभावो न सिध्यतीत्याह—न हो-
त्यादिना । यथा कटं चिकीर्षन्तो वीरणाख्यं तृणविशेषानुपाददाना उपलभ्यन्ते
तृणविशेषकटयोः प्रकृतिविकारभावस्य पसिद्धत्वाच्च तथा यकारप्रयोगं कुर्वाणा
इकारं स्वी कुर्वते । नातस्तयोः प्रकृतिविकृतिभाव इत्यर्थः । स्मृतिबलेन प्रकृति-
विकृतिभावासिद्धावपि सादृश्यमात्रेण सिध्यतु स इति शङ्कामनैकान्तिकत्वप्रदर्श-
नेन निराकरोति—न चेत्यादिना । दधिपिटककुन्दपिटकयोः सत्यपि धावल्या-
दिना सादृश्ये प्रकृतिविकारभावो नावगम्यत इति तत्र व्यभिचार इति भावः ॥ १६ ॥

यदुक्तं वृद्धिश्च कर्तृभूम्नाऽस्येति । सूत्रेणोच्चारयितृबाहुल्याल्पत्वाभ्यां शब्दे
महत्त्वाल्पत्वप्रतीत्या सावयवत्वावश्यकत्वादनित्यत्वमिति, तादृशहेतोरसिद्धत्वकथ-
नार्थं सूत्रम्—नादवृद्धिपरेति । तदेतत्सूत्रं व्याचक्षाणः पूर्वपक्षयुक्तमनुभाषते—यच्चे-
तदित्यादिना गम्यत इत्यन्तेन । पूर्वपक्ष्यभिमतं प्रतिपुरुषं शब्दावयवप्रचयं नि-
राकरोति—नैवमित्यादिना । उत्तरत्र सिद्धान्तसूत्रेण शब्दानित्यत्वस्य प्रसाधयिष्य-
माणत्वात्तदभिप्रायेणाऽऽह—निरवयवो हित्यादिना न वर्धते शब्द इत्यन्तेन ।
कथं तर्हि कर्तृबाहुल्याल्पत्वाभ्यां शब्दे महत्त्वाल्पत्वप्रतीतिरित्यत आह—

लीमण्डलस्य सर्वा नेमिं व्याप्नुवद्भिः संयोगविभागैर्नैरन्तर्येणानेकशो ग्रहणान्महानिवावयववानिवोपलभ्यन्ते । संयोगविभागा नैरन्तर्येण क्रियमाणाः शब्दमभिध्यञ्जन्तो नादशब्दवाच्याः । तेन नादस्यैषा वृद्धिर्न शब्दस्येति ॥ १७ ॥

नित्यस्तु स्याद्दर्शनस्य परार्थत्वात् ॥ १८ ॥

नित्यः शब्दो भवितुमर्हति । कुत । दर्शनस्य परार्थत्वात् । दर्शनमुच्चारणं तत्परार्थं परमर्थं प्रत्याययितुम् । उच्चारितमात्रे हि विनष्टे शब्दे न चान्योऽन्यानर्थं प्रत्याययितुं शक्नुयात् । अतो न परार्थमुच्चार्येत ।

मृदुरेकेनेत्यादिनोपलभ्यन्त इत्यन्तन । अयमाशयः । बहुषुच्चारयत्सूत्र्यमाना वायवीयाः संयोगविभागा नादशब्दवाच्याः पृथक्पृथक्शब्दमभिध्यञ्जयन्तः स्वगतमुपचयं शब्दे समारोपयन्तो महत्त्वादिबुद्धिमुपजनयन्ति । न स्वतः शब्दे वृद्धिरुपपद्यते । तस्य वक्ष्यमाणरीत्या नित्यत्वेन निरवयवत्वादिति सूत्रस्थनादशब्दार्थं विवृणोति—संयोगविभागा इत्यादिना । वायवीयाः संयोगविभागाः शब्दाभिव्यञ्जकीभूता नादशब्दवाच्या इत्यर्थः । तथा चायं सूत्रार्थः । या पूर्वपक्ष्युक्ता शब्दस्य वृद्धिः सा नादवृद्धिपरा नादस्यैवैषा वृद्धिर्न शब्दस्य । निरवयवत्वादिति ।

एवं तावत्पङ्क्तिभिः सूत्रैः परपक्षं प्रतिक्षिप्य तावन्मात्रेण स्वसिद्धान्तासिद्धिं मन्यमानः स्वपक्षसाधकयुक्तिमाह भगवान्सूत्रकारः नित्यस्तु स्याद्दर्शनस्य परार्थत्वादिति । एतत्सूत्रं व्याचष्टे—नित्यः शब्द इत्यादिना । अत्र च दर्शनस्य परार्थत्वादिति न शब्दे नित्यत्वानुमापकं लिङ्गं, येन हेतोः पक्षधर्मता न सिध्येत् । परार्थत्वस्य दर्शनमात्रधर्मत्वात् । किंत्वर्थोपत्तिप्रदर्शनपरमिदम् । तथा चायमर्थः—यदि शब्दो नित्यो न भवति तदा परार्थं परानर्थं प्रत्याययितुं दर्शनमुच्चारणं नोपपद्येतेति । एतादृशार्थोपत्तिप्रदर्शनपरतया दर्शनस्य परार्थत्वादित्यंशं व्याचष्टे—दर्शनमुच्चारणमित्यादिना । दृश्यते शब्दोऽनेनेति व्युत्पत्त्या दर्शनशब्द उच्चारणार्थकः । तच्चोच्चारणं न स्वतः फलरूपम् । अतोऽवश्यं केनचित्फलेन भवितव्यम् । तदालोचनायां फलवतो गवानयनादिव्यापारस्याङ्गभूतो यो गवानयनादिरूपार्थप्रत्ययः स तत्फलेनैव फलवानिति शब्दस्योच्चारणसंस्कृतस्य फलसाकाङ्क्षस्य फलमिति योग्यतयाऽवधार्यते । तादृशार्थप्रत्ययफलकत्वं च शब्दस्य नित्यत्व एवोपपद्यते न त्वनित्यत्व इत्याह—उच्चारितमात्र इत्यादिना । अयमाशयः । प्रत्युच्चारणमन्यस्यान्यस्य क्रियमाणस्य शब्दस्यार्थप्रत्यायकत्वं नैव संभवति । संबन्धग्रहणासंभवात् । अगृहीतसंबन्धस्य च नैवार्थप्रत्यायकत्वम् ।

अथ न विनष्टस्ततो बहुश उपलब्धत्वादथावगम इति युक्तम् ।

अथर्वसादृश्यादथावगम इति चेत् । न कश्चिदथर्वान्सर्वेषां नव-
त्वात् । कस्यचित्पूर्वस्य कृत्रिमसंबन्धो भविष्यतीति चेत् । तदुक्तं स-
दृश इति चावगते व्यामोहात्परत्ययो व्यावर्तेत शालाशब्दान्मालाप्र-
त्यय इव ।

तथात्वे सर्वस्यापि शब्दस्व सर्वार्थप्रकाशकत्वापत्तेः । नाप्यन्यस्मिञ्ज्ञातसंबन्धे
सत्यन्यस्य प्रत्यायकत्वं संभवति । गोशब्दे गृहीतसंबन्धे सत्यशब्दस्य प्रत्याय-
कत्वाददर्शनात् । अतो न क्षणिकस्य शब्दस्य संबन्धज्ञानं भवितुमर्हतीति दूरापा-
स्तमर्थप्रत्यायकत्वमिति । शब्दस्य नित्यत्वाभ्युपगमे तु पूर्वोक्तसर्वदोषपरिहारः संभ-
वतीत्याह—अथ न विनष्ट इत्यादिना । शब्दस्य नित्यत्वे तु तस्यैव शब्दस्व
पुनः पुनरुच्चारणे बहुश उपलब्धमानत्वात्संभवति संबन्धग्रहणमर्थप्रत्यायकत्वं
चेति भावः ।

नन्वसदृशस्य शब्दान्तरस्यार्थप्रत्यायकत्वासंभवेऽपि यः शब्दो गृहीतसंबन्धेना-
र्थवता शब्देन सदृशः स त्वन्योऽप्यर्थं प्रत्याययत्येवेत्याशयेन शङ्कते—अथर्व-
त्सादृश्यादित्यादिना परिहरति—न कश्चिदित्यादिना । न हि द्विसिर्वाऽ-
नुपलब्धस्य शब्दस्य संबन्धग्रहणं संभवति । अन्वयव्यतिरेकाभावात् । तथा च
कस्यापि शब्दस्य संबन्धग्रहणपूर्वकार्थप्रत्यायकत्वस्य दुर्घटत्वात्केन शब्देन गृही-
तसंबन्धेनार्थवता कस्य शब्दस्य सादृश्यं वर्णनीयमिति न सदृशशब्दादथावगम-
सिद्धिरिति भावः । नन्वितरशब्दानां सादृश्यप्रतियोगित्वासंभवेऽपि कस्यचिदेकस्व
जगदादिवर्तिनः शब्दस्य कृत्रिमः संबन्धो भविष्यतीति तस्यार्थवत्त्वसंभवेन तस्मा-
दृश्यादुत्तरोत्तरशब्दानामर्थप्रत्यायकत्वं भवत्येवेत्याशयेन शङ्कते—कस्यचिदि-
त्यादिना । परिहरति—तदुक्तमित्यादिना ।

सर्वशब्देष्वप्रसिद्धार्थेषु संबन्धकरणं नैव शक्यमिति संबन्धकरणे या युक्ति-
प्रदर्शिता सैवान्नाप्यनुसंधेयोति भावः । सदृशादर्थप्रतीतौ दोषान्तरमपि दर्शयति—
सदृश इत्यादिना मालाप्रत्यय इवेत्यन्तेन । अयं भावः । यदि सादृश्य-
निबन्धनोऽयमर्थावगमस्तदा बाष्पदर्शनजनिताग्निबुद्धिवच्छालाशब्दजनितमाला-
प्रत्ययवच्च कदाचिद्बाध्येत । न तु तथा बाध्यते । गवादिशब्दज-
नितगवाद्यर्थावगमस्य कदाचिदप्यबाध्यमानतया सर्वसंप्रतिपन्नत्वात् । न च
सादृश्यनिबन्धनस्यापि ज्ञानस्य बाधाभावादेवाभ्रान्तत्वं शङ्क्यम् । तद-
व शब्दैक्यस्यापि प्रत्यभिज्ञावगतस्य बाधकाभावाद्भ्रान्तिविषयत्वायोगात् ।

यथा गावीशब्दात्सास्त्रादिमति प्रत्ययस्यानिवृत्तिस्तद्वद्भाविष्यतीति चेत् । न हि गोशब्दं तत्रोच्चारयितुमिच्छा । नेहान्यशब्दोच्चारयिषा । न चैकेनोच्चारणयत्नेन संबन्धव्यवहारश्चार्थसंबन्धश्च शक्यते कर्तुम् । तस्माद्दर्शनस्य परार्थत्वान्नित्यः शब्दः ॥ १८ ॥

सर्वत्र यौगपद्यात् ॥ १९ ॥

गोशब्द उच्चरिते सर्वगवीषु युगपत्प्रत्ययो भवति । अत आकृत्यवचनोऽयम् । न चाऽऽकृत्या शब्दस्य संबन्धः शक्यते कर्तुम् । निर्दिश्य ह्याकृतिं कर्ता संबन्धीयात् । गोपिण्डे च बहूनामाकृतीनां सद्भावा-

ननु सदृशजनितस्यापि प्रत्ययस्य कचिद्व्यावृत्तिदर्शनात्तद्वद्वापि भाविष्यतीति शङ्कते-यथा गावीशब्दादित्यादिना । परिहराते-न होत्यादिना । अत्र नहीति श्लेदः । उक्तशङ्का न कार्येत्यर्थः । गोशब्दमित्यादि । या गाव्यादिशब्दाद्गोबुद्धिः सा न सादृश्यनिबन्धना किंतु तदुपस्थापितमूलभूतगोशब्दजनिता । इयं तु गावीशब्दाद्युक्तिमूलभूतगोशब्दोच्चारणाशक्तिप्रयुक्तैवेति भावः ।

ननु मा भूदनुच्चरितस्योच्चरितनष्टस्य वा संबन्धकरणमुच्चार्यमाणस्य तु क्रियतां व्यवहारोऽपि तदैव क्रियत इति संबन्धकरणमाशङ्क्याऽऽह-न चैकेनेत्यादिना । उच्चारणसंबन्धकरणव्यवहाराक्रियाणां क्रमस्वभावत्वात्कः कुर्याद्युगपत्कचिदिति भावः । इदं च भाष्यं तदुक्तमिति भाष्यानन्तरं भावितुमुचितम् । संदर्भसांगत्यसिद्धये । प्रकृतमुपसंहरति-तस्मादिति ॥ १८ ॥

सिद्धान्ते युक्त्यन्तरकथनार्थं सूत्रम्-सर्वत्र यौगपद्यादिति । तद्व्याचष्टे-गोशब्द उच्चरित इत्यादिना । गोशब्दोच्चारणे सति सर्वगोविषयकः प्रत्ययो युगपज्जायते । ततश्च गोशब्दादिराकृत्यवचन इत्यवगम्यते । अन्यथा व्यक्तिवचनत्वे तद्व्यक्तिमात्रप्रत्यय एव भवेत् । इत्येवं सूत्राक्षरार्थमुपवर्ण्य तत्तात्पर्यलब्धं शब्दनित्यत्वं प्रतिपादयितुमाह-न चेत्यादिना । शब्दस्य विना प्रयोगबाहुल्येन सकृच्छ्रूयमाणस्य गवादिशब्दानित्यत्वेनाभिमतस्य आकृत्या वाच्यभूतया संबन्धः संज्ञासंज्ञिलक्षणः कर्तुं न शक्यते कथयितुं ग्रहीतुं वा न शक्यत इति भाष्यार्थः । कथमिति चेदाह-निर्दिश्य हित्यादिना । कर्ता संबन्धीयादिति संबन्धकथयिता संबन्धं कथयोदित्यर्थः । अङ्गुल्यादिनाऽऽकृत्यविशेषनिर्देशपूर्वकमनित्यस्यापि शब्दस्य संबन्धकथनं कुतो न संभवतीत्यत आह-गोपिण्डे चेत्यादिना । अयमाशयः । एकस्मिन्गोपिण्डे पार्थिवत्वद्रव्यत्वादिरूपाणां बहूना

च्छब्दमन्तरेण गोशब्दवाच्यां विभक्त्यामाकृतिं केन प्रकारेणोपदे-
क्ष्यति नित्ये तु सति गोशब्दे बहुकृत्व उच्चरितः श्रुतपूर्वश्चान्यास
गोव्यक्तिष्वन्वयव्यतिरेकाभ्यामाकृतिवचनमवगमायिष्यति । तस्मादपि
नित्यः ॥ १९ ॥

संख्याभावात् ॥ २० ॥

अष्टकृत्वो गोशब्द उच्चरित इति वदन्ति नाष्टौ गोशब्दा इति
किमतो यद्येवम् । अनेन वचनेनावगम्यते प्रत्यभिजानन्तीति । वयं
तावत्प्रतिभिजानीमो न नः करणदौर्बल्यम् । एवमन्येऽपि प्रत्यभिजा-
नन्ति । एवायमिति । प्रत्यभिजानानाः प्रत्यभिजानन्ति चेद्वयमिवान्येऽपि

माकृतीनां सङ्गादादिना प्रयोगबाहुल्येन गोशब्दवाच्यां गोत्वरूपामाकृतिं विभक्तां
गोशब्दादिरन्वयव्यतिरेकाभ्यां नावगमयेदिति नित्ये शब्देऽभ्युपगम्यमाने तस्य बहु-
कृत्व उच्चारणश्रवणसंभवादन्वयव्यतिरेकाभ्यां तत्तदाकृतिविशेषावगमकत्वं सुल-
भमित्याह—नित्ये त्वित्यादिना । उपसंहरति—तस्मादित्यादिना । एतत्सूत्र-
स्थभाष्यस्यार्थान्तरोपपादनं तन्निराकरणं च वार्तिके द्रष्टव्यम् ॥ १९ ॥

सिद्धान्ते युक्त्यन्तरकथनार्थं सूत्रम्—संख्याभावादिति । तद्व्याचष्टे—अष्ट-
कृत्व इत्यादिना । अत्राष्टकृत्व इत्येवं कृत्वसुच्ययोगात्तस्य च क्रियाभ्यावृत्ति-
गणने विहितत्वात्पूर्वोच्चरितशब्दस्यैव पुनरुच्चारणमावर्तते ।

न हीयमुच्चारणावृत्तिः शब्दान्तरत्वे भवितुमर्हति । शब्दभेदे सङ्गीक्रियमा-
णेऽष्टौ गोशब्दा इत्येव प्रयोगः स्यान्न च तथा दृश्यत इति भावः । किमतो
यद्येवमिति । अस्य भाष्यस्यायमर्थः । भुक्तवन्तोऽष्टाष्टकृत्वो ब्राह्मण इत्यादौ
ब्राह्मणादिद्रव्यभेदेऽपि कृत्वसुच्यप्रत्ययदर्शनादनेकान्तः कृत्वसुच्यप्रत्ययो न द्रव्यैक्य-
साधक इति । एतच्छङ्कां परिहरन्नाह—अनेन वचनेनेत्यादिना । अयं भावः ।
नार्यं कृत्वसुच्यप्रत्ययप्रयोगः स्वरूपेणैव शब्दभेदे लिङ्गन्तयोच्यते । येनानैकान्ति-
कत्वमुच्येत । किंतु प्रायेण प्रत्यभिज्ञासाहचर्यं कृत्वसुच्यप्रत्ययस्यास्तीति तादृशप्र-
त्यभिज्ञाज्ञापनार्थोऽयं कृत्वसुजुगान्यास इति । ननु स्वसंवेद्यमेव प्रत्यभिज्ञानं
किमत्र कृत्वसुजुपलक्षणेनेत्यत आह—वयं तावदित्यादिना । सत्यमात्मी-
यप्रत्यभिज्ञानं स्वसंवेद्यम् । तस्य तु करणदोषाशङ्कानिराकरणाय सर्वजनीनत्वं
साधयितुं कृत्वसुजुपलक्षणमिति भावः । न नः करणदौर्बल्यमिति । यतोऽ-
प्येऽपि स एवायमिति प्रत्यभिजानन्त्यतोऽस्मासु करणदौर्बल्याशङ्का न कार्ये

नान्य इति वक्तुमर्हन्ति । अथ मतमन्यत्वे सति सादृश्येन व्यामूढाः स इति वक्ष्यन्ति । तन्न । न हि ते सदृश इति प्रतियन्ति किं तर्हि स एवायमिति । विदिते च स्फुटेऽन्यत्वे व्यामोह इति गम्यते । न चायमन्य इति प्रत्यक्षमन्यद्वा प्रमाणमस्ति । स्यादेतत् । बुद्धिकर्मणी अपि ते प्रत्यभिज्ञायेते । ते अपि नित्ये प्राप्नुतः । नैष दोषः । न हि ते प्रत्यक्षे । अथ प्रत्यक्षे नित्ये एव । ह्यस्तनस्य शब्दस्य विनाशाद-

त्यर्थः । अतः प्रत्यभिज्ञानमहिम्नैक्यमेव शब्दस्याऽऽश्रयणीयमित्याह—प्रत्याभि-
जानाना इत्यादिना । नन्विन्द्रियदोषनिमित्ता भ्रान्तिः पूर्वोक्तसर्वजनीनतया निराकर्तुं शक्यते । सादृश्यादिरूपविषयदोषनिमित्ता भ्रान्तिस्तु सर्वेषामपि स्यादे-
वेति नानया सर्वजनीनयाऽपि प्रत्यभिज्ञया शब्दैक्यतिद्धिरित्याशयेन शङ्कते—अथ
मतमित्यादिना । तामिमां शङ्कां परिहरति—तन्नेत्यादिना । अयमाशयः
यत्र सदृश एवेति नित्यं दृढा मतिः, कदाचित्स इति प्रत्यभिज्ञानं तत्र भ्रान्तित्व-
मवकल्पते । इह तु स एवायं शब्द इत्येव नित्यं दृढं विज्ञानं जायते न तु कदा-
चिदपि तत्सदृश इति । अतो नास्याः प्रत्यभिज्ञाया भ्रान्तित्वं युज्यत इति ।
इममाशयं स्पष्टयन्नाह—विदिते चेत्यादिना ।

ननु प्रत्यभिज्ञारूपलिङ्गेन यदि शब्दे नित्यत्वं साध्यते तदाऽनित्यत्वेनाभिमत-
योर्बुद्धिकर्मणोरपि प्रत्यभिज्ञायमानत्वादनैकान्तिकत्वं हेतोरिति शङ्कते—स्यादेत-
दित्यादिना । समावृत्ते—नैष दोष इत्यादिना । प्रत्यभिज्ञाया लिङ्गत्वेऽपि
नानैकान्तिकत्वं प्रत्यक्षत्वेन विशेषणात् । न हि धीकर्मणोः प्रत्यक्षत्वमस्तीत्याश-
वेनाऽऽह—न हि ते प्रत्यक्षे इत्यादिना । प्रत्यक्षत्वं चात्र श्रौत्रप्रत्यक्षत्वं विव-
क्षितम् । नातो घटादिषु व्यभिचारः । न चैवमपि वायुवर्मभूतेषु ध्वनिषु व्यभिचार
इति शङ्क्यम् । ध्वन्यन्यत्वेनापि विशेषणात् । न चैवमपि कर्मणः प्रत्यक्षत्वादप्रत्य-
क्षत्वाभिधानं कथमिति वाच्यम् । परमाण्वाद्याश्रितकर्माभिप्रायेण तदभिधानात् ।
बुद्धेश्च ज्ञानरूपाया अप्रत्यक्षत्वं शून्यवाद एव साधितम् । प्रत्यक्षद्रव्यवर्तिनीनां तु
क्रियाणां शब्दवदेव प्रत्यक्षत्वं नित्यत्वं चेष्टमेवेति विपक्षत्वाभावाच्च तत्र व्यभिचार
इत्याशयेनाऽऽह—अथ प्रत्यक्षे नित्ये एवेति । नन्वेवमपि बुद्धेर्ज्ञानरूपायाः कथं
प्रत्यक्षत्वं कथं वा नित्यत्वमिति चेदित्यम् । बुद्धिशब्देनात्र चैतन्यस्वभावः प्रमातेव
लक्षणमोच्यते । स च प्रत्यक्षो नित्यश्चेति न कोऽपि दोषः । ननु ह्यस्तनस्य शब्द-
स्याद्यानुपलम्भादिनष्ट एव स इत्यन्योऽयमद्यतनः शब्दः । अतः प्रत्यभिज्ञा-

न्योऽद्यतन इति चेत् । नैष विनष्टः । यत एनं पुनरुपलभामहे । न हि प्रत्यक्षदृष्टं मुहूर्तमदृष्ट्वा पुनरुपलभ्यमानं प्रत्यभिजानन्तो विनष्टं परिकल्पयन्ति । परिकल्पयन्तो द्वितीयसंदर्शने मातरि जायायां पितरि वा नाऽऽश्वस्युः । न ह्यनुपलम्भमात्रेण नास्तीत्यवगम्य नष्ट इत्येव कल्पयन्ति । अप्रमाणतायां विदितायां नास्तीत्यवगच्छामः । न हि प्रमाणे प्रत्यक्षे सत्यप्रमाणता स्यात् । अस्तीति पुनरव्यामोहेनावगम्यमाने न कचिदप्यभावः । न चासिद्धेऽभावे व्यामोहः । न च सिद्धोऽभावः । तस्मादसति व्यामोहे नाभावः । तदेतदानुपूर्व्या सिद्धम् । तस्मात्पुरस्तादनुच्चारितमनुपलभमाना अपि न विनिष्ट इत्यवगन्तुमर्हन्ति । तथा गृहान्निर्गताः सर्वगृहजनमपश्यन्तः पुनः प्रविश्योपलभमाना अपि न प्राक्प्रवेशाद्विनष्ट इत्यवगच्छन्ति । तद्वदेनमपि नान्य इति वक्तुमर्हन्ति ।

येऽपि सर्वेषां भावानां प्रतिक्षणं विनाशमभ्युपगच्छन्ति तेऽपि न व्यामोहकौवेति शङ्कन्ते—ह्यस्तनस्येति । समाधत्ते—नैष विनष्ट इति ।

अयमाशयः । यदि शब्दे भवन्त्याः प्रत्यभिज्ञाया व्यामोहत्वं तदा स्यादेतदेवम् । न त्वत्र भ्रान्तित्वे कारणं बाधकज्ञानादिकं शब्दभेदबोधकं वा प्रमाणमनव्यथासिद्धमस्ति । यदि प्रत्यभिज्ञाभ्रान्तित्वेनैव शब्दभेदः साध्यते तर्हि तादृशभेदसिध्यधीनं प्रत्यभिज्ञाभ्रान्तित्वमिति सुव्यक्तं परस्पराश्रयत्वम् । अतः प्रत्यभिज्ञामहिम्ना पूर्वोपलब्ध एव शब्दः पुनः पुनरुपलम्भकसामग्र्यनुरोधेनोपलभ्यत इति नित्य एव शब्द आश्रयणीय इति । अमुमेवार्थं विशदयति—न हीत्यादिना वक्तुमर्हन्तीत्यन्तेन । भाष्यमत्र सुगमम् । ननु सर्वभावानां क्षणिकत्वात्कथं शब्दस्य नित्यता किं पुनः प्रमाणं सर्वभावानां क्षणिकत्व इति चेत् । अर्थापत्तिरिति ब्रूयः । तथा हि । मयत्नरक्षितानामपि घटादीनां कियताऽपि कालेनावयवक्षयविश्लेषवशेन विनाशो दृश्यते विनैव मुसलप्रहरादिभिः । सोऽयं विनाश उत्पत्तिप्रभृति किञ्चित्किञ्चिदन्यथात्वमन्तरेण नोपपद्यत इति घटादयो भावाः प्रतिक्षणं विनाशिन् इति शब्दोऽपि भावस्तथैव भवितुमर्हतीति सौगतमतेनाऽऽशङ्क्य परिहरति—येऽपीत्यादिना । इतरभावानामन्ते क्षयदर्शनात्कथंचित्क्षणिकत्वेऽपि शब्देऽन्तस्यैवाभावेन क्षयस्याप्यदर्शनेन पूर्वोक्तरीत्या प्रत्यभिज्ञाप्रमाणेन नित्यत्वमेवाऽऽस्थेयम् ।

वस्तुवस्तित्वतरभावेष्वपि क्षणिकत्वं दुःसाधम् । तत्रापि स्थायित्वसाधिकाया अबाधितप्रत्यभिज्ञाया दर्शनादित्येतन्मन्यन्त इत्यनेन भाष्यकारेण सूचितम् । एवं च प्रत्यभिज्ञारूपेण प्रत्यक्षप्रमाणेन शब्दस्यैक्ये नित्यत्वे च सिद्धेऽनुमानाद्भेदोऽनित्यत्वं

शक्नुवन्ति शब्दस्य वदितुम् । अन्ते हि क्षयदर्शनात्ते मन्यन्ते । न च शब्दस्यान्तो न च क्षयो लक्ष्यते । स इति प्रत्यक्षः प्रत्ययः सदृश इत्यानुमानिकः । न च प्रत्यक्षविरुद्धमनुमानमुदेति स्वकार्यं वा साधयति । तस्मान्नित्यः ॥ २० ॥

अनपेक्षत्वात् ॥ २१ ॥

येषामनवगतोत्पत्तीनां द्रव्याणां भाव एव लक्ष्यते तेषामपि केषांचिदनित्यता गम्यते, येषां विनाशकारणमुपलभ्यते । यथाऽभिनवं पटं दृष्ट्वा । न चैनं क्रियमाणमुपलब्धवान् । अथवाऽनित्यत्वमवगच्छति रूपमेव दृष्ट्वा । तन्तुव्यतिषङ्गजनितोऽयं तन्तुव्यतिषङ्गविनाशः तन्तुविनाशाद्वा विनश्यतीत्यवगच्छति । नैवं शब्दस्य किञ्चित्कारणमवगम्यते यद्विनाशाद्विनाशक्षयतीत्यवगम्यते ॥ २१ ॥

प्रख्याभावाच्च योगस्य ॥ २२ ॥

इदं पदेभ्यः केभ्यश्चिदुत्तरं सूत्रम् । ननु वायुकारणकः स्यादिति वायुरुद्धतः संयोगविभागैः शब्दो भवतीति । तथा च शिक्षाकारा

च न युक्तमङ्गीकर्तुं प्रायक्षविरुद्धस्यानुमानस्योत्पत्तेरेवासंभवेन कार्यसाधकत्वस्य दूरापास्तत्वादित्याशयेन प्रकृतसूत्रार्थोपवर्णनमुपसंहरति—स इतीत्यादिना ॥ २० ॥

एवं यदा प्रत्यभिज्ञया शब्दस्य श्रवणकालमातिक्रम्य कालान्तरेऽप्यवस्थानं साधितं तदा स्वरासिके नाशे निरस्ते हेत्वन्तरस्य नाशकस्याभावादपि नित्यत्वमेवैष्टव्यमित्यभिप्रायेणाऽऽह—अनपेक्षत्वादिति । इदं सूत्रं व्याचष्टे—येषां नित्यादिना । यथा पटादिद्रव्येष्वनवगतोत्पत्तिकेष्वपि विनाशकारणीभूतानामुलम्भाद्विनाशिताऽवगम्यते, नैवं शब्दस्य किञ्चित्कालमस्त्यायिनः पश्चाद्विनाशकारणमवगम्यते । अतोऽनपेक्षत्वादपेक्षितविनाशकारणाभावाच्च नित्य एव शब्द इति भावः ॥ २१ ॥

ननु वायुरापद्यते शब्दोत्पत्त्यादिशिक्षाकारवचनात्पटादिवद्वायवीयोऽवयविद्रव्यविशेषः शब्दः । अतस्तद्देवावयवसंयोगविशेषविनाशात्संभवत्येवास्य विनाश इति शङ्कानिराकरणार्थं सूत्रम्—प्रख्याभावाच्च योगस्येति ।

तद्व्याचष्टे—इदं पदेभ्य इत्यादिना । पदेभ्यः केभ्यश्चिदिति । शङ्काबोधकेभ्य उत्सूत्रतया कल्पितेभ्यः पदेभ्य इत्यर्थः ।

शङ्कामुपपादयति—नन्वित्यादिना । सूत्रार्थप्रदर्शनपुरःसरमुक्तशङ्कां परि-

[अ० १ पा० १ अ० ७]

मीमांसादर्शने ।

३१

आहुः—वायुरापद्यते शब्दतामिति । नैतदेवम् । वायवीयश्चेच्छब्दो
भवेद्वायोः संनिवेशविशेषः स्यात् । न च वायवीयानवयवाञ्छब्दे सतः
प्रत्यभिजानीमो यथा पटस्य तन्तुमयान् । न चैवं भवति । स्याच्चे-
देवं स्पर्शनेनोपलभेमाहि । न च वायवीयानवयवाञ्छब्दंगतान्स्पृशामः ।
तस्मान्न वायुकारणकः । अतो नित्यः ॥ २२ ॥

लिङ्गदर्शनाच्च ॥ २३ ॥

लिङ्गं चैवं भवति, वाचा विरूपनित्ययेति । अन्यपरं हीदं वाक्यं
वाचो नित्यतामनुवदाति । तस्मान्नित्यः शब्दः ॥ २३ ॥

[७] उत्पत्तो वाऽवचनाः स्युरर्थस्यातन्निमित्तत्वात् ॥ २४ ॥ पू० ॥

यद्यप्यौत्पत्तिका नित्यः शब्दः संबन्धश्च तथाऽपि न चोदनालक्षणो

हरति—नैतदेवमित्यादिना । सूत्रस्य चायमर्थः । प्रकृष्टा रूपा रूपातिः प्रकृष्टा ।
प्रत्यक्षात्मिका प्रत्यभिज्ञेति यावत् । योगस्येति । वायवीयावयवयोगस्येत्यर्थः ।
तथा च शब्दस्य वायुकारणकत्वपक्षे वायुकायत्वेनाभिपते शब्दे तन्तुकार्यत्वेना-
भिपते पटं तन्तुसंयोगस्येव कारणीभूतवायवीयावयवसंयोगस्य प्रात्यक्षिकप्रत्यभि-
ज्ञाभावान्न वायुकारणकत्वं शब्दस्येति नानित्यत्वमिति भावः ॥ २२ ॥

सिद्धान्ते युक्त्यन्तरकथनार्थं सूत्रम्—लिङ्गदर्शनाच्चचेति । तद्व्याचष्टे—लिङ्गं
चेत्यादिना । लिङ्गं नामान्यपरं सद्व्यार्थद्योतकं वाक्यम् । तच्चेह दृश्यत
इत्याह—वाचा विरूपनित्ययेति । विरूपा च सा नित्या चेति विग्रहः । रूप-
यतीति रूपं कर्ता । विगतं रूपं यस्या इति कर्तुराहितेत्यर्थः । अत एव नित्या
वागित्यर्थः । इयं च श्रुतिरग्निस्तुतिपरा सती वाचो नित्यत्वं द्योतयतीति लिङ्गं
भवतीति । प्रकृतं शब्दनित्यत्वसिद्धात्तमुपसंहरति—तस्मादिति ॥ २३ ॥

इति शब्दनित्यत्वाधिकरणम् ॥ ६ ॥

अत्राधिकरणे चोदनारूपाणि वेदवाक्यानि विषयः । तेषां धर्माधर्मयोः प्रामा-
ण्यमस्ति न वेति संदेहः । न संभवतीति पूर्वः पक्षः । चोदनाप्रामाण्यानिरूपणा
त्पादाध्यायसंगती स्पष्टे । पूर्वाधिकरणोपरि त्वाक्षेपिकी । इमां संगतिं प्रदर्शयन्-
कृतपूर्वपक्षसूत्रं व्याचष्टे—यद्यपीत्यादिना । औत्पत्तिक इत्यस्यैव विवरणं नित्य
इति । औत्पत्तिक इति च सूत्रवटकोत्पत्तिपदविवरणम् । वाशब्दविवरणं—यद्य-
पीति । अवचना इत्यस्य विवरणं—न चोदनालक्षण इति । अयं चात्र
भाष्यार्थः । यद्यप्याकृतिग्रन्थे पदार्थस्य शब्दाधिकरणसंबन्धाक्षेपपरिहारग्रन्थयोः
पदसंबन्धयोश्च नित्यत्वं प्रसाधितं तथाऽपि चोदनासूत्रे यद्वाक्यार्थं वेदवाक्यानां
प्रामाण्यं प्रतिज्ञातं तन्न सिध्यति । बक्ष्यमाणप्रकारेण वाक्यार्थपविपत्तौ मूला-

धर्मः । चोदना हि वाक्यम् । न ह्यभिहोत्रं जुहुयात्स्वर्गकाम इत्यतो वाक्यादन्यतमात्पदादाभिहोत्रात्स्वर्गो भवतीति गम्यते । गम्यते तु पदत्रय उच्चरिते । न चात्र चतुर्थः शब्दोऽस्त्यन्यदतः पदत्रयसमुदायात् । न चायं समुदायोऽस्ति लोके । यतोऽस्य व्यवहारादर्थोऽवगम्यते । पदान्यमूनि प्रयुक्तानि तेषां नित्योऽर्थः । अप्रयुक्तश्च समुदायः । तस्मात्समुदायस्यार्थः कृत्रिमो व्यामोहो वा । न च पदार्था एव वाक्यार्थः । वाक्वात् । अनिमित्तायाश्च पतीतेरुत्पन्नाया अपि प्रतिभावदप्रामाण्यापातात् । अतः शब्दनित्यत्वप्रतिपादनप्रयासोऽनर्थक एव । यदर्थोऽयं प्रयासस्तस्यैव मूलाभावादतिविरिति पुनराक्षिप्यत इति । वाक्यार्थप्रतीतिर्निर्मूलत्वेतदुपपादयितुमारभते-चोदना हि वाक्यमित्यादिना । अत्र प्रत्येकं पदानि वाक्यार्थमवगमयेयुरथवा श्रूयमाणपदसंघातव्यतिरिक्तमन्यत्किंचिदाहोस्वित्पदसंघातरूपं वाक्यमुत पदार्था इति विकल्प्याऽऽद्यं निराकरोति--न हीत्यादिना पदत्रय उच्चरित इत्यन्तेन । गम्यते च पदत्रय उच्चरित इत्येतद्भाष्यं प्रत्येकं पदानां मूलत्वं न संभवतीत्येतत्परम् । न तु यथाश्रुतरीत्या समुदायस्य मूलत्वाभिधानपरम् । यतः समुदायस्य मूलत्वमुत्तरत्र निराकरिष्यते द्वितीयं पक्षं निराकरोति--न चात्रेत्यादिना समुदायादित्यन्तेन । तृतीयं निराकरोति--न चायं समुदाय इत्यादिना । इदं च भाष्यं न वैदिकपदसमुदायमात्राभिप्रायं सर्ववाक्याणां वाक्यार्थमूलत्वनिराकरणपरत्वात् । तेनायं भाष्यार्थः । अयमेवंजातीयः समुदायो नाम लोके नास्तीति । न च लोके गामान्येत्यादिसमुदायस्य विद्यमानत्वात्कथमसत्त्ववचनमिति वाच्यम् । यतोऽर्थसंबन्धादीना हि पदानां समुदायापत्तिः । अन्यथा गौरश्च इत्यादिष्वपि तत्प्रसङ्गनात् । संबन्धश्च पदानां स्वरूपेणार्थसंबन्धद्वारा वा केनापि प्रकारेण न संभवतीत्येवं पदानि तावद्वर्णा वा स्वरूपैर्न कदाचन (श्लो० वा० पृ० ८४९ श्लो ११) । विशेषणविशेष्यत्वं यस्माच्छुक्लत्वगोत्वयोः (श्लो० वा० पृ० ८५४ श्लो० २१) इत्यादिना च वार्तिक एव विस्तरेण प्रपञ्चितस्तत्रैव द्रष्टव्यः । अतः सत्त्वेनाऽऽपाततः प्रतिभासमानोऽपि लोके पदसमुदायः परमार्थतः सत्त्वेनाज्ञायमानत्वादतन्नित्युच्यत इति । यत इति । येन विद्यमानत्वेन कारणेनेत्यर्थः । अस्य समुदायस्य । व्यवहारात्-वृद्धव्यवहारान् । समुदायस्यासत्त्वमेवोपपादयति-पदान्यमूनीत्यादिना । समुदायस्य मूलत्वाभावमुपसंहरति-तस्मादित्यादिना । ननु गामान्येत्यादौ गवादिपदार्था एव वाक्यार्थः । तादृशपदार्थानां च पदमूलत्वान्न निर्मूलो वाक्यार्थ इत्याशङ्क्य परिहरति-न च पदार्था एवेत्यादिना

सामान्ये हि पदं प्रवर्तते विशेषे वाक्यम् । अन्यच्च सामान्यमन्यो विशेषः । न च पदार्थाद्वाक्यार्थावगतिः । असंबन्धात् । असति चेत्संबन्धे कस्मिंश्चित्पदार्थेऽवगतेऽर्थान्तरमवगम्येत । एकास्मिन्नवगते सर्वमवगतं स्यात् । न चैतदेवं भवति । तस्मादन्यो वाक्यार्थः ।

स्यादेतत् । अप्रयुक्तादपि वाक्यादसति संबन्धे स्वभावादार्थावगम इति यदि कल्प्येत शब्दो धर्ममात्मीयं व्युत्क्रामेत् । न चेष शब्दधर्मो यदप्रयुक्तादपि शब्दादर्थः प्रतीयते । न हि प्रथमश्रुतात्कुतश्चिच्छब्दात्कोचिदर्थं प्रतियन्ति । तदभिधीयते पदधर्मोऽयं न वाक्यधर्मः । वाक्याद्धि प्रथमावगतादपि प्रतियन्तोऽर्थे दृश्यन्ते ।

नैतदेवम् । यदि प्रथमश्रुतादवगच्छेयुरपि तर्हि सर्वेऽवगच्छेयुः

परिहारभाष्यस्यायमाशयः । न तावत्पदार्था एव वाक्यार्थः । पदं हि सामान्यरूपेऽर्थे वर्तते । वाक्यं त्वर्थान्तरान्वितरूपे विशेषे । तथा च सामान्यमात्रं पदार्थ इति स्थिते कचिदनेकपदोच्चारणे सत्यपि द्वित्रादिसामान्यज्ञानमेव केवलं भवेत् । न तु विशेषरूपवाक्यार्थावधारणमिति । ननु तथाऽपि पदार्थावगममूलको वाक्यार्थावगमोऽस्त्वित्येवं चतुर्थपक्षमाशङ्क्य निराकरोति—न च पदार्थादित्यादिना । असंबन्धादिति । पदार्थानां वाक्यार्थस्य च धूमान्योरिव नियतसंबन्धाभावादित्यर्थः । अत्रायमाशयः । किमेकैकशः पदार्था वाक्यार्थमवगम्यन्त्युत संहताः । आद्य एकैकपदार्थस्य बहुवाक्यार्थसाधारणत्वाच्च नियमेनैकविशिष्टरूपवाक्यार्थप्राप्त्यक्तत्वं संभवति । द्वितीये संहतानां तेषां तद्वाक्यार्थव्यतिरेकेणान्यत्र कचिदपि प्रागवगतानामसाधारणानैकान्तिकता स्याद्भूतित्या गन्धवत्त्वादित्यादौ गन्धवत्त्वादिवदिति ।

परस्परसंबन्धेऽपि प्रत्याय्यप्रत्यायकभावेऽङ्गीक्रियमाणे दोषमाह—असति चेत्संबन्ध इत्यादिना । अन्यो वाक्यार्थ इति । संभावितसन्मूलको न भवतीत्यर्थः । ननु पूर्वमप्रयुक्तात्प्रथमश्रुताद्वाक्यात्स्वार्थे संबन्धग्रहाभावेऽपि स्वभावोत्स्वार्थावगमः सिध्यतीत्याशयेन शङ्कते—स्यादेतादित्यादिना । परिहरति पूर्वपक्षो—यदि कल्प्येतेत्यादिना प्रतियन्तीत्यन्तेन । यद्येवं कल्प्यते तसंगृहीतसंबन्धात्प्रथमश्रुतादपि शब्दादर्थप्रतीतिः स्यात् । न सेवं प्रतियन्तो दृश्यन्ते इति भावः । यद्यपि पदमज्ञातसंबन्धं न प्रत्यायकं तथाऽपि पदसंवातो वा पूर्वपूर्ववर्णजनितसंस्कारसहितो वाक्यान्त्यवर्णो वा संबन्धग्रहणानपेक्ष एव प्रथमश्रुत एव सन्वाक्यार्थं प्रत्याययिष्यतीति शङ्कते—तदभिधीयत इत्यादिना दृश्यन्ते इत्यन्तेन । परिहरति—नैतदेवमित्यादिना । यदि प्रथमश्रुताद्वाक्यार्थावगतिरिष्यते तर्हि

पदार्थविदोऽन्ये च । न त्वपदार्थविदोऽवगच्छन्ति । तस्मान्नैतदेवम् ।

ननु पदार्थविद्भिरप्यवगच्छद्भिरकृत एव वाक्यार्थसंबन्धो भविष्य-
ति । पदार्थवेदनेन हि संस्कृता अवगमिष्यन्ति यथा तमेव पदार्थं
द्वितीयादिश्रवणेनेति । नेति ब्रूमः । यदि वाक्येऽन्त्यो वर्णः पूर्ववर्णज-
नितसंस्कारमाहितः पदार्थेभ्योऽर्थान्तरं प्रत्याययति, उपकारस्तु तदा न
पदार्थज्ञानादवकल्पते । तस्मात्कृत्रिमो वाक्यार्थप्रत्ययो व्यामोहो वा ।
न पदार्थद्वारेण संभवति वाक्यार्थज्ञानमिति ।

नन्वेवं भविष्यति सामान्यवाचिनः पदस्य गौरिति वाऽश्व इति वा,
विशेषकं शुक्ल इति वा कृष्ण इति वा पदमन्तिकादुपनिपतति यदा,
तदा वाक्यार्थोऽवगम्यते । तन्न । कथमिव गौरिति वाऽश्व इति वा
सामान्यवाचिनः पदात्सर्वगवाषु सर्वाश्वेषु च बुद्धिरुपसर्पन्ती

पदार्थविदोऽन्ये च वाक्यार्थमवगच्छेयुर्न तु तथाऽपदार्थविदो वाक्यार्थमवगच्छन्तो
दृश्यन्त इति भावः ।

ननु तथाऽपि वाक्यार्थावगमं प्रति पदार्थवेदनमप्यङ्गमिष्यते । नातोऽपदार्थ-
विदो वाक्यार्थावगतिरित्याशयेन शङ्कते-नन्वेत्यादिना द्वितीयादिश्रवणेने-
त्यन्तेन । समाधत्ते-नेति ब्रूम इत्यादिनाऽवकल्पत इत्यन्तेन । यदि हि
पदेभ्योऽर्थान्तरभूतं वाक्यं पदार्थव्यतिरिक्तं च वाक्यार्थं परस्परसंबन्धराहितं साक्षा-
देव प्रतिपादयति कस्तदा पदार्थवेदनस्योपयोगः । तदनुपयोगे च पदार्थव्युत्पत्ति-
रनर्थिका वाक्यार्थं प्रतिपित्सताम् । पदार्थैर्वाक्यार्थावगमस्त्वसंबन्धादेव निराकृतः ।

तस्मात्प्रथमश्रुताद्वाक्यादगृहीतसंबन्धाद्वाक्यार्थावगमो दुर्लभ इत्याशयः ।
अतश्च विचार्यमाणे मूलविशेषानिश्चयाद्वृद्ध्यादिपदार्थप्रतीतिवद्वाक्यार्थप्रत्ययोऽपि
सामयिकः । यद्वा निर्मूलोऽपि सन्वाक्यार्थो याज्ञिकपरिभाषासिद्धो न तु सन्मूलक
इत्याह-तस्मादित्यादिना वाक्यार्थज्ञानमित्यन्तेन । ननु तथाऽपि सामान्य-
वाचिनो गवादिपदस्य विशेषवाचिना शुक्लादिपदेन सह समभिव्याहारो यदा क्रि-
यते तदा कृष्णादिनिवृत्तिरूपो वाक्यार्थोऽवगम्यत एवेतीतरव्यवच्छेदस्य वाक्यार्थ-
त्वाभिमानेन शङ्कते-नन्वेवमित्यादिना । दूषयति-तन्नेत्यादिनाऽपवर्ततेत्य-
न्तेन । अयं भावः । गौरित्यादिश्रुतिस्वभावात्सर्वगोविषयिणी भवन्ती बुद्धिर्न
शुक्लपदेनैकवाक्यतावशेन कुतश्चिद्विशेषादपवर्तते । श्रुतिर्हि वाक्याद्वलीयसी बला-
बलाधिकरणोक्तन्यायादिति ।

ननु तथाऽपि शुक्लादिपदस्य कृष्णाद्यपोहवचनत्वमङ्गीकृत्येतरव्यवच्छेदोऽ-

श्रुतिजनिता, वाक्यानुरोधेन कुतश्चिद्विशेषादपवर्तत । न च शुक्ल-
इत्यादेर्विशेषवचनस्य कृष्णादिनिवृत्तिर्भवति शब्दार्थः । न चानर्थको
मा भूदित्यर्थपरिकल्पना शक्या । अतो न पदार्थजनितो वाक्यार्थः ।
तस्मात्कृत्रिमः । पदसंघाताः खल्वेते संघाताश्च पुरुषकृता दृश्यन्ते ।
यथा—नीलोत्पलवनेष्वथ चरन्तश्चारुसंरवाः । नीलकौशेयसंवीताः प्रेनु-
त्यन्तीव कादम्बाः । अतो वैदिका अपि पुरुषकृता इति ॥ २४ ॥

तद्भूतानां क्रियार्थेन समाम्नायोऽर्थस्य तन्निमित्तत्वात् ॥ २५ ॥ [सि०]

तेष्वेव पदार्थेषु भूतानां वर्तमानानां क्रियार्थेन समुच्चारणम् । नान-
पेक्ष्य पदार्थान्गार्थगर्थेन वाक्यमर्थान्तरप्रसिद्धम् । कुतः । प्रमाणा-

पि श्रौतः स्यादित्याशङ्क्य निराकरोति—न चेत्यादिना । शब्दानामपोहवाचित्व-
स्यैवासंभवात्संभवेऽपि वा कृष्णाद्यपोहमात्रस्य शुकादिपदेनाभिधानेऽपि तस्य गौ-
तत्वं पदसंनिधिरूपाद्वाक्यादेवेति तस्य च दुर्बलत्वान्नेतरव्यवच्छेदो वाक्यार्थ इति
भावः । यथा चापोहस्य न शब्दार्थता तथा वार्तिकेऽपोहवादे स्पष्टम् ।

न चायं पदसमभिव्याहारो व्यर्थो मा भूदिति लोभेनाप्रतीयमानस्य शब्दार्थ-
त्वपरिकल्पना संभवतीत्याह—न चेत्यादिना । उपपादितं वाक्यार्थस्य पदार्थ-
मूलत्वाभावमुपसंहरति—अत इत्यादिना तस्मात्कृत्रिम इति । व्याख्यातमिदम् ।
उक्त एव पौरुषेयत्वेऽनुमानमपि दर्शयति—पदसंघाताः खल्वित्यादिना । अयं-
मत्र प्रयोगः । वेदाः पौरुषेयाः, पदसंघातरूपत्वान्नीलोत्पलादिकथनवादिति । नीलो-
त्पलेत्यादिश्लोकोत्तरार्थे “ रामा कौशेयसंवीताः कादम्बा इव शोभनाः ” इति
पाठान्तरं न्यायरत्नमालायामुपलभ्यते ॥ २४ ॥

अत्र सिद्धान्तसूत्रम्—तद्भूतानां क्रियार्थे समाम्नायोऽर्थस्य तन्निमित्त-
त्वादिति तद्भूतानानिति पदं व्याचष्टे—तेष्वेवेत्यादिना । क्रियार्थेनेति । क्रिया
साध्यसाधनेतिकर्तव्यताविशिष्टा भावना । अर्थः प्रयोजनम् । तथा च तादृश-
विशिष्टक्रियाप्रतीतिरूपप्रयोजनोद्देशेनेत्यर्थः ।

समुच्चारणमिति । समाम्नायपदविवरणम् । तथा चायं सूत्रार्थः । लोक-
सिद्धेषु पदार्थेषु वर्तमानानामेव पदानां विशिष्टक्रियारूपवाक्यार्थज्ञानोपायत्वाच्च
पृथग्वाक्यस्य वाचकत्वं । अत एव न वाक्यार्थो निर्मूल इति । तमेतं सूत्रार्थ-
त्पर्यार्थं निरूपयन्नाह—नानपेक्ष्येत्यादिना । न हि लोके गामानयेत्यादिवाक्यं
प्रतीयमानगवादिपदार्थान्विहाय पदार्थेभ्योऽत्यन्तभिन्नेऽर्थान्तरे प्रसिद्धमस्तीत्यर्थः ।
अप्रसिद्धमेव प्रभूपूर्वकमुपपादयति—कुत इत्यादिना वाक्यस्यानपेक्षितपद-

भावात् । न किञ्चन प्रमाणमस्ति येन प्रमिममिहे । न ह्यनपेक्षितप-
दार्थस्य वाक्यान्त्यवर्णस्य पूर्ववर्णजनितसंस्कारराहितस्य शक्तिरस्ति
पदार्थेभ्योऽर्थान्तरे वर्तितुमिति ।

नन्वर्थापत्तिरस्ति, यत्पदार्थव्यतिरिक्तमर्थमवगच्छामः । न च शक्ति-
मन्तरेण तदवकल्प्यत इति । तन्न । अर्थस्य तन्निमित्तत्वात् । भवे-
दथापत्तिर्यद्यसत्यामपि शक्तौ नान्यन्निमित्तमवकल्प्येत । अवगम्यते
तु निमित्तम् । किम् । पदार्थाः ।

पदानि हि स्वं स्वं पदार्थमभिधाय निवृत्तव्यापाराणि । अथेदानीं
पदार्था अवगताः सन्तो वाक्यार्थं गमयन्ति । कथम् । यत्र हि शुक्ल

र्थस्य पदार्थेभ्योऽर्थान्तरे वाक्यार्थे शक्तिः प्रमाणाभावान्नाभ्युपगन्तुं युक्तेत्याह—न
हीत्यादिना वर्तितुमित्यन्तेन । ननु यद्यपि नास्ति प्रमाणान्तरं तथाऽप्यर्था-
पत्तिरस्ति । तथा हि लोके वाक्योच्चारणान्तरं तत्तत्पदार्थव्यतिरिक्तं विशिष्टम-
र्थमवगच्छामः । स चायमर्थावगमोऽस्तथां तस्मिन्वाक्ये शक्तौ नावकल्पेतेत्यभि-
प्रायेण शङ्कते—नन्वित्यादिना । इमां शङ्कामर्थस्य तन्निमित्तत्वादिति सूत्राव-
यवार्थप्रतिपादनेन निराकरोति—तन्नेत्यादिना । इतरप्रमाणास्तमयकाले स्वार्था-
पत्तिप्रमाणप्रवृत्तिः प्रकृते च वाक्यार्थावगमः पूर्वोक्तार्थापत्तिकल्प्यवाक्यशक्तिमन्त-
रेण यदि नोपपद्येत भवेदप्यर्थापत्तिस्तत्कल्पिका । उपपद्यते हि प्रमाणान्तरेण
पदार्थावगमरूपेण । अतो न वाक्यार्थावगमोपपत्त्यर्थमर्थापत्त्या वाक्यशक्तिकल्प-
मेति भावः ।

पदार्थानां वाक्यार्थावगममूलत्वमुपपादयति—पदानि हीत्यादिना । अपमा-
शयः । यद्यपि प्रयुज्यमानानि तानि पदानि स्वस्वार्थमात्रप्रतिपादकानि न
विशिष्टरूपं वाक्यार्थपवबोधयितुं पारयन्ति तथाऽपि तेषां पदानां न पदार्थमति-
पादकमात्रे तात्पर्यम् । तेषां प्रमाणान्तरसिद्धत्वात् । अतोऽभिधाव्यापारः परं
पदार्थेभ्येव पर्यवस्येत् । तात्पर्यव्यापृतेरपर्यवसिततया वाक्यार्थपर्यन्तत्वादुक्तरीत्या
पदेः प्रतीताः पदार्था एव सामान्यविशेषभावादिना परस्परं संबद्धं वाक्यार्थं गम-
यन्तीति सिद्धं शङ्क्यमेतया वाक्यार्थस्य शाब्दत्वम् । तस्मिन् वाक्यार्थावगमस्य
पदार्थावगममूलत्वप्रकारमुदाहरणविशेषे प्रदर्शयन्नाह—यत्र हि शुक्ल इत्या-
दिना विशिष्टार्थतंत्रयश्च वाक्यार्थ इत्यन्तेन । ननु पूर्वोक्तरीत्या यदि
सर्वत्र पदानां विशिष्टभावनारूपवाक्यार्थावगतिरूपप्रयोजनोद्देशेनैव समाप्ताय,
कथं तर्हि भाष्ये शुक्लो गौरिति निष्क्रियमेव वाक्यवाक्यार्थोदाहरणं दर्शितमि-

इति वा कृष्ण इति वा गुणः प्रतीतो भवति । भवति स्वस्वभावत्वं गुणव-
ति प्रत्ययमाधातुम् । तेन गुणवति प्रत्ययमिच्छन्तः केवलं गुणवचनभु-
ञ्जारयन्ति । संप्रत्ययत एषां यथासंकल्पितोऽभिप्रायः । भविष्यति विशि-
ष्टार्थसंप्रत्ययः । विशिष्टार्थसंप्रत्ययश्च वाक्यार्थः । एवं चेदवगम्यतेऽन्यत
एव वाक्यार्थः को जातुचिददृष्टा पदसमुदायस्य सञ्चिरयादवगम्यत
इति वदिष्यति ।

अपि चान्वयव्यतिरेकाभ्यामेतदवगम्यते, भवति हि कदाचिदियमव-
स्था मानसादप्याघातात् । यदुच्चारतंभ्यः पदेभ्यो न पदार्था अवगा-
म्यन्ते । तदानीं नियोगतो वाक्यार्थं नावगच्छेयुर्यस्यापार्थगम्यत्वमव-

चेत् । सत्यम् । नोदाहरणमिदं यथाभुजमादरणीयम् । वतः पदार्थानामस्ति पर-
स्परं संबन्ध इत्येतावन्मात्रप्रतिपादनपरमिदं भाष्यं न तु पारमार्थिकम् ।

न हि प्रयोजनपेवं वाक्यमुच्चार्यते कचित् ।

प्रयोजनक्षमं नापि पदमारुपातवर्जितम् ॥ (श्लो० वा० वा० ३४६)

इत्यादिवार्तिकमदर्शितव्यायात् । अबोऽवाप्यानीयतामित्यादिक्रियापदाभ्याहारेणैव
वाक्यपूरणमिति । एवं च पूर्वोक्तीत्यादौर्ध्व एव वाक्यार्थप्रतीतेः संभवाच्चा-
र्थापत्त्या पदसमुदायत्वात्वाक्यस्यादृष्टा वाचकत्वशक्तिः कल्पयितुं युक्तेत्याह—एवं
चेत्यादिना वदिष्यतीत्यन्तेन ।

किंचान्वयव्यतिरेकाभ्यामपि वाक्यस्यावाचकत्वं पदार्थानां च मूलत्वमवग-
न्तव्यमित्याह—अपि चेत्यादिना नावगच्छन्तीत्यन्तेन । अस्त्य भाष्यस्याव-
भाषयः । कदाचिन्मानसादप्युच्चारितेभ्योऽपि पदेभ्यो यदा पदार्था नावगम्यन्ते
तदा वाक्यार्थो नावगम्यते । अतो वाक्यान्वयेऽपि पदार्थव्यतिरेके व्यतिरिच्यमानो
वाक्यार्थोऽव्यव्यतिरेकाभ्यां पदार्थनिमित्त एवेति निश्चीयत इति । अपार्थग-
म्यमिति । पृथगर्थत्वाभाव इत्यर्थः । यदि वाक्यार्थावगमः पदार्थावगममूलक एव
स्यात् तद्धिन्नवाक्यमूलकस्तदा पदार्थावधारणाभावे वाक्यार्थं नावगच्छेयुरिति
पूर्वेणान्वयः । वस्तुतः पदार्थावधारणाभावे वाक्यार्थं नावगच्छन्ति । अतः
पदार्थावगममूलक एव वाक्यार्थावगम इति । ननु यत्र मानसादप्युच्चारित-
वार्थाभिप्रायं तत्र वाक्यमपि न गृहीतमिति वाक्यमूलकाभावादेव वाक्या-
र्थावधारणाभावो न तु पदार्थावगमाभावमूलक इति न पूर्वोक्तान्वयमपि
इत्यादिशङ्कानिराकरणायाऽऽह—अपि चान्तरेणापीत्यादिना संबन्ध

विष्यत् । नियोगतस्तु नावगच्छन्ति । अपि चान्तरेणापि पदोच्चारणं
यः शौक्यमवगच्छत्यवगच्छत्येवासौ शुक्लगुणकम् । तस्मात्पदार्थ-
प्रत्यय एव वाक्यार्थो नास्य पदसमुदायेन संबन्धः । यत्तु श्रुतः पदार्थो
न वाक्यानुरोधेन कुतश्चिद्विशेषादपवर्तितुमर्हतीति । सत्यमेवैवमेतत् ।
यत्र केवलः पदार्थः प्रयुज्यमानः प्रयोजनाभावादनर्थकः संजायत इत्य-
वगतं भवति तत्र वाक्यार्थोऽपि तावद्भवत्विति विशिष्टार्थताऽवगम्यते
न सर्वत्र । एवं च सति गुणान्तरप्रतिषेधो न शब्दार्थ इत्येवमपि परि-
हृतं भवति ।

इत्यन्तेन । अयमाशयः । श्वेवं कंचिदव्यक्तं पदार्थं गवाधादिरूपं दूरादुपलभ-
मानस्वस्मिन्नेव प्रदेशे हेपया खुरशब्देन चाश्वजातिं गतिं चानुमिमानो बसवन्त-
राणामनुपलब्ध्या च तस्मिन्प्रदेशेऽभावमवगच्छन्गुणजातिक्रियाणामर्थान्तरान्वयम-
वेषमाणानां योगमानामर्थान्तराणां परस्परं संतर्गं बुध्यते श्वेतोऽथो धामतीति । अत्र
पदादशस्थले वाक्योच्चारणाभावेऽपि पदार्थावगममात्रेण तत्संतर्गरूपवाक्यार्थावग-
मदर्शनादव्यतिरेकव्यभिचारापत्त्या न वाक्यमहत्त्वमूलको वाक्यार्थावगमः किंतु
पदार्थावगममूलक एव पदार्थान्वयेऽन्वीयमानत्वात्तदव्यतिरेके व्यतिरिच्यमानत्वा-
दिति ।

यत्तु पूर्वपक्षिणा गौरिति वाऽथ इति वा सामान्यवाचिनः पदाच्छ्रुत्या सर्व-
गवाधविषयिणी बुद्धिर्जायमाना सुक्लु इत्यादिऽदान्तरसमभिव्याहाररूपवाक्यानुरो-
धेन न कुतश्चिद्विशेषात्कृष्णादिरूपादपवर्तितुमर्हति श्रुतिवाक्ययोर्विरोधे श्रुतेः प्रा-
प्त्यादिति तदनुभाषते—यत्स्वित्यादिनाऽहंतीतिरित्यन्तेन । उक्तं विरोधमङ्गीक-
त्येव परिहरति—सत्यमित्यादिनाऽवगम्यत इत्यन्तेन । यद्यप्यस्ति विरोधस्त-
थाऽपि तादृशवाक्यस्य विशिष्टार्थमस्यापकत्वाभावे पदार्थभावस्य पूर्वमेवावगतत्वेन
तत्प्रतिपादनं आनर्थक्यापत्तेः । ‘आनर्थक्यमतिहतानां विपरीतं बलाबलम्’
इति न्यायेन दुर्बलवाक्यगम्योऽपि विशिष्टार्थरूपो वाक्यार्थः स्वीकार्य इवेति
भावः ।

न सर्वत्रेति । यदिदे सामान्यतः प्रवृत्तायाः श्रुतेर्वाक्यवशेन विशेषे व्यव-
स्थितं तदपि न सर्वत्र । कंचिदि श्रुत्यवस्थायामेव विशेषावगमात् । तत्र सामा-
न्यश्रुतिरलब्धात्मिकैव भवतीति न श्रुतिवाक्ययोर्विरोध इति भावः ।

उक्तीत्या विशिष्टार्थस्यैव वाक्यार्थत्वाङ्गीकारेण शुक्लादिश्रुतेर्न गुणान्तरप्रति-
षेधो वाक्यो भवितुमर्हतीत्यादिदूषणमपि परास्तं भवतीत्याह—एवं च सतीत्या-

अपि च प्रातिपदिकादुच्चरन्ती द्वितीयादिविभक्तिः प्रातिपदिकार्थो विशेषक इत्याह । सा च विशेषश्रुतिः सामान्यश्रुतिं बाधेत । यच्चैते पदसंघाताः पुरुषकृता दृश्यन्त इति । परिहृतं तदस्मरणादिभिः । अपि चैवंजातीयकेऽर्थे वाक्यानि संहर्तुं न किञ्चन पुरुषाणां बीजमस्ति ॥ २५ ॥

लोके सन्नियमात्प्रयोगसंनिकर्षः स्यात् ॥ २६ ॥ [सि०]

लौकिकेषु पुनरर्थेषु प्रत्यक्षेणार्थमुपलभ्य सन्नियमः सन्नियमधनं शक्यं तत्र संहर्तुमेवंजातीयकानि वाक्यानि नीलोत्पलवनेष्वद्य इति ।

दिना । पूर्वोक्तश्रुतिवाक्याविरोधाभावाद् उदाहरणविशेषं पदशंसति—अपि च प्रातिपदिकादित्यादिना बाधेतेत्यन्तेन । इदमत्राऽऽकृतम् । गामित्यादौ द्वितीयादिविभक्त्यन्तस्थले प्रकृत्यर्थभूतगोविशेषनिष्ठकर्मत्वविशेष एव प्रतीयते । प्रत्यक्षानां प्रकृत्यर्थानुरक्तस्वार्थबोधकत्वस्वाभाव्यात् । न तु तत्र प्रथमतः प्रतीयमानस्य सामान्यस्य पश्चात्प्रतीयमानप्रातिपदिकार्थमहिम्ना विशेषे व्यवस्थापनमिति ।

यच्चोक्तं पदसंघातात्मको वेदः पुरुषकृतः पदसंघातरूपत्वानीलोत्पलादिवाक्यवदिति तदनुद्य परिहरति यच्चैत इत्यादिना । परिहृतं तदस्मरणादिभिरिति । अवश्यं स्मृतव्यस्य कर्तृस्मरणात्पुरुषकृतत्वं साधयितुमशक्यम् । अनेन च स्मरमाणकर्तृकत्वजन्यज्ञानमूलकत्वादिना सोपाधिकत्वं ज्ञेयम् । यद्यप्यत्र भाष्ये पूर्वत्र वेदानां कर्तृस्मरणाभावादिना कृतकत्वं न निराकृतं किंतु संबन्धस्यैव संबन्धाक्षेपपरिहारग्रन्थे तेन हेतुना तन्निराकृतं तथाऽपि तुल्यन्यायत्वादिदानामपि कृतकत्वं निराकृतमेव भवतीत्येवमभिप्रायकमिदं भाष्यम् ॥ २५ ॥

लौकिकवाक्यवद्देदिकवाक्यमपि पौरुषेयमित्युक्ते वैषम्यपददर्शनार्थं सूत्रम्—लोके सन्नियमात्प्रयोगसंनिकर्षः स्यादिति । इदं सूत्रमवतारयति—अपि चेत्यादिना । सूत्रे लोक इत्यस्य संनिकर्षपदेन साकं संबन्धं, सन्नियमादिति पदे पञ्चम्याः प्रथमात्वेन विपरिणामं, प्रयोगपदे प्रथमान्ततया पृथक्पदत्वं संनिकर्षपदे प्रथमायाः पञ्चमीत्वेन विपरिणामं चाभिप्रेत्य सूत्रं व्याचष्टे—लौकिकेषु पुनरित्यादिना पुनरित्यनेन वैदिकवाक्यापेक्षया लौकिकवाक्येषु वैलक्षण्यमुक्तम् । तदेव वैलक्षण्यमाह—प्रत्यक्षेणार्थमुपलभ्येति । इदं च संनिकर्षपदविवरणम् ।

तथा वायं सूत्रार्थः । लोके गवादिस्वप्ताथस्य वक्षुरादिसंनिकर्षसंभवाच्चक्षुरा-

तस्मादग्निहोत्रं ऋग्यास्वगंकाम इत्येतेभ्य एव पदेभ्यो येऽर्था अव-
गतास्तेभ्य एवैतदवगम्यतऽग्निहोत्रास्वर्गो भवतीति । पदेभ्य एव पदा-
र्थप्रत्ययः पदार्थेभ्यो वाक्यार्थ इति ॥ २६ ॥

[८] वेदांश्चेकं संनिकर्षं पुरुषारूपाः ॥ २७ ॥ [पू०]

उक्तं चोदनालक्षणोऽर्थो धर्म इति । यतो न पुरुषकृतः शब्दस्या-
र्थेन संबन्धः । तत्र पदवाक्या य आक्षेपः परिहृतः । इदानीमन्यथा-
ऽऽक्षेप्स्यामः । पौरुषेयाश्चोदना इति वदामः ।

संनिकृष्टकालाः कृतका वेदा इदानीतिनाः, ते च चोदनानां समूहाः-
तत्र पौरुषेयाश्चेददा असंशय पौरुषेयाश्चादनाः । कथं पुनः कृतका
वेदा इति केचिन्मन्यन्ते । यतः पुरुषारूपाः पुरुषेण हि समाख्यायन्ते
वेदाः काठकं कालापकं पण्यलादकमिति । न हि संबन्धाद्वेदे

हिना तन्मर्थमुपलभ्य तदर्थमातिपादकशब्दप्रयोगः सन्नियमः—संनिकृष्टरूप उप-
पद्ये । तदिदमाह—शक्यं तत्र संहतुमित्यादिना । वेदे तु न तथा भवतीत्याह—
तस्मादित्यादिना । तस्मात्—वेदिकस्यार्थस्य चक्षुःसंनिकर्षाभावादित्यर्थः । पुरु-
षाधिकरणसिद्धान्तमुपसंहरति—पदेभ्य एवत्यादिना ॥ २६ ॥

इति पदार्थमूलतया वाक्यार्थप्रामाण्याधिकरणम् ॥ ७ ॥

एवं पदपदार्थसंबन्धनित्यतया वाक्यार्थस्य पदार्थमूलकत्वेन च चोदनानां प्रामा-
ण्याक्षेपे परिहृतेऽप्युना वदेशास्त्वानां काठकादिसमाख्याया पौरुषेयत्वावगमात्तदव-
गमां चोदनानामपि पौरुषेयत्वात्पुनः प्रकारान्तरेण प्रामाण्याक्षेपार्थं सूत्रम् वेदां-
श्चेकं संनिकर्षं पुरुषारूपा इति । एतत्सूत्रं संगतिप्रदर्शनाय वृत्तानुवादपुरःसरं
व्याख्यातुं वृत्तं कीर्तयति उक्तमित्यादिना परिहृत इत्यन्तेन । यदुक्तं चोद-
नासूत्रे धर्मे चोदना लक्षणमिति तदेवावता ग्रन्थजातेन व्यवस्थापितं पदपदार्थसं-
बन्धनित्यत्वप्रतिपादने वाक्यार्थस्य पदार्थमूलकत्वप्रतिपादनेन च पदवाक्याभयः-
आक्षेपः परिहृत इति भावः । किमर्थं तर्हीदमधिकरणमित्यत्र आह—इदानीमि-
त्यादिना । तथा चेन्न तदेहः, वेदाः किं पौरुषेया उवापौरुषेया । तत्र पूर्वं
सूत्रम्—वेदांश्चेक इति । तद्व्यावष्टे—पौरुषेयाश्चेदना इति । इदं च सूत्रस्य
संनिकर्षपदेन लब्धमित्याशयेनाऽऽह—संनिकृष्टकाला इति । तथा चायं सूत्रार्थः
एके—पूर्वपक्षिणः, वेदाश्च संनिकर्षं—संनिकृष्टकालान्कृतकानित्यर्थः ।

समाख्यानं, न च पुरुषस्यान्यः शब्देनास्ति संबन्धो यदतः कर्ता पुरुषः
कार्यः शब्द इति । ननु प्रवचनलक्षणा समाख्या स्यात् । नेति श्रुमः ।
असाधारणं हि विशेषणं भवति, एक एव हि कर्ता, बहवोऽपि प्रभूयुः ।
अतोऽस्मर्यमाणोऽपि चोदनायाः कर्ता स्यात् । तस्माच्च प्रमाणं चोद-
नालक्षणोऽर्थो धर्म इति ॥ २७ ॥

अनित्यदर्शनाच्च ॥ २८ ॥

जननमरणवन्तश्च वेदार्थाः श्रूयन्ते । 'बबरः प्रावाहणिरकामयत'
कुसुरुविन्द ओद्दालकिरकामयतेत्येवमादयः । उद्दालकस्यापत्यं गम्यत
ओद्दालकिः । यद्येवं प्राग्गोद्दालकिजन्मनो नायं ग्रन्थो भूतपूर्वः । एव-
मनित्यता ॥ २८ ॥

उक्तं तु शब्दपूर्वत्वम् ॥ २९ ॥ [सि०]

मन्यन्त इति शेषः । तत्र युक्तिप्रदर्शनार्थं पुरुषाख्या इति सूत्रावयवं प्रश्न-
पूर्वकं व्याचष्टे—कथं पुनरित्यादिना । यतः पुरुषाख्या वेदा अतः कृतका इति
योजना । ननु काठकादिसमाख्या नावश्यं कर्तृकार्यभावरूपसंबन्धपरा प्रवचनाद्य-
र्थान्तरपरत्वस्यापि संभवात् । अतो न समाख्या कृतकत्वसिद्धिरित्याद्युक्त-
परिहरति—नन्वित्यादिना । न तावदिह समाख्या प्रवचननिमित्ता संभवति ।
प्रवचनस्यासाधारणत्वात्संभवात् । भवितव्यं च विशेषणेनासाधारणेन । अतः कर्तु-
मापिकैव सा । कर्ता त्वसाधारणो भवितुमर्हतीति भावः । यद्यपि स्मर्यमाण-
वाक्यकर्तुः स्मरणं न विद्यतेऽपि समाख्याबलेनैव कृतकत्वमाश्रयणीयमित्या-
शयेनाऽऽह—अत इत्यादिना । तथा च वेदस्यैव समाख्याबलेन पौरुषेयत्वात्-
वृष्टकचोदनानामपि पौरुषेयत्वादप्रामाण्यमेवाऽऽपद्यत इति चोदनालक्षणोऽर्थो
धर्म इति प्रतिज्ञानार्थो न सिध्यतीत्येवमाक्षेपसंगत्या प्रकृताधिकरणपूर्वपक्ष इत्याह—
तस्माच्च प्रमाणमित्यादिना ॥ २७ ॥

पूर्वपक्षे युक्त्यन्तरकथनार्थं सूत्रम्—अनित्यदर्शनाच्चेति । तद्व्याचष्टे—जन-
नमरणवन्तश्चेत्यादिना । जननमरणवतां प्रवाहगाद्यपत्यानां बबरादीनां वेदे
प्रतिपादनात्तदुत्पत्त्यनन्तरमेव वेदजन्मप्रतीत्याऽनित्यत्वमेव वेदस्याऽऽस्थेयमिति
भावः ॥ २८ ॥

सिद्धान्तप्रतिपादनार्थं सूत्रम्—'उक्तं तु शब्दपूर्वत्वम्' इति । तद्व्याचष्टे—उक्त-
मित्यादिना । शब्दपूर्वत्वमिति । शब्दशब्देनात्र शब्दजन्यमध्ययनं विवक्षितम् ।
तथा चायमर्थः । सर्वपुंतामध्ययनमध्ययनान्तरपूर्वकमित्यौत्पत्तिकसूत्रादायुक्त्या-
वयवः । सर्वे हि यथैव मुरुणाऽधीतं तथैवाभिजिगांसन्ते, न पुनः स्वावन्त्येव
कश्चिदपि प्रथमोऽप्येवा वेदानामस्ति यः कर्ता स्यात् । तस्मात्कर्तृस्मरणमावाह-

उक्तमस्माभिः शब्दपूर्वत्वमध्येतुणाम् । केवलमाक्षेपपरिहारो वक्त-
व्यः । सोऽभिधीयते ॥ २९ ॥

आख्या प्रवचनात् ॥ ३० ॥

यदुक्तं कर्तृलक्षणा समाख्या काठाकायेति । तदुच्यते । नेयमथाप-
त्तिः । अकर्तृभिरपि हेनामाचक्षीरन् ।

प्रकर्षेण वचनमनन्यसाधारणं कठादिभिरनुष्ठितं स्यात्तथाऽपि हि
समाख्यातारो भवन्ति । स्मर्यते च वैशम्पायनः सर्वशास्त्राध्यायी,
कठः पुनरिमां केवलां शाखामध्यापयाम्बुवेति । स बहुशास्त्राध्यायि-
नां संनिधावेकशास्त्राध्यायिन्यां शाखामनधीयानस्तस्यां प्रकृतत्वाद-
साधारणमुपपद्यते विशेषणम् ॥ ३० ॥

परं तु श्रुतिसामान्यमात्रम् ॥ ३१ ॥

यच्च प्रावाहणिरिति । तन्न । प्रवाहणस्य पुरुषस्यासिद्धत्वाच्च

पौरुषेया वेदा इति भावः । एवं च पूर्वमेव वेदापौरुषेयत्वस्य सिद्धत्वात्तद्विषये
पुनः प्रयत्नो न करणीय इति केवलं समाख्याद्यवलम्बनेन कृतस्याऽऽक्षेपस्य
परिहारो वक्तव्योऽभिधीयत इत्येवमुत्तरसूत्रमवतारयति—केवलमित्यादिना ॥ २९ ॥

यदुक्तं काठकं कालापकमित्यादिसमाख्यावडेन कठादिकर्तृकत्वमेवाऽऽभ्य-
धीयं वेदानामिति तत्परिहारार्थं सूत्रम्—‘आख्या प्रवचनात्’ इति ।

तद्व्याख्यानार्थं पूर्वपक्षमुक्तमनुभाषते—यदुक्तमित्यादिना कर्तृलक्षणोति-
कर्तृनिमित्तिकेत्यर्थः । परिहारमाह—तदुच्यत इत्यादिना । यदि हि काठकमि-
त्यादिसमाख्या कर्तृप्रापकत्वं विनाऽनुपपन्ना स्याच्चदा तयैवार्थात्प्रत्या कर्तारमपि
कल्पयेत् । न त्वियमनुपपद्यमाना भवति । अकर्तृभिरपि प्रकर्षेण वचनमनन्यसा-
धारणं कृतवद्विरप्येवं समाख्या भवति । अतो न सा कर्तृप्रापिकेत्याह—नेयम-
थापत्तिरित्यादिना ।

उपपद्यते च कठादिष्वेकैकशास्त्राध्यायेषु बहुशास्त्राध्यायिपुरुषापेक्षया प्रवच-
नेऽसाधारण्यमित्याह—स्मर्यते चेत्यादिना ॥ ३० ॥

यत्तुक्तं जननमरणवन्तो वेदार्थाः श्रूयन्त इति, तत्परिहारार्थं सूत्रम्—‘परं तु
श्रुतिसामान्यमात्रम्’ इति । तद्व्याख्यानार्थं पूर्वपक्षमुक्तमनुवदति—यच्च
प्रावाहणिरिति । परिहाराभिप्रायं विवृणोति—तन्नेत्यादिना । प्रावाहणिशब्दस्य
वचनशब्दस्य च नानित्यपुरुषपरत्वं तथा कुत्राप्यप्रसिद्धेः । किन्तु प्रतीयमानयो-
गिकार्थपर्यालोचनया प्रावाहणिशब्दः प्रकर्षेण बाह्यतीत्यर्थपरो नित्यसिद्धवा-
च्वादिवाचको वचन इति तस्यैव वायोः शब्दानुष्ठितिरित्येवं नित्यार्थाभिधायित्व-
मेव वाक्यशवाक्यानामित्येवदुपपादयन्नाह—प्रवाहणस्य पुरुषस्येत्यादिना ।

प्रवाहणस्यापत्यं प्रावाहणिः । प्रशब्दः प्रकर्षे सिद्धो वहतिश्च प्रापणे ।
न त्वस्य समुदायः कचित्सिद्धः । इकारस्तु यथैवापत्ये सिद्धस्तथा
क्रियायामपि कर्तरि । तस्माद्यः प्रवाहयति स प्रावाहणिः । 'बवर'
इति शब्दानुकृतिः । तेन यो नित्याऽर्थस्तमेवैतौ शब्दौ वदिष्यतः ।
अत उक्तं—परं तु श्रुतिसामान्यमात्रमिति ॥ ३१ ॥

कृते वा विनियोगः स्यात्कर्मणः संबन्धात् ॥ ३२ ॥

अथ कथमवगम्यते नायमुन्मत्तबालवाक्यसदृश इति । तथा हि
पश्यामः वनस्पतयः सत्रमासत 'सर्पाः सत्रमासत' इति । यथा
'जरद्वो गायति मत्तकानि' कथं नाम जरद्वो गायेत् । कथं वा
वनस्पतयः सर्पा वा सत्रमासीरन्निति । उच्यते । विनियुक्तं हि दृश्यते
परस्परं संबन्धार्थम् । कथम् । 'ज्योतिष्टोमः' इत्यभिधाय 'कर्तव्यः'
इत्युच्यते । केनेत्याकाङ्क्षिते सोमेनेति । किमर्थमिति स्वर्गायेति ।
कथमिति । इत्थमनयेतिकर्तव्यतयेति । एवमवगच्छन्तः पदार्थैरेभि
संस्कृतं पिण्डितं वाक्यार्थं कथमुन्मत्तबालवाक्यसदृशमिति वक्ष्यामः ।

सूत्रस्यापमर्थः । परं तु—अनित्यदर्शनादिति यदपरं कारणमुक्तं तत् श्रुतिसामा-
न्यमात्रम् । श्रुतेः—शब्दस्यैवान् सामान्यमात्रं न तु प्रवाहणस्यापत्यं प्रावाहणिरि-
त्याद्यर्थकत्वम् । किंतु भाष्यकारोक्तीत्या प्रकर्षेण वहनक्रियाकर्तृपरत्वमिति ॥ ३१ ॥

ननु 'वनस्पतयः सत्रमासत' 'सर्पाः सत्रमासत' 'गावो वा एतत्सत्रमा-
सत' इत्यादीनि वाक्यान्मुन्मत्तबालमलासदृशानि श्रूयमाणानि कथमिव कृत्स्नस्य
वेदस्याप्रामाण्यं नाऽऽपादयेयुरिति शङ्कानिराकरणार्थं सूत्रम्—'कृते वा विनि-
योगः स्यात्कर्मणः संबन्धात्' इति । एतत्सूत्रसूचितामेतत्सूत्रेणैव निवर्तनीयां
शङ्काम् प्रदर्शयति—अथ कथमवगम्यत इत्यादिना । यथा 'जरद्वो
गायति मत्तकानीति । जरद्वोः कम्बलपादुकाभ्यां द्वारि स्थितो गा-
यति मत्तकानि । तं ब्राह्मणी पृच्छति पुत्रकामा राजन् रुमायां लङ्घन-
स्य कोऽर्धः' । इत्याद्यसंबन्धमलासदृशानीत्यर्थः । परिहाराभिप्रायमाह—उ-
च्यत इत्यादिना । 'ज्योतिष्टोमेन स्वर्गकौमो यजेत' 'सोमेन यजेत' इ-
त्यादीनि वाक्यानि परस्परं संबन्धार्थकानि दृश्यन्ते । साध्यसाधनेतिकर्तव्यतावि-
शिष्टार्थभावनाविषयकविधिनिषेधप्रतिपादकत्वात् । अतः कथमिमानि वाक्यान्मु-
न्मत्तबालवाक्यसदृशानीति वक्तुं प्रभवाम इति भावः । ननु तेषां वाक्यानामुपप-
न्नार्थकत्वेऽपि 'वनस्पतयः सत्रमासत' इत्येवमादीनामुपपन्नार्थकत्वं दुर्वारिषि-

नन्वनुपपन्नमिदं दृश्यते--' वनस्पतयः सत्रमासत ' इत्येवमादि । नानुपपन्नम् । नानेन ' अग्निहोत्रं जुहुयात्स्वर्गकामः ' इत्येवमादयोऽनुपपन्नाः स्युः । अपि च ' वनस्पतयः सत्रमासत ' इत्येवमादयोऽपि नानुपपन्नाः स्तुतयो हेता सत्रस्य । वनस्पतयो नामाचेतना इदं सत्रमुपासितवन्तः किं पुनर्विद्वांसो ब्राह्मणाः । तद्यथा लोके, संध्यायां मृगा अपि न चरन्ति, किं पुनर्विद्वांसो ब्राह्मणा इति । अपि चाविगीतः सहृदुपदेशः सुप्रतिष्ठितः कथमिवाऽऽशङ्केतोन्मत्तबालवाक्यसदृश इति । तस्माच्चोदनालक्षणोऽर्थो धर्म इति सिद्धम् ।

इति श्रीमच्छाबरस्वामिनः कृतौ मीमांसाभाष्ये प्रथमाध्यायस्य प्रथमः पादः ।

त्याशङ्क्यमनूय परिहरति-नन्वित्यादिना । यद्यपि वनस्पत्यादिवाक्यान्वनुपपन्नार्थकानि भवन्तु तथाऽप्यनेनाग्निहोत्रादिवाक्यानि नानुपपन्नार्थकानि भवितुमर्हन्ति । तेषां सुस्पष्टं परस्परसंबन्धार्थकत्वस्यैवोपलम्भात् ।

ननु तथाऽपि वनस्पत्यादिवाक्यानामप्राप्यमशक्यपरिहारमित्यत आह-अपि चेत्यादिना । न वनस्पत्यादिवाक्यान्वनुपपन्नार्थकानि । उत्तरत्र विधीयमानस्य सत्रस्य स्तुतितापेक्षस्यापेक्षितस्तुतिसमर्पकत्वेन प्राप्यसंभवादित्यभिप्रेत्य स्तुतिप्रकारमाह-वनस्पतयो नामेत्यादिना । उक्तार्थे लोकप्रसिद्धस्तुतिवाक्यं संवादतयोदाहरति-तद्यथेत्यादिना । संध्याकाले मृगा अपि कर्तव्याकृतव्यविवेकविधुराः स्वच्छन्दविहारं परिहृत्यैकत्र स्वस्थतया तिष्ठन्ति । किं वक्तव्यं विद्वद्भिर्ब्राह्मणैस्तथा कर्तव्यमिति दृष्टान्तभागाशयः । किंचाविगीतशिष्टाध्येतृपरम्परयाऽवगम्यमानोऽन्यन्तसहृदुपदेशतुल्यः सर्वथाऽनाशङ्कितदोषलेशो वेदः कथमिवाऽन्मत्तबालवाक्यसदृश इति वैप्रात्येनाऽऽशङ्केत । सर्वथ दुराशङ्क्य न कार्येत्प्राशयेनाऽऽह-अपि चेत्यादिना । तस्मादपौरुषेयत्वाच्चोदनाना प्रमाणता । चोदनेति प्रतिज्ञार्थः पादेनानेन साधितः । इत्यभिप्रायेण पादार्थमुपतंहरति-तस्माच्चोदनालक्षणोऽर्थो धर्म इति । सूत्रस्यापवर्धः । वाकारः पूर्वपक्षनिवृत्त्यर्थकः । क्व इति भावे कः कर्मणीत्यर्थः कर्मणि-सत्रादिरूपे । ' वनस्पतयः सत्रमासत ' इत्यादीनां प्रशंसाद्वारा विनियोगः-अन्वयः स्यात् । कुत इति पेशाह-कर्मणः संबन्धादिति-सत्रादेः कर्मणः प्रशंसातापेक्षस्य सौनिधिवठित्वस्य संबन्धसत्त्वादिति ॥ ३२ ॥

इति वेदापौरुषेयत्वाधिकरणम् ॥ ८ ॥

इति श्रीमीमांसाकण्ठीरवमीमांसारत्नेत्यादिविरुडाङ्घ्रिवैद्यनाथशास्त्रिकौशाबस्माभ्यटिप्पण्यां प्रभाभिधायी प्रथमाध्यायस्य प्रथमः पादः ।